

جلد سوم

د لخواںی قه لہ ندر

شعبان خان خاں خاں خاں خاں خاں

Tyulemissov Madi ممدى ابو اصل

tmadi1@gmail.com

قەلەندەر

دەۋالنىقە اندەمەر

شىنجاڭ ئۇيغۇر ئاپتونوم رايونلۇق ئۇيغۇر
نەشر گە ئوبۇشتۇرغۇچى :
كلاسسىك ئەدەبىياتى تەتقىقات جەمئىيىتى

نەشر گە تەييارلىغۇچى : ئىسراپىل يۈسۈپ

شىنجاڭ خەلق نەشرىياتى

ئۇيغۇر كلاسسىك
ئىدەبىياتىغا دائىر كىتابلار
تەھرىر ھەرىشى ئىزالىرىنىڭ ئىسسىملىكى

تۆمۈر داۋامەت (ش ئۇ ئار ئۇيغۇر كلاسسىك ئىدەبىياتى
تەتقىقات جەمئىيىتىنىڭ پەخرىي رەئىسى)

مىجىت ناسىر (كاندىدات تەتقىقاتچى)

مەمتىمىن يۈسۈپ (تەتقىقاتچى)

مۇھەممەت ئىسمائىل (ش ئۇ ئار ئۇيغۇر كلاسسىك
ئىدەبىياتى تەتقىقات جەمئىيىتىنىڭ مەسئۇلەتچىسى)

ئابدۇرېھىم رەجەپ (دوختىپىت)

ئوبۇل ئىسلام (ئالىي مۇھەررىر)

جاڭ خۇڭچاۋ (كاندىدات تەتقىقاتچى)

قەييۇم تۇردى (1- دەرىجىلىك يازغۇچى)

ئىمىن تۇرسۇن (ئالىي مۇھەررىر)

شەرىپىدىن ئۆمەر (پروفېسسور)

مەھمەتتۇرسۇن باھاۋىدىن (كاندىدات ئالىي مۇھەررىر)

ئىبۇنىڭ (تەتقىقاتچى)

مۇندەرىجە

1.....	سۆز بېشى
1.....	نەشرگە تەييارلىغۇچىدىن
1.....	غەزەللەر
232.....	مۇخەممەسلەر
280.....	داستان
297.....	لۇغەت

سۆز بېشى

ئۇيغۇر كلاسساك ئەدەبىياتى ئۇيغۇر مەدەنىيىتى خەزىنىسىنىڭ مۇھىم بىر تىرىكى. بىي قىسمى. ئۇ قەدىمىيلىكى، كۆلىمىنىڭ ئىنتايىن كىچىكلىكى، تۇرىنىڭ خىلمۇ خىللىقى، شەكلىنىڭ رەڭمۇ رەڭلىكى، مەزمۇنىنىڭ موللۇقى، دەۋرى جەھەتتە غەزىپىلىكى، بەدىئىي سەنئەت يېقىندىن دۇنياۋى سەۋىيە ياراتقانلىقى، تارىخىي ۋە رېئال ئىجتىمائىي، تەربىيۋى قىممەتكە ئىگە ئىكەنلىكى بىلەن خاراكتېرلىنىدۇ.

ئۇيغۇر كلاسساك ئەدەبىياتى كۆپ تەرەپلىمە تەتقىقات قىممەتكە ئىگە بولۇپ، ئۇ ئۇيغۇر مەدەنىيىتىنىڭ بارلىق ساھەلىرىگە، مەسىلەن: پەلسەپە، تارىخ، ئىتتىپاقىيە، دىن، سەنئەت، جۇغراپىيە، لوگىكا، تىلشۇناسلىق، ئاسترونومىيە، ئەخلاق ۋە ئىنسانشۇناسلىق، ھوقۇقشۇناسلىق، ئۆرپ - ئادەت، تىبابەت، مىللەتشۇناسلىق، سىياسەت، ئىقتىساد، ھەربىي ئىشلار ... قاتارلىق ساھەلەرگە چېتىلىدۇ. بۇ مەنىدىن ئېلىپ ئېيتقاندا، ئۇيغۇر كلاسساك ئەدەبىياتىنى ئوقۇل ئەدەبىي نۇقتىدىنلا ئەمەس، بەلكى ئىلىم - پەننىڭ باشقا بارلىق ساھەلىرى بىلەن بىرلەشتۈرۈپ تەتقىق قىلىشقا توغرا كېلىدۇ.

ئەجدادلىرىمىز ئۇزاق ئەسىرلەر داۋامدا ئۆزىنىڭ ئەقىل - پاراسەت جەۋھەرلىرىنىڭ نامايەندىسى بولغان كۆپلىگەن قىممەتلىك ئەدەبىي مەراسىلەرنى قالدۇرۇپ كەتكەن. ئۇلار بۇ مەراسىلەر ئارقىلىق ۋە تەبىئەت ۋە تەبىئەتلىك، خەلقچىللىق، قەھرىمانلىق غايىلىرىنى ئىلگىرى سۈرگەن. ئىنسانىي سۆيگۈ - مۇھەببەتكە، ۋاپادارلىققا، ساداقەت ۋە سەمىمىيلىككە، چىنلىق ۋە گۈزەللىككە، ئادالەت ۋە ھەققانىيەتكە مەدھىيە ئوقۇغان. مۇناپىقە - لىق، زالىملىق، رىياكارلىق، ۋاپاسىزلىق، ساختىلىق، ياۋۇزلۇق، ئادالەتسىزلىككە نەپەت بىلدۈرگەن. ئۆزلىرىنىڭ گۈزەل ۋە ئىرىكەن ھاياتقا بولغان ئىنتىلىشىنى، غەزگۈ

ئارزۇ - ئارمانلىرىنى ئەكس ئەتتۈرگەن . ئۇلار بۇ خىل ئىلغار مەزمۇنلارنى بەدئىي
ئەدەبىيات تەقدىز قىلىدىغان كۆزەل شەكىل ۋە ۋاسىتىلەر ئارقىلىق كىشى ئەقلىنى ھىيران
قالدۇرىدىغان يۈكسەك بەدئىي ماھارەت بىلەن ئىپادە قىلغان .

ئەدەبىي مەراسىملىرىمىز گەرچە تارىخىنىڭ بوران - چاپقۇنلىرىدا دەۋر
پارخانىلىرى ئاستىغا كۆمۈلۈپ قالغان بولسىمۇ ، لېكىن ئۇلاردىن زامانىمىزغىچە يېتىپ كەل-
گەنلىرىمۇ ئاز ئەمەس . كلاسسىك ئەدەبىي مەراسىمىزنىڭ تۈرلۈك قول يازما
نۇسخىلىرى قولدىن قولغا ئۆتۈپ ، كۆچۈرۈلۈپ ، خېلىلا كەڭ تۈردە تارقالغان . بۇ ئەدەبىي
مەراسىلار مەيلى سەنئەت جەھەتتىن بولسۇن ، ياكى مەزمۇن جەھەتتىن بولسۇن بىزنىڭ
پىياھى مەنىۋى بايلىقىمىزدۇر .

ئازادلىقتىن بۇيان ئۇيغۇر كلاسسىك ئەدەبىياتى مەراسىملىرىنى يىغىش ، رەتلەش ،
نەشر قىلىش ۋە تەتقىق قىلىش جەھەتلەردە كۆپلىگەن ئۈنۈملۈك خىزمەتلەر ئىشلىنىدى .
بولۇپمۇ بىرتىپە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن
مەركىزىي كومىتېت ۋە گوۋۇيۈەننىڭ ئاز سانلىق مىللەتلەرنىڭ قەدىمكى ئەسەرلىرىنى يى-
غىش ، رەتلەش ، نەشر قىلىش توغرىسىدىكى بىر قاتار يوليورۇقلىرىنىڭ ئىلھامى بىلەن
ئۇيغۇر كلاسسىك ئەدەبىياتى ساھەسىدە تېخىمۇ كۆپ مۇۋەپپەقىيەتلىك ئىشلار ۋەجۇدقا
چىقتى . ھازىر خەلقىمىز ئارىسىدا ۋە مۇناسىۋەتلىك بەزى ئورۇنلاردا ئۇيغۇر كلاسسىك
ئەدەبىياتىغا ئائىت يۈزلىگەن ، مۇنغىلىن قول يازمىلار ساقلىنىپ ياتماقتا . بۇ قول يازمىلار
ئىچىدە ھازىرغىچە ئىلىم دۇنياسىغا مەلۇم بولمىغان ئاجايىپ نادىر نۇسخىلار ، سىياھى
ئۆچىمى دەپ قالىغان يەككە - يېگانە نۇسخىلارمۇ بار ، ئۇلار بىزنىڭ قۇتقۇزۇش-
مىزنى ، تەتقىق قىلىشىمىزنى كۈتۈپ تۇرماقتا . كلاسسىك مەراسىلارنى قۇتقۇزۇشنىڭ
شەرت - شارائىتى پىشىپ يېتىلگەن ۋە بۇ مەراسىلارنى قۇتقۇزۇشقا جەدىدىي ئېھتىياج
تۇغۇلغان بۇ ئاجىقۇچىلۇق پىرىتتە ، ئۇيغۇر كلاسسىك ئەدەبىياتى تەتقىقات جەمئىيىتى
ئۆزىنىڭ نىزامنامىسىدىكى ۋەزىپىسىگە ئاساسەن ، دەسلەپكى قەدەمدە 30 پارچە كلاسسىك
ئەدەبىي ئەسىرىنى نەشر قىلىپ قۇتقۇزۇشنى پىلانلىدى . بۇ ئەسىرلەر قىسمەن قەدىمكى

ئۇيغۇر يازما يادىكارلىقلىرى ، كۆپ قىسمى 16 - ئەسىردىن 19 - ئەسىرنىڭ ئاخىرى - غىچە بولغان ئۇيغۇر ئەدەبىياتى تارىخىدىكى مەشھۇر نامايەندىلەرنىڭ خاراكتېرلىك ئەسىرلىرىدندۇر . بۇ قېتىم نەشىرگە تەييارلانغان بۇ 30 پارچە ئەسىر ھازىرغىچە بىزگە مەلۇم بولغان تۈرلۈك قول يازمىلارنى ئەستايىدىل سېلىشتۇرۇش ئارقىلىق تاللاپ چىقىلغان مۇنەۋۋەر نۇسخىلاردۇر . يەنە بىزىمىز باشقا نۇسخىلىرى تېخى بايقالمىغان ، يەككە - يىگانە قول يازمىلاردۇر . بۇلارنى قۇتقۇزۇش ، تەتقىق قىلىشتىن مەقسەت - قەدىمكى ھازىرقى ئۈچۈن خىزمەت قىلدۇرۇش ئارقىلىق ھازىرقى زامان ئۇيغۇر ئەدەبىياتىنى راۋاجلاندۇرۇپ ، ئاپتونوم رايونىمىزنىڭ ئىككى مەدەنىيەت قۇرۇلۇشىنى ئىلگىرى سۈرۈش يولىدا تېگىشلىك تۆھپە قوشۇشتىن ئىبارەت .

جەمئىيەتتىمىز بۇ ئەسىرلەرنى نەشىرگە تەييارلاشتا ئالدى بىلەن نەشىرگە تەييارلاشنىڭ كۈنكەپت ئىلمىي پىرىنسىپلىرىنى تۈزۈپ چىقتى . ئاندىن مۇناسىۋەتلىك مۇتەخەسسسلەرنى تەشكىللەپ يۇقىرىقى پىرىنسىپلار ئاساسىدا بۇ 30 پارچە ئەسىرنى نەشىرگە تەييارلاشقا ئۇيۇشتۇردى .

بۇ ئەسىرلەرنى نەشىرگە تەييارلاشتا ئەسلىگە سادىق بولۇش (ئەسىرلەرنىڭ تارىخىيلىقى ، قەدىمىيلىكى ، ئەينەنلىكىگە قەتئىي كاپالەتلىك قىلىش) ، كلاسسىكلارنىڭ دۇنيا قارشى ، بەدىئىي ئۇسلۇبى ۋە تىل ئىشلىتىش ئالاھىدىلىكلىرىگە ھۆرمەت قىلىش ، ئۇيغۇر تىلىنىڭ ھەرقايسى تارىخىي دەۋرلەردىكى خاس خۇسۇسىيەتلىرىنى ئىمكانقەدەر تولۇق ئەكس ئەتتۈرۈش ، تېكىستولوگىيىلىك قائىدىلەرنى قەتئىي ئىزچىللاشتۇرۇش قاتارلىق ئىلمىي پىرىنسىپلارغا ئەمەل قىلىندى .

جەمئىيەتتىمىز دەسلەپكى قەدەمدە قۇتقۇزۇشنى پىلانلىغان بۇ كلاسسىك ئەدەبىي ئەسىرلەرنىڭ نەشىر قىلىنىشى پارتىيە مىللىي سىياسىتىنىڭ ئەمەلىي نەتىجىلىرىنىڭ بىرى بولۇپ ، ئۇيغۇر مەدەنىيەت تارىخىدىكى خۇشاللىقلارنى مۇھىم ۋەقە ھېسابلىنىدۇ . كلاسسىك مىراسلارنى قۇتقۇزۇش ۋە ئۇنى كېيىنكى ئەۋلادلارغا يەتكۈزۈشتىن ئىبارەت بۇ ئۇلۇغۋار ئىشنى ئەمەلگە ئاشۇرۇش جەريانىدا جەمئىيەتتىمىز ھەر دەرىجىلىك پارتىيە ۋە ھۆكۈمەت

ئورگانلىرى ، كۆپلىگەن كىسپى ئورۇنلار ، كارخانىلار ، ئاممىۋى تەشكىلاتلارنىڭ ، شۇنداقلا ئۆزىنىڭ مەدەنىي مەسلىھەتلىرىنى قەدەرلىگۈچى مەسلىھەتچىلەر ۋە كىشىلەر بىلەن ئۆزلىرىنىڭ قىزغىن قوللىشىغا ، ماددىي ۋە مەنىۋى ياردەمگە ئېرىشتى . بۇ جەھەتتە ئۇلارغا سەمىمىي مەنئەتدارلىق بىلدۈرۈمىز .

ئۇيغۇر كلاسسىك ئەدەبىياتى تەتقىقات جەمئىيىتى گەرچە يۈزلىگەن يېشىدە ، ئوتتۇرا ياش ۋە ياش تەتقىقاتچى ، مۇتەخەسسسلەرنى ئۆز ئىچىگە ئالغان بولسىمۇ ، ئۇ يەنىلا كەڭ ئاساسىدا ۋە خەلقىمىزنىڭ ئىقتىدارلىق يوشۇرۇن كۈچلىرىنىڭ يېقىندىن ياردەم بېرىشىگە ، ماسلىشىشىغا موھتاج . شۇڭا ، جەمئىيىتىمىز مۇشۇ مۇناسىۋەت بىلەن كۆپچىلىكنىڭ خىزمىتىمىزگە يەنىمۇ يېقىندىن ياردەم بېرىشىنى ، يېقىندىن بايقىغان كلاسسىك ئەسەرلىرىنىڭ قول يازمىلىرىدىن ئۆچمۈر يەتكۈزۈشىنى ، شۇ ئارقىلىق بۇ خىزمەتكە بىۋاسىتە قاتنىشىشىنى مۇراجىئەت قىلدۇ . تەجرىبىمىزنىڭ كەملىكى تۈپەيلىدىن كۆرۈلگەن كەمچىلكە ۋە سەۋەنلىكلەرنى ئۆز ۋاقتىدا تۈزىتىشىمىز ئۈچۈن كەم - كەملىك بىكىلىرىمىزنى سۇنۇشىنى ئۈمىد قىلدۇ .

ئاخىرىدا شۇنىمۇ ئېيتىپ ئۆتۈش كېرەككى ، ئۇيغۇر ئەدەبىي مەسلىھەتچىسى دۇنيادىكى بارلىق مىللەتلەر ئەدەبىي مەسلىھەتچىسىغا ئوخشاش مۇئەييەن دەۋرنىڭ مەسلىھەتچىسى بولغاچقا ، ئۇنىڭدا يا ئۇنداق ، يا مۇنداق تارىخىي جەككىملىكلەرنىڭ بولۇشى تەبىئىي ئەھۋال . شۇڭا ، كلاسسىكلار ۋە كلاسسىك مەسلىھەتچىلەرگە باھا بېرىشكە ، تەتقىق قىلغاندا چوقۇم تارىخىي ماتېرىيالنىڭ نۇقتىئىنەزەر بىلەن مۇئامىلە قىلىشىمىز لازىم .

بۇ كىتابلار شىنجاڭ ئۇيغۇر ئاپتونوم رايونى قۇرۇلغانلىقىنىڭ 40 يىللىقىغا سوغا قىلىندى .

شىنجاڭ ئۇيغۇر ئاپتونوم رايونلۇق ئۇيغۇر كلاسسىك

ئەدەبىياتى تەتقىقات جەمئىيىتى

نەشرگە تەييارلىغۇچىدىن

ئۆزىنىڭ يېنىك ۋە ئوبرازلىق شېئىرىي تىلى بىلەن مۇھەببەت ھەققىدىكى مول ، چوڭقۇر ھېسسىياتلىرىنى ئىپادىلەش ئارقىلىق ، كىشى قەلبىگە نازۇك تۇيغۇلارنى بەخش ئەتكۈچى شائىر قەلەندەر ئۇيغۇر كلاسسىك ئەدەبىياتىدا كۆزگە كۆرۈنگەن لىرىك شائىرلاردىن بىرى .

ئاتاقلىق شائىر مەرھۇم تېيىپجان ئېلىيوپ ، 1977 - يىلى كۈزدە جەنۇبىي شىنجاڭ «قەلەندەر» تەخەللۇسىدىكى بىر قول يازمىنى تاپقان ۋە ئۇنى ش ئۇ ئا ر مۇزېي ئىختىيارغا ئۆتكۈزۈپ بەرگەن ① . بىزدە شائىر قەلەندەر ۋە ئۇنىڭ ئىجادىيىتى ئۈستىدىكى ئىزدىنىش شۇندىن كېيىن باشلاندى . مەرھۇم تېيىپجان ئېلىيوپ تۇنجى بولۇپ ، شائىر قەلەندەرنىڭ بىر قىسىم غەزەللىرىنى ئېلان قىلدى ② . 1987 - يىلى خوتەندىن قەلەندەر شېئىرلىرىنىڭ 20 بەتلىك قول يازما پارچىسى تېپىلىپ ، شائىرنىڭ 59 غەزىلى بىلەن بىر قىتئەسى ، 1988 - يىلى «بۇلاق» مەجمۇئەسىدە مەتقاسىم ئەكرەم بىلەن مۇھەممەتئىمىن تۇردىلار تەرىپىدىن ئېلان قىلىندى ③ . 1990 - يىلى ، مەن «بۇلاق» مەجمۇئەسى تەھرىر بۆلۈمىنىڭ تاپشۇرۇشى بىلەن ، ش ئۇ ئا ر مۇزېيدا ساقلىنىۋاتقان قول يازمىغا ئاساسەن ، قەلەندەرنىڭ 114 غەزىلى بىلەن 25 مۇخەممىسنىڭ ترانسكرىپسىيەلىك تېكىستىنى ئېلان قىلدىم ④ . 1991 - يىلى ، خوتەندىن شائىرى قەلەندەرنىڭ يەنە بىر قىسىم شېئىرلىرى تېپىلىپ ، مەتقاسىم ئابدۇراخمان بىلەن توختىنىياز قۇربان شائىرنىڭ بىرقانچە غەزەل ۋە مەسنەۋىيلىرىنى (ھىجرىيىسىنىڭ 1210 - يىلى ، يەنى مىلادى 1795 - 1796 - يىللىرى يېزىلغانلىقى ئېنىق قىلىنغان) ئېلان قىلدى ⑤ . يۇقىرىدا كۆرسىتىلگەندەك ، شائىر قەلەندەرنىڭ بىر مۇنچە غەزەللىرى ، مۇخەممەسلىرى

ۋە مەسنەۋىيلىرى تېپىلغان بولسىمۇ ، بىراق ، بىز شائىرنىڭ ئىسمى ۋە ھاياتى توغرىلىق تېخىچە ئېنىقراق بىرمەلۇماتقا ئىگە ئەمەسمىز . شائىر ھەر بىر شېئىرىغا دېگۈدەك «قەلەندەر» تەخەللۇسى بىلەن ئۆز ئىزناسىنى سېلىپ ئۆتكەنلىكى ئۈچۈن ، ھازىر شائىرنىڭ نامى خەلقىمىزگە خېلىلا تونۇشلۇق بولۇپ كەتتى . ش ئۇ ئار مۇزېيدا ساقلىنىۋاتقان قول يازمىنىڭ ئاخىرقى بېتىدا «تارىخى مىڭ ئىككى يۈز يىگىرمە بىر پەلەڭ يىلى ئەيد قۇربان» دېگەن ئېنىق ۋاقىت يېزىلغان (بۇ مىلادى 1807 - يىلى 19 - فېۋرالغا توغرا كېلىدۇ) . دېمەك ، قول يازما 1807 - يىلى قۇربان ھېيتتا كۆچۈرۈلۈپ بولۇنغان بولسا كېرەك ⑥ . قول يازمىدا شائىرنىڭ يېشى 60تىن ئاشقاندا يازغان غەزلىمۇ بار ⑦ . يۇقىرىدا شائىرنىڭ مىلادى 1795 - 1796 - يىللىرى يېزىلغان مەسنەۋىيلىرى تېپىلغانلىقى ئەسكەرتىلدى . دېمەك ، شائىر قەلەندەرنىڭ ئەسەلىرىدە قەيىت قىلىنغان يىللار ۋە ئۇنىڭ يېشى توغرىسىدىكى مەلۇماتلارغا ئاساسەن ، ئۇنى تەخمىنەن 18 - ئەسىرنىڭ ئوتتۇرىلىرىدىن 19 - ئەسىرنىڭ باشلىرىغىچە بولغان مەزگىلدە ياشىغان ۋە ئىجاد ئەتكەن دېيىشكە بولىدۇ . شائىر غەزەللىرىدە ئۆز يۇرتى ھەققىدە مۇنداق مەلۇمات بېرىدۇ :

گۇناھىم نې ئېدىكىم قۇندۇزى جەننەت نىشانىمدىن ،
فەلەك سالغۇ تاشىندەك چۆرۈلۈپ خوتەن سارى ئاتتى .
سېنى كۆردى تۇشىدە تا قەلەندەر ، ئەي پەرى پەيكەر ،
ۋەتەننى تاشلادى ، خوتەن سارى ئەزىمى سەفەر قىلدى .
يۇقىرىدىكى مىسرالار ئارقىلىق ، شائىر ئۆزىنى يۇرتىدىن ئايرىلىشقا مەجبۇر قىلغان «پەلەك» ئۈستىدىن شىكايەت قىلىدۇ ۋە يۇرتى قۇندۇزنى چوڭقۇر مۇھەببەت ، كۈچلۈك سېغىنىش ھېسسىياتى بىلەن «قۇندۇز جەننەت نىشانىم» دەپ تەرىپلەيدۇ . ئىلگىرى «شائىر قەلەندەرنىڭ يۇرتى قەشقەرنىڭ يوپۇرغا ناھىيىسىنىڭ قۇندۇز يېزىسى» دېگەن كۆز قاراش ئوتتۇرىغا قويۇلغان

ئىدى ⑧ . كېيىن ، قەلەندەرنىڭ يۇرتى ئافغانىستاندىكى قۇندۇز شەھىرى ⑨ دېگەن كۆز قاراش مۇقىملاشتى . قەلەندەر يۇرتى قۇندۇز شەھىرىدىن باشقا ، ئافغانىستاندىكى بەلخنىمۇ ئۆز غەزىلىدە « تاڭ ئەمەسدۇر گەر كۆرۈنسە كۆزۈمە ئالەم جەھىم ، باردۇرۇ ئەز بەس مېنىڭ جەننەت نىشانىم شەھىرى بەلخ . » (مەنىسى : جەننەتكە ئوخشاش بەلخ شەھىرىم تۇرغان يەردە ، ئالەم كۆزۈمگە دوزاقتەك كۆرۈنسە ئەجەبلىنەرلىك ئەمەس) . دەپ قۇندۇزنى تەرىپلىگەن تىل بىلەن سۈپەتلەيدۇ . بۇ ئۇنىڭ قۇندۇزغا خوشنا شەھەر بەلخنىمۇ مەلۇم مەز- گىل ياشىغانلىقىنى ، شۇ تۈپەيلى بەلخنى ئۆز يۇرتى قاتارىدا ئەزىز كۆرگەنلىكىنى چۈشەندۈرىدۇ .

شائىر خوتەنگە بولغان چوڭقۇر تەسرأتى ۋە قىزغىن مۇھەببىتى ئەكس ئەتتۈرۈلگەن مەسنەۋىيىسىنى ، دوست - يارەنلىرىنىڭ « جەننەت نىشانى قۇندۇز » دەك « ئوبدان ۋە چوڭ شەھەرلەرنى تاشلاپسىز ، خوتەنگە با- رىپ تۇرۇپسىز ، بىزلەر ئىشتىتۈك ، خوتەن كىچىك ۋە ياقا يۇرت ئىكەن ... » ، « ئاندا بارىپ تۇرغانىڭىزدىن ئۆز كۆڭلىڭىزدە ناھايەتى خۇش تەبىئىلىكىڭىز مەئلۇم بولدى ... » دەپ كىنايە قىلىپ يازغان خەتلەرنى تاپشۇرۇۋالغاندىن كېيىن ، « ئۇلارنى خىجالەت قىلماق ئۈچۈن » ، خوتەن شەھىرىنىڭ سۈپىتىنى تەرىپلەپ يازغانلىقىنى ئەسكەرتىدۇ ۋە خوتەننى سەمەرقەند ، تاش- كەند ، كابىل (كابول) ، سپاھان (ئىسپاھان) ، شام (دەمەشق) ، دېھلى ، كەشمىر ، باغداد ، ئۆرگەنچ ، شىراز قاتارلىق مەشھۇر شەھەرلەردىن ئاشۇرۇپ سۈپەتلەيدۇ ھەمدە ئۇنى « خوتەن دېمە ، دېگەيسەن روھ ئەفزا ، مۇنىڭدەك شەھىرى يوق ئالەمدە پەيدا . » (مەنىسى : خوتەننى خوتەن دېمە ، بەلكى جاننى يايىراتقۇچى شەھەر دېگىن ، بۇنىڭدەك شەھەر تېخى ئالەمدە پەيدا بولغىنى يوق) . دەپ مۇھەببەت بىلەن تەرىپلەيدۇ . بۇ شائىرنىڭ « ئۇلارنى خىجالەت قىلماق ئۈچۈن » دېگىنىنى چۈشەندۈرۈپ بەرسە كېرەك ، ئەلۋەتتە .

ئەمدى شائىرنىڭ خوتەن ھەققىدىكى مەسنەۋىيىسىدىكى :

يارانلار بىرلە دائىم دەرسخانلىق ،
كىشىگە قىلماس ئېردىم ھېچ يامانلىق .
بار ئېردى مەشرەبىمدە نازۇ نېمەت ،
مۇساھىبلار بارى ئەھلى مۇھەببەت .
كىتا بۇ نەغمەۋۇ ساتارۇ قالۇن ،

ھەسەد خەلقى بولۇر ئېردى جىگەر خۇن . —

دېگەن مىسرالار بىزنى شائىرنىڭ ھايات پائالىيىتى ھەققىدىكى بەزى ئۇچۇرلار بىلەن تەمىنلەيدۇ . مەلۇمكى شائىر قۇندۇزدىكى چاغلاردا «دەرسخانلىق» (مۇدەررىسلىك) قىلىپ ، ئىلىم يۇرتلىرىدا دەرس ئۆتكەن ، ئالىم ۋە ئاقىل كىشىلەر بىلەن سۆھبەت قۇرۇپ ، بەزىدە ئىلمىي بەس - مۇنازىرىلەر بىلەن ، بەزىدە ساز چېلىش ۋە ئاڭلاش بىلەن كۈنلىرىنى مەزمۇندىمۇ ئۆتكۈزگەن .

قەلەندەر ئۆز ئەسەرلىرىدە مۇھەببەت تېمىسىنى چۆرىدىگەن ھالدا ئەل - يۇرت ھەمدە ئۆز ۋەتەنىگە بولغان ئوتلۇق مۇھەببىتىنى ، ھايات گۈزەللىكىگە بولغان كۈچلۈك ئىنتىلىشىنى ، ۋاپا - ساداقەت ، ياخشىلىق توغرىسىدىكى ئىلغار كۆز قاراشلىرىنى ، زامان جەۋرى - جاپالىرى ئۈستىدىن قىلغان شىكايەتلىرىنى ، ئۈمىد ۋە ئارمانلىرىنى ئۈستۈن بەدىئىي تالانت بىلەن يورۇپ تۇپ بەرگەن . شائىر غەزەللىرىنىڭ مەزمۇنى توغرىسىدا گەپ ئاچقاندا ، ئۇنىڭ پەلەك (دەۋران) ئۈستىدىن شىكايەت قىلىپ يازغان تۆۋەندىكى مىسرالارنى ئالاھىدە كۆرسىتىش مۇمكىن :

ھەر نېچە قىلسام جاھاندا ئەيش ئىشرەت ئۇمىرچە ،
ھەر بىرى ئورنىدا مىڭ جەبرۇ جەفا قىلدى فالەك .
كۆرمەدىم جەبرۇ جەپادىن ئۆزگە ھەرگىز دەھر ئارا ،

لۇتق ئېتەردىن ماڭا گويىكىم ئىبا قىلدى فەلەك .
 ئەھلى فەزلۇ دانش ئەھلىگە ... دەردۇ ئەلەم ،
 دون ئېلىن ئالەم ئارا كامىن رەۋا قىلدى فەلەك .
 (دۇنيادا ئۆمرۈم بويىچە قانچىلىك راھەت كۆرگەن بولسام ،
 پەلەك بۇ راھەتنىڭ ھەر بىرىنىڭ ئورنىغا مىڭلاپ جاپا كەلتۈردى .
 زاماندىن جەۋرى - جاپادىن باشقا ھېچنېمە كۆرمىدىم ،
 پەلەك گويىماڭغا ياخشىلىق قىلىشتىن ئۇياتتى .
 پەلەك ئەقىللىق ، پەزىلەتلىك كىشىلەرگە دەرد - ئەلەم
 كەلتۈرۈپ ، پەس - رەزىللەرنى مۇرات - مەقسەتكە يەتكۈزدى) .
 ئۆز ئۆمرىنىڭ خېلى كۆپ ۋاقتىنى " مېھنەت ۋە ھەسرەت " بىلەن
 ئۆتكۈزگەن شائىر پەلەكنىڭ تەتۈرلىكىگە كاپىغان ھالدا ، ئۆزىنىڭ ۋىسالغا
 يېتىش ئارزۇلىرى بىلەن بۇ ھەقتىكى ئۈمىد ۋە ئارمانلىرىنى يېزىشىمۇ نەزەر -
 دىن چەتتە قالدۇرمىغان :

بۇ ئۆمرۈڭگە قەلەندەر ئىتىمادى قىلماغىل ھەرگىز ،
 كېچە ھەر نېچە كىم بولسۇن ئۇزاق ، ئاخىر سەھەر بولغاي ،
 (ئەي قەلەندەر ، بۇ ئۆمرۈڭگە ھەرگىز ئىشەنچ قىلما ،
 كېچە ھەر قانچە ئۇزۇن بولسىمۇ ، ئاخىر تاڭ ئاتىدۇ .)

يەنە :

كېچەۋۇ كۈندۈز دۇئايم بۇ دۇرۇر : قىلغىل مېنى ،
 كۈلغەتى ئەندۇھ بىلە ھەم دەردى دەۋراندىن خەلاس .
 (كېچە - كۈندۈز دۇئايم شۇكى ، مېنى غەم كۈلپىتى بىلەن زامان
 دەرتلىرىدىن خالاس قىل .)

× ×

مەن بۇ كىتابنى ش ئۇ ئار ئۇيغۇر كلاسسىك ئەبىياتى تەتقىقات

جەمئىيەتنىڭ ئورۇنلاشتۇرۇشىغا بىنائەن ، شۇ ئۇ ئار مۇزېدىكى قول يازمىغا ئاساسەن قايتا نەشرگە نەييارلىدىم . بۇ كىتابقا ش ئۇ ئار مۇزېدا ساقلانغان قول يازمىدىكى غەزەل ، مۇخەممەسلەرنىڭ ھەممىسىنى (جەمئىي 165 غەزەل ، 26 مۇخەممەس بار بولۇپ ، ناھايىتى ئاز ساندىكىلىرى تولۇق ئەمەس) كىرگۈزۈلگەندىن باشقا ، كىتابخانلار نىڭ كۆرۈشىگە ۋە تەتقىقاتچىلارنىڭ پايدىلىنىشىغا قولايلىق بولسۇن ئۈچۈن ، قەلەندەرنىڭ 1988 - يىلى مەتقاسىم ئەكرەم بىلەن مۇھەممەتئىمىن تۇردىلار تەرىپىدىن ئېلان قىلىنغان غەزەللىرى ۋە 1991 - يىلى مەتقاسىم ئابدۇراخمان بىلەن توختىنىياز قۇربانلار تەرىپىدىن ئېلان قىلىنغان مەسئۇپى ، غەزەللىرىمۇ كىرگۈزۈلدى .

⑩ .

ئىشنىمىزكى ، بۇ كىتابنىڭ نەشىردىن چىقىشى ، شائىر قەلەندەرنىڭ ھاياتى ، ئىجادىي پائالىيىتى ۋە ئەسىرى ئۈستىدىكى ئىزدىنىش ۋە تەتقىقاتنى يەنىمۇ ئىلگىرى سۈرگۈسى .

ئىزاھلار :

① بۇ قول يازما ياخشى ساقلانمىغان بولۇپ ، ۋاراقلىرى تىكىگىدىن ئاجراغان ، باش - ئايىقى ۋە ئارىلىرىدىكى بەتلەرى يوقالغان ۋە مۇقاۋىسىز ھالەتتە تېپىلغان . 1978 - يىلى 4 - ئايدا ، ئابلىمىت روزى ئەپەندى بۇ قول يازمىنى قايتىدىن تۈپلەپ ، بەت نومۇرى سېلىپ ۋە مۇقاۋىلاپ ناھايىتى ياخشى ئىش قىلغان . گەرچە تۈپلەش جەريانىدا بىرنەچچە ۋاراق ئالمىشىپ كەتكەن بولسىمۇ ، بۇ قول يازما شۇندىن تارتىپ ھازىرغىچە « دىۋانى قەلەندەر » نامى بىلەن مۇزېدا ساقلانماقتا (نومۇرى 0228) . مەزكۇر قول يازما جەمئىي 192 بەت بولۇپ ، ئۇنىڭ 1 - بېتىدىن 189 - بېتىگىچە شائىرنىڭ غەزەل ۋە مۇخەممەسلىرى يېزىلغان . قالغان 3 بېتىگە قالايمىقان تەرتىپتە شېئىر مىسرالىرى يېزىلغان . ئۇندىن باشقا ، قالايمىقان يېزىلغان مەشق خەتلەرمۇ بار . " تارىخى مىڭ

ئىككى يۈز يىگىرمە بىر پەلەك (ئەسلى تېكىستتە «فەلەك» دەپ يېزىلغان) يىلى ئېي قۇربان، دېگەن خەتلەر قول بازمىنىڭ 192 - بېتىدە .

② «بۇلاق» مەجمۇئەسىنىڭ 1981 - يىللىق 1 - سانغا قارالسۇن، يەنە «ئۇيغۇر كلاسسىك ئەدەبىياتىدىن نەمۇنىلەر» (شىنجاڭ خەلق نەشرىياتى، 1981، 469، 501 - بەتلەر) گە قارالسۇن .

③ «بۇلاق» مەجمۇئەسىنىڭ 1988 - يىللىق 3 - سانغا قارالسۇن .

④ «بۇلاق» مەجمۇئەسىنىڭ 1990 - يىللىق 3 - سانغا قارالسۇن .

⑤ «بۇلاق» مەجمۇئەسىنىڭ 1991 - يىللىق 4 - سانغا قارالسۇن .

⑥ قول يازمىدىكى غەزەللەردىن بەزىلىرىنىڭ قاپىيىسى بۇزۇلغان، يەنە بەزى سۆزلەرنىڭ ئىملاسى توغرا ئەمەس، مۇخەممەسلەرنىڭ تەرتىمى قالايمىقانلاشتۇرۇۋېتىلگەن .

⑦ شائىرنىڭ «قىلساڭ» قاپىيىلىك غەزىلىدىكى بۇ ئىككى مىسراغا قاراڭ :

«تۆتۈپدۇر قۇللۇغۇڭ ئەي پەرىۋەش ياشىم ئالتمىشىدىن ،

ئۆلەر چاغىم بولۇپدۇر ، نې بولۇر جانا رىزا قىلساڭ ،»

⑧ «غەربىي يۇرت مەدەنىيىتىدىكى مەشھۇر كىشىلەر قامۇسى» (خەنزۇچە ، جۇشاۋزۇ قاتارلىقلار تۈزگەن ، شىنجاڭ خەلق نەشرىياتى ، 1991 - يىل ، 273 - بەت) غا قارالسۇن .

⑨ «غەربىي يۇرت يەر ناملىرى» (تۈزۈلگەن ۋە تولۇقلانغان نەشرى ، جۇڭخۇا

كىتابچىلىق ئىدارىسى ، 1980 - يىل بېيجىڭ) دېگەن كىتابتا : «قۇندۇز بۈگۈنكى ئافغا -

نىستاننىڭ شەرقىي شىمالىدا ، دەپ كۆرسىتىلگەن (75 - ۋە 103 - 104 - بەتلەرگە

قارالسۇن) . شۇ كىتابتا يەنە ” بەلخ بۈگۈنكى ئافغانىستاننىڭ شىمالىدىكى مازارى شە -

رىفىنىڭ غەربىدە ، دەپ كۆرسىتىلگەن (9 - ، 10 - بەتلەرگە قارالسۇن) . «دۇنيا يەر

ناملىرى لۇغىتى » (شاڭخەي لۇغەت نەشرىياتى 1981 - يىل) دە : «قۇندۇز ئافغانىس -

تاننىڭ شىمالىي قىسمىدىكى شەھەر بولۇپ ، قۇندۇز ئۆلكىسىنىڭ مەركىزى . بۇ شەھەر

پەنجى دەرياسىنىڭ سول قىرغىقىدىكى تارمىقى بولغان قۇندۇز دەرياسى ۋادىسىدا ، دەپ

كۆرسىتىلگەن (796 - بەتكە قارالسۇن) . «يايلاق ئىمپېرىيىلىرى» (ئاپتورى فرانسىيىلىك

رېنى گىرۇسسېت ، ۋېي يىڭباڭ خەنزۇچىغا تەرجىمە قىلغان ، چىڭخەي خەلق

نەشرىياتى ، 1991 - يىلى) دېگەن كىتابقا قىسقىرىلغان 30 - خەرىتىدىن ، يەنى 17 - 18 - ئەسىرلەردىكى ئاسىيا ئېگىزلىكىنىڭ خەرىتىسىدىن ، قۇندۇز بىلەن بەلخنىڭ ئافغانىستاننىڭ شىمالىدىكى ئارىلىقى خېلىلا يېقىن بولغان قوشنا شەھەرلەردىن ئىكەنلىكىنى كۆرىۋالغىلى بولىدۇ .


⑩ مەن شۇ ئارىلىقىدا كلاسسىك ئەدەبىياتى تەتقىقات جەمئىيىتىنىڭ تەلپىگە بىنائەن ، شۇ ئارىلىقىدا ساقلانغان 0228 - نومۇرلۇق قول يازمىنى ئاساس قىلىپ ، قەلەندەرنىڭ شېئىرلىرىنى دىۋان تەرتىۋىگە سېلىپ نەشرگە تەييارلىدىم . نەشرگە تەييارلانغان بۇ دىۋاندا ، ▲ بەلگىسى قويۇلغان غەزەللەر « بۇلاق » نىڭ 1988 - يىللىق 3 - ساندا ئېلان قىلىنغان غەزەللەرنى كۆرسىتىدۇ (بۇ دىۋانغا 58 غەزەل كىرگۈزۈلدى) ، ▲ بەلگىسى قويۇلغان غەزەللەر (8 غەزەل) « بۇلاق » نىڭ 1991 - يىللىق 4 - ساندا ئېلان قىلىنغان غەزەللەرنى كۆرسىتىدۇ . دىۋاندىكى شېئىرلار غەزەللەر ، مۇخەممەسلەر ۋە مەسنەۋىيلەر دېگەن تەرتىپتە تىزىلدى .



غەزەللەر

①.....

تولغاسە بوينىنى بۇ ئالەمدە ئەمرىڭدىن كىشى ،
 قىل سىياسەت تىغ ئىلە سەن رىشتەئى ئۇمرىن ئەدا .
 سۇساپ ئۆلمە ، ئەي قەلەندەر ، سەن نەۋائى دېدىكىم :
 «ئىشرەبۇ يا ئەييۇھەل ئەتشان»^② كېلۇر ھەردەم نىدا .



① بۇ غەزەلنىڭ بېشى قول يازما ۋاراقلىرى بىلەن يوقالغان .

② «ئەي تەشنانلار ، ئىچىڭلار» دېگەن مەنىدە .



تا ساڭا بەردىم كۆڭۈل ، ئەي مىسلى يوق ئالەم ئارا ،
يۈرەكمنى ئەيلەدىڭ زالىم يارا ئۈزرە يارا .
بىلمەدىم نادانلىغىڭ ، دانەدۇ دەپ بەردىم كۆڭۈل ،
يوق ئىكەن ئەقلىڭ سېنىڭ ، ئەي يۈزى ئاق كۆڭلى قارا .
تابۇ دەمدە دەھر ئارا ئازادەئى دەۋران ئېدىم ،
تۈشتى باشىمغا سېنىڭ نادانلىغىڭدىن ماجەرا .
بىردەمى خۇشلۇق يۈزىنى بۇ جاھەندا كۆرمەدىم ،
سەن پەرى پەيكەر بىلە تا ئەيلەدىم بەيئى - شەرا .
بولسەگەر ئۆلۈك تىرۈلۈر ، تەۋسەنى ئۈستىدە سەن ،
كەلسە مەجبۇنۇڭ قولاغىغا كىرەر ئاۋاز دەرا .
بىۋەفادۇر ، ئەي قەلەندەر ، بۇ جەھان ، تامشالماغىل ،
قالغۇسىدۇر نېچە قىلساڭ ، باغ [ئىلە] ئەيۋان سەرا .






بولماسا گەر بىلە ئول شوخى پەرى پەيكەر ماڭا ،
ئارتادۇر سەيرى چەمەندىن نەچچە دەردى سەر ماڭا .
بارغالى ئەزم ئەيلەسەم ، ئول جەننەتى كويى سارى .
بولغۇسى شەھپەر خەيالى ئول بۇتى دىلبەر ماڭا .
ئىلتىقات ئەيلەپ يىبەر سۇن نامەئى ئول دىلرەبا ،
دېمە نامە ، دېگىل ئانى تاج ئىلە ئەفسەر ماڭا .

①

تاكى ئوچراشتى ئوشۇل دىلدار سىمىنبەر ماڭا .
كۆز ياشم بىرلەن قەلەندەر بولسە ئەشكى لالە گۈن ،
ۋەھ ، نەھاجەتدۇر جەھان ئىچىندە سىمۇ زەر ماڭا .






نې قىلىپدۇر مەن ، دېگىل ئەي شوخ سېمىنبەر ساڭا ،
قولۇڭغا باردۇر مېنىڭ قەتلىم ئۈچۈن خەنجەر ساڭا .
تەڭرى قىلدى بارچەدىن ھاجەتسىز ، ئەي ھۇرى زەمان ،
لەبلەر ئىگدۇر لەئلىۇ تىشىڭ دۇر ئىلە گەۋھەر ساڭا .
كېچەيۇ كۈندۈز مۇرادىم ھەقتەئالادىن بۇدۇر .
لۇتق ئىلە قويسۇن باشىڭغە تاج ئىلە ئەفسەر ساڭا .
بولغۇدەكسەن دەھر ئارادە پادىشاھى بەھرۇ بەر ،
دەۋلەتۇ بەختۇ سەئادەت بولسا گەر ياۋەر ساڭا .
بەرمەپ ئېر كەن ھەقتەئالا ساڭا ھەر گىز ئىتتىقاد ،
مىڭ دېدىم ئەرزىمىنى ، بىرى بولمادى باۋەر ساڭا .
كۆرمەدى ھەر گىز جەھاندە راھەتۇ ئىشرەت يۈزىن ،
كىمگە بەردى مەھۋەشى كۆڭلىنى ، ئەي دىلبەر ساڭا .
كۆرسە ئېردى گەر يۈزۈڭنى بولۇر ئېردى ساڭا قۇل ،
رۇستەمۇ بەرزۇ بىلە ئىسكەندەرى سەفدەر ساڭا .
ھەردەمى يۈز تىل بىلە دېگىل خۇدايىم شۇكرىنى ،
بەردى بەختۇ دەۋلەتۇ ئىززەت بىلە ھەم فەر ساڭا .
سەن يارا ، سورغىل قەلەندەر ھالىن ، ئەي شىرىن زەبان ،
دېدەسى ۋەسقىڭ ، نىگارا ، بىرنەچە دەفتەر ساڭا .






كىشۋەرى ھۇسن ئىچرە تاكىم كامرانلىقدۇر ساڭا ،
تەڭرىدىن تاڭ يوقتۇرۇر كىم مېھرىبانلىقدۇر ساڭا .
تاكى تەختى ھۇسن ئۆزە قويدۇڭ قەدەم ، ئەي گۈلئۇزار ،
دەۋلەتۇ بەختۇ سەئادەت بىلە خانلىقدۇر ساڭا .
تەۋسەنى نازنىڭ مېنىپ چىقساڭ ئەگەر ھۇسنۇڭ بىلە ،
قۇل بولۇر ھەر كىم يۈزۈڭنى كۆردى جايلىقدۇر ساڭا .
ئىلتىقاتنىڭ بىرلە ئالەمنى مۇسەخخەر ئەيلەدىڭ ،
ھەر قايان قويساڭ قەدەم ، جانا ، ئەمانلىقدۇر ساڭا .
مەريەمى دەۋراندۇرۇرسەن پارسالىق بابىدا ،
ئول يەزىد قەۋمىدۇرۇر ھەر كىم گۇمانلىقدۇر ساڭا ،
ئەي پەرىزادى زەمانۇ ھۇرى دەۋرانىم مېنىڭ .
ئىشكىڭنى ياستانىپ مەن پاسبانلىقدۇر ساڭا ،
مەتلەبىم بۇدۇر ، قۇرۇتسۇن ھەقتە ئالا يىلدىزىن ،
ھەرنە كىم ئالەم ئىچىندە ، ئول زىيانلىقدۇر ساڭا ،
كىمكى كۆردى ئازەرنىڭنى بولدى ئول فەرھاددەك ،
نې ئۇچۇنكىم لۇتقىنى شىرىن زەبانلىقدۇر ساڭا .
مۇنچە ھەم تەڭرى بېرىپ ئېرىكەن ساڭا ھىلمۇ ھەيا .
قانچە قىلسۇن ئەل شەكىللىك ئول گەرانلىقدۇر ساڭا .
ئەل قىلۇر بۇ قۇدرەتىڭغە ھەر زەمان يۈز ئافەرىن ،
تارەقىبىنىڭ قەتلىدىن ساھىب قىرانلىقدۇر ساڭا .
چىقسا ئول خۇرشىدى تابانىڭ ، قەلەندەر ، ناز ئىلە ،
گەر تەسەددۇق قىلماساڭ جانىڭ يامانلىقدۇر ساڭا .



① بۇ سۆز قول يازمىدا « ھىيلە » دەپ يېزىلغان .




بولدى جانىمغە مېنىڭ ئول ئافەتى دەۋران بەلا ،
كىم زىلەيخاغە بولۇپدۇر يۇسۇفى كەنئان بەلا .
زۇلق ئىلە ساچى مېنىڭ كۆڭلۈمگە بولدى پاي بەند ،
خىزرغە بولدى نېچۈ كىم ئۇمرى بىپايان بەلا .
شۇم رەقىبىمنى قىلىپدۇرمەن ئە جايىب زىرى دەست ،
بولدى ئول پورى پەشەڭغە رۇستەمى دەستان بەلا .
باردۇرۇر دۇنيا ئىچىندە كىمسەنىڭ بىر ئافەتى ،
ئىشق ئېلى جانىغە بولدى فورقە تۇھىجران بەلا .
بىلمەس ئېردى ، ئەي قەلەندەر ، ھېچ كىشى ھالىم مېنىڭ ،
شۇھرەتمىگە بولدى ئاخىر دىيدەئى گىريان بەلا .





ھەرقاچان كۆرسەم يۈزۈڭنى ئول فەراغەتدۇر ماڭا ،
بىل ، فەراغەت دېمە كىم ئەيش ئىلە راھەتدۇر ماڭا .
مۇسھەفى ① رۇخسارەسنى تاكى كۆردۈم ئاشكار ،
كېچە يۇ كۈندۈز ئىشىم ئانىڭ تەلاۋەتدۇر ماڭا .
بىردەمى غافىل ئەگەر بولساممەن ئول گۈلچېرەدىن ،
تاڭ ئېمەسدۇر كىم بۇغەفلەتدىن شەقاۋەتدۇر ماڭا .
يىغلارەم دەردۇ غەمىدىن ھەر كېچە تاڭ ئاتغۇچە ،
كۆزلەرىمنىڭ ھەربىرى بىر بەھرى ئافەتدۇر ماڭا .
ئۇچراسە ناگاھ ماڭا ھىجران بىلە فۇرقەت تۈنى ،
كېچە ئانى سەن دېمە ، بىلىكىم قىيامەتدۇر ماڭا .
قىلسە گەر بەختىم مەدەد ، سۆيسەم ئانىڭ باسقان ئىزىن ،
دېرمەن ئانى ، ئەي قەلەندەر ، كىم شەرافەتدۇر ماڭا .





نې گۇناھىم بار ئىدى قىلىدىڭ فەلەك ياردىن جۇدا ،
دېمەگىل سەن ياردىن ، بەل گەۋھەرى جاندىن جۇدا .
تاسپىنىڭ كويۇڭدىن ئايرىلىدىم غەرب ئولدۇم غەرب ،
قىلماغايىسەن خارەنى لەئلى بەدەخشاندىن جۇدا .
ۋەسلىدىن ھەجرىگە تا تۇشتۇم كۆپەرمەن تۇنۇكۇن ،
بەندەسىنى قىلماغىل ، يارەبكى سۇلتاندىن جۇدا .
چاغلادىم دەردۇ غەمى ئىشقىڭنىكىم پايانى يوق ،
قىلماغىل يارەب ، ئانىڭ دەردىنى دەرماندىن جۇدا .
گەر ئەزىزى مىسر ئولسا باردۇرۇر غۇربەت غەمى ،
يۇسۇفى دىلخەستەنى سەن قىلما كەنئاندىن جۇدا .
دەۋزەخى سوزان دېسەم ، غۇربەت نېچۈن ھەم ئاز ئېرۇر ،
ياقۇنۇ فرۇزەنى ھەم قىلماغىل كاندىن جۇدا .
ئەل تىلەر گۇلزارى ۋەسلىن ، مەن تىلەزمەن ھەجرنى ،
بۇلبۇلى بىچارەنى سەن قىلما ئەفغاندىن جۇدا .
كېچەيۇ كۈندۈز تىلەر يىغلاپ قەلەندەر تەڭرىدىن ،
قىلماغىل ئاخىر دەمىدە ئانى ئىماندىن جۇدا .





ئەي پەرىزادى زەمانىم ، جان بىلە قۇلمەن ساڭا ،
گۈلشەنى ھۇسنۇڭداقى بىر دەستە سۇنۇلمەن ساڭا .
ئەي گۈلى گۈلزارى جەننەت دىلبەرى ساھىب جەمال ،
گۈل يۈزۈڭنىڭ ئوتىدا بىر خەستە بۇلۇلمەن ساڭا .
باردۇرۇر ھۇسنۇڭ سېنىڭ بىلقىسۇ يۇسۇفدىن فۇزۇن ،
مەي ئىچەر بولساڭ نىگارا ساغەرى مۇل ① مەن ساڭا .
ياستانىمەن ئىشىكىڭنى جانۇ دىل بىرلە مۇدام ،
ساقلاساڭ قۇلمەن ساڭا ، گەر خەرج قىل ② پۇلمەن ساڭا .
قىل قەلەندەرغە نىگارا لۇتقىدىن بىر ئىلتىفات ،
مۇددەتى بولۇپدۇرۇر ، ئەي دىلرەبا ، قۇلمەن ساڭا .




① بۇ سۆز قول يازمىدا «مەي» دەپ ئېلىنغان ، قاپىيە ئېتىبارى بىلەن «مۇل» دەپ ئېلىندى .

② بۇ سۆز قول يازمىدا «قىلساڭ» دەپ ئېلىنغان ، ۋەزىن ئېتىبارى بىلەن «قىل» دەپ ئېلىندى .




ئۆرتەدى ئونۇڭ مېنى جۇرتىدى تابانىڭ تىلەب .
ئېگىلىپدۇر قامەتىم سەرۋى خىرامانىم تىلەب .
سەنسىزىن يوقتۇر ماڭا بىر لەھزەئى سەبىرۇ قەرار ،
قان يۇتارمەن ھەرزەمان لەئلى بەدەخشانىڭ تىلەب ،
كىمگە قىلساڭ شەققەتىڭنى قىلماغىل ھۇرى زەمان ،
دەردىڭ ئۆلتۈردى مېنى ، ئەي شوخ ، دەرمانىڭ تىلەب .
نې بولۇر كەلسەڭ بىرەر بۇ كۈلبەئى ئەھزانىمە ،
تەلمۈرۈپ كۆزۈم ئاقاردى گەرچە دامانىڭ تىلەب .
باردۇرۇر گويا ، قەلەندەر ، ئول پەرىزادى زەمان ،
جان بېرۇرلەر تاپمايىن ئەل شوخ جەۋلانىڭ تىلەب .





ئەيلە گل يا رەب ، ماڭا ئول شوخى سىمىنەبەر نەسب ،
تۇتتى بىچارە غە قىل شەھد ئىلە شەككەر نەسب .
گەر چە شاھلار غە بېرۇرسەن تاجۇ تەختۇ ئىرزۇ جاھ ،
ماڭا قىلغايىسەن ، ئىلاھا ، ئول پەرى پەيكەر نەسب .
نالەئى ئەفغان قىلۇرمەن بۇلبۇل ئوخشە زار - زار ،
گەر مۇيەسسەر قىلماساڭ ئول گۇلرۇخى دىلبەر نەسب .
جەۋرۇ زۇلمۇڭدىن بولۇپدۇر يۈرە كۇ باغرىم كەباب ،
بولماسۇن مەندەك كىشىگە مەھۋەشى كافەر نەسب .
بەرگەسەن ، يا رەب ، بارى ئەلنىڭ مۇرادى مەقسەدىن ،
دىن ئېلىگە قىلماغىل دۇنيادا شورۇ شەر نەسب .
گەر چە گۇل بۇلبۇلنى يۈرە كىنى قىلدى داغ ،
تاپتى داغى يۈرە كىگە لالەئى ئەھمەر نەسب .
دەۋلەتى ئولدۇر قەلەندەر ئاياغىغە قويسە باش ،
ئول بىلۇر باشىغە بولدى تاج ئىلە ئەفسەر نەسب .





فۇرقەتۇ ھەجرىگدۇرۇر جانىمغە ، ئەي دىلدار ، خوب ،
ھەر نېچە قىلساڭ جەفايۇ جەۋر ئىلە ئازار خوب .
لەبلەرنىڭ بىرلەن مەسھانى مۇقابىل قىلىدىلار ،
ھەر كىشى كۆردى ، دېدى : ئول لەئلى شەككەر بار خوب .
مەجنۇن ئىزدەر لەيلىنى ، فەرھاد شىرىننى تىلەر ،
بۇلبۇلى بىخانۇمانغە گۇشەئى گۇلزار خوب .
بىر سېنىڭدەك يوقتۇرۇر ئالەمدە ، ئەي ھۇرى زەمان ،
جان بېرۇر بىر سۆزۈڭگە قەددىڭغەدۇر رەفتار خوب .
باردۇ يۈزۈڭدىن خىجىل شەمسۇ قەمەر ، ئەي سىمبەر ،
قىلساڭ ئەز ھۇرۇ پەرىدىن ، ئەي پەرىۋەش ، ئار خوب .
نې بەلا ئوبداندۇرۇر دىۋانە كوڭلۇم بەندىغە ،
باغلاماقغە باردۇرۇر ئول تۇررەئى تەررار خوب .
لەبلەرنىڭ ئالدا گويا مەسھادۇر ئۆلۈك ،
قەتل ئېتەرگە باردۇرۇر ئول نەرگىسى بىمار خوب .
تائەتۇ تەقۋا بىلە زۇھدۇ سەخايۇ خەير خوب .
قادىرى بىچۇن ئالىندا دىيدەئى دەريار خوب .
بۇ جەھاننىڭ ئىشكىگە بىر زەرەچە يوقتۇر شىتاب ،
ھەر سەھەر ۋەقتىدە قىلساڭ يىغلاپ ئىستىغفار خوب .
بۇلبۇلى كۆڭلۈڭنى سەدقە قىل ① قەلەندەر ، دەھر ئارا ،
خار زۇلفى ، ئارەزى ئول شوخى گۇلرۇ خىسار خوب .



① «قىل» — ئەسلى قول يازمىدا چۈشۈپ قالغان ، قوشۇپ قويۇلدى .

لەبەلرەڭدۇر شەھدۇ شەككەر ، نىشلەرنىڭ دۇررى خۇشاب ،
ئىككى زۇلفۇڭ ساپەسىغە ① ئاي يۈزۈڭدۇر ئاقتاب ،
مۇسىبەتتىن پاك ئولۇر ، جانا ، يۈزۈڭ كۆرگەن كىشى ،
سەن سارى باققانلاغە مەھشەر كۈنى يوقتۇر ئەزاب .
كۆڭلۈمە باردۇر نىھايەت ، ئەي نىگارا ئارزۇ ،
ئاتلانىپ چىقساڭ ، نىگارا ، مەن ساڭا تۇتسام رىكاب .
مەي ھەراراتى قىلۇر ئايدەك يۈزۈڭنى غەرق ئەرق ،
بادە ئىچسەڭ تۆكۈلۈر ئىككى قىزىل گۈلدەك گۈلاب .
خۇسرەۋۇ فەرھادۇ مەجنۇن مەندىن ئالۇرلار سەبەق ،
دىلبەرم ئاشىقنى ئول ھەنۇز قىلماسلار ھىساب .
ئىلتىقات ئەيلەپ ئەگەر كىرسەڭ قۇلۇڭنىڭ بەزمىغە ،
كۆز ياشىمدىن بار شەرابىم ، بار يۈرەكىمدىن كەباب .
شۇم رەقىبنى كۈلدۈرۈر ، گەر كۆرسە مېنى يىغلاتۇر ،
تالەئىم شۇمدۇر مېنىڭ ، بەختىم زەبۇن ، ھالىم خەراب ،
نەدەيىن بەختى بەدىمدىن ، ئەي مۇسۇلمانلار كۆرۈڭ ،
سۇتلىپ جەيھۇنغە بارسام ، بولادۇر جەيھۇن سەراب .
يەتسۇ قايدىن نالەئى زارىم قولاغىغە ئانىڭ ،
چالدۇرۇر غەۋغا بىلەن بەزمىغە ئول چەڭرەباب .
تۇغنى پىشانەگە ② كۆرگەچ سەجدە چاغدا دەمبەدەم ،
ھەسرەتى بىھەدىبلە «يالىتەنى كۈنتۇ تۇراب» ③
مۇستەھىقدۇر مەن نىگارا ، بەر زەكات ھەسەندىن ،
خەير ئەگەر قىلساڭ تاپارسەن ئەي پەرى پەيكەر سەۋاب .
كېچەۋۇ كۈندۈز تىلەكىم بۇدۇر ئەي سۇلتانى ھۇسن ،

① بۇ سۆز قول يازمىدا «ساپەسىغە» دەپ كۆچۈرۈلۈپ قالغان .

② بۇ سۆز قول يازمىدا «پىشانەگا» دەپ يېزىلغان .


③ «كاشكى مەن تۇپراق بولۇپ كەتكەن بولسامچۇ» قۇرئان كەرىم ، 78 - سۇرە 40 -

ئۇمرى دەۋلەتتىن خۇدايىم سىزنى قىلسۇن كامىياب .
 تەۋسىفى ھۇسنۇڭ تۈگەتمە كىلىك مەھال ئېرمىش مەھال ،
 پەيكىمدىن بىرنى بەيان ئەتسەم بولۇر يۈزىڭ كىتاب .
 گەۋھەرى مەقسۇدى ئانىڭ قولغە كەلمەي قالماغاي ،
 كۆزلەردىن ھەركىشى ئاقتۇرسە دەريادەك سىيلاپ ① .
 زەرخەردە قۇلدۇرۇر مىسكىن قەلەندەر رەھم قىل ،
 دەۋزەخى ھەجرىگدە قىلمە مۇندىن ئارتۇقراق ئەزاب .
 فەھش خۇلقۇڭ ② تاشلاغىل ، ئەمدى قەلەندەر تائەت ئەت ،
 يەتتى قارىلىق مەھەلى ، ئوتتى مەۋسۇمى شەباب .



① بۇ سۆز قول يازمىدا «شەباب» دەپ خاتا كۆچۈرۈلگەن ، تۈزىتىلدى .
 ② بۇ سۆز قول يازمىدا «زۇلفۇڭ» دەپ خاتا كۆچۈرۈلگەن .

[ئەزم] سەن قىلدىڭ ①، ۋەتەن ئىچىندە بولدۇم مەن غەرب،
 سەن ئىدىڭ جانى ئەزىزىم، ئۆلسەم ئەر يوقتۇر ئەجىب .
 ئەي مۇسۇلمانلار، كۆرۈڭلەر تالىمىنىڭ شۇملۇغى،
 ئەلنى ئۆلتۈرسە رەقىبى، مېنى ئۆلتۈردى ھەبىب .
 ئەيلەگىل رەھىمى قۇلۇڭغە گەر مۇسۇلمانزادەسەن،
 قۇرقەتۇ ھەجرىڭگە قالدى، ئەي نىگارا، مەن رەقىب .
 تاكى كۆرسەتتى يۈزىنى ئول پەرىزادى زەمان،
 جانىمە ئوت سالدىيۇ قويدى بەلالارنى تارىب .
 زالىمى بىرەھم باردۇر، ئەي قەلەندەر، بەھساب،
 تا سېنى ئۆلتۈرمەسە قالماس ئانىڭ كۆڭلى تىنىب .



①: [ئەزم] سەن قىلدىڭ — قول يازمىدا «سەن جەفا قىلدىڭ» دەپ يېزىلغان .

قىلماغىل ، يا رەب ، كىشىگە دەردى ھىجراننى نەسب .
 دەردى ھىجران بولسا بولسۇن داغى ھەيراننى نەسب .
 يەتتە ئىقلىم خانى دېسەم گەر ئۆزۈمنى ئورنى بار ،
 قىلسەكى تەڭرىم ماڭا ئول جانۇ جاناننى نەسب .
 بۇلبۇلۇڭغە بەرگەسەن سەن گۈلشەنۇ گۈلزارنى ،
 تۈتمىي بىخانىمانغە شەككەرىستاننى نەسب .
 بەر ئەمانلىق ماڭا بۇ دۇنيادا ئەي ھەيىي قەدىم ،
 ئاخىرى دەمدە ماڭا قىل نۇرى ئىماننى نەسب .
 باردۇرۇر ئاتنىڭ رەھىمۇ ھافىزى پەرۋەردىگار ،
 بارچە ئەلنىڭ دەردىگە سەن ئەيلە دەرىماننى نەسب .
 بەر قەلەندەرغە ، ئىلاھا ، قۇندۇزى جەننەت نىشان ،
 يۇسۇفى كەنتانغە قىلغىل شەھرى دەۋراننى نەسب .





ئول پەرىنىڭ ۋەسلىدىن ھەر كىمگە بولسۇن كامىاب ،
ھەر دۇئا قىلسۇن شەك ئېرىمەسدۇر كى بولسۇن مۇستەجاب .
كىمكى كۆردى ئارەزى خۇرشىدى تاباننى ئانىڭ ،
زۇلفىدەك ھەسرەت بىلە ھەردەم ئۇرار يۈز پىچۇ تاب .
زۇلفىنى قىلدى پەرىشان يۈزىگە ئول ھۇرۋەش ،
يا قۇياش يۈزىنى ياپپىدۇر ئېكىن مۇشكىن سەھاب .
چىقمە ئۆيدىن كېچە كىم ، ئەي شوخ جەۋلانم مېنىڭ ،
ئەل گۇمان ئىلتۇر قىيامەت بولدى تۇغدى ئاقتاب .
شەگ رەقىب بىلمەسدۇرۇر ، جانا ، يۈزۈڭنىڭ قەدرىنى ،
گۈلنى رەڭگۈ بۇيىدىن نې بەھرە تاپمىشدۇر گۇلاب .
كىمكى سالدى بىر نەزەر ئايدەك يۈزۈڭگە ، ئەي پەرى ،
مەقسەدىدۇر مەقدەمىڭگە ئۆلگۈچە بولسۇن تۇراب .
كۆرگىل ئانى ، ئەي قەلەندەر كىم ، خۇدانىڭ سۇنىدۇر ،
ئاي يۈزىگە تەرمۇدۇر ياكىم چىقىپ گۈلدىن گۇلاب .





سورسە گەر ھالىم بىرەر ئول شوخ گۈلرۇخسار خۇب ،
 بۇلبۇلن بىر ئىستەسە ئول گۈلشەنى گۈلزار خۇب .
 تىر گۈزۈر بولسە ئۆلۈكنى ئول مەسھەم تاڭ ئەمەس ،
 گەر تەكەللۇم ئەيلەسە ئول لەئلى شەككەر بار خۇب
 مەقسەدىم ھاسىل بولۇر ، ئەي دوستلار ، ئوشۇل زەمان
 شۇم رەقىبنى ئاسغالى تاپسام ئەگەر بىر دار خۇب .
 كىم مۇرادى گەنجدۇر ئول رەنجىنى چەكەك كېرەك ،
 جەۋر - زۇلم ئەتمەك ئۇچۇن ئول زالىمى خۇنخار خۇب .
 ئاتلانپ چىقساڭ ئەگەر ئوق ئاتغالى ، ئەي دىلرەبا ،
 ئوقۇڭا قىلماق ھەدەق بۇسىنەئى ئەفكار خۇب .
 ئەيلەمش تۇغيان مېنىڭ دىۋانەئى كۆڭلۈم مېنىڭ ،
 زەنجىر ئەتسەڭ بوينۇمە ئول تۇررەئى تەررار خۇب .
 جان بېرۇرمەن ھەسرەتتىڭدىن ھەر زەمان ئەي سىمبەر ،
 بىر نەزەر كۆرسەم ئەگەر ئول نەرگىسى بىمار خۇب .
 ئىشق ئېلى يۈزىڭ ئەگەر ئۆلسۇن سېنىڭ يوقتۇر غەمىڭ ،
 كۆزلەرنىڭگە ① كۆرۈنۈر ، ئەي بىۋەفا ، ئەغىيار خۇب .
 يوقتۇرۇر دۇنيا ئىشىنى ، ئەي قەلەندەر ، خوبلۇقى ،
 دىلبەردىڭ ۋەسقىدە قىلساڭ بىر نەچە گۇفتار خۇب .



① بۇ سۆز قول يازمىدا « كۆزلەرنگە » دەپ يېزىلغان ، مەزمۇن توغرىلىقىنى كۆزدە تۇتۇپ « كۆزلەرنگە » دەپ تۈزىتىلدى .

جان جەفا ئەيلەر ماڭا ، ئول دىلرەبا ئايرىلدى دەب ،
قان تۆكەر ئىككى كۆزۈم ، ئول مەھلىقا ئايرىلدى دەب .
تاكى باردىڭ سەيرى گۈلشەن يۈزەكم - باغرىم بىلە ،
يىغلاشۇر بىگا نەرلەردەك ئاشنا ئايرىلدى دەب .
بۇ تەنى خاكى كۆيەر ، ھەجرىڭ ئوتىدا زار - زار ،
نې ئۈچۈن ئول مەئدەنى شەرمى ھەيا ئايرىلدى دەب .
قورساقىمنىڭ ئاغرىغى باردۇر مېنىڭ ، ئەي دوستلار ،
نېگە مەندىن ئول نىگارى بىۋەفا ئايرىلدى دەب .
چىنغۇدەك بولۇپدۇرۇر جانىم قەلەندەر دەرددىن ،
مەن نې قىلدىم ① ئاڭاكم ، ئول پۇر جەفا ئايرىلدى دەب .




① بۇ سۆز قول يازمىدا «قىلدى» دەپ كۆچۈرۈلۈپ قالغان .



تاپمادىم ئول دىلرەبانى ھەر قايانى ئىستەشپ ،
مەھۋەشى گۈل چېھرەئى شىرىن زەبانىم ئىستەشپ ،
كېچە يۇ كۈندۈز يۈرۈپمەن گۈلشەنۇ گۈلزار ئارا ،
تاكى تاپسام دەپ ئوشۇل نامبېربانى ئىستەشپ .
دېدى بىر ساھىب خىرەدكىم « نېگە ئىستەرسەن ئانى ؟ »
كىم تاپىپدۇر بۇ جەھان ئىچىندە جاننى ئىستەشپ .
يالغۇزۇن مەن ئىستەمەسمەن ئول گۈلى گۈلزارنى ،
بارچە ئەل ھەريان يۈرۈپ ئول كامراننى ئىستەشپ .
گەرچەمەن ھارىپ قالپىمەن ، ئەي قەلەندەر ، دەھر ئارا .
بۇلبۇلى كۆڭلۈم يۈرۈپ ئول گۈلستاننى ئىستەشپ .



ئولتۇرۇپ ئېردىم كى كىردى بىر مەھى تابان يىگىت ،
 قامەتى سەرۋى سەھى ، رۇخسارى نۇر ئەفشان يىگىت .
 قايسى بىر ئوبدانلىقن ۋەسقى ئەيلەين ، ئەي دوستلار ،
 خاتىرىمىنىڭ خۇشلۇقى ھەم دەردىمە دەرمان يىگىت .
 دانشۇ فەھمۇ فەراسەتلىك نىگارى فازىلى ،
 بارچە مۇشكىللەر ئانىڭ ئالدىدادۇر ئاسان يىگىت .
 قايسى ۋەسقىنى بەيان ئەيلەي بۇ قاسىر تىل بىلە ،
 ھېچ ياراتمايدۇر ئانىڭدەك خالىقى سۇبھان يىگىت .
 نې بولۇر كۈلبەمغە كەلسەڭ سەن بىرەر ، ئەي باغرى تاش ،
 ھەر زەماندا مىڭ كۆرەرگە باردۇ ھەزاران يىگىت .
 ساڭا تەڭ بولماق نە ھەددۇر ھۇر يا بولسۇن پەرى ،
 بارچە مەھۋەشلەر شەھەر سەن خانى ھەم سۇلتان يىگىت .
 كىم كۆرۈپدۇر دەھى ئارا سەندەك پەرىزادى زەمان ،
 زۇلفى سۇنبۇل ، خالى مۇشكىن ، ئارەزى رەخشان يىگىت .
 يوق ئاغىزىدىن كۈلمە كىڭدۇر سەھرىا جادۇدۇرۇر ،
 بۇلۇڭجەب بۇ ئىشددۇرۇر ، ئەي بەستەسى خەندان يىگىت .
 بولغۇسىدۇر بۇ جەھاندا ، ئەي قەلەندەر ، خارۇ زار ،
 كىمكى قارىلىقىدا قىلسە بىسامان يىگىت .





لەبلەر، ىگدۇر شەھدۇ شەككەر يادۇرۇر .كانى نەبات ،
ياكى جاننىڭ شىرەسىدىن رەس چىقارپىدۇر قەنات .
جان ئانى دېرلەر ھەمىشە بولسە جانانى بىلە ،
سەنسىزىن مىڭ يىل ھەيات بولسام ، ئېرۇر ئەينى مەمات .
گەر مۇسۇلمانزادە بولساڭ ئۆزۈڭ ئىنسان ئەيلەگىل ،
مەن سۇساپ كەتسەم ئۆلۈپ ، ھازىر تۇرۇپ ئابى ھەيات .
چۆرۈلۈر [مەن] باشىدىن ئول شوخنىڭ پەرۋانەدەك ،
سەگ رەقىبىنىڭ قاندىن ئاقىزسە دەريايى فىرات .
گەر تاپشسام ، ئەي قەلەندەر ، ئول پەرى پەيكەر بىلە ،
شۇم رەقىبىغە نەھسى ، ماڭا باردۇر ئەيدى بەرات .






- ①
- سەن ئەتا قىلغىل بۇلاھا ، مەھۋەشى گۈلچېرەگە ،
كەشۋەرى ھۇسن ئىلە بەرگەيسەن ئاڭا سەن تەخنىۋتاج .
ھەق ياراتىپ ئېركەن ئانىڭ قۇدرەتى كامىل بىلە ،
بۇ جەھاننىڭ بارىدىن يوقتۇر ئاڭا ھېچ ئېھتىياج .
كۆرمەگەندۇر ھېچ ئانىڭدەك دەھر ئارا سۇلتانى ھۇسن ،
ھۇسن ئېلىنىڭ بوينىدا قويۇپدۇرۇر خەر جۇ خەراج .
تاكى خەلق ئەتتى جەھاننى خالىقۇ ھەييۇ قەدىم ،
چىقمادى ھەرگىز قەلەندەر ئانىدەك ساھىب رەۋاج .



① بۇ غەزەلنىڭ باش قىسمى قول يازما ۋاراقلىرى بىلەن يوقالغان .



ئەي پەرى پەيكەر مېنىڭ سەن دەردىمە قىلغىل ئىلاج ،
مېھنەتۇ دەردۇ غەمىم ھەم رەنجىمە قىلغىل ئىلاج .
تا قاچانغە فۇرقە تىڭدىن جان بېرەي ئەي سىيمبەر ،
دەۋلەتى ۋەسلىڭ بىلە سەن ھەجرىمە قىلغىل ئىلاج .
سەندىن ئېرۇر بار چەنىڭ ھاسىل مۇراد مەقسەدى ،
خەستەئى دەرماندە بولغان ئىشىمە قىلغىل ئىلاج .
سەندىن ئىزدەيدۇر قەلەندەر بىر مۇرادى مەقسەدى ،
جەۋرۇ زۇلمىم جابىرى بەد كىشىمە قىلغىل ئىلاج .





نې بولۇر بەرسەڭ مېنىڭ كۆڭلۈمگە ئەي مەھۋەش فۇرۇج ،
تاكى قىلسام شەۋق ئىلە ئول ئالەمى ئۇلۇيى ئۇرۇج .
تاياراتتى بۇ جەھاننى خالىقى پەرۋەردىگار ،
چىقمادى ھۇسن ئەھلىدىن سەندەك يەنە ساھىب خۇرۇج .
تەۋسەنى دەۋلەت ئۈزە منسەڭ سەن ، ئەي خۇرشىدى فەر ،
قىلغۇدەكسەن سەير بەزمىدە بۇ ئون ئىككى بۇرۇج .
دەر : قۇياش ، ئېرمەس ، تۈشۈپدۇر بۇ فەلەكنى ئۈستىدىن ،
تەۋسەنىڭ ئۈستىدە ھەر كىم كۆرسە زىينەتلىك سۇرۇج .
بۇدۇرۇرمىسكىن قەلەندەرنىڭ دۇئاسى سۇبھۇ شام ،
دەۋلەتى ئىقبال بەرسۇن ساڭا دادۇھەم دۇرۇج .



لەبلەر ئىگىگە باردۇرۇر لەئلى بەدە خشان ئېھتىياج ،
 ئارەزىگىنى كۆر گۈلى خۇر شىدى تابان ئېھتىياج ،
 جان فىدا خالىگىگە ئەيلەر ھەر زەمان مۇشكى خوتەن ،
 قەماتىگىگە باردۇرۇر سەرۋى خىرامان ئېھتىياج .
 غۇنچەئى خەندان لەبو ئاغزىگىدىن ئېرمىشىدۇر خىجىل ،
 تارتادۇر يۇسۇف يۈزۈگىنى كۆرسە دەۋران ئېھتىياج .
 بۇلئە جايىب ئىشىدۇرۇر كىم ئەقىل بولمىش ھەيرەتى ،
 مېھنەتۇ دەردۇ غەمىگىگە باردۇ دەرمان ئېھتىياج .
 دەۋرىگە كۇفر ئەھلىنىڭ تۇرغە رەۋاجى باردۇرۇر ،
 خالۇ زۇلفىگىگە سېنىگىدۇر كۇفرۇ ئىمان ئېھتىياج .
 ئەي مەسھىم ، ئەيلەگىل دەردىمگە لۇتقى ئىلە دەۋا ،
 جان فەزا نۇتقۇڭغىدۇر لۇقىمان بىلە جان ئېھتىياج
 دىلبەرىگىدەك كىم تاپىپىدۇر ، ئەي قەلەندەر ، سەلتەنەت ،
 جەننەتى كويۇڭغە باردۇر ھۇرۇ غىلمان ئېھتىياج .





گۈلشەنى ئالەم ئىچىندە گۈلستانىم شەھرى بەلخ ،
گۈلستانىم دېمەيىنكىم بوستانىم شەھرى بەلخ .
تاڭ ئەمەسدۇر گەر كۆرۈنسە كۆزۈمە ئالەم جەھىم ،
باردۇرۇر ئەزىبەس مېنىڭ جەننەت نشانىم شەھرى بەلخ .
غۇربەت ئىچرە ، ئەي مۇسۇلمانلار ، بىلىڭ ، تاپتىم كەمال ،
بائىسى ئول نالە - زار ، ئاھۇ فىغانىم شەھرى بەلخ .
ئابۇ تابۇ نېئەتتىدىن بەسكى تاپتىم مەن كەمال .
تاڭ ئەمەس دېسەم ئەگەر رۇھى رەۋانىم شەھرى بەلخ .
تاكى بەردى ، ئەي قەلەندەر ، تەڭرى سۆزۈمگە فۇتۇھ ،
كېچەيۇ كۈندۈز مېنىڭدۇر داىستانىم شەھرى بەلخ .



مەقسەدىمىنى ئەرز قىلدىم ، قىلدى ئول گۈلچېھرە رەد ،
 نەھس ئول كۈن ئىدىيۇ ياقىلمادى بەختىم مەدەد .
 شۇم رەقىبىنى شاد ئېتىپ ، غەمكىن ئېتنەرمەن زارىنى ،
 بارۇدۇرۇر دەردۇ غەمىم ئۇشۇ سەبەبىدىن بىئەدەد .
 ئەي پەرزادى زەمانە ، مەھۋەشى شىرىن زەبان ،
 بىر قۇلۇم دېسەڭ قىلۇرمەن ئۆلگۈچە فەخرۇپىسەند .
 نەھەدى باردۇر پەرىلەر ساڭا دەئۋا ئەيلەسە ،
 ئارەزىڭنىڭ ئالدىدا باردۇر قۇياش ھەددى ۋەسەد .
 ئول پەزى پەيكەرنى نېدىن قىلمايىن مەن ئارزۇ ،
 يۇسۇفۇ بىلقىس كۆرەر بولسە يۈزىن ئەيلەر ھەسەد .
 ①



① قول يازمىدا بۇ غەزەلنىڭ ئاخىرى يوق



مۇنچە كۆيدۈرمەك نېدۇر خۇرشىدى تابانىم نې سۇد ،
يۈرەكم قان ئەيلەدىڭ لەئلى بەدەخشانىم نې سۇد .
قان ياشىمنى جەيھۇن مېنىڭ ئەيلەدىڭ قەددىمنى خەم ،
قامەتم خەم قىلماغىڭ سەرۋى خىرامانىم نې سۇد
فۇرقەتۇ ھەجرىڭ بىلە قىلدىڭ بۈرەكم چاك - چاك ،
مۇنچە زۇلمۇڭدىن سېنى ئەي ماھى تابانىم نې سۇد .
كۆڭلۈڭگە يوقتۇر سېنىڭ بىر زەررەئى مېھرۇۋەفا ،
سەن بىلە قىلماق مېنىڭ بۇ ئەھدۇ پەيمانىم نې سۇد .
بىلدىم ئەمدى يوقتۇرۇر مەيلىڭ ماڭا ئەي پۇرجەفا ،
بەھۇدە كۆيمەك ساڭا بۇداغى ھىجرانىم نې سۇد .
ئەيلەگىل رەھمى مېنىڭ ھالىمغە ، ئەي سۇلتانى ھۇسن ،
فۇرقەتىڭدە كۆيسە جانىم ، ساڭا جانانىم نې سۇد .
قانچە قىلدىم تائەتۇ تەقۋا ، قەلەندەر ، ھەيىق - ھەيىق .
خالۇزۇلقى ئەيلەدى تاراج ئىمانىم نې سۇد .





يوقتۇرۇر دۇنيا ئىچىندە بىر سېنىڭدەك ھۇشمەند ،
ھەم مېنىڭدەك يوقتۇرۇر ھەم دىلىڭگارى دەرمەند .
شىرىنۇ لەيلى سېنىڭدەك يوق ئىكەن ، ئەي دىلرەبا ،
بولمايغاي فەرھادۇ مەجنۇن ماڭا ئوخشە مۇستەمەند .
مۇمكىن ئېرمەستۇر قۇتۇلماق سەندىن ، ئەي ھۇرى زەمان ،
ئەژدەھالار بويىندا سالمىش دۇرۇر زۇلفۇڭ كەمەند .
كېچەيۇ كۈندۈز تىلەرمەن ھەقتە ئالادىن مۇراد ،
بولغاسەن دەۋلەت بىلە خوبلار ئىچىندە ئەر جۇمەند .
كۆرمەگەن ھېچكىم سېنىڭدەك ساھىبى ئىقبال سېنىڭ ،
قەتە ئىلە نۇسرەت دۇرۇر ھەر يان ئەگەر كۆرسەم سەمەند .
شۇكر ئېتىپ دەرمەن ماڭا بۇ دەۋلەتى ئەتادۇرۇر .
يەتسە سەندىن ھەر زەمان جانىمغە گەر يۈزىڭ گەزەند .
تەگمەسۇن ھۇسنۇڭغە كۆز دەپ ، ئەي قەلەندەر ، ھەر زەمان ،
جەھمەرى كۆڭلۈم ئىچىندە جانىم ئەيلەرمەن پىسەند .






ھەر ئىشى ھۆكۈم ئەتسە قىلسام ، ئەيلەر ئول مەھ پارە رەد ،
بولسە ئەرزىم مىڭ ئەگەر قىلسام قىلۇر يە كبارە رەد .
يۈرۈر ئېردىم قۇللۇغىدا قۇل بولۇپ شامۇ سەھەر ،
يوق سېنىڭ ئوخشە قۇلۇم دەپ قىلدى ئول بىچارە رەد .
قىلغۇدە كىمەن يۈرە كىمنى بۇ سەبەدىن چاك - چاك ،
نېدۇرۇر بىلىمەم گۇناھىم ، قىلدى ئول ئەييارە رەد .
شۇم رەقب بىرلەن ، دېدىم ، تاپىشمە ، ئەي ھۈرى زەمان ،
ئاچچىغى كېلىپ سۆزۈمنى قىلدى ئول مەككارە رەد .
قىلمادى سۆزۈمنى رەد ھېچكىم ، قەلەندەر ، دەھر ئارا ،
قارىغان چاغىمدا قىلدى ئول بۇتى ئەييارە رەد .




تابەندە سېنىڭ قۇياشڭە بەندەدۇرۇر ،
 مەقسۇد مۇرادى بارچە يابەندەدۇرۇر .
 تا تۇشتى كۆزۈم يۈزۈڭگە ، ئەي ھۇرى زەمان ،
 مېھرىڭ ئىچىمە ھەمىشە تابەندەدۇرۇر .
 سەن غەم يېمە ، ئەي نادىرەئى دەۋرانىم ،
 بۇ ھۇسنۇ جەمالىڭ سېنى تابەندەدۇرۇر .
 نې ھاجەت ئېرۇر سېنىڭ سىفاتىڭنى قىلماي ،
 ھۇر ئىلە پەرى يۈزۈڭگە شەرمەندەدۇرۇر .
 تاكۆردى يۈزۈڭنى ، ئەي شەمسۇ قەمەر ،
 باشدا كۇلاھۇ ئېگىندە جەندەدۇرۇر .



كەيدى نارەنجى ئېگىننى ئېگىنگە ئول گۈلئۇزار ،
 قىلغالى ئالەم ئېلىگە جەۋرۇ زۇلمىن ئاشكار .
 بولمەسە ئېردى ئەگەر نارەنجى ئېگىن دىلىپسەند ،
 قىلماس ئېردى ئېگىننى نارەنجى خۇرشىدى نەھار ،
 ھەر پەرى گۈلچېھرە بولسۇن ساھىبى ھۇسنۇ جەمال ،
 ئەيلەمشدۇر ئېگىنگە نارەنجى ئېگىن ئىختىيار .
 تاكى نارەنجى ئېگىننى كىيدىگۇ سۇلتانى ھۇسن ،
 قالمادى ئىشق ئېلىگە بىر زەررەئى سەبرۇ قەرار .
 گەرچە نارەنجى كىيىپدۇر . ئەي قەلەندەر ، دىلبەرنىڭ ،
 بار قۇلاقتا ئانىڭ ھەم لەئلىۇ باقۇت ئابدار .



قەبائى لالە گۈن بىرلەن تۈشۈمدە كىردى ئول دىلبەر ،
 تەكەللۇم ئەيلەدى ماڭا ، ساچپ ئالەم ئارا شەككەر .
 دېدى : ئەي ئاشىقى سادىق ، ساڭا لۇتقى كەرەم ئەيلەدى .
 ئەگەر نە چۈك مەدەد قىلسە ، خۇدايىم بولسە گەر ياۋەر .
 ئاياغىغە قويۇپ ، باشىم ، دېدىم ① ئەي مەھۋەشى ئالەم ،
 مۇرادۇ مەقسەدىڭ بەرسۇن خۇدايىم ، ئەي پەرى پەيكەر .
 تەبەسسۇم ئەيلەدى باقىپ ، دېدى ئول نادىرى دەۋران :
 ۋىسالىدىن نە سىب ئەتكەي ساڭا بىر خالىقى ئەكبەر .
 قولۇم ئاچپ دۇئا قىلدىم ، دېدىم : ھۇرى پەرىزادىم ،
 خۇداۋەندىم سېنى قىلسۇن بۇ ئالەم ئەھلىگە سەرۋەر .
 دېدى ئول گۈلرۇخى زىبا : ساڭا ئول قادىرى دانا ،
 كۆزۈڭنى تاتىرىك بولساڭ يۈزۈمدىن ئەيلەسۇن ئەنۋەر .
 دېدىم : ئەي دىلبەرى خوبان ، قۇياشدىن ئارمىزىڭ تابان ،
 سېنىڭدەك سۈرمەگەن دەۋران نەجەمشىدۇ نە ئىسكەندەر .




① قول يازمىدا بۇ سۆز « دېدى » دەپ يېزىلغان .

سېنىڭدەك يوقتۇرۇر ئالەمدە ھەرگىز زالىمى جابر ،
 مەگەر زۇلم ئەتكەلى خەلق ئەتتى جانا خالىقى قاھىر .
 جەفاۋۇ جەۋرۇ زۇلمۇڭنى ماڭا سەن ھەددىن ئاشۇردۇڭ ،
 ساڭا كۆيگەن بىلەن ، ئەي نازەنىم ، بولمادىم كافىر .
 كۆپەرمەن ئوت ئىچىدە نەرگىسى بەستىڭنى تا كۆردۈم .
 ۋەيا جادۇدۇرۇر كۆزۈڭ سېنىڭ ، يا باردۇرۇر ساھىر .
 ساڭا قۇل بولماق بولدى نەچە يىل ، ئەي پەرى پەيكەر ،
 ماڭا مېھرىڭ سېنىڭ بىر زەررە ھەرگىز بولمادى زاھىر .
 بۇ قاشۇ يۈزۈ كۆزۈڭ سەنئەتى سۇنئى ئىلاھىدۇر ،
 سېنىڭدەك كۆرمەگەن ھېچكىم جەھاندا دىلبەرى نادىر .
 سېنىڭ قايسى سىفاتىڭنى دەي ، ئەي شوخى پەرىزادىم ،
 جەھاننىڭ مەھۋەشى مەئمۇرىسەن سەن بارچەگە ئامىر .
 دەر ئېردىم ھەر كۈنى بىر: دەفتەرى ھۇسنۇڭ سىفاتىدا ،
 تىلىم گەر بولماساكىم ۋەسفىڭە ، ئەي دىلرەبا ، قاسىر .
 غەرىبۇ ئاجىزۇ بىچارەۋۇ مەھرۇمدۇرۇر ، يارەب ،
 قەلەندەرنى ، ئىلاھا ، قىلغاسەن ئىشقى ئوتىدا سابىر .





تا خوتەننىڭ شەھرىدىن قىلدىڭ سەفەر ئەي گۈلئۇزار ،
نالەۋۇ ئەفغان قىلۇرمەن بۇلبۇل ئوخشە زارۇ زار .
نې گۇناھىم بار ئىدى سەندىن جۇدا قىلدى فەلەك ،
نې ئىلاج ئەيلەي مېنىڭ قولۇمدا يوقتۇر ئىختىيار .
مۇمكىن ئېرمەستۇر كى سەنسىز^① بىر زەمان قالسام تىرىك ،
فۇرقەتۇ ھەجرىڭدە باردۇر ئىچىمە يۈز مىڭ شەرار .
ۋارىسى سەنسىن بۇ دەمدە ھەيدەرى كەررانىڭ ،
شۇم رەقىب كافر دۇرۇر سالغىل باشغە زۇلفىقار .
ئىلتىفات ئەيلەپ بىرەر سورغىل قەلەندەر ھالىنى ،
تا يۈزۈڭنى كۆرمەسە بىردەم ئاڭا يوقتۇر قەرار .




① قول يازمىدا « سەندىن » دەپ يېزىلغان ، ترانسكرىپسىيىدە « سەنسىز » قىلىپ بې-

قولۇڭنى ناگەھان كۆردۈم ، دېدىمكىم: پادىشاھىمدۇر ،
 قاشىڭ مېھرابىغە باقتىم ، دېدىم : بۇ قىبلە گاهىمدۇر .
 جەھاننىڭ تەختى تاجىغە كۆڭۈل تارتمايدۇرۇر ھەرگىز ،
 سېنىڭ ئىشىكىڭنى ياستانسام ، مېنىڭ ئول ئىززەت جاھىمدۇر .
 كېلىپدۇر ئاچچىغىڭ بىھەد ، غەزەبىدىن بىئە دەپ دەپسەن ،
 قولۇڭدۇر مەن دېگەن بولسام ، كېچۈر قاتتىق گۇناھىمدۇر .
 نەچە ھەجرىڭدە كۆيدۈرسەڭ ، شىكايەت قىلماقنىم بىھەد ،
 نەچۈككىم ئەي پەرى پەيكەر بۇ تەقدىرى ئىلاھىمدۇر .
 سېنىڭدەك يوق قۇلۇم دېسەڭ تانىپ ئەي مەھۇە شۇ شوخۇم ،
 سارىغ يۈز بىرلە كۆز ياشىم ئىكى مەقبۇل گۇۋەھىمدۇر .
 شەھى شەھزادە رەشىك ئېلتۇر مېنىڭ بۇدەۋلەتم كۆرسە ،
 كەرەم ئەيلەپ قەلەندەر] غە ئەگەر دېسەڭ گەدايىمدۇر .



ئول پەرزادى زەمانىنىڭ لەبىنىڭ قەندى بار ،
 ھەر زەمان ئول قەندىنىڭ يۈز نەۋە شەككەر خەندى/بار ،
 تاپمادىم دەردۇ غەمىدىن بىردەمى ۋارەستەلىق ،
 گوپىيا دەردۇ غەمىنى جانىمە پەيۋەندى بار .
 باردۇرۇر كۆڭلى ئانىڭ دەردۇ ئەلەمنىڭ مەسكەنى ،
 كىمنى كىم ئاقابىلۇ بەزمى ھۈنەر فەرزەندى بار .
 دېگىل ئانى بۇجەھان ئىچىندە جەمشىدى زەمان ،
 ئانىكىم ئۇشبۇ زەماندا خاتىرى خۇرسەندى بار .
 مۇمكىن ئېرمەسدۇر كى كەلسەڭ ، ئەي قەلەندەر ، يار دەپ ،
 ئول پەرى پەيكەرنى يۈزىڭ زارۇ ھاجەتمەندى بار .





تەنمنى ئۆرتەگەن ئول دىلبەرىمنىڭ ئىشتىياقدۇر ،
بەلاۋۇ دەردۇ مېھنەت كويىگە سالغان فىراقىدۇر .
بولۇپدۇر رىشتەئى زۇلفى ئانىڭ تەسبىھلەرى باغى ،
بارى ئەل سەجدە گاهى قاشنىڭ مېھرابى تاقىدۇر .
ئۇمىدىم يوقتۇرۇر بىر زەررە ھېچكىم ئىلتىفاتىدىن ،
ماڭا لۇتفۇ كەرەم قىلغان تەمەد گۈلچېھرە ساقىدۇر .
كۆرۈپ رەھىمى ماڭا ئول زالىمى بەدخۇنى كەلمەيدۇر ،
ئانىڭ ھىجرانىدا ئىككى كۆزۈم ئىككى بۇلاقىدۇر .
سېنىڭدەك كۆرمەگەن دەۋران جەھان ئىچرە سۇلايمان ھەم ،
كى شەھلەر مەي ئىچەر جامى سەگىڭ ئەسكى يالاقىدۇر .
نەچۈك جان بەرمەسۇن ۋەسلىڭ تىلەپ دەردى فىراقىدىن ،
قەلەندەرغە ۋىسالى دەۋلەتۇ ھەم ئۇمرى باقىدۇر .





مەنچە بولماق دەردۇغەم ئىلكىندە ① كىمىنىڭ چاغى بار ،
يۈرەكۇ باغرىم بىلە ھەر بىرنى يۈزىنىڭ داغى بار .
كۆرسەم ئول سەيپادىنىڭ جانىم بىلىقەدەك تالپىنۇر .
نې ئۈچۈنكىم كىرىپكىدىن قولىدا قارماغى بار .
لايىقى ئولدۇر كى قىلغاي شادلىق بىرلەن ۋەرەدە ،
كىمىنى كىم مەندەك جەھان ئىچرە [كى] بىر ئامراغى بار .
باقماغىل ئول گۈلغە دەپ زاھىد مېنى مەندە ئەتمە كىم ،
تەلمۈرۈر يۈزىگە ئانىنىڭ تا كۆزۈمنىڭ ياغى بار .
شۇم رەقىبىدىن ، ئەي قەلەندەر ، مۇنچە سەن ئىگىرانماغىل ،
گۈل بىلە بوستان باغنىڭ بۇلبۇلى ھەم زاغى بار .



① بۇ سۆز قول يازمىدا «ئېلىندە» دەپ كۆچۈرۈلگەن .



سېنىڭ ھۇسنۇڭ مېنىڭ ئىشقىم بىرى بىر گە كېلىشىپدۇر ،
ئىكى گەۋھەرنى بىر ئىققە خۇدا ۋەندىم تىزىشىپدۇر .
دىئارامنىم پەرىچى دېسەم ، پەرىلەر ئوخشەماس ھەرگىز ،
مەگەر بىلىقس بىلە يارىم بىر ئەمچە كىدىن ئېمىشىپدۇر .
كۆرۈڭ ئىككى ۋەفالىق ئىشقىنىڭ دېھقاننىڭ ھالىنى ،
مۇھەببەت دانەسىنى ئىككى كۆڭۈللەرگە ئېرىشىپدۇر .

①




① بۇ يەردە مەزكۇر قول يازمىنىڭ تەخمىنەن بىرنەچچە ۋارىقى كەم .



سەندىن ئۈزدۈم كۆڭۈل ئەمدى ، ئەي نىگار ،
سەن بول ئەمدى كىمگە بولساڭ گۈلئۇزار .
مەندىن ئولدى شۇھرەتى ھۇسنۇڭ سېنى ،
قىلماغىل ئۆزۈڭگە تولا ئىپتىخار .
تا سېنىڭ بىرلەن ئىدىم ، غەملىغ ئىدىم ،
سەندىن ئاجراپ خاتىرىم تاپتى قەرار .
كۇفر ئېلىدىن بار ئېدى تەرسا قىزى ،
شەيخ سەنئاندىن بولۇپدۇر نامدار .
شىرىن ئېردى دىلرەبالاردىن بىرى ،
قىلدى فەرھاد ئىشقى ئانىڭ ئاشكار .
بار ئېدى لەيلىسى دەۋران بىر ئەرەب ،
دەھر ئارادا قىلدى مەجنۇن ئىنتىشار .
بىۋە فالىق ماڭا سەن قىلماس ئېدىڭ ،
بولسا ئېردى بەختى دەۋلەت ساڭا يار .
ئىشقىلىپ ئىشقىم سەلامەت بولسا بەس ،
باردۇر خوبىلار ھەرقايندا سەد ھەزار .
ياخشىلارنىڭ ئالدىدا ئېردىم ئەزىز ،
ساڭا بولدۇم ئاقىبەت بىئىتبار .
بۇ سەبەبىدىن ئەيلەدىم تەركىڭ سېنىڭ ،
تولا بولدۇم كۆزلەرنىڭگە خارۇزار .
قالمادى بىر زەررەچە قۇربۇم مېنىڭ ،
خىزمەتلىگىنى تاشلادىم ، قىلدىم فەرار .

نې ئۈچۈن سەندىن قەلەندەر كەچمەسۇن ،
شۇم رەقبىنى ئەيلەدىڭ ساھىب ۋىقار . ▲



①.....

نەچچە كىم رار يىغلادىم ھىجرانىڭ ،
قىلمادى تاشدەك يۈرە كىڭگە ئەسەر .
مۇنچە دېمەك ساڭا لايىق يوق ئىدى ،
تولا بولدۇڭ بۇ قۇلۇڭدىن بىخەبەر .
تەرك ئىشقىڭ ئەيلەدىم ، قىلدىم ۋىدا ،
گەرچە باردۇر ئارمىڭ شەمسۇ قەمەر .
خىزمەتتە قىلدىم قۇلۇڭدەك نەچچە يىل ،
قىلمادىڭ لۇتقى كەرەمدىن بىر نەزەر ،
خان ئىلە سۇلتان ، شاھلار بارچەسى ،
ئەھلى تەبىئىڭ سۆزىدىن قىلغان ھەزەر .
قانچە سالىدىم كۆچەتى مېھرى ۋەفا ،
مېھنەتۇجەۋرۇ جەفا بەردى سەمەر .
ئەمدى تەبىئىم تۇتتىمى قىلماس قەبۇل ،
لەبلەرىڭدىن ئالدىدا قويساڭ شەكەر .
كويۇڭ ئېردى كۆزۈمە خۇلدى بەرىن ،
تەركىن ئەتتىم كۆرۈنۈر ئەمدى سەقەر .
ماڭا سەن نەمۇدۇ شەددادى زەمان ،
غەيرىمە ئەدلىڭدۇرۇر گويا ئۇمەر .
ئۆزگەلەرگە باردۇ مەريەمدەك خۇيۇڭ ،
ماڭا تەگكەندە ئېرۇر گويا شەرەر .
جوب ئەمەس ئېردى ، قەلەندەر مۇنچە سۆز ،
بار ئېكەن ئەۋۋەلدە تەقدىرۇ قەدەر . ▲



① بۇ غەزەلنىڭ بېشى يوقالغان .



مەقسەدىڭىز نېدۇرۇر كۆڭلۈمنى ۋەيران قىلدىڭىز ،
شادۇ خۇررەم ئېردىم ، ئەي گۈل ، دىيدە گىريان قىلدىڭىز .
قىلدىڭىز جەۋرۇ جەفا جانىمغە بەھەد بەھساب ،
كۆزلەرىمنىڭ ياشىنى لەئلى بەدەخشان قىلدىڭىز .
بىلمەدىم جادۇمۇ سىز يا ساھىرى ساھىبۇمۇ سىز ،
بارچە ئالەمنىڭ ئېلىنى بەندە فەرمان قىلدىڭىز .
نې ئىلاج ئەيلەي مەنى ، خۇرشىدى تابانى جەھان ،
ھەيرەتى بولغان كۆڭۈلنى يانە ھەيران قىلدىڭىز .
جەننەتى فىردەۋسنى قىلماسدۇر ھەرگىز ئارزۇ ،
تا قەلەندەرنى ، سىز ئەي گۈلچىبەرە ، مېھمان قىلدىڭىز .





بىر قىيا باقمادى ماڭا نەرگىسى مەست خابىڭىز ،
 بولدى كۆڭۈل قۇشغىخە دام تۇررەئى پىچۇ تابىڭىز .
 نى بولۇر ئەي پەرىئەشم تويغۇچە ئارەزنىڭ كۆرەي ،
 مۇنچە غەزەب بىلە نېدۇر قەلەم ئۇچۇن شىتابىڭىز .
 چەرخى فەلەككى سىيۇتۇب بولدى قۇياشى تەۋسەنىڭ ،
 ياڭى ئاي ئەيلەدى مەقدەم ئۆزى زەۋق بىلە كارىڭىز ،
 چىن كېيىكى ئىپارنى خالۇلەبىڭ بېرىدۇرۇر ،
 ئالەم ئارا تولۇپدۇرۇر نافەئى مۇشك تابىڭىز ،
 بىرلەبىڭىزدۇ قاتىلىم ، بىرسى ئەيسىيى زەمان ،
 تىرگۈزۈدۇر خەيالىڭىز ، ئۆلتۈرەدۇر ئىتابىڭىز .
 بىرشممە كەلسەڭىز بۈگۈن جانۇ دىلىم فىدا قىلاي ،
 قانىم ئېتەي شەرابىڭىز ، باغرىم ئېتەي كەبابىڭىز .
 قايدا باراي مەن ئەي سەنەم ، يوقتۇر يەنە بارۇر يېرىم ،
 ئىشق ئېلىگە بولۇپدۇرۇر سەجدەگەھى بۇبابىڭىز .
 قىلسە مەدەد بۇ بەختى بەد ئۇچراساڭىز بەناگەھى ،
 كۆيدۈرەدۇر بۇ نازىڭىز ، ئۆلتۈرەدۇر ھىجابىڭىز .
 مەجلىسى مەشرەپىڭىنى كۆرسەكىم ئۆلگۈچە ئارزۇ قىلۇر ،
 جان قۇشنى سەيدى ئېتەر قانۇن ئىلە رەبابىڭىز ،
 تەرلەسەگەر قۇياشىڭىز كۆرسە قەلەندەر ئايتادۇر ،
 گۈل ئۆزە شەبنەمدۇرۇر ، يۈز ئۆزە ئول گۇلابىڭىز .





سېنىڭدەك يوقتۇرۇر ئالەمدە شوخى پۇر جەفا ھەر گىز .
مېنىڭدەك يوق سىنىڭ ئىشقىڭدا بىر ئەھلى ۋەفا ھەر گىز .
بۇ ئالەمنىڭ ئېلى تاپتى بارى بەرگۈ نەۋاسەندىن ،
مېنىڭدەك يوقتۇرۇر ئالەم ئىچىندە بىنەۋا ھەر گىز .
جەھاننى سەيىر ئېتىپ كۆردۈم بارىن باشدىن - ئاياغ بىر - بىر ،
سېنىڭدەك يوقتۇرۇر بىر نازەننى پارسا ھەر گىز .
ئۇشۇل كۈندىن ساڭا بەردىم كۆڭۈل ئەي پەرى پەيكەر ،
مۇنىڭدەك يوقتۇرۇر بىلدىمكى دەردى بىدەۋا ھەر گىز .
قەلەندەر بىلسە ئېردى ، بولماس ئېردى ، ئەي پەرى چىبەرە ،
سېنىڭدەك كۆڭلى بىر نا ئاشناغە ئاشنا ھەر گىز .






ئەي پەرى پەيكەر مېنىڭ كۆڭلۈمنى شەيدا قىلدىڭىز ،
دېمەيىن شەيداكى بۇ ئالەمدە رەسۋا قىلدىڭىز .
بۇدۇرۇر ئىنسانى ئىلە سىزگە مۇسۇلمانلىق ئىشى ،
شۇم رەقىبىمغە مېنىڭ زىددىمغە سەۋدا قىلدىڭىز .
مىھنەتۇ جەۋرۇ جەفايۇ زۇلم بولدى ئىشلارى ،
بۇنە مەزھەب ئېردىكىم جانىمغە پەيدا قىلدىڭىز .
تا تۇغۇلدۇڭىز ئانادىن ئەي پەرىزادى زەمان ،
بارچە ئالەمنى ئەجەب پۇر شۇرۇ غەۋغا قىلدىڭىز .
سىزگە ئەي خۇرشىدى تابان تا قەلەندەر بولدى قۇل ،
تەختى ھۇسن ئۈزۈمچىقىپ ، شەھلىقنى دەئۋا قىلدىڭىز .



يا قاشىغىغا ئوخشاماس ئاي ، كۈن يۈزۈگە ئوخشاماس ،
 لالە داغىمدەك ، ئەمەس ، ئەشكىگە جەيھۇن ئوخشاماس .
 ئىشق ئېلى ئىچرە ئەجايىب بىز ئىكەۋ مۇمنازىمىز .
 ساڭا لەيلى ئوخشاماسدۇر ، ماڭا مەجنۇن ئوخشاماس .
 نەرگىسى بادام كۆزۈڭنىڭ رەشكىدىن قان يۇتتۇلار ،
 ئول ئەلىفدەك قامەتلىگە سەۋرى مەۋزۇن ئوخشاماس .
 لەبلەرلىگدەك لەئىل يوقتۇر ، ئاغزىڭ ئوخشە غۇنچەئى ،
 تىشلەرلىگە ، ئەي پەرىۋەش ، دۇررى مەكنۇن ئوخشاماس .
 دەۋزەخى ھەجرىگە كۆيدۈم رەھم ئېتىپ سوردۇر بىرەر ،
 فۇرقەتلىڭنىڭ ئاچچىغىدا زەھرى ئەفيۇن ئوخشاماس .
 تەر غەربى نائەۋاننى مۇنچە كۆيدۈرمەك نېدۇر ،
 نالە ئى ئەفغانىمە سەرتارۇ قانۇن ئوخشاماس .
 ئەي مۇسۇلمانلار ، نېنەي ئانىڭ بۇ دەردىگە ئىلاج ،
 ئول پەرىنىڭ جەۋرىگە بۇ زۇلمى گەردۇن ئوخشاماس .
 يەر يۈزىنىڭ فەتھى ئەتتى نەچچە بىر ساھىب قىران ،
 تاپمادى ھۇسن كىشۋەرىدە قاشىگە نۇن ئوخشاماس .
 شۇكرى لىلاھ ، ئەي قەلەندەر ، ئول پەرىۋەش ۋەسفىدە ،
 سېنى تاپقان مەزمۇنۇگە ھېچ مەزمۇن ئوخشاماس .



ئول پەرى پەيكەر مېنىڭ كۆڭلۈمنى شادان ئەيلەمەس ،
 فۇرقەتىدىن ئۆلدۈمۇ دەردىمگە دەردان ئەيلەمەس .
 ئۆلگۈدەك بولدۇم غەمىدىن ، ئىلتىفاتىن كۆرمەدەم ،
 غۇنچەئى لەئلى لەبىنى ماڭا خەندان ئەيلەمەس .
 ئەيلەمشدۇر جەۋرۇزۇلمىن ماڭا ئانچە ئاشكار ،
 بۇجەفانى ئەلگە ھەرگىز ھىچ مۇسۇلمان ئەيلەمەس ،
 لەززەتى تاپماسدۇرۇر ھەرئىچە يۈرسە سۇبھۇ شام ،
 ھەر كىشى يۈزىگە تا كۆزىگە ھەيران ئەيلەمەس .
 ۋەسل باغىدىن دىماغىغە ئانىڭ بۇيى تامار ،
 كىم سارىغ تا يۈزىنى كۆزىنى تا قان ئەيلەمەس .
 نې ئىلاج ئەيلەي مۇسۇلمانلار ، ئوشۇل گۈلچېرەنىڭ ،
 ماڭا كۆڭلى بىلە ھەرگىز ئەھدۇ پەيمان ئەيلەمەس .
 تاپماس ھەرگىز ، ئەي قەلەندەر ، دەۋلەتى دىدارىنى ،
 ھەر كىشى [كىم] يارىغە جانىنى قۇربان ئەيلەمەس .
 تاكىشى تەرك ئەتمەسە دۇنيايى دونىڭ شۇغلىنى ،
 ۋەسل باغىنى ، قەلەندەر ، سەيرىن ئاسان ئەيلەمەس .




ھېچ كىشى مەندەك سېنىڭ ئىشقىڭدا سەرگەردان ئەمەس .
 باشكىنەڭدىن ئۆرگۈلەي ، بىللا ، بۇ سۆز يالغان ئەمەس .
 دېمەگىن تەرك ئەيلە ئىشقىن ، ئەي زىلەيخايى زەمان ،
 مەن نەچۈك تەرك ئەيلەيىن ئول يۇسۇفى كەنئان ئەمەس .
 ئۆز كۆڭۈل دېمە مېنى ، ئەي ناسھى بەھۇدە گوي ،
 بارمۇدۇر مۇمكىن كۆڭۈل ئۆزۈمەك مەھى تابان ئەمەس .
 مېھنەتۇ دەردۇ ئەلەم كۆرگەن جەھاندا ئىشقى ئارا ،
 بولسە بولغاي ماڭا ئوخشە ، بىسەرۇ سامان ئەمەس .
 سورغالى رەنجىمنى كەلمە [س] ، ئەي مەسھايى زەمان ،
 دېمە ئول شىرىن زەبانىم دەردىمە دەرمان ئەمەس .
 قىلسە گەر جەۋرۇ خافا ساڭا قەلەندەر ، سەبىر قىل .
 ھۇسن ئېلىنىڭ تەركىن ئەتمەك ، ئەي كۆڭۈل ، ئاسان ئەمەس .



۱ بۇ غەزەل قول يازمىنىڭ ئىككى يېرىدە ئۇچرايدۇ ، بىرىسى قىسقارتىۋېتىلدى .
 ۲ ئاللا بىلەن قەسەم ، دېگەن مەنىدە .

تاكى نارەنجى ئېگىنى كەيدىڭ ئەي ئالى ئەساس ،
 تۇشتى ئايۇ كۈن بىلە ھۇرۇ پەرىلەرغە ھەراس .
 مەن قارى قۇلدىن ئەگەر سەن ئار قىلساڭ تاڭ ئەمەس .
 باردۇ ياش قۇللار ساڭا ئالەمدە بېھەددى قىياس .
 تاكى نارەنجى كېيىپ ، تەۋسەن ئۆزە ئالدىڭ قەرار ،
 نې ھەدى باردۇر قۇياشنى ساڭا بولغاي ئىقتىباس .
 تاكى چىقتىڭ سەيرى گۈلشەن ، ئەي پەرىزادى زەمان ،
 يەر ئۆزە تۇشتى قۇياش دەپ ، ئېلگە بولدى ئىلتىباس .
 تا كېيىپ چىقتى قەلەندەر دىلبەرنىڭ يۈز ناز ئىلە ،
 دېدى : قۇياشغە ياراشتى تۇرغە نارەنجى لىباس .





ئول مەھى گۈلچېھرە زەۋقى بادەيۇ جام ئەيلەمش ،
مەي ئوتىدىن ئارەزنى تۇر فە گۈلغام ئەيلەمش .
بەزم ئارا ئولتۇرسە گەر ، جەمشىددەك مەي ئىچكەلى ،
بۇلھەۋەس ۋەسقىن قىلىپ ، ئاشىقنى بەدنام ئەيلەمش .
تالىمنىڭ شۇملۇغىدۇر ياكى بەختىم يانغانى ،
سۇبھى ۋەسلىمنى فراقۇ ھەجر ئىلە شام ئەيلەمش .
مۇنچە ھەم زالىم بولۇرمۇ ماڭا ئول نامېھربان ،
بار چە ئەل كامىن بېرىپ ئول بىزنى ناكام ئەيلەمش .
يانە باردۇر كۆڭلۈمە بىر داغ ناسۇردىن ھەمان ،
كىمكى بەھرام ئولسە ، ئۆزىنى گۈلەندام ئەيلەمش .
سۇنئۇلى زۇلفى ، قەلەندەر ، ئول پەرىزادى زەمان ،
كۆڭلۈم ① قۇشىنى سەيد ئەتمەك ئۈچۈن دام ئەيلەمش .



① كۆڭلۈم : قول يازمىدا بۇ سۆز « كۆڭلەكم » دەپ يېزىلغان .


ئارەزى خۇرشىدى تابانىڭنى كۆرسەم ئېردى كاش ،
 مەقدەمىگە باش قويۇپ ، شۇل لەھز ئۆلسەم ئېردى كاش .
 بىر يولى يۈز مىڭ كۆرۈپ ، خوتەندە مىڭ يول ئۆلگۈچە ،
 قۇندۇزى جەننەت نىشانغە شاد يەتسەم ① ئېردى كاش .
 ھەجرۇ فۇرقەتنىڭ ئوتىدا كېچە - كۈندۈز كۆيگۈچە ،
 دەۋلەتى ۋەسلىڭ نەشات ئەيشىنى كۆرسەم ئېردى كاش .
 بەرگۈچە كۆڭۈل سېنىڭدەك زالىمى خۇنخارغە ،
 كافىرى خەنجەر قولىدا قەتل بولسام ئېردى كاش .
 ئۆتتى ئۇمۇم ، ئەي قەلەندەر ، مېنەتۇ ھەسرەت بىلە ،
 تۇش كۆرۈپ لەئلى لەبىڭ بىرگىنە شورسام ئېردى كاش .



① بۇ سۆز قول يازمىدا «كۆرسەم» دەپ يېزىلغان .




ھەر زەمان ۋەسلى خەيالى يۈرەكم قان ئەيلەمش ،
كۆزلەرمنى دەمبەدەم لەئلى بەدەخشان ئەيلەمش .
شۇكرللاھكم ، ئوشۇل گۈلچېرەئى نامېربان ،
فۇرقەتدە جان بېرۇرنى بىزگە ئاسان ئەيلەمش .
شادمان بولدۇم بۇكۈن ، ئىشتىتم ئول ھۇرى زەمان ،
لۇتق ئېتىپ قارى قۇلسن ئۆزىگە مېھمان ئەيلەمش .
بۇ نە مۇشكىلدۇر كۆرۈڭكم ئىشق ئېلىنى ئولتۇرۇپ ،
شۇم رەقىبى بەددىيانەتلەرغە ئېھسان ئەيلەمش .
چقتى نارەنجى كېيىپ بەيرەم كۈنى يۈز ناز ئىلە .
كىمكى كۆردى ئەي قەلەندەر ، ئۆزنى قۇربان ئەيلەمش .





چىقسە ئۆيدىن نازەننىم گەر ئېرۇر بىزگە قۇياش ،
نې ئۈچۈنكىم يوق قۇياشغە ئاڭا ئوخشە كۆزۇقاش ،
دەۋزەخى ھەجرىڭدە مەندەك ھىچ كافر كۆيمەسۇن ،
مۇنچە كۆيدۈرمەك مېنى نېدۇر سەبەب ، ئەي باغرى تاش .
ئىشىكىڭدە شۇم رەقبىلەر ھەر يانىمدىن تارتىشۇر ،
بىر ئۆلۈك ئۈستىدە كىم كۆپ قارغە قىلغاندەك تالاش .
تاغ ئىلە تاش يىغلاشۇر قارى قۇلۇڭنىڭ ھالىغە .
نازى ئىستىغناسىدىن بىر باقمادى ئول شوخى ياش .
گەر ئانا بولسە زىلەيخا ، يۇسۇقى ئولسە ئاتاسى ،
مۇمكىن ئېرمەستۇر تۇغۇلغاي ئاڭا ئوخشە ئەگمە قاش .
پەردە ئى جانىم ئىچىدە ئاسرار ئىدىم مېھرىنى ،
بى مەھەل ئەفغانلارم قىلدى مېنىڭ سىرىمنى فاش .
تاكى بولدۇم ئەي پەرى پەيكەر گىرىفتارىڭ سېنىڭ ،
بىر كۆزۈمدىن ئاقتى قانۇ بىر كۆزۈمدىن ئاقتى ياش .
ۋەسقى ئېتەي دېسەم يۈزۈڭنى ئەقلىۇ ئىدراك ئۆرتەنۇر ،
دۇررۇگەۋ ھەر ساچىلۇر ھەزىر سۆزۈڭدىن جاش - جاش .
ناگەھان كۆرسە قەلەندەرگەر يىراقىدىن يۈزىنى ،
كىم تۇشەر شىددەت بىلە ئەتراپىغە ئېرتىئاش :






نەزارەم ھەر زەمان مەھرۇم ئوشۇل رۇخساردىن يانمىش ،
ئېرۇر گۈل تەرگۈچىدە كىكىم قۇرۇق گۈلزاردىن يانمىش .
جەفاۋۇ جەۋر قىلماقدىن ئەگەر جانىمنى كۆيدۈرسە ،
مۇسۇلمان ئېرمەس ئول ئاشىق ئەگەر دىلداردىن يانمىش .
قىلىپدۇر كۇھكەننىڭ ئىشقى شىرۇ ئەژدەرى دەۋران ،
نې مۇمكىندۇر كى خۇسرەۋ ۋەھمىدىن ئول كۇھ سارى يانمىش .
كويىدىن مەھرۇمۇ نەۋمىد ياندىم ، ھەسرەتىم باردۇر ،
ھەۋەسلىك مۇفلىسىدە كىكىم قۇرۇق بازاردىن يانمىش .
جانىڭ شۇكرانەگە بەرگىل يەنە جان بىرلە مىننەت تۇت ،
ئىشتىتىم ، ئەي قەلەندەر ، مۇغبەچە زۇنناردىن يانمىش .






چىقماغىل گۈلگۈن ئۆيۈگىدىن كېچە دە ئەي شوخى ياش ،
ئەل ئارا غەۋغا تۇشەر كېچە تۇغۇپدۇر دەپ قۇياش .
رەھمۇ شەققەتتىن بىرەر ھالىمنى زالىم سورمادى ،
مۇددەتدۇر كىم بولۇپدۇر ھەجردىن ساھىب قاياش ياش .
ناز ئىلە چىقساڭ ئۆيۈگىدىن يوقدۇرۇر رۇخسار ئىلە .
سەجدە ئەيلەر قاشلارنىڭغە بۇت بىلەھەم بۇت تەراش .
تاجەمالى باكەمالىگىنى تەماشائەيلەدى ،
كېچەيۇ كۈندۈز كۆڭۈلگە زەھرى غەم بولدى مەئاش .
ۋا دەرىغى، بىلمەدىم ئەۋۋەلدە بۇخۇيوڭ ① سېنىڭ ،
مەقبۇلۇڭ ئېرمەس ئېكەن ھەر كىم ساڭا بولسۇن ئاداش .
گەر چە كۆردۈم بىر يۈزىنى سەيىر ئېتىپ باشدىن - ئايلاق ،
كۆرمەدىم سەندەك جەھاندا تىلى يۇمشاق ، باغرى تاش .
گەر قەلەندەر سارى ئاتساڭ قاشۇ كىرىكىلەر ئوقۇڭ ،
جانۇ كۆڭلۈم ئوقۇڭ ئۈچۈن ئەيلەمىش ئىكەۋ تالاش .



① قول يازمىدا بۇ سۆز «خۇيوڭنى» دەپ يېزىلغان .




ئىشتىتىم ئول پەرىزادىمىنىكىم ئەزىمى سەفەر قىلمىش ،
فەرقۇ ھەجرى بىرلە ئىشقى ئېلىنى دەربەدەر قىلمىش .
بەلىدە تەركىشۇ قولدا تىغى خۇن فىشان ئالىپ ،
غەزەب بىرلەن بارى ئالەمنى ئول زىرۇ زەبەر قىلمىش .
ياراتمايدۇر خۇداۋەندىم ئانىڭدەك قاتىلۇ جابىر ،
مۇسۇلمانلار قاندىن دېمە ئول زالىم ھەزەر قىلمىش .
نەھايەتسىز سۆيۈندۈم مەھۋەشى شوخى پەرى پەيكەر ،
مېنى قۇل ئەتكەلى ئۆزىگە ئەمدى مۇختەسەر قىلمىش .
ئوق ئاتماقغە ئەگەر چىقسە ئوشۇل تەرساۋەشى زالىم ،
بارى ئىسلام ئېلى كۆكسىنى ئوقىغە سۇفەر قىلمىش .
ئاتار بولسا كىشىگە ناۋەكى خۇنرىز دىلدۇزىن .
ئەگەر فۇلادى جەۋشەن كىيىنەكىم سۇدەك گۈزەر قىلمىش .
ئانىڭدەك كۆرمەگەن ھېچكىم جەھاندا كافىرى قاتىل ،
مۇسۇلمان قاننى تۆككەننى ئۆزىگە ھۈنەر قىلمىش .
قەلەندەر كۆيمەسۇن نېدىن ئانىڭ رەشك ئوتىدا ھەردەم ،
رەقىبنى شاد ئېتەر ھەردەم ، ئانى خۇنى جىگەر قىلمىش .





ئەيلەگىل يارەب مېنى سەن داغى ھىجراندىن خەلاس ،
داغى ھىجران دېمەينىكىم دەردى ھىرماندىن خەلاس .
كېچەيۇ كۈندۈز دۇئايم بۇدۇرۇر قىلغىل مېنى ،
كۈلفەتى ئەندۇھ بىلە ھەم دەردى دەۋراندىن خەلاس .
تائەتى تەقۋا ئىبادەتنى نەسبىم ئەيلەگىل ،
قىلماغىل يارەب مېنى ئۆلگۈنچە فەرماندىن خەلاس .
مەقسەدىم بۇدۇر مېنىڭ دۇنيادا ئەي زىھى جەللىل ،
فىتنە ۋۇ ۋەسۋاسى بىرلەن ئەيلە شەيتاندىن خەلاس .
ناقەتىم يوقتۇر ، قەلەندەر كىم ، ئېشىتسەم ھىجرەتەن ،
ئاندىن ئاجرانغۇنچە ، يارەب ، ئەيلەگىل جاندىن خەلاس .






بۇ تىرىكلىكىدىن ماڭا يۈزۈڭنى كۆرمە كدۇر غەرز ،
شەككەرىن لەئلى لەبىڭنى تۈشە كۆرمە كدۇر غەرز .
يوقتۇرۇر دۇنيادا ئۆز گە ماڭا مەقسۇدى مۇراد ،
خىزمەتىگە قۇل بولۇپ ، ئۆلگۈنچە يۈرمە كدۇر غەرز .
بىلىنىم ئەي گۈلچىھەرە كىم ۋەسلىڭغە يەتمە كدۇر مۇھال ،
فۇرقەتۇ ھەجرىڭ بىلە دەردىمنى سۈرمە كدۇر غەرز .
كېچەۋۇ كۈندۈز سېنىڭ كويۇڭنى چۆرۈلمەك سەبەب ،
شۇم رەقىبىنى بوينىنى تىغ ئىلە ئۇرماقدۇر غەرز .
قىلدى دۇنيا ئىشرەتىن ئەمدى قەلەندەر مەقسەدى ،
دارى ئىشقىڭدا سېنىڭ مەنسۇر بولماقدۇر غەرز .



مەشرىقى كويىدىن ئاتتى ماھى تابانىم تۇلۇدۇ ،
 يا بەدەخشان تاغىدىن ئول لەئلى رەخشانىم تۇلۇدۇ .
 قەدمۇدۇر ، توبامۇدۇر ياسەرۋ يا كاكۇلمۇدۇر ،
 ياكى جەننەت باغىدىن سەرۋى خىرامانىم تۇلۇدۇ .
 يا پەرى يا ھۇردۇر يابىلقسى ئالى نەسەب ،
 يا ئۆيىدىن قىلدى ئول خۇرشىدى دەۋرانىم تۇلۇدۇ .
 ياقمەر ياشەمس يائىنەئى ئىسكەندەرى ،
 يا كۆزۈمگە قىلدى ئوشۇل جانۇ جانانىم تۇلۇدۇ .
 تۇتدەك ئەفغان قىلۇرمەن ، ئەي قەلەندەر ، زار - زار ،
 قىلمادى دىلبەر ئارا ئول شەككەرىستانىم تۇلۇدۇ .



مەن قىلۇرمەن ھەرزەمان ئول لەئلى رەخشاندىن تەمەدۇ ،
 تەشەنلەب قىلغاندەك ئېرۇر ئابى ھەيۋاندىن تەمەدۇ .
 قامەتنى بىر كۆرەرگە باردۇر ئارمانىم مېنىڭ ،
 قۇمرى قىلسۇن تاڭ ئەمەس سەرۋى خىراماندىن تەمەدۇ .
 تا سېنى كۆردۈم مەن ، ئەي خۇرشدى تابانى زەمان ،
 يوقتۇرۇر ، ئەي دىلرەبا ، ئەمدى ماڭا ① جاندىن تەمەدۇ .
 قان يۇتۇپ تاشى يۈرەك باغرىنى قان ئېتىپ ② ،
 كىمگە كىم بولسۇن ئەگەر لەئلى بەدەخشاندىن تەمەدۇ
 مەقسەدىغە يەتمەگەن مۇمكىن ئەمەسدۇردەھر ئارا ،
 كىمكى قىلسۇن ، ئەي قەلەندەر ، ماھى تاباندىن تەمەدۇ .



- ① بۇ سۆز قول يازمىدا «سېنىڭ» دەپ يېزىلغان .
 ② بۇ مىسرا كاتىپ تەرىپىدىن خاتا كۆچۈرۈلگەن ، ھېچقانداق مەزمۇننى پەرق ئەتكىلى بولمايدۇ .



زۇلم كۆرگۈزدى ماڭا ئول شوخ گۈلرۇخسار شەمە،
قىلمادى رەھمى ماڭا ئول دىلبەرى خۇنخار شەمە.
قان قاناتىمغە تەگۈرمەس ئېردىم ئۇتسۇ دەھر ئارا،
تۇتىدەك سەيد ئېتتى ئول لەئلى شەكەر گۇفتار شەمە.
بەندەلىكنى تەۋقىنى بوينىغە سالغاي شۇل زەمان،
كىمكى كۆردى قامەتى ئول سەرۋ حۇش رەفتار شەمە.
نالەيۇ ئەفغان بىلە ئۆلدىيۇ ھالنى بىلمەدىڭ،
بۇلبۇلنىڭ بىر يولى ئول گۈلشەنۇ گۈلزار شەمە.
ئىشق ئېلىگە قىلدى تەڭرى ھەجرۇ فۇرقەت قىسمەتى،
بولمادى پەرۋانە بىرلە بىردەم ھەمئەسىرار شەمە.
ئەيلەبان لۇتفۇ كەرەم پەرۋانەسىغە ھەر زەمان،
گەرچە ۋاسىل قىلمادى ھەم بەرمەدى ئازار شەمە.
يوق ئىدى ھەر گىز قەلەندەرنىڭ قەرارى دەھر ئارا،
بولدى زەنجىرى ئانىڭكىم تۇررەئى تەررارى شەمە. ①



① شەمە: قول يازمىدا «خۇب» دەپ يېزىلغان.



تاكى چىقتى ئول گۈلى گۈلزارى ئالەم سەيرى باغ ،
گۈل ئانىڭ يۈزىن كۆرەر: دەپ يۈرە كىمدۇر داغ - داغ .
جان لەبىمگە يەتتى ، زالىم ، رەھىم ئېتىپ بىر سورمادىڭ ،
ھەرنە بولسام مەن بولاي ، تۇتسۇن خۇدايىم سىزنى ساغ .
نې ئۈچۈن جان بەرمەيىن دەردىڭدە مەن فەرھاددەك ،
يوقتۇرۇر سەندەك شىرىن ئالەمدە گەر سالى سوراغ .
تا ساڭا بەردىم كۆڭۈل ئەي مەھۋەشى خۇرشىدى فەر ،
دەردۇ مېھنەتدىن ، نىگارا ، تاپمادىم بىر دەم فەراغ .
كۆڭۈل ئۈزمەك ، ئەي قەلەندەر ، ئول پەرىدىن سەئب ئېرۇر ،
ئۆلگۈچە كەتمەس كۆڭۈلدىن ئىشقىدىن تۇرغان قاداغ .



سورمادىڭ ھالىمنى سەن ، ئەي شوخ بېپەرۋا ، دەرىغ ،
 ئىشقى ئېلى ئىچرە مېنى قىلدىڭ ئەجەب رەسۋا ، دەرىغ ،
 قان يۇتۇپ دىققەت بىلە ۋەسفىڭنى ئىنشا ئەيلەدىم ،
 بىلمەدىڭ قەدىمنى سەن ، ئەي ماھ رۇھ ئەفزا ، دەرىغ .
 تاكى كۆردۈم ئەنەبەر ئەفشان زۇلفى مۇشكىڭنى سېنىڭ ،
 تۈشتى باشمىغە مېنىڭ ئەي شوخ ، مىڭ سەۋدا ، دەرىغ .
 تاكى كۆردۈم ئاي يۈزۈڭنى بىر زەمانى تىنمادىم ،
 فۇرقەتۇھەجرىڭ ئىچىمنى ئەيلەدى مەئۇا ، دەرىغ .
 تالىسىمنىڭ يانغاندۇر ياكى بەختىم شۇملۇغى ،
 ئەيلەدىڭ جان مۈلكىنى ، ئەي شوخ سەن مەئۇا ، دەرىغ .
 مۇددەتى بولدى قەلەندەر ھەسرەتىڭدىن قان يۇتار ،
 قىلمادىڭ لۇتفۇ كەرەم ، ئەي دىلبەرى رەئنا ، دەرىغ .



ھەجر شامى ئالدىدا گويا ئېرۇر جەننەت تامۇغ ،
 ئىسىغى ھەدىسىز دۇرۇر ، ساۋۇغلىغى مۇزدىن ساۋۇغ .
 نەچچە باردىم جەننەتى كويىن تەۋافىن قىلغالى ،
 قىلمادى بەختىم مەدەد ياندىم يۈزۈڭ كۆرمەي قۇرۇغ .
 بولساڭلار ھۇرۇپەرى ، سەن بولماساڭ دەۋزە خدۇرۇر ،
 سەن بىلە بولسام بېھىشتدۇر بوينۇمە بولسۇن قۇبۇغ .
 دېدىم : «ئەي مەھۋەش ماڭا سەن بەرمەدىڭ كۆڭۈل» ، دېدى :
 «مەن نەچكۈك بەرسەم كۆڭۈل كۆڭلۈڭ سېنىڭ ھەدىسىز سۇلۇغ»
 ئىستەسۇنلەر ، ئەي قەلەندەر ، بىر بىرىن ئالەم يۈزىن ،
 يوقتۇرۇر ھەرگىز سېنىڭدەك يانە بىر كۆڭلى سۇيۇغ .






گۈلشەنۇ گۈلزارى جانىمنىڭ گۈلى تا باردى تاغ ،
قويدى فۇرقەتدىن مېنىڭ جانىمغا يۈزىمىڭ دەردۇداغ .
تا سېنىڭ بىرلەن ئىدىم خوتەن ماڭا گۈلزار ئىدى ،
سەنسىزىن يالغۇز باشىمغا بولدى دەۋزە خەدەك ئۇتاغ .
بولدى كۆلبەم سەنسىزىن يەققۇبىدەك بەيتۈلھەزان ،
سەن بارىپ يۇسۇفغە ئوخشە ئەيلەنشىسەن سەيىرى باغ .
ئەيشۇ ئىشرەت بىرلە راھەتدۇر كى تاغنىڭ يولىدا ،
گاھ ... گاھ ماڭسام باشىم بىرلەن گەھى ماڭسام يياياغ .
بۇلبۇلى خۇشخان ئىدىم سەن بىرلە جەننەت باغدا ،
دەۋزەخ ئىچىنىدە بولۇپمەن سەنسىزىن گويىكى زاغ .
سەندىن ئايرىلدىم تىرىكلىك ماڭا كۆپ دىشۋاردۇر ،
بىر سېنىڭدەك ھېچ بىلمەسمەن يەر ئۆزە سالسام سوراغ .
تا جۇدا سەندىن بولۇپمەن مېھنەتۇ غەمدۇر ئىشىم
زەھرى قاتىل توشقارپ ، ساقى ، ماڭا تۇتغىل ئاياغ .
ھەر زەمانى بۇلبۇل ئوخشە باردۇ يۈزىمىڭ ئارزۇ ،
نې ئىلاج ئەيلەيكى باردۇر تاغنىڭ يولى ئۇزاغ .



ھۇسن ئېلى ئىچرە سېنىڭدەك يوقتۇرۇر ھەرگىز شەرىق ،
 بارچە مەھۋەشلەر سېنىڭ ئالدىڭدا باردۇرلار كەشىق ،
 سەير ئېتىپ كۆردۈم جەھاننىڭ بىر بىرىن باشدىن ئاياق ،
 كۆرمەدىم سەندەك يەنە بىر دىلبەرى رەئنا ھەرىق .
 ئەي پەرزادى زەمانىم ، ھالىمە رەھم ئەيلەگىل ،
 ھەجرۇ فۇرقەتدىن تەنىم بولۇپدۇرۇر ھەددىن زەئىق .
 پاكلىك بابىدا يوقتۇر بىر سېنىڭدەك دەھر ئارا ،
 كىم يۈزۈڭنى كۆردى ، دەر : «مەريەمدىن ئېرىمشدۇر ئەفىق» .
 يەر يۈزىنى سەير ئېتىپ كۆرگەن جەھان سەيياھلار ،
 بىر سېنىڭدەك كۆرمەدىلەر گۈلرۇخى زىببا زەرىق .
 باردۇرۇر مەھۋەش ، قەلەندەر ، دەھر ئارادە بېھساب ،
 يوقتۇرۇر لېكىن بىرى سەندەك لەتافەتلىك [ئەفىق] ① .



① [ئەفىق] : قول يازمىدا «پەرى» دەپ يېزىلغان .

ساڭا تا بولدۇم ، ئەي گۈلچېرەئى شىرىن سۇخەن ، ئاشىق ،
 مېنىڭدەك يوقتۇرۇر شۇھرەتدە ھەرگىز كۆھكەن ئاشىق .
 غەمىم ، دەردىم فىراقىڭدا زىلەيخادىن كەم ئېرمەسدۇر ،
 نېگە بولدۇم ساڭا ، ئەي ، يۇسۇفى گۈل پىرەھەن ، ئاشىق .
 مەنى بىچارەنى گەر ئىلماساڭ كۆزۈڭگە تاڭ يوقتۇر ،
 ساڭا يۇسۇفكە ئوخشە باردۇرۇرلار مەردۇ زەن ئاشىق .
 مۇھەببەت تەبلىنى گەر چالسەلەر ساڭا بارى ئالەم ،
 مېنىڭدەك يوقتۇ ساڭا ، ئەي مەھى سىمىن ، بەدەن ئاشىق .
 لەبىڭ بىرلەن تىشىڭگە دىلبەرى شوخى پەرزادىم ،
 ئېرۇر ياقۇتۇ لەئلو ، گەۋھەرۇ دۇررى ئەدەن ئاشىق .
 قەدىڭگە سەرۋ ئىلە تۇبا ، ساچىڭگە سۇنبۇلى خۇبى ،
 يۈزۈڭگە ئايۇ كۈن ، گۈل بىرلە شەمئى ئەنجۈمەن ئاشىق .
 مۇسەخخەر ئەيلەدىڭ ئالەمنى سەن ھۇسن ئىلە ، ئەي دىلبەر ،
 مۇسۇلمانۇ يەھۇدۇ كافرۇ ھەم ھەمەن ئاشىق .
 فىراقىڭدىن ئەگەر ئۆلسەم ساڭا نې غەمدۇر ، ئەي مەھۋەش ،
 ساڭا باردۇر قەلەندەردەك نەچە يۈزىڭ تۈمەن ئاشىق .




ھەق بېرىپدۇر دەۋلەت ئەي سۇلتان ، [بىلمەك] ياخشىراق ① ،
 گامى گامى قارى قۇل ھالىنى سورماق ياخشىراق .
 گەر مۇيەسسەر بولسە ئول دۇنيادا يۈزۈڭ كۆرگەلى ،
 ھۇرى جەننەتدىن كۆڭۈل ئەلبەتتە ئۈزمەك ياخشىراق .
 كېچە كۈندۈز ئۆزگە مەھۋەشلەر بىلە ئەيش ئەتكۈچە ،
 تۇش كۆرۈپ لەئلى لەبىڭنى بىرگىنە سۆيمەك ياخشىراق .
 گەر سۇلەيمانى زەماندىن ماڭا يەتسە مەرتەبە ،
 بەندە بولۇپ ئىشكىڭدە دەۋر سۈرمەك ياخشىراق .
 ئۇچراسە ئەغيار قىلغىل ئاڭا سەن قەھرۇ غەزەب ،
 گەر يولۇقسە ئۆز قۇلۇڭ لۇتقى ئىلە كەلمەك ياخشىراق .
 كىم مۇھەببەت ئەھلى بولسە ئەيلىگەيسەن مەھرەمىڭ ،
 كىمكى بولسە غەير ، ئەي مەھۋەش ، ئۈزۈلمەك ياخشىراق .
 مەقسەدىمدۇر كېچە كۈندۈز ، ئەي سەنەم ، پەرۋانەدەك ،
 گەر مۇيەسسەر بولسە باشىڭدىن چۆرۈلمەك ياخشىراق .
 بۇلەۋەسغە سەبرۇ تاقەت يوقتۇر ، ئەي ھۇرى زەمان ،
 قانچە بولسە جەۋرۇ زۇلمۇڭ ماڭا قىلماق ياخشىراق .
 ئەھلى ھىكمەت دېدىلەر كىم : رەشك ئۆلۈمدىن يامان ،
 يەتسە قولۇم شۇم رەقب قاننى ئىچمەك ياخشىراق .
 سەنسىزىن ، ئەي گۈلئۇزارى ، سەيرى جەننەت قىلغۇچە ،
 باغى ھۇسنۇڭدىن ، نىگارا ، بىر گۈل ئۈزمەك ياخشىراق .
 ئانچە مەن كۆردۈم جەفا ، ئىشقى ئىچرە كافر كۆرمەدى ،
 گەر مۇسۇلمانزادە بولساڭ رەھم قىلماق ياخشىراق .

① قول يازمىدا بۇ مىسرا «ھەق بېرىپدۇر ھەزرەتتىڭدە دەۋلەت ئەي سۇلتانى ھۇسن»


دەپ يېزىلغان



سېنى كۆرگەن كىشى ئادەم ئەمەس دۇر ، بولماسۇن ئاشىق ،
دېمەس ئاقىل كىشى گەر خىزمەتگە بولماسۇن ئاشىق .
ئۆزى ئۆز كۆزىدىن رەشك ئېلتۇرۇر كىم ، يوقتۇرۇر رەشكىم ،
نەچۈككىم شۇم رەقىبىنىڭ كۆزلىرىنى ئويماسۇن ① ئاشىق .
ئەگەر تەبلى مۇھەببەت چالغۇچى ② بولسا جەھان ئىچرە ،
كېرەككىم تۇشدا ھەم مەئشۇق يۈزىنى سۆيمەسۇن ئاشىق .
بۇدۇر شەرتى مۇھەببەت ، ئەي مۇسۇلمانلار ، بەيان ئەيلەي ،
يېغىنى تەرك ئېتىپ شادلىق ئۇچۇن ، بىر كۈلمەسۇن ئاشىق .
تسلەككىم بۇدۇرۇر ھەقدىن ، قەلەندەر ، بۇ جەھان ئىچرە ،
مېنىڭدەك ھېچ كىشى بىر زالىمغە بولماسۇن ئاشىق .



① بۇ سۆز قول يازمىدا «دىمەسۇن» دەپ يېزىلغان .
② چالغۇچى : قول يازمىدا «چالغۇچىدەك» دەپ يېزىلغان .



- فۇرقەتىدىن يوقتۇرۇر بىر لەھزە ئارامىم مېنىڭ ،
بولمادى ھاسىل جەھاندا زەررەچە كامىم مېنىڭ .
ئول پەرىزادى زەمانۇ دىلبەرى ھۆرى نىژاد .
رام دېسەم ھەر نېچە كىم ئول بولمامش رامىم مېنىڭ .
ئول سىتەمگەر زالىمى بىرەھىمىڭ ھىجراندا ،
ئۆتتى بىردەك قايغۇ ① بىرلە سۇبھ ئىلە شامىم مېنىڭ .
تاكى بەردىم ئول پەرى پەيكەرگە كۆڭۈل دەھر ئارا ،
تولغۇسى خۇنى جىگەردىن ھەر كېچە جامىم مېنىڭ .
يوق ئىدى مۇمكىن قەلەندەر بۇ خوتەندە تۇرماقم ② ،
زۇلفى ئىلە ساچى بولۇپدۇر ھەلقەئى دامىم مېنىڭ .



① بۇ سۆز قول يازمىدا «ھەسرەت» يېزىلغان ، ۋەزىن تەلىپى بىلەن ئۆزگەرتىلدى .
② تۇرماقم ، : قول يازمىدا «تۇرماكم» دەپ يېزىلغان .



تا سەفەر قىلماقغە ئەزم ، ئەي ماھى تابان ، ئەيلەدىڭ ،
ئىلچىلىككە ئىلچىنى گويماكى زىندان ئەيلەدىڭ .
گەرچە قىلدىڭ جانىمە ئەۋۋەلدە يۈز جەۋرۇ جەفا ،
شۇكرىللاھ ، ئاقبەت دەردىمگە دەردمان ئەيلەدىڭ .
مورنىڭ ئۆيىگە تۈشكەندەك سۈلەيمانى زەمان ،
لۇتفدىن كۈلبەمگە تا ئۆزۈڭنى مېھمان ئەيلەدىڭ .
رەشكىدىن جانىمنى كۆيدۈردۈڭ سەن ، ئەي سۇلتانى ھۇسن ،
شۇم رەقىبىم بىلە سەن تا ئەھدۇ پەيمان ئەيلەدىڭ .
بەسكى قىلدىڭ زىددىمە ئەغيارىمە كۆپ ئىلتىقات ،
كۆزلەرىمنىڭ ياشىنى لەئلى بەدەخشان ئەيلەدىڭ .
مەقسەدىڭ نېدۇر سېنىڭ ، ئەي مەھۋەشى ساھىب جەمال .
يۈرەكىمنى قان ھەم سىينەمنى بەريان ئەيلەدىڭ .
تەرك ئېتىپ دۇنيانى ، كەيدى تەنگە ① جەند ، باشغە كۇلاھ ،
تا قەلەندەرنىڭ رەقىبىن سەن نىگەھبان ئەيلەدىڭ .



① بۇ سۆز قول يازمىدا «تەندە» دەپ يېزىلغان .



ئەنبەرى ساراغە خۇشبۇيۇق بېرۇر ئول سۇنبۇلۇڭ ،
كىم ئاياغغە تۇشۇپدۇر ساچۇ زۇلفۇ كاكۇلۇڭ .
ئول پەرىزادىم ماڭا باقىپ تەبەسسۇم ئەيلەدى ،
ئىلتىفات ئەتتى قۇلغە ، ئەي رەقىبەلەر ، سىز ئۇلۇڭ .
گەرچە ئەل ساڭا قاقار مېھرۇ مۇھەببەت تەبلىنى ،
گۈلشەنىڭدە يوقتۇرۇر ئەسرارى مەندەك بۇلبۇلۇڭ .
تۇشتى كۆڭلۈمنىڭ قۇشى جانا ، كەبۇتەر خانەگە ،
گەر ئۇچاي دېسە ئانىڭ قۇيرۇق ، قاناتىنى يولۇڭ .
زور بازۇ بىرلە يوقتۇر ھۇسنىغە ھەرگىز ۋەفا ،
ئىلتىفات ئەتكىل ماڭا ، بۇدەم قويى ئېرمىش قۇلۇڭ .
باش ئاياغغە چۇ قويدۇم كەتتى ئاچچىغلاپ ، باشىم ،
بەردى باشىمنى قولۇمغە دەدى : « بار ، بولدى يولۇڭ . »
مۇنچە جەۋرۇ زۇلم قىلماقدىن نې ئېردى مەقسەدىڭ ،
ئىشلەتۇر بولساڭ قولۇڭ [مەن] ، گەر ساتار بولساڭ پۇلۇڭ .
گەرچە بۇ ئالەم ئىچىندە قۇللارنىڭ سانى يوق .
يوقتۇرۇر لېكىن ئاراسىندا قەلەندەردەك قۇلۇڭ .






يانارم يوقتۇرۇر سەندىن ئەگەر تېرەمنى سويدۇر ساڭ .
جەفاۋۇ جەۋرۇ زۇلمۇڭ ئوتدا ھەر نەچە كۆيدۇرسەڭ .
ئىشەنچىڭ بولماسا گەرچە قولۇڭغە ① خەت بېرەي تىلدىن ،
رەقىبى بەد دىيانەت [سەن] ئەگەر ئەھدىڭنى سۇندۇر ساڭ .
تەبەسسۇملە ② باشم كەسسەڭ قويارمەن جانغە يۈز مىننەت ،
فراقىڭ دەۋزەخىدىن بىر يولى جانىمنى قۇتقار ساڭ .
قاتىپ قالىدۇرۇر باشم ئەجەب ھەيرەتتە قالپ مەن ،
نە بولغاي مەقسەدىڭ ، ئەي بىۋەفا ، بىرگىنە بىلدۇرسەڭ .
«مېنى ۋەسقى ئەتكەلى لايىقمۇسەن» دەپ كۆپ ئاچىغلايسەن ،
كەرەمدۇر بۇ گۇناھىنى قەلەندەردىن سەن ئۆتكەرسەڭ .
دۇئا ئەيلەي خۇداۋەندىم مۇرادۇ مەقسەدىڭ بەرسۇن ،
رەقىبى شۇمى بەدرەكنى ئەگەر كۆزىنى ئويدۇر ساڭ .



- ① گەرچە قۇلۇڭغە : قول يازمىدا «كە قۇلۇڭغە» دەپ يېزىلغان .
② تەبەسسۇملە : قول يازمىدا «تەبەسسۇم بىرلە» دەپ يېزىلغان .



ئەي پەرزادى زەمانىم بولسۇن ھەق يارىڭ سېنىڭ ،
ئۆتكەرۇر شەمسۇ قەمەردىن نۇرۇ ئەنۋارىڭ سېنىڭ .
كۆرسە ئېردى بۇ قەدۇ رۇخسار ئىلە قاشۇ كۆزۈڭ ،
بولۇر ئېردى يۇسۇفى مسرى خەرىدارىڭ سېنىڭ
توكۇر ئېركەنمىز دەپ ئاڭايىغلاشۇرلار زار - زار ،
تاۋۇسۇ كەبكى دەرى كۆرسە بۇ رەفتارىڭ سېنىڭ .
ھەر كىشى كۆرسە يۈزۈڭ بىئىختىيار ئەيلەر فىغان ،
ئۆزۈڭ ئىنسانى ئەتكى نەتكەي ئاشقى زارىڭ سېنىڭ .
ئەيلەمىش زەۋقۇ تەئەججۇب ، بەلكى ھەيرەتتە قالۇر ،
كۆرسەلەر ھۇرۇ پەرى بۇ فېئۇ ئەتۋارىڭ سېنىڭ .
تاڭ ئەمەسدۇر گەرتىرىلسە سوزلەسەڭ بولغان مەمات ،
ئورگەتۇر ئىيساغە فەتھلىكىنى گۇفتارىڭ سېنىڭ .
مەن نەچۈك جان بەرمەيىن ئالدىڭدا ، ئەي ھۇرى زەمان ،
ئۆزگەلەرنىڭ لۇتغىدىن ئوبداندۇ ئازارىڭ سېنىڭ .
ئاتلانپ چىقساڭ ، خەلايىقىدىن بولۇر يەۋمۇنۇشۇر ،
جان نەچۈك بەرمەس قەلەندەر كۆرسە دىدارىڭ سېنىڭ .



نې بولۇر ، ئەي گۈلكى ، سەن بولبۇلنى خۇررەم ئەيلەسەڭ ،
 خىلۋەتى خاسىغە جانا ئانى مەھرەم ئەيلەسەڭ .
 بارچە غەمدىن ئەيلەمشدۇر ھەقتە ئالاشادمان ،
 دەردۇ غەمدىن گەرمېنى بىرلەھزە بىغەم ئەيلەسەڭ .
 مەن دۇئا ئەيلەيكى بولساڭ دەھر ئارادە كامران ،
 جەۋرۇ زۇلمۇڭنى ئەگەر كىم زەررەئى كەم ئەيلەسەڭ .
 يوقتۇرۇر ھەرگىز تەئەججۇب بۇ ئىشىڭدىن دەھر ئارا ،
 گەرگەدانى لۇتقى ئىلە ئىسكەندەرى رەھم ئەيلەسەڭ
 تاڭ ئەمەسدۇر ، گەر دېسۇن : بولدۇم سۇلەيمانى زەمان ،
 گەر قەلەندەرنى دەمى ئۆزۈڭگە ھەمدەم ئەيلەسەڭ .





مېنىڭ ھەجرىمگە ئەي گۈلچىھرە ۋەسلىڭنى دەۋا قىلساڭ ،
نې بولغاي ① ھاجەتمىنى ، ئەي پەرى پەيكەر ، رەۋا قىلساڭ .
ئۈمىدىم بار ئېدىكىم سەرۋدەك ئەيلەرمۇ دەپ خۇررەم ،
نېكىم زۇلمۇڭ بىلە ، ئەي دىلرەبا ، قەددىمنى يا قىلساڭ .
تىلەكىم بۇ تۇرۇر تەڭرىدىن ئەي خۇرشىدى تابانم ،
كۆڭۈلنى مېھنەتۇ دەردۇ غەمىگە ئاشنا قىلساڭ .
بولۇرمەن پادىشاھى بەھرۇ بەر ، ئەي خۇسرەۋى خۇبان ،
رەقىبنى شوم يۈزىنى ھەسرەتتىڭدىن گەر قارا قىلساڭ .
يانارم يوقتۇرۇر مۇمكىن سېنىڭ ئىشقىڭدىن ، ئەي دىلبەر ،
ئەگەر كىم سۆڭەكىمنى بەند - بەندىمدىن جۇدا قىلساڭ .
ئۆتۈبدۇر قوللۇغۇڭ [كىم] ئەي پەرىۋەش ، ياشىم ئالتمىشىدىن ،
ئۆلەر چاغىم بولۇپدۇر ، نې بولۇر جانا رىزا قىلساڭ .
قەلەندەردۇر قۇلۇڭ قارىپدۇر ئەي ھۇرۇ پەرىزادىم ،
نې بولغاي ② زۇلم ئېتەردىن ، ئەي پەرى پەيكەر ، ئىبا قىلساڭ .



① بۇ سۆز قول يازمىدا «بولۇر» دەپ يېزىلغان ، ۋەزىن ئېتىبارى بىلەن «بولغاي» دەپ ئېلىندى .
② بۇ سۆز قول يازمىدا «بولۇر» دەپ يېزىلغان .

ئىشەرت ئىلە جانىمە ، ئەي دوستلار ، جەۋر ئەيلەمەڭ .
 بولماسا مەشرەبە ئول گۈلرۇخ مېنى سىز ئىستەمەڭ .
 قىلسام ئانىڭ فۇرقەتىدە گەر ياقامنى چاك - چاك ،
 سىز مېنى دىۋانە دەپ ئەي تىغىلار سىز قوغلاماڭ .
 بولسە ھەجرىدە ئەگەر رەسۋالىغىم ھەددىن فۇزۇن ،
 ياشلار ئوخشە مەنئە ئېتىپ ھەم يالبارىپ سىز ئالداماڭ .
 دەردۇ غەمنىڭ لايدىن قىلدى ۋۇجۇدۇمنى مېنىڭ .
 مەجنۇنۇ فەرھادغە ئوخشە دوستلار سىز چاغلانماڭ .
 يىبەرنىڭ پاتراق بارۇر يىرىمگە ئۆلسەم دوستلار ،
 يىغلاشپ ھەسرەت بىلە بىر لەھزە ئۆيگە ساقلاماڭ .
 باغلاڭىز رەختى سەفەر ھازىر ئولۇپ تەييار ئولۇڭ ،
 بىۋەفادۇر بۇ جەھان ھەرگىز كۆڭۈلنى باغلاماڭ .
 قويۇڭىز ئۆز ئورنۇمە دىلجەمىلىق بىرلەن يانىڭ ،
 بىر غەرىبى بار ئىدى نې بولدى ، دەپ سىز يوقلاماڭ .
 ئىشتىڭ ئوبدان قەلەندەردىن نەسىھەت دوستلار ،
 مائەمىم قاتتىغ تۇتۇپ ئەفغان بىلە كۆپ يىغلاماڭ .





تا سېنىڭدەك نازەننىڭ ئاشنا قىلدى فەلەك ،
مېنەتتۇ دەردۇ بەلاغە مۇبتەلا قىلدى فەلەك .
تاكى كۆردۈم ئارەزى خۇرشىدى تابانىڭ سېنىڭ ،
دەردۇ غەمدىن بەند - بەندىمنى جۇدا قىلدى فەلەك .
ھەر نەچە قىلدىم جەھاندا ئەيشۇ ئىشرەت ئۇمرۇمە ،
ھەر بىرى ئورنىدا مىڭ جەۋرۇ جافا قىلدى فەلەك .
كۆرمەدىم جەۋرۇ جەفادىن ئۆزگە ھەرگىز دەھر ئارا ،
لۇتقى ئېتەردىن ماڭا گوياكىم ئىبا قىلدى فەلەك .
ئەلگە بەردى بەختۇ دەۋلەت ، ئىشرەتۇ راھەت تەمام ،
ماڭا يەتكەندە مەگەر مەكرۇ رىيا قىلدى فەلەك .
ئەھلى فەزلۇ دانىش ئەلگە بەردى رەنجۇ دەردۇ غەم ،
دون ئېلىن ئالەم ئارا كامىن رەۋا قىلدى فەلەك .
كىمكى بولسە بەددىيانەت ، ئاڭا ئېرمىشتۇر مۇراد ،
دىن ئېلى بىرلەن ھەمىشە ماجەرا قىلدى فەلەك .
زاھىدۇ شەيخى رىيائىغە قىلىپ لۇتقۇ كەرەم ،
ئىشقى ئېلىنىڭ ھەربىرىنى بىنەۋا قىلدى فەلەك .
شۇم رەقىبى بولەۋەۋەنى ئەيلەدى كامىن رەۋا ،
قۇدرەتى يەتكۈنچە ئىشقى ئەھلىن ئىزاۋ قىلدى فەلەك .
شكۈۋە قىلما بەختى بەددىن ، ئەي قەلەندەر كىم ، ئەزەل ،
بىرنى شاھى ئالەمۇ بىرنى گەدا قىلدى فەلەك .

ئىشقى ئارا ئاۋارەئى بىچارە ۋار ئولماق كېرەك ،
 تاشلابان مېھنەتكە ئۆزنى ، خارۇ زار ئولماق كېرەك .
 كىمكى ئاشىقدۇر ئەگەر شاھزادەئى ئالەمدۇرۇر ،
 شاھلىقنى تاشلابان ، بۇ يولدا خار ئولماق كېرەك .
 بارچە مەخلۇقات ، مەۋجۇدات ئارا ئەيلەپ نەزەر ،
 بارچەدىن ئۆزنى كەمۇ بىئىتتىبار ئولماق كېرەك .
 ئاھ ئۇرۇپ قانلار يۇتۇپ ، ئول يار ۋەسلى شەۋقىدە ،
 سۇدىن ئايرىلغان بالقىدەك بىقەرار ئولماق كېرەك .
 بۇ دۇنيانى بىبەقادىن ئىبنى ئەدھەمدەك كېچىپ ،
 جەننەتى جەڭ ئەزىمى جەزىمى ئول دىيار ئولماق كېرەك .
 ئىختىيارى جۇزۇى بەردى بىزگە ھەق ، ئاندىن كېچىپ ،
 ئاندا بارىپ شاھى ساھىب ئىختىيار ئولماق كېرەك .
 گەر دېسەڭ جانىمغە يەتكەي ئاشنالىقدىن ئەسەر ،
 ئىشقى ئارا دائىم كۆڭۈلدە ھۇشيار ئولماق كېرەك .
 بادەئى ئىسيان ئىچىپسەن ، فەقىر باشىڭدا خۇمار ،
 سەن دىلى تەۋفىق سۇرۇپ بىخۇمار ئولماق كېرەك . ▲




ئەي پەرزادى زەمانىم خاتىرىمىنى شاد قىل ،
 بۇ بۇزۇق كۆڭلۈمنى سەن لۇتفۇڭ بىلە ئاباد قىل .
 دىلبەرىم مەكتەبىدە ۋۇ مەن يول ئارادە مۇنتەزىر ،
 ئەي مۇئەللىم ، بىر زەمان ① ئول سەرۋىنى ئازاد قىل .
 گەر مۇسۇلمانىزادە بولساڭ ، ئەي مەھى نا مېھرىبان ،
 شۇم رەقىبى بەددىيانەت جانىمغە بىداد قىلدى .
 پادىشاھى ھۇسن بولدۇڭ ، ئەي مەھى شىرىن زەبان ،
 ئەمدى سەن لۇتفۇ كەرەم بىرلەن مېنى فەرھاد قىل .
 ئەيلەدىڭ جەۋرۇ جاڧا بىھەد قەلەندەر جانىمغە ،
 ئەمدى سەن رەسمى مۇھەببەتنى [ماڭا] ئىرشاد قىل .



① بىر زەمان : قول يازمىدا «بىر مان» دەپ ئېيىزىلغان

نېگە بولدۇم ئانىڭدەك دىلبەرى تەررارغە مايىل ،
 لەبى لەئلى بەدەخشانۇ يۈزى گۈلزارغە مايىل .
 زەمانى تاپمادىم راھەت ئوشۇل كۈندىن گى بولۇپمەن ،
 قاشى يا ، كېرفىكى ئوق نەرگىسى بىمارغە مايىل .
 ئەگەر جەۋرۇ جەفا قىلسە جانىمغە دوستلار تاڭ يوق ،
 نېگە بولدۇم مۇسۇلمانلار بۇتى ئەييارغە مايىل .
 فىغانۇ نالەۋۇ زارى بولۇپدۇر تۇتىدەك ئىشىم ،
 ئوشۇل كۈندىن بولۇپدۇرمەن شەكەر گۇفتارغە مايىل .
 قەلەندەرنىڭ جەزاسىدۇر ، بولۇپدۇر ، ئەي مۇسۇلمانلار ،
 ستەمگەر زالىمى بىرەھم بىر خۇنخارغە مايىل .




نېدۇرۇر مەقسەد ساڭا كۆيدۈرمەك ، ئەي دىلبەر ، دېگىل ،
 لەبلەرىڭدۇر لەئىل - ياقۇت ، شەھد ياشەككەر دېگىل .
 كۆزمۇدۇر ، چولپانمۇدۇر يا نەرگىسى باغى بېھىشت ،
 يۈزمۇدۇر بۇ يا قۇياش يا لالەئى ئەھمەر دېگىل .
 ساچمۇدۇر سۇنبۇلمۇدۇر يارىشتەئى جانىم مېنىڭ ،
 قەدمۇدۇر توبامۇدۇر يا سەرۋ ئەرئەر. دېگىل. ①
 دېمەگىل شەھلەرچە يوقتۇر سۆز ئېلىنىڭ رۇتبەسى ،
 بولسە مۇشكىل سۆز ئەگەر سەن سەددى ئىسكەندەر دېگىل .
 مۇنچە قاچماغلىق نېدۇر ئاندىن قەلەندەردۇر قۇلۇڭ ،
 كىم ئۈچۈن ئېتىپدۇرۇر ، ئەي شوخ ، بۇ دەفتەر دېگىل .



① دېگىل : قول يازمىدا «دۇر» دەپ يېزىلغان .



بوقتۇرۇر ئالەمدە سەندەك يانە بىر ساھىب جەمال ،
يادۇرۇر مۇشكى خوتەن يا ئارمەزنىڭ ئۈستىدە خال .
دېمە قىلماسدۇر ماڭا ئول مەھۋەشى ياش ئىلتىفات ،
مېۋە بەرمەسدۇر شەجەر تا باردۇرۇر ھالى نىھال .
كېچەۋۇ كۈندۈز تىلەرمەن ھەقتەئالادىن مۇراد ،
كىم ساڭا مۇنكىردۇرۇر تاپىغاي قۇياش ئوخشە زەۋال .
رەھم ئېتىپ باقغىل بىرەر ھالىمغە سەن تەڭرى ئۈچۈن ،
ھەجرۇ فۇرقەتدىن بولۇپدۇر قامەتسىم ئانداغكى دال .
ئازىقىپ ئېرمىش قەلەندەر مەئسىيەتنىڭ چۆلىدە ،
سەن نەسىب ئەتكىل ، ئىلاھا ، ئاڭغا بىر ساھىب كەمال .





يوقتۇرۇر كۆزىگە مەندەك دەھر ئارا خارۇ زەلىل ،
قانچە قىلسام خىزمەتنى كۆرۈنۈر ساڭا قەلىل .
ئې بولۇرگەر گۈلشەنى ۋەسلىك سارى بىر باشلاساڭ ،
ھەجر ئوتۇڭچە بارمۇدۇر دېگىل ماڭا ئوتى خەلىل .
ئىشتىڭلار ، ئەي مۇسۇلمانلار ، نەسىھەتنى ① بۇدۇر :
قىلماڭىز ئىشقى مۇھەببەت سارى ھىچكىمنى دەلىل .
بارچە ئەل قاقار ساڭا ئىشقى مۇھەببەت تەبلىنى ،
فۇرقەتۇ ھەجرىگدە مەندەك يوقتۇرۇر ھىچكىم ئەلىل .
مۇنچە كۆيدۈرمەك قەلەندەرنى نېدۇر ، ئەي پۇر جەفا ،
سەن ئەگەر رەھم ئەتمەسەڭ ، رەھم ئەيلەگەي زەبىى جەلىل .



① نەسىھەتى : قول يازمىدا «نەسىھەتنىڭ» دەپ يېزىلغان .




ئەي خۇداۋەندا ، مېنى كۆڭلۈمنى سەن ئاگاھ قىل ،
شەققەتۇ لۇتفۇڭ بىلە ھەم لايىقى دەرگاھ قىل .
زۇلم ئېلىگە بەرگەسەن سەن لۇتق ئىلە ئىنسانى ،
كىمكى بولسە فەقر ئېلى ئالەمدە ئالى جاھ قىل .
باشلاغىل ئەھلى غۇرۇر ئەلنىڭ ھىدايەت يولىدا ،
ئولكى باردۇر ئاجىزۇ بىچارە ئانى شاھ قىل .
مەن دېمەسمەن نېگە [دەر] سەن دەۋلەتى دۇنيانىنى ،
بارچە ئەلنىڭ مەقدەمىگە مېنى خاكى راھ قىل .
باردۇرۇر ئىچىڭدە سۆزۈڭ گەرچە بېھەددى ھېساب ،
قارىدىڭ ئەمدى ، قەلەندەر ، قىسسەنى كۈتاھ قىل .





ھۇرۇ پەرىغە يوقتۇر بۇ ھۇس ، بۇ شەمايىل .
كىمدۇر ساڭا تەڭ ئولغاي سەرۋەرى قەبايىل
خالىق سېنى نىگارا ئۆز نۇرىدىن ياراتتى ،
ئايۇ قۇياشغە نەھەد بولغاي ساڭا مۇقابىل .
ئەقلۇ پەراسەت ، ھۇشۇ دانىشدا يوق مىسالىڭ ،
دەرلەر بۇ ئالەم ئەھلى دەپىرى مەجمەئە فەزايىل .
ئەي گەۋھەرى يىگانە ، دەي نادىرى زەمانە
سېنىڭدەك جەھاندا يوقتۇر دەپ ھۇسنى ئېلى باردۇر قايىل
گەر قىلىغۇمدىن ئەي گۈل ، ئارئەيلەسەڭ تاڭ ئېرمەس ،
كويۇڭدا ئەي پەرىزاد شەھلەر بارىسى سايىل .
بىلمەس قەلەندەر ھەرگىز نېدۇر گۇناھى ئەي شوخ ،
بولمايدۇ كۆڭلۈڭ ئەي جان بىر زەر ئاڭما مايىل .




يارەب ئول گۈلچېھرە كۆڭلىگە مېنىڭ مېھرىمنى سال ،
 سالماساڭ كۆڭلىگە مېھرىم فات مېنىڭ جانىمنى ئال .
 نەچچە مۇددەتلەر جەھان ئىچىندە گەردۇن سەير ئىدىم ،
 بولدى كۆڭلۈمگە مېنىڭ بۇزۇلغى دامۇ دانە خال .
 يوقتۇرۇر ھۇسن ئېلىگە ئالەم ئىچىندە بۇ سىغەت ،
 لەبلەر ئىگدۇر لەئىل ، باردۇر تىشلەرنىڭ گەۋھەر مىسال .
 كىشۋەرى ھۇسن ئەھلىنى ئەي دىلرەبا فەتھ ئەيلەدىڭ ،
 تاپماسۇن بۇ دەۋلەتنى ھۇسنۇڭ سېنىڭ ھەرگىز زەۋال .
 تەرك ئېتىپمەن بۇ جەھاننىڭ شۇغلىنى باشدىن - ئاياق ،
 تا ئانىڭ ئىشقىدا تاپتىم ① ، ئەي قەلەندەر ، ئىشتىغال .



① بۇ سۆز قول يازمىدا «تانىم» دەپ يېزىلغان .

ئاي يۈزۈڭنى تۈشە كۆرسەم مەھۋەشم ،
 شەككەرىن لەئلىڭنى شور سام مەھۋەشم .
 قۇللارڭدەك ئىشىكىڭە سۇبھۇ شام ،
 تا تىرىكمەن دەۋر سۈرسەم مەھۋەشم .
 مەقسەدىمدۇر خەنجەرى خۇنرىز ئىلە ؛
 شۇم رەقىب باشنى ئۈزسەم مەھۋەشم .
 دەۋلەتۇ فەخرۇ سەئادەتدۇر ماڭا ،
 خىزمەتىڭگە قانچە يۈرسەم مەھۋەشم ،
 مەقسەدىم بۇدۇر كى ئۆيۈڭنى سېنىڭ
 كىرىپكىم بىرلەن سۇپۇرسەم مەھۋەشم .
 ئەي قەلەندەر ، كۆرۈپ ئول زىببا جەمال ،
 شۈكرى ئىزدنى كەتۈرسەم مەھۋەشم .



ساڭا ئوخشە دىلبەرى شىرىن زەبانى كۆرمەدىم ،
 ھۇسن دەۋلەت تەختى ئۆزە كامرانى كۆرمەدىم .
 نەچچەلەر قىلسام تەماشالار بەدەخشان تاغىنى ،
 لەبلەر ئىگدەك ، ئەي نىگارا ، لەئىل قانى كۆرمەدىم .
 گەرچە كۆردۈم قەلئەئى خەيبەر بىلە شەھرى سەبا ،
 كويۇڭ ئوخشە ئۆزۈمە [كىم] ھەر زەمانى كۆرمەدىم .
 گۈلشەنى ئالەمنى قىلدىم سەيرىنى باشدىن ئاياق ،
 قامەتىگدەك باغ ئارا سەرۋى رەۋانى كۆرمەدىم .
 تا تۇغۇلدۇم ئانادىن ئەي گۈلرۇخى ھۇرى زەمان ،
 بىر سېنىگدەك مەھۋەشى ئارامى جانى كۆرمەدىم .
 يەر يۈزىنى سەير ئېتىپ كۆردۈم تەمامىن بىر - بىرىن ،
 مەھۋەشى دىلكەش سېنىگدەك دىلىستانى كۆرمەدىم .
 ئەي قەلەندەر ، دىلكەشۇ خاتىر نىشىن ، شىرىن كەلام ،
 دىلبەرىمنىڭ ۋەسقىدەك بىز داستانى كۆرمەدىم .



تاپىلسە تەۋسەنىڭ گەردى كۆزۈمگە تۇتيا قىلسام ،
باشى قىبلەمغە ئانى گەردىنى مەن كىمىيا قىلسام .
نې بولغاي ئېركىن ، دىلبەر ، مۇسۇلمانزادە گەر بولساڭ ،
فراقى ھەجرىمە جانا ۋىسالىڭنى دەۋا قىلسام .
بۇدۇر مەقسۇدۇم ، ئەي شوخى دىلارامى پەرىزادىم ،
يۈزۈڭنى كۆرسەمۇ دۇنيادا تەركى ماسىۋا قىلسام .

①



① بۇ غەزەلنىڭ ئاخىرى يوق ، قول يازمىنىڭ مۇشۇ يەردىكى ۋارىقى يوقالغان .



ھەيانى تاشلادىم جانا سۆزۈمنى بېشىيا قىلدىم ،
باشىمغا ھەرنە كەلسە ساڭا ئەرەزى مۇددەئا قىلدىم .
ئوشۇل كۈندىن كى كۆردۈم ئارەزى خۇرشىدى تابانىڭ ،
غەمۇ دەردىڭنى ، ئەي گۈلچىھەرە ، جانىم ئىچرە جا قىلدىم .
جەھاندا تاپمادىم ، ئەي سەرۋى ئازادىم ، دەمى راھەت ،
سېنىڭدەك دىلرەباغە تا ئۆزۈمنى ئاشنا قىلدىم .
ماڭا كۆرسەتمەدىڭ لۇتفۇ كەرەمدىن گۈلشەنى راھەت ،
نەچە پىراھەنىمنى ھەجرۇ فۇرقەتدىن قەبا قىلدىم .
مۇرادىم بولمادى ھاسىل ، قەلەندەر ، بۇ جەھان ئىچرە ،
مەگەر كىم تەڭرىمە مەن ئائەتى روىى رىيا قىلدىم .





يۈزۈڭگە ئوخشاماسدۇر ئاي بىلە خۇرشدى تابان ھەم ،
لەبىڭدەك يوقتۇرۇر ياقۇت بىلە لەئلى بەدەخشان ھەم .
قۇلۇڭ گەر بولسەلەر شەھلەر ، تاڭ ئېرمەس ، ئەي پەزى پەيكەر ،
سېنىڭدەك سۈرمەگەن دەۋران جەھان ئىچرە سۈلەيمان ھەم .
تېشىڭدەك يوقتۇرۇر گەۋھەز بىلە دۇررى پەمەن ھەرگىز . .
قەدىڭگە ئوخشاماسدۇر توبىيۇ سەرۋى خىرامان ھەم .
سېنىڭدەك يوقتۇرۇر ھەرگىز تەبىبى ھازىق ئالەمدە ،
چۇ بەردىڭ دەرد ئۆزۈڭ ، ئەمدى ماڭا بەرگىل يەنە مەرھەم ① .
قەلەندەرغە بېرىپسەن ئىلمۇ فەزلى دەۋلەت ئەي راھىم ،
ئەتاقىلغىل يەنە ئاخىر دەمىدە نۇرى ئىمان ھەم .




① بۇ مىسرا قول يازمىدا «چۇ بەردىڭ دەرد ئۆزۈڭ ، ماڭا بەر ئەمدى يەنە دەرھەم ھەم» دەپ يېزىلغان ، مەزمۇن تەلپى بويىچە تۈزىتىلدى .

دەۋلەتى ئۇزما ئىكەن ۋەسلىڭ ، نىگارم ، بىلمەدىم .
 ۋەسلىڭگە شۇكر ئەتمەدىم ، ئەي گۈلئۇزارم ، بىلمەدىم .
 قىلمادىم جانىم فىدا ئالدىڭدا ، ئەي سەرۋى رەۋان ،
 ئىچىمە.قالدى نەدامەت شەھسۇۋارىم ، بىلمەدىم .
 مەن كۆڭۈل ئۈزۈمكى تىنغاي خاتىرىڭ بىرلەھزەئى ،
 ھەسرەتىڭدىن ئۆلەرمىنى ، كامكارم ، بىلمەدىم .
 پاي پۈستۈڭ تاپتىمۇ جان بەرمەدىم ، ئەي شوخ ياش ،
 مەن قارىغان چاغىمە ، ئەي نەۋبەھارىم ، بىلمەدىم .
 بۇ پۇشەيمانلىقىدىن ئۆلسەم ، ئەي قەلەندەر ، تاڭ ئەمەس ،
 دەۋلەتى ئۇزما ئىكەن ۋەسلىڭ ، نىگارم ، بىلمەدىم ،





ئىستەدىم ئالەمدە سەندەك دىلرەبايى تاپمادىم ،
 مەھۋەشى ، گۈلچىھرەئى نازۇك ئەدايى تاپمادىم .
 سەير ئېتىپ كۆردۈم جەھاننى ، ئەي پەرىزادى زەمان ،
 بىر سېنىڭ ئوخشەنگارى پارسايى تاپمادىم ① .
 ھىندۇسىند ، ئىرانۇ تۇران ، ھەم سەمەرقەندۇ بۇچار ،
 يۈردۈمۇ سەندەك يەنە تەبئى زەئىبى تاپمادىم ② .
 گۈلشەنى ئالەمنى كەزدىم بىر - بىرىن باشدىن ئاياق ،
 مەھۋەشىم ئوخشەگۈلى شىرىن لىقايى تاپمادىم .
 تاكى ئالدى بىر پەرى پەيكەر كۆڭۈلنى سەيد ئېتىپ ،
 دەردىدىن ئۆلدۈم قەلەندەر ، بىر دەۋايى تاپمادىم .
 تالىم بىلمەم زەبۇندۇر ياكى بەختىم شۇملۇغى ،
 غۇرەت ئىچرە ئۆلدۈمۇ بىر ئاشنايى تاپمادىم .



① ② بۇ سۆز قول يازمىدا «كۆرمەدىم» يېزىلىپ قالغان .



يۈزۈڭنى كۆردۈم ، ئەي گۈل ، شاد بولدۇم ،
جەھان ئەشغالدىن ئازاد بولدۇم .
سېنى تا كۆردۈم ، ئەي شىرنى دەۋران ،
غەمۇ دەردىڭ بىلە فەرھاد بولدۇم .
ماڭا بولدى سېنىڭ تا ئىلتىفاتىڭ ،
بۇزۇق ئېردى كۆڭۈل ، ئاباد بولدۇم .
ۋىسالىڭ جاغلادىم مۇمكىن ئەمەس دۇر ،
فراقۇ ھەجرىگە مۇئتاد بولدۇم .
جەھاندا كۆرمەدىم راھەت يۈزىنى ،
نېگە ئالەمدە مەن ئىجاد بولدۇم .
تولا تارتىپ مۇھەببەتنىڭ جەفاسىن ،
غەمۇ دەرد ئېلىگە ئۇستاد بولدۇم .
ساڭا بېرىپ كۆڭۈل ئەي شوخى تەنناز .
شاد ئېردىم دەرئارا ، ناشاد بولدۇم .
يوق ئېركەن ، ئەي قەلەندەر ، ئەقلۇ ھۇشۇم .
كى دۇنيا زالغە داماد بولدۇم .






مەن ۋىسالنىڭ باغىدىن كۆزۈمنى گۈلزار ئەيلەدىم ،
بۇلبۇلى بىچارەنىڭ كۆڭلىنى ئەفگار ئەيلەدىم .
بولدى بۇلبۇلدەك ئىشىم ھەجرىگەدە فەريادۇ فىغان ،
تا ساڭا ئىشقىمنى ، ئەي گۈلچىبەرە ، ئىزھار ئەيلەدىم .
كەلمەدى رەھمىڭ ماڭا ، ئەي شوخى شەھەر ، ئاشۇبى دەھر ،
ھەر نەچە دەردۇ غەمىڭدىن كۆزنى خۇنبار ئەيلەدىم .
دەۋلەتنىڭ بولسۇن فۇزۇن دەپ ، ئەي پەرى پەيكەر ، سېنىڭ ،
دۈشمەنىڭنىڭ قەتلىغە ئۆزۈمنى تەييار ئەيلەدىم .
كىم ئىشنى ، ئەي قەلەندەر ، دېدى بۇلبۇلدۇر مەگەر ،
تا سېنىڭ ۋەسفىڭدە ، ئەي گۈل ، نەچچە گۇفتار ئەيلەدىم .



بىر كۆڭۈل نا ئاشناغە ئۇچرادىم ،
 بىلدىم ئەمدى پۇر جەفاغە ئۇچرادىم .
 شۇم ئىكەن بەختىم مېنىڭ ، ئەي دوستلار .
 ئول كۆڭۈل نا ئاشناغە ئۇچرادىم .
 كىرىڭ ئوقىدىن دەمى تاپماي ئەمان ،
 تاكى ئوشۇل قاشى ياغە ئۇچرادىم .
 شۇ كىرىلىلاھ چىقتىم ئۆيدىن ناگەھان ،
 مەھۋەشى شىرىن لىقاغە ئۇچرادىم .
 كۆرمەدىم بىر دەم جەھاننىڭ راھەتىن ،
 تاكى ئول نازۇك ئەداغە ئۇچرادىم .
 نالۇبۇ ئەفغاندىن ئەمدى چارە يوق ،
 كافىرى قاشى قاراغە ئۇچرادىم .
 بارچە ئەل دەردىگە تاپىپدۇر دەۋا ،
 مەنغۇ دەردى بىدەۋاغە ئۇچرادىم .
 گەرچە كۆردۈم ، ئەي قەلەندەر ، كۆپ غەزەب ،
 ئاقبەت لۇتغۇ ئەتاغە ئۇچرادىم .




ۋە سىڭ ئايلىرىمەن دەمى ، ئاغزىمدا تا بادۇر تىلىم ،
 باغلادىم تا ئۆلگۈچە بۇ ئىشكە ، ئەي دىلبەر ، بېلىم .
 تولدى ئىچىمدە تۈتۈن ، باشىمدا دۇر يۈزىڭ شەرار ،
 كىمكى بۇ ھالىمنى كۆردى دېدى : «بۇ ئېرىشى ھەلىم .»
 جان بېرۇر سۆز بىرلە ئاغزىڭ سائىدەك باردۇر قۇياش .
 رەشك ئېتەر بۇ ئىككىسىدىن ئىيساۋۇ مۇسا . كەلىم .
 كەتمەگەي مېھرىڭ مېنىڭ باشىمدىن ئەي ھۇرى زەمان ،
 قىلسە بۇ گەردۇنى دۈن سۆڭەكلىرىمنى گەر رەمىم .
 باردۇرۇر مېھرىڭىيا بىلىم ساڭا ، ئەي دىلبەر با ،
 كىم سېنى كۆرسەم سۆيۈنۈر تەندە بولسا ھەر قىلىم
 مېھنەتۈ دەردۇ ئەلەم بولدى نەسەت سۇبھۇ شام ،
 كىمگە بولسە ، ئەي قەلەندەر ، دانىشۇ تەبئى سەلىم .





بېھىشتىم ئولدۇرۇر ، جانا ، ئەگەر ئالدىڭدا ئولتۇرسام ،
نەچە شەھدۇ شەكەر سۆزلەر قىلىپ لەئلىڭنى كۈلدۈرسەم .
جەفايۇ جەۋر بېھەد بەسكى كۆردۈم بىۋەفالاردىن ،
چىقار جانىم مۇھەببەت ئاتىنى گەر تىلگە كەلتۈرسەم .
بۇدۇر مەتلەب ماڭا ، ئەي مەھۋەشى شوخى پەرىزادىم ،
رەقىبىمنى تەئەددى زۇلمى بىرلەن قىيناپ ئولتۇرسەم ① .
مېنىڭ چىقمايدۇ دەردىم ، ئەي قەلەندەر ، زەررەچە ھەرگىز ،
رەقىبى بەددىيانەتنى ئەگەر ئوت ئىچرە كۆيدۈرسەم .



① بۇ مىسرادا سۆزلەر ئالماشتۇرۇلۇپ ، «رەقىبىمنى قىيناپ زۇلمۇ تەئەددى بىرلەن ئۆل-
تۈرسەم» دەپ يېزىلغان . ۋەزىن تەلىپى بويىچە تۈزىتىلدى .

نە بولغاي دېسەڭ ، ئەي گۈلرۈ ، بىرەر ئەرزىڭنى مەن قولىسام ،
 كۆڭۈلدە قالمىش ئەرمان ئەگەر ھەسرەت بىلە ئۆلسەم .
 ۋىسالڭدىن ماڭا بەسدۇر سېنىڭ ، ئەي مەھۋەشى ئالەم ،
 ئەگەر بىر يەر يۈزىلە ① بىر فەلەكنىڭ ئاستىدا ئۆلسەم .
 مۇرادۇ مەقسەدىم ھاسىل بولۇر ئۆلدەم جەھان ئىچىرە ،
 رەقىبىنى بەندۇ بەندىدىن قىلىچ بىرلەن ئەگەر بۆلسەم .
 مېنىڭ چىقمايدۇ دەردىم زەرەچە ھەرگىز مۇسۇلمانلار ،
 رەقىبى شۇمنىڭ ساققالىنى بىر - بىر ئەگەر بۆلسەم .
 «قۇلۇمسەنەن ، قەلەندەر» دېسەڭ ، ئەي شوخى پەرىزادىم ،
 بېھىشتى جاۋىدان كىرگەنچە بولغايىمەن ئەگەر ئۆلسەم :



① يۈزىلە : قول يازمىدا «يۈزىنلە» دەپ يېزىلغان .



سېنىڭ زالمىلىغىڭنى بىلمەس ئېردىم ،
ئەگەر بىلسەم كۆڭۈلنى بەرمەس ئېردىم .
ئەگەر بىلسەم ساڭا كۆڭۈل تۈشەرنى ،
خوتەن شەھرىگە ھەرگىز كەلمەس ئېردىم .
ئەگەر بىلسەم ئىدىم سەن بىۋەفاسەن ،
سېنىڭ سارى كۆزۈمنى سالماس ئېردىم .
ئۆزۈمنى قىلماس ئىردىم مۇنچە رەسۋا ،
ئەگەر ئايدەك يۈزۈڭنى كۆرمەس ئېردىم .
كۆڭۈل بەرگۈنچە سەندەك بىۋەفاغە ،
ئانى ئوتغە سالپ كۆيدۈرمەس ئېردىم .
ئەگەر بىلسەم ماڭاكىم يوقتۇ مەيلىڭ ،
بارىپ ھەر كۈن سېنى مەن كۆرمەس ئېردىم .
سېنى گەر كۆرمەس ئېردىم ، ئەي پەرىزاد ،
خوتەن شەھرىدە بىردەم تۇرماس ئېردىم .
قەلەندەر يۇتماس ئېردى ھەر زەمان قان ،
پەرىۋەشلەر يۈزىگە باقماس ئېردىم .





قارىدىم بۇ جەھان ئىچرە قاچانچە شورۇ شەر قىلسام ،
 رەفقىم ئەيلە تەۋفىقىنى ، بۇ فېئىلىمدىن ھەزەر قىلسام .
 جەھان شاھى بولۇپ قەسرمنى يەتكۈرسەم فەلەك ئۆزۈرە ،
 نې سۇد يەرگە كىرەر مەن ھەر نەچچە كىم كەررۇ فەر قىلسام .
 ئەجەل زەھرىنى ئىچمە كىدىن كىشىگە يوقتۇرۇر چارە ،
 ئەگەر تۇتى سىغەت يېمەك غىزايىمنى شەكەر قىلسام .
 بۇ دۇن پەرۋەرلەر ئىچرە ئېتتىبارىم بولماغاي ھەرگىز ،
 پەيەمبەر مۇئىجىزى ئوخشە ئەگەر شەققۇل - قەمەر قىلسام .
 قويۇپ بارغۇمدۇرۇر ئاخىرى بۇ دەھرى بىبەقا ھەرگىز ،
 يۈزدۈر لەئىلۇ گەۋھەر ① سىمۇ زەر قىلسام .
 كۆزۈمنى ئاچغالى قويماس مېنى بۇ غەفلەتى دۇنيا ،
 بولۇرمەن لايىقى خىزمەت ئەگەر تائەت سەھەر قىلسام .
 ئەگەر ئىيسادىن ئۆتسەم نەچچە مەنزىل يۇقارى تاك يوق ،
 قەنائەتنى ئۆزۈمگە ، ئەي قەلەندەر ، بالۇ پەر قىلسام .



① قول يازمىدا بۇ يەردىكى سۆزلەر ئۆچۈپ كەتكەن .




تۈشدە كۆردۈم سىزنى قۇچۇپ دىلبەرىم ،
رەڭگى رويۇم كەتتى ئوچۇپ دىلبەرىم .
دەۋزەخى ئىلچىدە سىز بىزنى قويۇپ ،
باردىڭىز سىز باغقى كۆچۈپ دىلبەرىم ،
بارۇر ئېرىدىم ھەر زەمانى مىڭ يولى ،
گەر قاناتىم بولسە ئېردى دىلبەرىم .
تۈشدە كۆرسەم شۇم رەقىبى بەستەنى ،
ئويغانۇرمەن تۇرغە چۆچۈپ دىلبەرىم .
گۈل يۈزۈڭنى ھەر زەمان ئەيلەپ خەيال ،
مەن ئالۇرمەن نەچچە مۇجىب دىلبەرىم .
تاكى سەن باردىڭ ، قەلەندەر قالدى زار ،
مېھنەتى ھەجرىڭنى قۇچۇپ دىلبەرىم .





خىزمەتىڭنى كۆردۈمۇ بىر ئىلتىفاتى كۆرمەدىم ،
شەربەتنى لەڭلى لەبىڭنى تۇشۇپ ھەم بىر كۆرمەدىم .
ئۆلگۈدە كىمەن ئاقىبەت بۇ ھەسرەتۇ ئەرمان ئارا ،
گەۋھەرى مەقسۇدنى قولۇمغە بىر كەلتۈرمەدىم .
قىلمادىم كۆردۈم ئاچىلغۇڭ [دۈر] جەھاندا بىر كىشى ،
شۇم رەقىبىنى ئۆلتۈرۈپ ئوتغە تەنن كۆيدۈرمەدىم .
تا كۆڭۈل بەردىم ساڭا ، ئەي مەھۋەشى ھۇرى زەمان ،
راھەتى دەۋران يۈزىنى بىر زەمانى كۆرمەدىم .
ئۆتتى ئۇمرۇم ، ئەي قەلەندەر ، فۇرقەتۇ ھىجران بىلە ،
باغى ۋەسلىغە كىرىپ بىر سائەتى ئۆلتۈرمادىم .




سېنىڭ بىرلەن ئەگەر ئەھدۇ ۋەفا ، ئەي سىيمبەر ، قىلسام ،
 نە ھاجەتدۇر ئۆزۈمنى پادىشاھى بەھرۇ بەر قىلسام .
 مۇيەسسەر بولماغۇمدۇر گۈلشەنى ۋەسلىڭ تەماشاسى ،
 كۆزۈمنىڭ نۇرىنى ھىجراننىڭا خۇنى جىگەر قىلسام .
 مەگەر تاپغاي مېنى كۆڭلۈم دەمى ئاسۇدەلىق جانا ،
 خوتەننىڭ شەھرىدىن دەردى فىراقىڭدىن سەفەر قىلسام .
 بولۇر ھەر سەرۋى بىر ئوق ، ھەرگۈلى بىر داغى ھىجرانم ،
 ئەگەر گۈلزارى جەننەت سارى سەنسىز يارلىقەر قىلسام .
 نە مۈشكىلىدۇر مۇسۇلمانلار ئىشتەسىدۇر پەرىزادىم ،
 فىغانۇ نالەدىن ئالەمنى گەر زىرۇ زەبەر قىلسام .
 سېنىڭدەك بىۋەفادىن مەن ۋەفا كۆز تۇتماقنى ئانداق ،
 ئېرۇر كىم بىر گەدايدىن تەمەڭ لەئلىۇ گۇھەر قىلسام .
 مېنىڭ مېھرىم سېنىڭ ئانداقدۇرۇر كىم ، ئەي دىئارامم ،
 مۇسۇلمان بولمايىن جەۋرۇ جەفايىڭدىن گۈزەر قىلسام .
 مېنىڭ جان تاپماقنى ئولدۇر نەسب ئەتسە خۇداۋەندىم ،
 تەسەددۇق خەستە جانىمدىن ساڭا ، ئەي سىيمبەر ، قىلسام .
 مۇرادى مەقسەدى بۇدۇر قەلەندەرنىڭ جەھان ئىچرە ،
 فىراقىڭ ئوقىغە كۆكسۈمنى ، ئەي دىلبەر ، سۇفەر قىلسام .





سېنىڭدەك بىۋەفاغە بىۋەفالىق قىلماقنىم لازىم ،
پەربۇەشلەرنى ئىستەپ يەنە بىرنى تاپماقنىم لازىم .
سېنىڭدەك تاپماسام دىلبەر ئەگەر ، ئەي ھۇرى دەۋرانىم ،
خوتەننى تاشلاپ ئۆز شەھرىمغە يانىپ بارماقنىم لازىم .
چىقىپ گەر بارماسام خوتەنگە ، ئەي خۇرشىدى تابانىم ،
رەقىبى شۇمى بەدرەك ھەسرەتىدىن ئۆلمەكم لازىم .
ۋەفالىق چاغلادىم مەن بىلمەدىمكىم بىۋەفا ئېركەن ،
ۋەفاسىز ياردىن كۆڭلۈمنى ئەمدى تۈزمەكم لازىم .
ۋەفا ھەر نەچچە قىلدىم ، ھەر بىرىگە مىڭ جەفا قىلدىڭ ،
مۇھەببەت رىشتەسىنى سەندىن ئەمدى تۈزمەكم لازىم .
ئۈزۈپ كۆڭلۈمنى سەندىن ، گەرچە باز سەن نادىرى دەۋران ،
يەنە بىر دىلرەبا بىرلەن مۇھەببەت تۈزمەكم لازىم .





مەن ۋەفا ئەھلىدۇرۇرمەن بىر ۋەفادار ئىستەسەم ،
يوق سېنىڭدەك بىۋەفا شوخى ستەمكار ئىستەسەم .
تاپ ئۆزۈڭدەك بىۋەفانى سەن ئاڭا ھەم يار بول ،
مەن ئۆزۈمدەك رەھملىك بىر يارى دىلدار ئىستەسەم .
گەر قىچىشسە قولۇم ئانىڭ دەفئىغە قەتل ئەتكەلى ،
شۇم رەقىبى بەد دىيانەت بىرلە ئەغيار ئىستەسەم .
ئول پەرى پەيكەر ياراتماي تاشلادى ئاخىر مېنى ،
بۇ كەساد ئىشقىمغە ئەمدى بىر خەرىدار ئىستەسەم .
يۈرسەم ئالەمنى ، قەلەندەر ، سەير ئېيتىپ باشىدىن ئاياغ ،
ئۆزۈم ئوخشە بىر غەربى سىينە ئەفگار ئىستەسەم .





« ئۇ چىرادى يولدا سەرۋى ئازادىم ،
دېدى : «يول بولسۇن» ئول پەرىزادىم .
شادۇ خۇررەم بولۇپ قىلىپ تەئزىم ،
دېدىم : «ئەي مەھۋەشۇ نىكۇزادىم .
تا جەھان بولسا ، ئەي پەرى ، پەيكەر ،
يوق مېنىڭ قۇللۇقۇڭدىن ئازادىم .
تا ساڭا بەردىم ، ئەي پەرى ، كۆڭۈل ،
كۆرمەدى كىمىسە خاتىرى شادىم .
دېدى ئول گۈلرۇخ ئىلتىفات ئەيلەپ :
« مەن شىرىن ، سەن بۇ دەمدە فەرھادىم .»
كافىرى خەيبەر ئولسە رەھىم ئەيلەر ،
گەر ئىشتىسە بۇ دادى بىدادىم .
دەرمەن ئۆزۈمنى پادىشاھ بولدۇم ،
گەر بەرار قىلسا ئول پەرى يادىم :
ھۇسن شاھى بۇ دەمدە بولۇپسەن ،
سەن ئىشت ئەمدى ئەرز ئىلە دادىم .
سەن جانىڭنى ، قەلەندەر ، ئەيلە فىدا ،
دېدى : «يول بولسۇن» ئول پەرىزادىم . ▲





غەمىڭدىن ئۆلدۈم ، ئەي نامبېرىبان ، بىر گىنە سۆيىمەسسەن ،
جەفاۋۇ جەۋر - زۇلم ئەتمەكەدىن ، ئەي گۈلچىبەرە ، توپماسسەن .
فراقۇ رەشكۇ ھەسرەت ئوتدا كۈل ئەيلەدىڭ جانىم ،
رەقىبى شۇمى بەدرەك تىرەسنى نېگە سويىماسسەن .
ماڭا لۇتقۇ تەرەھھۇم ئەيلەپ ، ئەي دىلبەر ، رەقىبىمنى
غەمۇ دەردۇ ئەلەم ، رەشك ئوتىنى جانىغە قويىماسسەن .
رەقىب كۆرسە يۈزۈڭنى ① قان يۇتارمەن رەشكىدىن ھەردەم ،
نېگە خەنجەر بىلەن ، ئەي پۇر جەفا ، كۆزىنى ئويىماسسەن .
فراقىڭ چۆلىدە ئۆلگەي ② قەلەندەر سۇساپ ، ئەي دىلبەر ،
مۇھەببەت بادەسىدىن زەررەئى جانىغە قويىماسسەن .



① رەقىب كۆرسە يۈزۈڭنى : قول يازمىدا « رەقىب كۆرەر يۈزۈڭدىن » دەپ يېزىلغان .

② بۇ سۆز قول يازمىدا « ئۆلەر » دەپ يېزىلغان ، ۋەزىن تەلىپى بىلەن ئۆزگەرتىلدى .



قاچانكىم زۇلق مۇشكىگىنىكى سەن ھەر تاب ئەيلەر سەن ،
يۈرەكلەر تاش ئەگەر بولسۇن ئانى سىماپ ئەيلەر سەن .
نەچۈك مەن ئۆلمەيىن دەردۇ . غەملىك رەشك ئىلە ھەسرەتدىن ،
رەقىبلەرنى ئۆزۈڭگە ① . مۇنسىۇ ئەھباب ئەيلەر سەن .
نە ئېركىن مەقسەدىك بىلمەم مەن ، ئەي خۇرشىدى تابانم ،
سالپ زۇلفۇڭ بىلە تاب بارچەنى بىتاب ئەيلەر سەن .
گۇناھىم نې ئىكەن بىلمەم مەن ، ئەي سەرۋى خىرامانم ،
مېنى ، ئەي رۇستەمى بىدادگەر سۇھراب ئەيلەر سەن .
غەزەب بىرلە چىقىپدۇر سەن ، قەلەندەر قورقادۇر بېھەد ،
ئەجەب گۈلگۈن قەبانى قەتىل شەيخۇ شاب ئەيلەر سەن .



① بۇ سۆز قول يازمىدا «ئۆزىگە» دەپ يېزىلغان .



قالمادی دوردۇ غەمگىدىن تەندە جانىم ، قايداسەن ،
جان لەبىمغە يەتتى ، ئەي زالىم نىگارم قايداسەن .
ئالغالى كەلدى جانىمنى ھەجرىڭ ، ئەي سۇلتانى ھۇسن ،
بارچە خوبلار سەرۋەرى ، ئەي نامدارم قايداسەن .
سەنسىزىن بىلمەم ئۆزۈم بەلكىم ئۆلۈك يا مەن تىرىك ،
بائىسى ئۆمرى ئەزىزۇ ئىقتىخارىم قايداسەن .
نې كۆزۈمدە باردۇر ئۇيقۇ بەلكى يوق جىسمىدا جان ،
ھەسرەتۇ غەمدىن ئۆلەرمەن غەمگۇسارىم قايداسەن
نالەۋۇ ئەفغان بىلە يىغلار قەلەندەر زار - زار ،
دېمەدىڭ لۇتفۇ كەرەمدىن دىلنىڭىم قايداسەن .





مۇھەببەتتىن بىرەر ، گۈلچېھرە ، سەن كۆڭلۈمنى ئالماسەن ،
كەرەمدىن بىر نەزەرنى بۇ قۇلۇڭ سارىغە سالماسەن .
سەنەۋبەر ئاجىزۇ ئاسرايدۇ يۈز كۆڭلۈڭ ، ئەي زالىم ،
نېدىن بىر گىنە كۆڭلىنى سەن ، ئەي گۈل ، ئاسرا ئالماسەن .
جەفاۋۇ جەۋر - زۇلمۇڭ ماڭا بولدى گوپپيا قىسمەت ،
ماڭا مىڭ جەۋر قىلساڭ شۇم رەقىبىغە بىر قىلالماسەن .
نې ئېركىن مەقسەدىڭ بىلمەم مەن ، ئەي شۇخى پەرىزادىم ،
نەچە ئەرز ئەپلەسەم ئەرزىمنى سەن بىر يۇلغە ئالماسەن .
مۇرادىڭ نېدۇرۇر ، ئەي دىلبەرى خۇرشىدى تابانىم ،
رەقىبى شۇمنىڭ باشىنى تىغىڭ بىرلە ئالماسەن .
ماڭادۇر نەچچە بەيت يارىم ۋەيا يانىپدۇرۇر بەختىم ،
جەفاۋۇ زۇلمدىن جانىمغە قىلماقدىن دەم ئالماسەن .
قەلەندەدەك بولۇرمەن دەپ مۇھەببەت سارى سەن ماڭساڭ ،
مۇھەببەت تەبلىنى ، ئەي بۇلھەۋەس ، ھەرگىز چالالماسەن .




فراقىڭدىن ئىچىمدە ئوت ، نىگارا ، تا قاچان يانسۇن ،
 تەسەددۇق ئەيلەسۇن بۇ تەننى ساڭا ئەمدى ئۆرتەنسۇن .
 بۇ قاشۇ بۈزۈ كۆزۈڭنى خۇدا خەلق ئەتتى قۇدرەتدىن ،
 مۇسۇلمان يوقتۇ سەندىن ھەر كىشى تا ئۆلگۈچە تانسۇن .
 بولۇپدۇر ھالەتى نەرتەم ① مەدەد قىل تالىم كىرگەي ،
 بېرەي جانانغە جانىمنى ئەجەل نەۋمىد بولۇپ يانسۇن ،
 دېگىلىكىم جەننەتى فېردەۋس ئەئلانى مەكان تۇتتى ،
 ئىشىكىڭنى سېنىڭ ، ئەي دىلرەبا ، ھەر كىمكى ياستانسۇن .
 سۇ ساپ قالىپدۇرۇر يولغە ، قەلەندەردۇر قۇلۇڭ ، رەھم ئەت ،
 ئاڭا بەر شەربەتى لەئلىڭنى ، جانا ، تويغۇچە قانسۇن .



① بۇ سۆز قول يازمىدا «نرەم» شەكىلىدە يېزىلغان ، مەنىسىنى ئېنىقلاشقا بولمىدى .



مەندەك ئىشق ئوتىدا كۆيگەن بارمۇكىن ،
دەردۇ مېھنەت كۆزىن ئويغان بارمۇكىن ؟
ھەجر - فۇرقەت شىددەتىن بەھساب ،
جانىدىن ھەر لەھزە تويغان بارمۇكىن ؟
يۈرەكىدىن داغى ھەسرەت ھەر زەمان ،
ماڭا ئوخشە تولا قوپغان بارمۇكىن ؟
دىلرە باسنىڭ لەبى جان بەخشىدىن ،
تۇشىدە بىرگىنە سۆيگەن بارمۇكىن ؟
ئىككى كۆزىدىن قەلەندەردەك مۇدام ،
جەيھۇن ئوخشە ياشنى ① قۇيغان بارمۇكىن ؟



① ياشنى : قول يازمىدا «تاشنى» دەپ يېزىلغان .

يۈرەككە قان بولۇپ ئاقتى ① ، بىرەر ھالىمنى سورمايسەن ،
 رەقىبلەرنىڭ قاتارىدا مېنى ، ئەي شوخ ، كۆرمەيسەن .
 پەرىشان ئەيلەمە زۇلفۇڭ ، پەرىشان بولماسۇن ھالىم ،
 بۇ ھالىمنى كۆرۈپ زۇلفۇڭ نېگە ، دىلدار ، ئۆرمەيسەن .
 بۇ دۇرمۇ ھۇسن ئېلىنىڭ مەزھەبى ، ئەي دىلبەرى رەئنا ،
 نەچەلەر ۋەئدە قىلدىڭ بىرىگە ، ئەي يار ، تۇرمايسەن ② .
 ساڭا بەرگەن بۇ دەۋلەتنى خۇدا ھېچكىمگە بەرمەيدۇر ،
 نېگە بۇ دەۋلەتنى ھۇسنۇڭنى سەن سەرشار سورمايسەن .
 نې ئېركىن مەقسەدىڭ ، جانا ، گۇناھىم بىلمەدىم ھەرگىز ،
 كۆزۈمگە جىلۋە ئەيلەپ ، ئەي پەرى رۇخسار ، يۈرمەيسەن .
 تۈشۈمدە كىردى ئۆل خۇرشىدى تابان خىرام ئەيلەپ ،
 تۈشۈڭنى فەخر ئېتىپ ئەلگە ، قەلەندەر ، نېگە ئۆرمەيسەن .



① يۈرەككە قان بولۇپ ئاقتى : قول يازمىدا «يۈرەك قان بولدى ئاقتى» دەپ يېزىلغان .

② تۇرمايسەن : قول يازمىدا «تويمايسەن» دەپ يېزىلغان .




كۆكسۈمنى نۇتتۇم ئوقىغە ، ئوق ئاتتى ئول نامەربىيان ،
ئوقىغە كىم قىلدىم مەگەر گەردۇن قۇياشنى نىشان ،
بۇ قاشۇ يۈز بىرلەن ئەگەر مەھشەردە كۆرسە گەر ئانى ،
ئۆز قۇدرەتىگە ئافەرىن ئەيلەر خۇدايى لامەكان ،
قىلدىم جەھاننىڭ سەيرىنى كۆردۈم پەرىۋەشلەر بارىن ،
پاكلىك ئۇنىڭدەك ① كۆرمەدىم ھەر نەچچە قىلدىم ئىمتىھان .
فەرھادۇ مەجنۇن كۆرمەگەن ، ھىجراندا مەندەك كۆيمەگەن ،
كۆڭلى قاتىغراق خارەدىن لېكىن ئېرۇر شىرىن زەبان .
باردۇر مۇرادى مەقسەدىم ۋەسفىنى دەفتەرلەر قىلاي ،
نېتەي قارىلىق (يەتتىكىم) بەرمەس ② ئەجەل ئەمدى ئەمان .
ھۇرۇ پەرىغە بىر نەزەر قىلماس قەلەندەر ئۆلگۈچە ،
ئەمما نېتەي بىر پۇر جەفا باردۇر ئەجايىب بەدگۇمان .



① ئۇنىڭدەك : قول يازمىدا «ئولدەك» دەپ يېزىلغان .
② بەرمەس : قول يازمىدا «ئېرمەس» دەپ يېزىلغان .




ئەي مۇسۇلمانلار مېنىڭ ھالىمغە رەھىم ئەيلە بۇ كۈن ،
ھەجرۇ فۇرقەتدىن بولۇپدۇر ھالەتىم ھەددىن زەبۇن .
دېمەڭىز باردۇر پۈتۈن كۆڭلۈم مېنىڭ ، ئەھبابلار ،
تەگسە مۇنچە غەم تاشى ئول شىشە قالدۇرۇمۇ پۈتۈن .
كەتمەگەي كۆڭلۈمدىن ھەرگىز مېھرى رۇخسارىڭ سېنىڭ ،
ئەيلەسۇن نۇفراق تەنىمنى ، خەرج ھەم قىلسۇن پۈتۈن .
مۇنچە ئۆچ ئولماق فەلەك ئىشقى ئەھلىغە بىلىمەم نېدۇر ،
قىسقە قىلدى سۇبھى ۋەسىلىن ، شامى ھىجراننىن ئۇزۇن ،
ئەيلەدىڭ مەجنۇن ، قەلەندەرنىڭ ① قارىلىق چاغىدا ،
مەقسەدىڭ نېدۇر ، فەلەك ، ياشلارغە سەن قىلدىڭ ئويۇن .



① بۇ سۆز قول يازمىدا «قلندرسك» شەكلىدە يېزىلىپ قالغان .



ئاتلانىپ چىقسە نىگارم ناز ئىلە گۈل باغدىن ،
كىم چىقارالماس قۇياش باشىنى مەشرىق تاغدىن .
تىشلارنىڭ تەڭ كۆرسە ئېردىلەر ئەگەر دۇررۇ گۈھەر ،
چىقماس ئېردىلەر خىجالەتدىن سەدەق قۇرساقدىن ،
قولغە كەلتۈرمەك مەھال ئېرمىش دۇرى مەقسۇدىنى ،
كىم مېنىڭدەك ئوشۇرۇپ قويسە قەدەم ئورچاغدىن .
كۈلبەمە قويساڭ قەدەم گەر لۇتق ئىلە ، تەييار ئېتەي ،
مەيى جانىم شېرەسىدىن ، شەمئىنىڭ كۆز ياغدىن .
ئەي كۆڭۈل ، قىلما شىكايەت يار جەۋرۇ زۇلمىدىن ،
جانۇ دىل راھەت تاپار دىلدار دەردۇ داغدىن .
بەرسە ئېردى ھەقتەئالا قۇدرەتۇ قۇۋۋەت ماڭا ،
ئۆتكەرۈر ئېردىم قامۇشلار شۇم رەقب تىرناغدىن .
بىرلەشىپ ئېركەن قەلەندەر جانۇ كۆڭۈل يار ئىلە ،
نې بەلا ، مۇشكىل ئىكەن ئايرىلسە جان ئور تاغدىن .



سېنىڭ ھىجرانىڭ تەڭ ئاتغۇچە ، ئەي يار ، يىغلارمەن ،
ياقامنى چاڭ ئېتىپ ، ھەسرەت بىلە بىسىپار يىغلارمەن .
بىرەر لۇتفۇ كەرەمدىن رەھىم ئېتىپ ھالىمغە باققايسەن ،
نەچە دەردۇ غەمىڭدىن ، ئەي مەھى تەررار ، يىغلارمەن .
نې بولۇر شەققەتلىڭدىن بىرگىنە يۈزۈڭنى كۆرسەتسەڭ ،
فراق - ھەجرىڭە بۆلۈلدەككى ، ئەي گۈلزار ، يىغلارمەن .
كېلۇر كافرئى رەھىمى گەر كۆرەر بولسا بۇ ھالىمنى ،
رەقىبىنىڭ رەشىكىدىن ھەر سائەتى خۇنبار يىغلارمەن .
كۆرۈپ مەن تا جەمالىڭنى سېنىڭ ، ئەي لەيلىسى دەۋران ،
ئىشىكىڭدە بولۇپ مەجنۇن قەلەندەرۋار يىغلارمەن .^①



① يىغلارمەن : قول يازمىدا «يىغلارمەن» دەپ يېزىلغان .




جەھان گۈلزارىدا بىر مەھۋەشى شىرىن زەبان سەنسەن ،
قۇياشنىڭ رەشكىيۇ ھۇرۇ پەرى سىمى بەدەن سەنسەن ،
ئەجەب ئېرمەسكى تۇندەلىكىنىكىم سەن ئەلگە سالدۇرساڭ ،
گۈلىستانى ئىرەم باغىدا سەرۋۇ ياسمەن سەنسەن .
ساڭا بەرمەي كۆڭۈل نېتىكەي خەلايىق ، ئەي مەھى دەۋران ،
پەرزادى زەمانۇ دىلرەباۋۇ گۈلبەدەن سەنسەن .
ساڭا كىم بەرمەسە كۆڭۈل بەشەرنىڭ جىنىسىدىن ئېرمەس ،
بەدەخشان لەئلىسى ھەم گەۋھەرۇ دۇررى ئەدەن سەنسەن .
نېچۈنكىم بولماسۇن ئالەم مۇئەتتەر چىقساڭ ئۆيۈڭدىن ،
ئىپارۇ ئۇدۇ ئەنبەر ، سۇنبۇلۇ مۇشكى خوتەن سەنسەن .
تاڭ ئېرمەسدۇر قەلەندەر رەشكىدىن پەرۋانەدەك كۆيسە ،
نېدىنكىم دەرھىنىڭ بەزمىدە شەمى ئەنجۈمەن سەنسەن .





گۈلرۇخۇم بىرلەن ئىچىشىم جامى گۈلگۈندۈر بۇ كۈن ،
ئىشەرەتم جەمشىدۇ ئىسكەندەردىن ئەفزۇندۇر بۇ كۈن .
ۋەسل باغىدا نىگارم ئەيلەگەچ كۆپ ئىلتىفات ،
سۆزنى جۇشى كۆڭلۈمە دەريايى جەيھۇندۇر بۇ كۈن .
گۈلشەنى دۇنيادا تا قويدۇم قەدەم يۈز شۇكرىم ،
رەشك ، ھەسرەتدىن رەقىبىنىڭ يۈرەكى قاندۇر بۇ كۈن .
لۇتقىدىن ئەز بەسكى قىلدى دىلبەرىم كۆڭلۈمنى شاد ،
ئالدىمە شاگىردىم ئوخشە يۈز فلانۇندۇر بۇ كۈن .
سېنى مەن ۋەسقى ئەتكەلى ، ئەي دىلرەبا ، سۈردۈم قەلەم ،
سۆزلەرىم باشدىن ئاياغى دۇررى مەكنۇندۇر بۇ كۈن ،
تاكى بەردى ، ئەي قەلەندەر ، لۇتقىدىن جامى مۇراد ،
تالىسىمنىڭ زىرى دەستى چەرخى گەردۇندۇر بۇ كۈن .





ئەگەر گۈل بىرلەن ئولتۇرسام دەمى غەمناك ئەيلەرمەن ،
ۋەگەر غۇنچە بىلە بولسام گىربان چاك ئەيلەرمەن .
فەلەك بەختىمنى ئەيلەپدۇر قارا ئانداق ، مۇسۇلمانلار ،
ئەگەر كىم قارغە باقساممەن ئوشۇلدەم زاك ئەيلەرمەن .
مۇيەسسەر بولماغاي ۋەسفىڭ ماڭا ، ئەي دىلبەرى زالىم ،
فراقىڭدىن ياقامنى ھەر زەمانى چاك ئەيلەرمەن .
ئەگەر بەرسۇن خۇداۋەندىم ئەگەر ئۆز لۇتقىدىن قۇدرەت ،
رەقىبىڭ يىلدىزنى يەر يۈزىدىن پاك ئەيلەرمەن .
قەلەندەرنىڭ قىلىپدۇر تەلخ كامىنى فەلەك ئانداق ،
شەكەرنى ئاغزىمەتتەئالسام ئەگەر تەرىپاك ئەيلەرمەن .





كېلۈر بولسە ماڭا گەر مېھنەتۇ دەردۇ مۇفەد ئاندىن ،
تاڭ ئېرمەستۇر تىرىلسە ، كەلسە ئۆلۈككە نەۋىد ئاندىن .
ئۇنەر باسقان ئىزىدىن جان گۈلى ، جەننەت ئارا كىرسە ،
مەھال ئېرمىش كېلۈر دەپ كۈلبەمە ، تۇتسام ئۇمىد ئاندىن .
خۇدايىمنىڭ ئەزىزراق ھېچ ئانىڭدەك بەندەسى يوقتۇر ،
شەقى بولسە قۇلى ، تاڭ يوق ئەگەر بولسە سەئىد ئاندىن .
جەفايۇ جەۋر تاشىدىن قاچۇر ماسمەن باشم ھەرگىز ،
نەھۇكىمى قىلسە جان بىرلەن ئېرۈرمەن مۇستەفەد ئاندىن .
نە ئېركىن مەقسەدى بىلمەم ، قەلەندەر ، ئول پەرىۋەشنىڭ ① ،
قۇلىغە كەلمەدى نامە بولۇپ ۋەقتى مەدىد ئاندىن .



① پەرىۋەشنىڭ : بۇ سۆز قول يازمىدا «پەرىۋەشدىن» دەپ يېزىلغان .



ماڭا يالەپدۇرۇر كىرىك ئوقىن بىر نەرگىسى مەئشۇق ① ،
دېمەن دەۋلەت قۇشى كېلۇر بولۇرغە كۆڭلۈمە مەقرۇن .
سېنىڭ ھۇسنۇڭ قارىنى نەۋجەۋان ئەتسە ئەجەب ئېرمەس ،
ئېرۇر مەشھۇر جەھاندا كىمىيا مىسنى قىلۇر ئالتۇن .
يۈرەك قان بولدىيۇ ئاقاردى كۆزۈم ئىنتىزارىدىن ،
لەبى لەئلى بەدەخشاندىر ، تىشىدۇر گەۋھەرى مەكنۇن .
فراقىدا ئاقار بەھەد ئىكى كۆزۈم ياشى تۇرماي ،
ئانى كۆرگەن گۇمان ئەيلەر بىرى سەيھۇن ، بىرى جەيھۇن .




① مەئشۇق: بۇ سۆز غەزەلنىڭ كېيىنكى مىسرالىرى بىلەن قاپىيداش ئەمەس ، كاتىپ نىڭ سەھۋەنلىكىدىن يەڭگۈشلىنىپ كەتكەن بولسا كېرەك .



ئايىتىڭ ئول زالىمغە كىم زۇلمىن ماڭا تانۇر ماسۇن ،
ھەجرۇ فۇرقەت ئوتىدا مۇنچە مېنى كۆيدۈرمەسۇن .
ئەي مۇسۇلمانلار ، ئاڭا پەندى - نەسبەت بىرلە دەڭ ،
زۇلم ئىلە جەۋرۇ جەفاسىنى ماڭا ئۆستۈرمەسۇن .
دەۋزەخى ئوتىدا قىلماس ئاقەتۇ سەبىرۇ قەرار ،
ھەجرۇ فۇرقەت ئوتىدا ھەر كىم مېنى كۆيدۈرمەسۇن .
دېسە بولغاي ئول كىشىنى ساھىبى ئەھلى خىرەد ،
تاتىرىكىدۇر ئەھد قىلغان بولسە ئول . سىندۇر ماسۇن .
گەۋھەرى مەقسۇدىنى ئالەمدە تاپماقدۇر مەھال ،
ماسۇادىن ① كوڭلىنى ھەرگىزمۇ [ئول] تىندۇر ماسۇن .
تائەتۇ خەيرى سەخا بۇ ئەل رىيايى ئەيلەمشى ،
ئەھلى تەقۋا ئولدۇرۇر نەقۋاسىنى بىلدۈرمەسۇن .
ناسىھا ، ئايىتىغلىكى [ئول] قىلسۇن بەرى لۇتغۇ كەرەم ،
جەۋر - زۇلمى قەتىل ئىشىغە ئۆزىنى كۆيدۈرمەسۇن .
تاپماغاي ھەرگىز شەرابى ئەنتەھۇرنىڭ لەززەتىن ،
بىر پەرى پەيكەر لەبىدىن بىزگىنە سۆيدۈرمەسۇن .
قىلماغاي ئېرشادنى ھېچكىم جەھاندا ئېتىبار ،
تاپماغاي ئىشقى مۇھەببەت خەتغە قوقادۇز ماسۇن ② .
ئەي مۇسۇلمانلار ، ئاڭا ئايىتىڭ قەلەندەر ھالىنى ،
شۇم رەقىبىغە لۇتقى ئېتىپ ، بىچارەسىن ئۆلتۈرمەسۇن .

① ماسۇادىن : قول يازمىدا «ماسۇادىدىن» دەپ يېزىلغان .
② قوقادۇر ماسۇن — بۇ سۆزنىڭ مەنىسى ئېنىق ئەمەس ، ئەينەن ئېلىندى .

قان يۇتارمەن ھەر زەمان بىر لەئىل شەككەر بار ئۈچۈن ،
 نۇن بولۇپدۇر قامەتەم بىر سەرۋى خۇش رەفتار ئۈچۈن .
 مېھنەتۇ دەردۇ غەمىدىن يوقدۇرۇر بىردەم قەرار ،
 ئوت تۇشۇپدۇر ئىچىمە بىر نەرگىسى بىمار ئۈچۈن .
 نالەۋۇ ئەفغاندۇرۇر ئىشىم ھەمىشە زار - زار ،
 بۇلىۋلى نالان دۇرۇرمەن بىر گۈلى رۇخسار ئۈچۈن .
 بۇ جەھاننىڭ ئىچىدە ئازادەئى دەۋران ئىدىم ،
 قۇل بولۇپدۇرمەن بۇ دەم بىر شوخى خۇش گۇفتار ئۈچۈن .
 ئۆلگۈدە كدۈرمەن قەلەندەر دەردى غەمىدىن ئاقىبەت ،
 شۇم رەقىبىنىڭ رەشكىدىن ھەم ھەسرەتى ئەغيار ئۈچۈن . ▲



نې ئۈمىدى رەھىم ئېتەي ئول دىلبەرى ئەييارەدىن ،
 كۆڭلى قاتتىغراق ئېرۇر ئول گۈلى سەڭگى خاردىن .
 فۇرقەتى ھەجرىگدە ئولدۇم ئەي پەرزادى زەمان ،
 سورمادىڭ نېلەر ئۆتەر بۇ يۈرەكى سەدىپارەدىن .
 كىمگە دەي دەردۇ غەمى ھىجرىنى ئەي پەرۋەردىگار ،
 نېلەر ئۆتتى جانىمە ئول كۆزۈ قاشى قارەدىن .
 بولدى مۇددەتلەر مېنىڭ سارىغە جانا باقمادىڭ ،
 نې گۇناھ ئۆتۈپدۇرۇر بۇ ئاجىزى بىچارەدىن .
 كۆرسە گەر ھالىم مېنىڭ شەددادى دەۋران رەھىم ئېتەر ،
 بولمادى رەھىمى ماڭا ئول شوخ گۈل رۇخسارەدىن ،
 قېرىدىم مەن خىزمەتدە ئول. گۈلى نەۋرەستەنىڭ ،
 كۆرمەدىم لۇتقى كەرەم ئول مەھۋەشى مەككارەدىن .
 يىغلادى دەردۇ غەمىڭدىن ، ئەي ، قەلەندەر زار - زار ،
 ئىلتىفاتى بولمادى ئول دىلبەرى مەھ پارەدىن . ▲





خەستەدۇر كۆڭلۈم مېنىڭ بىر نەرگىسى بىماردىن ،
بۇلبۇلى مەھزۇن بولۇپ مەن بىر گۈلى رۇخساردىن .
ئەي مۇسۇلمانلار مېنىڭ ھالىمغە سىز رەھم ئەيلەڭىز ،
تۇتىدەك زار يىغلارەم بىر لەئلى شەككەر باردىن
بىر پەرىزادى جەھاننىڭ ھەر زەمان ھىجرانىدە ،
قان تۆكەر مەن بىنەھايەت دىدەئى خۇنباردىن .
قان بولۇپ ئاقتى يۈرەكىم دەردى غەمدىن ھەر بىارى ،
بولمادى رەھمى ماڭا ئول زالىمى ئەيياردىن .
يىغلاماي نىتكەي قەلەندەر ھەر زەمانى زار - زار ،
بىر دەمى چىقماس خەيالى سىينەئى ئۇفكاردىن . ▲






ئاچغىل ئول گۈللۈق ئىشكىتىن بىر كۆرەي ، ئەي باغبان .
كۆرمەسەم ئول گۈل يۈزىن ئىشىمدۇرۇر ئاھۇ فىغان .
فۇرقەتىڭدىن بولدى قەددىم ، ئەي پەرىۋەش ، تالىدەك ،
كىم يۈزۈمگە باقتى ، دەر : بۇ يۈز ئەمەس ئېرمىش سامان .
گەر مۇسۇلمانزادە بولساڭ رەھم قىلغىل جانىمە ،
مېھنەتى دەردۇ غەمىڭ بىر لەھزە بەرمەيدۇ ئەمان .
مۇنچە يىغلاتماقدىن ، ئەي گۈلچېرە ، قەسىدىڭ بىلمەدىم ،
كۆرسە ھەر كىم كۆز ياشىمنى دەر كى : ئېرمىشدۇر قىيان .
رەھم ئېتىپ باقغىل بىرەر جانا قەلەندەر ھالىغە ،
مېھنەتى دەردۇ غەمىڭ بىرلەن بولۇپدۇر تەۋ ئەمان . ▲





.....
.....
نې ئۇچۇن مەن قىلمايىن ئۇيقۇنى كۆزۇمدىن ھەرام ،
كۆمەگەندۇر ھېچ كىشى ھەرگىز خەرىدار ئۇيقۇسىن .
ئۆزگەلەرگە شادۇ خەندىن باردۇر ئىشرەت ئۇيقۇغە ،
كەلتۇرۇر كۆرسە مېنى كۆزىگە بىكار ئۇيقۇسىن .
بىزنى كەتسۇن دەپ چىقىپ كۆزىنى سالمىش ئۇيقۇغە ،

▲ • ①



① ئەسلى نۇسخىدا بۇ شېئىرنىڭ باش - ئاخىرى يوق ، ئەينى پېتى ئېلىندى .



نا گەھان (كەلدىڭ) كى ئەفسۇس ، ئەفسۇس ئەي خورشىد جەھان ،
ئەيلەدىڭ بۇ شەھرى چىننى گۇيىيا باغى جىنان .
كىمكى كۆردى ئىسمەتىڭنى ياكى ئىشتىتى دېدى :
پاكتىك بابىدا سەن - سەن مەرىپەمى ئاخىر زەمان .
لەبلەر ئىگدۇر ، لەئلۇ تىشىڭ گەۋھەرى سىيرا بىدۇر .
يوقتۇرۇر مىسلىڭ سېنىڭ ، ئەي مەھۋەشى بىلقىس نىشان .
نې ھەدى باردۇر پەرىيۇ ھۇر تەڭ بولسۇن ساڭا ،
بار ئۇلار يەر بىرلە تەڭسۇ سەن ئېرۇرسەن كەھكەشان
مەن قۇلۇڭدىن ئارى قىلمە كەھرەبا سارىغە باق ،
ئاشىقىن تارتار ئۆزىگە گەرچە ئول باردۇر سامان .
△






قەدىڭ سەرۋى خىراماندىندۇ مەۋزۇن ،
يۈزۈڭ خۇرشىدى تاباندىندۇ ئەفزۇن .
سېنى تا كۆردۈم ، ئەي سۇلتانى خوبان ،
يۈرەكسى پارە كۆزۈم باردۇ پۇرخۇن .
بېرىپ مەن تا كۆڭۈلنى ساڭا ئەي شوخ ،
بولۇپدۇر كۆزلەرىم سەيھۇنۇ جەيھۇن
ئىرمەنىڭ باغىدۇر ، خوبلارنى شاھى ،
سېنىڭ كويۇڭنىڭ ئالدىدا دۇ ھامۇن
قەلەندەر دىلبەرىڭ ئەزبەسى غەنىدۇر ،
ئېرۇر ئول دايىنۇ خوبلاردۇ مەدىيۇن . Δ



مېنىڭدەك كىمگە بەردى تەڭرى دەۋران ،
 كى قىلغاي دىلبەرى ئۆيىگە مېھمان .
 بارى ئەلنى ئەگەر چە قۇل قىلىپسەن ،
 بىرسى يوق مېنىڭدەك بەندە فەرمان .
 جەھان رەۋشەن بولۇر چىقساڭ ئۆيۈڭدىن .
 يۈزۈڭ قۇياشمىدۇر يا ماھى تابان .
 نېدۇر مەقسۇدۇڭ ، ئەي ھۇرى زەمانە ،
 يۈرەكىم ئەيلەدىڭ باغرىم بىلە قان .
 نېچۈك گەردۇنغە يەتمەيدۇر فىغانىم ،
 قويۇپسەن يۈرەكىمگە داغى ھىجران .
 بۇ لۇتفۇ ئىلتىفاتىڭدىن قەلەندەر ،
 سۆيۈنۈپ ئاز ئېرۇر بەرسەم ئەگەر جان .
 △





قىلدى مېھمان بىر كېچە موللا زەمان ،
بار ئىكەن بارچە بېخىللاردىن يەمان .
تارتتى ئاتىمنىڭ كۆزى تاڭ ئاتقۇچە ،
تاپمادى ئىستەپ كۆزىگە بىر تال سەمان ① . Δ



① ئەسلى قول يازمىدا «قويغالى ئىستەپ كۆزىگە تاپمادى بىر تال سەمان» بولۇپ ، نە-
شىرگە تەييارلاشتا «قويغالى» دېگەن سۆز قىسقارتىلغان .



ئەي پەرى پەيكەر ساڭا تا ئاشنا بولدۇم بۇ كۈن ،
 مېنەنۇ جەۋرۇ جەفاغە مۇبتەلا بولدۇم بۇ كۈن .
 گۈلشەنى گۈلزار ۋەسلىڭنى تەماشى قىلغالى ،
 پەيرەۋى ھەم ھەمدەمى بادى سەبا بولدۇم بۇ كۈن .
 تا سېنىڭ دەردۇ غەمىڭنى ھەق ماڭا قىلدى نەسب ،
 ئەيشۇ ئىشرەت بىلە راھەتدىن جۇدا بولدۇم بۇ كۈن .
 كۆرۈپ ئەي خۇرشىد تابانى جەھان ئارا يۈزۈڭ ،
 بارچە خوبىلاردىن ئۈزۈپ كۆڭۈل سەۋا بولدۇم بۇ كۈن .
 شۇم رەقىب سەگكە قىلدىڭ تا سەن ، ئەي گۈل ئىلتىفات ،
 ئۆلمەكىگە رەشكىدىن جانا رىزا بولدۇم بۇ كۈن .
 ئەي پەرىزادى زەمانىم ، تا ماڭا مەيلى ئەيلەدىڭ ،
 فەخر ئېتىپ دەرمەن بۇ دەم ئاھەنرەبا بولدۇم بۇ كۈن .
 دەۋلەتى ھۇسنۇڭدىن ئەي گۈلچېرەئى شەمسۇ قەمەر ،
 بارچە ئىشقى ئەھلى ئارادە پىشەۋا بولدۇم بۇ كۈن .
 تاپتى ئەل بەرگۈ نەۋا دىلدارىدىن ئۇششاق ئارا ،
 مەن سېنىڭ ئىشقىڭ غەمىدىن بىنەۋا بولدۇم بۇ كۈن .
 مەن سېنىڭ ئىشقىڭدا ئەي لەيلى شىرىن كارى دەھر ،
 مەجنۇن ئوخشە سۆزلەمەككە بىئەبا بولدۇم بۇ كۈن ① .
 تاكى بولدۇم ئەي قەلەندەر ئول پەرىۋەشنىڭ قولى ،
 بۇ شەرەفدىن ساھىبى تاجى قەبا بولدۇم بۇ كۈن . ۵۰



① ش ئۇ ئار مۇزېيىدىكى قول يازمىدا غەزەلنىڭ بار بولسىمۇ ، بىراق بۇ غەزەل مىسرالىرىنى تۆۋەندىن يۇقىرىغا قارىتىپ سانغاندا ، 5 - ، 8 - مىسرالار مەزكۇر قول يازمىدا بولمىغانلىقى ئۈچۈن دىۋانغا كىرگۈزۈلمىدى .

سەن ئېرۇرسەن گۈلشەنۇ باغى چەمەن ،
 مەن ئېرۇرمەن بۇلبۇلۇڭ ئەي سىيىم تەن .
 لەبلەرىڭ لەئلى بەدە خشانىدۇرۇر ،
 تىشلەرىڭ دۇر گەۋھەرى دۇررى ئەدەن .
 قامەتىڭدۇر سەرۋى گۈلزارى بېھشت .
 خەتتۇ زۇلفۇڭ سۇنبۇلۇ ھەم ياسمەن .
 يۈزمۇدۇر يا باردۇرۇر شەمسۇ قەمەر ،
 خالمۇدۇر يا باردۇرۇر مۇشكى خوتەن .
 ئەي قەلەندەر ، ئەمدى سەن پەرۋانە بول ،
 دىلبەرىڭ بولۇپدۇ شەمئى ئەنجۈنمەن .



ئۆيۈڭدىن چىقساڭ ئەي خۇرشىدى تابان ،
 قۇياش بولۇر بولۇت ئىچىندە پىنھان .
 لەبىڭ لەئلىۇ تىشىڭدۇر دۇررى گەۋھەر ،
 قەدىڭدەك يوقدۇرۇر سەرۋى خىرامان .
 لەبىمغە يەتتى جانىم ، سەن كىرىپ ئال .
 ئەجەل شەرمەندە بولۇپ قالسە ھەيران .
 ئۈزەر مەندىن كۆڭۈل دەپ ، قىلماغىل زۇلم ،
 كى سەندىن ئۈزۈمە كىم كۆڭۈل نى ئىمكان .
 نى قىلدىم ساڭا ، ئەي ھۇرۇ پەرىۋەش ،
 يۈرەكىم بىلە باغرىم ئەيلەدىڭ قان .
 تىلەرمەن دەۋلەتۇ ئۇمرۇڭنى ھەردەم ،
 مېنىڭ ئۆلتۈرمەكىمدۇر ساڭا ئارمان .
 تىرىك قويماس كىشىنى بىر زەمانى ،
 نەسىب ئەتمە ، ئىلاھا ، داغى ھىجران .
 قەلەندەرغە بۇيۇرغىل خىزمەتىڭنى ،
 قۇلۇڭدۇر جان بىلەن ئول بەندە فەرمان .
 ▲





تەرىپىگە گەر ئۆلۈك تاڭ يوقتۇ سۆزدىن ،
ئەگەر كىم بولسە ئول سۆز دىلفۇرۇزدىن .
بۇ غەمدىن گەر ئۆلۈپ كەتسەم ئەجەب يوق ،
سالۇر بولسە مېنى ئول شوخ كۆزدىن
ماڭا لۇتقى ئەتمەسە ئول ھۇرى دەۋران .
مەن ئاندىن كۆرمە گۈم كۆرگۈمدۇر ئۆزدىن .
قەلەندەردىن ، نىگارا ، ئارى قىلمە ،
ئىگىن چانمايدۇ خوبلار كەيسە بۆزدىن . Δ







مەھشەردە يۈزۈڭنى كۆرسە رەھمان ،
قالۇر ئۆزى قۇدرەتتە ھەيران .
غىلمان بىلە ھۇرى خىزمەت ئەيلەر .
جەننەت سارى بولساڭ ئەر خىرامان .
سەن قارىلىغىمغا رەھم ئەيلە .
ئەي دىلبەرى ياش ، ماھى تابان .
كۆرسە ئىدى سېنى ، بىلىقنى
ئىلمەس ئىدى كۆزىگە سۆلەيمان .
ھەرگىز لەبىڭ ئوخشە كۆرمەگەن لەئلى ،
ئۆمرىدە بىرەر شەھى بەدەخشان .
قىلدى سېنى ھەق ھۇمايى دەۋلەت ،
كىم كۆردى يۈزۈڭنى بولدى سۇلتان .
ئادەم ئەمەس ئول جەھاندا ھەرگىز ،
كىم كۆردى يۈزۈڭنى بەرمەدى جان .
سەندىن دەمى تاپسەكىم جۇدالىق ،
تاڭ يوقتۇر ئەگەركى بولسە سەرسان .
كۆرسەم سېنى گەر جانىمنى بېرىپ ،
دەرمەن ئەجەب ئالدىم ئانى ئەرزان .
دېدى : سېنى كۆردىكىم تاپىلماس ،
ۋەسفىڭدە جەھاندا ھەددۇ پايان .
باردۇر قارىلىق چاغىم ئۆلەرمەن ،
قويىمە يۈرەكىمگە داغى ھىجران .
مەندەك سېنى دەردىڭە چىدالماس ،

رۇستەم بىلە بەرزۇ ، نەرىمان .
جايى ئانى بولغۇسىدۇر جەننەت .
كىم ساڭا قىلۇر جانىنى قۇربان .
ھەر كىمىسەنى باردۇ بىر مۇرادى ،
ماڭا سېنى كۆرمە كىڭدۇ ئارمان .
نېدۇر سېنى مەقسەدىڭنى بىلمەم .
يۈرەك بىلە باغرىم ئەيلەدىڭ قان .
بىچەرە قەلەندەر ئۆلگۈدە كدۇر ،
سەن دەردۇ غەمىگە ئەيلە دەرمان .



بولۇپدۇر سەير ئۈچۈن ئول گۈلئۇزارىم راكىبى تەۋسەن ،
 قىسىپدۇر ئوتاغاتى ياندى زىننەت ئۈچۈن سەۋسەن .
 بولۇر ئىشقى مۇھەببەتنىڭ كەمالى ھۇسنى دىلبەردىن ،
 كېچە رەۋشەن بولۇر ھەر قانچە ئى كىم بولسە ئاي رەۋشەن
 نېھەدىكىم ئوخشەغاي بىلىقس سېنىڭ ھۇسنىڭگە ئەي دىلبەر ،
 تاڭ ئېرمەسدۇر كى قىلسۇن خىزمەتنى شىرنى ئەرمەن .
 سېنىڭ كىرىپكەرنىڭ ئەي مەھۋەشۇ گۈلچېرە ئى دەۋران ،
 ئۆتەر تۇرماي تەندىن ھەر كىشىكىم كەيسە يۈز جەۋشەن .
 نې ھەددى بار قەلەندەر كىم كۆتەرگەي ئىشقىنىڭ دەردىن
 ئەگەر چەندىكى بولسە زۇستەمۇ بەرزۇ بىلە بەھمەن . Δ





.....

تۇتۇپ ھۇسنى ئانىڭ رويى زىمىنى ،
نې مۇمكىن قاچماقم ئەي مەردى رەھ ، مەن .
قىلۇرلەر بۇلبۇل ئوخشە ئاندە ئەفغان ،
كويۇڭدۇر بارچە ئەل كۆزىگە گۈلشەن .
قۇلۇڭمەن تا تېنىمدە باردۇ جانىم ،
بۇ سۆزۈمدۇر مېنىڭ ئەلبەتتە بىزەن .
سۇباتى يوق جەھاننىڭ ، فانى بولغىل ،
قەنى جەمشىدۇ ئىسكەندەر بەھمەن ؟

① Δ



① بۇ غەزەلنىڭ باش - ئاخىرى يوقالغان .




كەيسە نارەنجى ئېگىنى ئول مەھى شىرىن نىشان ،
تاڭ ئەمەس فەرھاد بولسامكىم ئانى كۆرگەن زەمان .
تاكى كۆردۈم ئول گۈلى گۈلزارى جەننەتنىڭ يۈزىن .
بۇلبۇل ئوخشە بولدى ئىشىم نالەۋۇ ئاھۇ فىغان .
قۇمرىدەك بوينۇمغە سالدېم بەندەلىكىنىڭ تەۋقىنى ،
تاكى كۆردۈم قامەتنىڭ ، ئەي دىلبەرى سەرۋى رەۋان .
نې كۈن ئېردى ئاي يۈزۈڭنى كۆردۈم ، ئەي ھۇرى پەرى ،
كۆزلەرسىم دۇر فۇرقەتىڭدىن ھەر زەمان گەۋھەر فەشان .
كىمكى كۆردى ئارەزىڭنى ئەي پەرى پەيكەر دەدى :
يۇسۇفى كەئناندىن ھۇسنىڭ سېنىڭ ئېرمىش نىشان .
تۈشتى كۆزۈم تا جەمالنىڭ با كەمالىغە سېنىڭ ،
مېھنەتۇ دەردۇ غەمىڭدىن بىر زەمان تاپمام ئامان .
تا تىشىڭ بىرلەن لەبى لەئلىڭنى مەن قىلدىم خەيال .
بىر كۆزۈمدىن ئاقتى ياشۇ بىر كۆزۈمدىن ئاقتى قان .
ئەي پەرىزادى زەمانۇ ھۇرى دەۋرانىم مېنىڭ ،
شۇم رەقىبە باقماكىم باردۇر يامانلاردىن يامان .
تۇمۇرىن تۇتمە كۆپەر قولۇڭنى تارتغىل ئەي تەبىب ،
مەرىپەمى دەۋراندۇرۇر ئىسمەتدە ئول ھۇرى زەمان .
لايىقۇ ئەنسىدۇرۇر كىم دىسە «لا يۇدرەك» ① دۇرۇر .
كىم دىسە ئايۇ قۇياشنى سەندىن ئېرمىشىدۇر نىشان .
بۇلبۇلى نالاندۇرۇرمەن ساڭا ئەي سىيمىن بەدەن ،
تا كۆرۈپمەن گۈل يۈزۈڭ ۋەسفىڭنى قىلغۇم داستان .
جان بىلە باردۇر قەلەندەر ئەي پەرى پەيكەر قۇلۇڭ ،
كىمنى كۆرسە مەقسەدى قىلسۇن سېنىڭ ۋەسفىڭ بەيان .
△

① «بىلىپ بولغىلى بولماس ، تېگىگە يەتكىلى بولماس» دېگەن مەنىدە .


بىر پەرى پەيكەر خەيالىدىن ھەمىشە شادمەن ،
 مېھنەتۇ جەۋرۇ جەفائى دەھرىدىن ئازادمەن .
 قىلدى كۆپ جەۋرۇ جەفا جانىمغە ئۇل شىرىن جەمال ،
 دەردۇ غەمنىڭ تاغىدەك گويىكى بىر فەرھادمەن .
 بۇدۇرۇ ھالىم مېنىڭ ، ئەي دىلبەرى نامبەربان ،
 ۋەسلىڭ ئىلە شادۇ ھەجرىڭ بىرلەكى ناشاد مەن .
 كۆرمەدىم راھەت يۈزىنى بىردەم ئەي ھۇرى زەمان ،
 نېكى بولدۇم بۇ جەھاننىڭ ئىچىدە ، ئەي جان ، مەن .
 تا كۆڭۈل بەردىم ساڭا ، ئەي مەھۋەشى خۇرشىد فەر ،
 بارچە ئەيشى راھەتىمنى ئەيلەدىم بەربادمەن .
 بىر زەمانى تاپمادىم راھەت بىلە سەبرۇ قەرار ،
 تا ساڭا بەردىم كۆڭۈل ئەي شوخ ھۇرۇ زادمەن .
 بەسكى كۆيدۈم ، ئەي قەلەندەر ، ئۇل پەرىۋەش ئوتىدا ،
 ئىشقى ئېلىگە دەھر ئارادا ساھىبى ئىرشادمەن .
 △



يۈزۈمگە ياپتى باغنىڭ ئىشىكىنى ،
 ئىلاھا ، باغباننىڭ قولى سىنىسۇن .
 رەقىبى شۇمنىڭ قانىنى ئىچسەم ،
 دەمى كۆڭلۈم مېنىڭ شاھىدكى تىنىسۇن .
 خەلايىقىدىن بولۇر مەھشەر كۈنىدەك ،
 ئەگەر سەبىر ئەتكەلى تەۋسەنغە مىنىسۇن .
 تۈشۈرمەي دامىغە قويمايدۇ ھەر گىز ،
 يىراقىدىن كىمنى كىم كۆزىگە ئىلىسۇن .
 تاڭ ئېرىمەس رەھىم ئېتىپ ئول يىغلاسۇن قان ،
 ئۇشول زالىمغە گەر ھالىم بىلىنسۇن .
 بۇ ئىشىدىن بولماغۇم ھەر گىز پۇشەيمان ،
 ئانىڭ يولىدە گەر تېرەم تىلىنسۇن .
 جەفاۋۇ جەۋرى قىلماق بىلە يانماس ،
 قەلەندەر جانىمغە قانچە قىلىنسۇن . △



لەئەل قىلدى دەئۇسسىن لەئەللى لەبىڭ بىرلە ئەيان ،
 ئاستىلار ئوغرى كەبى بويىنى باغلاپ شۇلزەمان .
 بىر ئانىڭدەك يوقدۇرۇر لەئەللى بەدەخشان تاغدا ،
 لەئەللىكىم سۆز بىرلە بولغاي ھەر زەمان گەۋھەر فشان .
 تۈتى قىلدى خەت بىلە لەئەللى لەبىڭنىڭ ۋەسقىنى ،
 پەرلەرى بولدى زۇمۇرەد لەئەللى مىنقارى رەۋان .
 لەئەللىنىڭ ئالدىدە نېچۈك يوقتۇ تاشنىڭ قىممەتى ،
 لەبەلەرنىڭ ئالدىدا بولۇر لەئەللى ھەم ئاندىن نىشان .
 گەر قەلەندەرنىڭ سۆزى شىرىنۇرە گىگىندۇر ، نېتاك ،
 باردۇرۇر كۆڭلىدە دائىم ئول لەبى شەككەر فشان .






يۈزۈڭنى كۆردۈم ئەي خۇرشد تابان ،
دېمەي خۇرشد تابان نۇرى ئىمان .
مۇسۇلمانزادە بولساڭ رەھم قىلغىل ،
يۇتارمەن فۇرقەتىڭدىن ھەر زەمان قان .
قىلۇر ھەسرەت بىلەن يۈز ئافەرىنلەر ،
ئەگەر كۆرسە يۈزۈڭنى ماھى كەنئان .
بىرەر سورساڭ نې بولۇر ئاغرىقىمنى ،
سېنىڭدەك يوقتۇرۇر دەردىمگە دەرمان .
ئەگەر ھەجرىڭدە ئۆلسەم ئەي پەرزاد ،
ئىچىڭ ئاغرىپ بولۇرسەن سەن پۇشايمان .
سېنىڭدەك ياخشىلىقتا يوق جەھاندا ،
يامانلىقتا مېنىڭدەك يوقتۇر ئەي جان .
ئوشۇل كۈندىنكى كۆردۈم ئارەزىڭنى ،
بولۇپمەن قۇللارنىڭغە بەندە فەرمان .
ئالپسەن تاقەتۇ سەبىرۇ قەرارىم ،
يۈرەككە تاكى قويدۇڭ داغ ھىجران .
قەلەندەر تا تىرىكىدۇر بۇ جەھاندە ،
قىلۇر ۋەسقىڭ سېنىڭ ، ئەي ، ماھى دەۋران .
△



ماڭا كۆرسەتتى ئول گۈلچىمەرە قاشىن ،
 ھىلال ئەيلە دېدى قىلغان تالاشىن .
 ئوشۇل ھۇرى پەرىزادى زەمان دەر :
 يۈزۈمنىڭ زەررەسى گەردۈن قۇياشىن .
 تولۇن ئايدەك ماڭا ئول مەھۋەشى ياش ،
 سورادىم دېدى : دۇر ئون تۆرت ياشىن .
 خىجالەتدىن ئۆلەر بىلىقىسى دەۋران ،
 ئەگەر كۆرسە ئانىڭ ھۇسن قاماشىن .
 تۆكەر ھەدىسىز قەلەندەر كۆزىدىن ياش ،
 قارىلىقىدە كۆرۈپ ئول شوخ ياشىن .۴۰




قارىغان چاغىمە بىر ياش دەۋران ،
 ئۇتۇپ كۆڭلۈمنى قىلدى يۈرەكىم قان .
 تۇشۇپ قۇشقاچ كەبى قولىدا كۆڭلۈم ،
 بىلۈر جاندىن ئەزىز ، ئۆلتۈرۈر ئاسان .
 ئانىڭدەك غۇنچە ئى نەۋرەسىگە كۆيمەك ،
 ماڭا قىسمەت قىلىپدۇرلەر كى رەھمان .
 قارى دەپ بىر گىنە سۆيمەيدۇ ياشم ،
 ئاڭا ھەقدىن مەگەر بولدى بۇ پەرمان .
 ئەگەر بىر سۆيمەين ئۆلسە قەلەندەر ،
 ئانىڭ ئىچىدە قالدۇر يۈز مىڭ ئەرمان . Δ





تەكەللۇم ئەيلە ئىيسادەك سەن ئول لەئىل بەدەخشاندىن ،
ئەگەر رەھم ئەتمەسەڭ سەن ئۆلگۈدەكمەن داغى ھىجراندىن .
رەقىبىمغە قىلۇرسەن ئىلتىفاتىڭنى سەن ، ئەي دىلبەر ،
جەھاندە كەلمەس ، ئەي گۈلرۇخ بۇ ئىش ھەرگىز مۇسۇلماندىن ،
بولۇپمەن مۇردىن ئاجىز سېنىڭ ھەجرۇ فراقىڭدىن ،
بۇ جەۋرۇ زۇلم لازىمۇ سېنىڭ ئوخشە سۇلەيماندىن .
يۈزۈڭنى كۆردۈمۇ جان بەرمەدم ، ئەي شوخ سىيمىنبەر ،
مېنى ئۆلتۈرگۈدەكدۇر ئاقىبەت ئۇشبۇ پۇشەيماندىن .
قەلەندەر دەردۇ غەم بىرلەن سېنىڭ يولۇڭدە گەر ئۆلسۈن
مۇناسىپ بارمىدۇر بۇ ئىش سېنىڭدەك خانى دەۋراندىن . Δ






كىمكى ئايرىلسە سېنىڭدەك شوخ گۈل رۇخساردىن ،
بۇلبۇلى دۇركىم جۇدا بولۇپدۇرۇر گۈلزاردىن .
مەن ياماننى تاشلامە ئەي مەھۋەشى ھۇرى زەمان ،
ئارقىلماس گۈل چەمەن ئىچىندە ھەرگىز خاردىن .
ئەل قانىن ئىچمە كدۇرۇر سېنىڭ ئىشىڭ ئالەم ئارا ،
ئەلھەزەر دېمەك كېرەك ، ئەي شوخ ، بۇ كىرداردىن .
دەردى غەمنىڭ لايىدىن تەڭرىم ياراتىدۇر مېنى ،
بولمادى ئاسۇدە كۆڭلۈم بىر دەمى دىلداردىن .
گويا قۇدرەت بىلە تەڭرى ياراتىدۇر ئانى ،
رەشك ئېلىتۇر سەرۋى ، تۇبى ئول قەدى رەفتاردىن .
تا قاچانچە جان ئۈزەر ھەسرەت بىلە ئەي دىلرەبا .
تۇتىگە لۇتىق . ئەيلەگىل ئول لەئلى شەككەر باردىن .
بۇلبۇلۇڭ بولدى قەلەندەر ، ئەي پەرى ، رەھم ئەيلەگىل ،
مەقسەدى ۋەسفىڭ بولۇپدۇر ئانى بۇ گۇفتاردىن . Δ



مېنىڭ ئاھىمدۇرۇر خۇرشىد تابان ،
 تىشى گەۋھەر ، لەبى لەئلى بەدە خشان .
 تەئە ججۇپ ئەيلەبان ھۇرۇ پەرى دەر ،
 ئەجەب ئايى قۇياشدىن بار دۈرە خشان .
 بولۇپدۇر پادىشاھى كىشۋەرى ھۇسن ،
 ئاڭا خوبىلار بارىدۇر بەندە پەرمان .
 ئەگەر كىم ئىستەسەڭ دۇنيانى بىر - بىر ،
 ئانىڭدەك تاپماغايىسەن ياكى دامان .
 قەلەندەر بىھۇدە سەئى ئەتمەگەيسەن ،
 كۆڭۈل ئۈزمەك ئەمەس خوبىلاردىن ئاسان . Δ



بولۇر گۈل - گۈل يۈزۈڭ ، ئىچسەڭ ئەگەر كىم ئادەئى گۈلگۈن ،
 بارى خويلارنى رەشكىڭدىن قىلۇرسەن ئىچىنى پۇرخۇن .
 سېنىڭدەك يوق ئىكەن دىلبەر ، نىگارا ، لەيلىيۇ شىرىن ،
 نېھەد دۇر نۇكەتلىك بولغاي ماڭا فەرھاد ئىلە مەجنۇن .
 فىراقىڭگە ئاقار ئانداق ئىكى كۆزۈم سۈيى تۇرماي ،
 ئانى كۆرگەن گۇمان ئەيلەر بىرى سەيھۇن ، بىرى جەيھۇن .
 ياراتىدۇر خۇداۋەندىم سېنى ئەينى لەتافەتدىن ،
 بېھىشتە سەرۋ ئىلە توبى قەدىڭدەك يوقتۇرۇر مەۋزۇن .
 قەلەندەر ھالىغە باققىل بىرەر ، ئەي ھۇرى دەۋرانىم ،
 سېنىڭ ۋەسفىڭدە كىم تاپتى مېنىڭدەك تازە بىر مەزمۇن . Δ



مەھى شىرىن زەبانۇ دىلرەبايى گۈلئۇزارىم سەن ،
 پەربۇەشلەر ئارا گۈلچىھەرە شوخى تاجىدارىم سەن ،
 سېنىڭدەك يوقتۇرۇر بىر نازەننى بۇ جەھان ئىچرە ،
 شەھىنشاھى زەمانۇ خىسرەۋۇ ھەم شەھسۇۋارىم سەن .
 سېنىڭدەك تۇغمادى ھەرگىز جەھاندە بىر پەرى پەيكەر ،
 دىل ئارامۇ دىل ئارانۇ نىگارى كام كارىم سەن .
 قەدىڭدەك سەرۋى ئازادى بېھىشت گۈلزارىدا يوقتۇر ،
 گۈلى نەۋرەستەئى باغى جىنايۇ نامدارىم سەن .
 ئەگەر كىم ئاتلانپ چىقسۇن پەرىيۇ ھۇر ئىلە خوبلار .
 ئۇلار يۇلدۇز ، قۇياش دەك سەن ئارادە شەھسۇۋارىم سەن .
 ئەگەر چە باردۇرۇر خوبلار جەھاندە ھەدىسىز ئەي دىلبەر ،
 ئۇلارنىڭ ئوتراسىنىدە گۈلشەنۇ باغۇ باھارىم سەن .
 تەنىمدە باردۇرۇر ھەر داغىم ئۆزۈرە نەچچە تۈرلۈك داغ .
 بولۇپمەن تاۋۇسۇ سەن دىلرەبايى لالە زارىم سەن .
 قەلەندەر بولمىسۇن نېدىن ساڭا ئەي دىلرەبا بەندە ،
 كۆزۈمنىڭ نۇرىيۇ ئالەمدە فەخرۇ ئىفتىخارىم سەن . △



كۆرۈپمەن تا سېنى ئەي قەددى مەۋزۇن ،
 غەمۇ دەردىم بولۇپدۇر ھەددى ئەفزۇن .
 سېنىڭ ھەجرىڭدە تولا زار يىغلاپ ،
 بولۇپدۇر كۆزلەرىم ھەر بىرى جەيھۇن .
 بولۇرمەن جان - دىل بىرلەن ساڭا قۇل ،
 ئەگەر قىلساڭ بىرەر لۇتق ئىلە مەمنۇن .
 ئېرۇر بەختىم زەبۇنۇ تالىسىم شۇم ،
 بولالماسمەن ساڭا ئۆلگۈنچە مەقرۇن .
 قىلىپدۇر دىلبەرى مەيخارەسىغە ،
 قەلەندەر جەندەسىنى مەيغە مەرھۇن . Δ



جەفالىر ماڭا ئەي دىلدار سەندىن ،
 بولۇپدۇر كۆزلەرىم خونبار سەندىن .
 ماڭا رەھم ئەيىلە ئەي خۇرشىدى تابان ،
 يۈرەك باغرىم ئېرۇر ئەفكار سەندىن .
 بۇ كۆڭلۈم بۇلبۇل ئوخشە ئەي پەرىزاد ،
 فىغانى باردۇر ، ئەي گۈلزار ، سەندىن .
 نېچكۈك كۆرسەم ئانى مەن ئۆزگەلەردىن ،
 تەنسىدە باردۇرۇر ئازار سەندىن .
 قىلىدۇر گۈلشەنى ھۈسنۇڭ تەماشى ،
 قەلەندەرغە ئېرۇر گۇفتار سەندىن .



ئېشىتتىم كىم يۈزۈڭدۇر ماھى تابان ،
 چۇ كۆردۈم بار ئىكەن سەن ئىككى چەندان .
 لەبىڭدۇر لەلۇ تىشىڭ دۇررۇ گەۋھەر ،
 قۇياش كۆرسە بولۇر يۈزۈڭنى پىنھان .
 باشىڭدە ئوتاغاتىڭ تاجۇ دەۋلەت ،
 ئاتىڭ دۇلدۇلمۇدۇر يا رەخشى رەخشان .
 تەئەججۇب قىلمە ئەي بىلىقس نەسەبلىك ،
 يۈزۈڭ كۆرسەم دېسەم : بولدۇم سۇلەيمان .
 ۋىسالىن ئىستەمەك نې سۇد قەلەندەر ،
 ئەزەلدىن قىسمەتلىڭدۇر داغى ھىجران .
 △





تا سېنى كۆردۈم كېچىپمەن بەندەۋۇ ئازاددىن ،
مەھۋەشى ھۇرۇپەرنلەر قامەتى شەمشاددىن .
بىلمەدىم تەڭرىم نېچۈك سالىپدۇ مېھرىڭ كۆڭلۈمە ،
بىردەمى چىقماس خەيالىڭ خاتىرى ناشاددىن .
مۇنچە ھەم زالىم بولۇرمۇ ئول پەرىزادى زەمان ،
بىردەمى تىنمايدۇ جەۋرۇ زۇلم ئىلە بىداددىن .
لەيلىيۇ شىرىن سېنىڭدەك يوق ئىكەن ئەي ھۇرىزاد ،
مەن نېچۈك بولماي زىيادە مەجنۇنۇ فەرھاددىن ،
ئەيلەدىم ۋەيرانەلەرنى ، ئەي قەلەندەر ، مەسكەنىم ،
تاپمادىم فەيزۇ فۇتۇھى زەررەئى ئاباددىن . △





ئېرۇر ئىككى لەپىڭ لەئلى بەدەخشان ،
ئەمەسدۇر كۆڭۈل ئۈزمەك سەندىن ئاسان .
تاپارسەن سەن سەۋابى ھەججى ئەكبەر ،
ئەگەر قىلساڭ مېنىڭ دەردىمگە دەرمان .
ئەگەر كۆرسەتمەسەڭ ۋەسلىڭنى باغىن ،
مېنى ئۆلتۈرگۈسىدۇر داغى ھىجران .
بىرەر كۆرسەم ئەگەر كىم ئىلتىفاتىن ،
قىلۇرمەن ئالدىڭا جانىمنى قۇربان .
يۈزۈڭ كۆرسەتمەسەڭ ئۆلەر چاغدا ،
قەلەندەر ئىچىدە قالۇر بۇ ئەرمان . △



يۈزۈڭ ئوبداندۇرۇر شەمسۇ قەمەردىن ،
 سۆزۈڭ تانلىقدۇرۇر شەھدۇ شەكەردىن .
 لەبىڭدەك يوقتۇرۇر لەئلى بەدەخشان ،
 تىشىڭ خوبراقدۇرۇر دۇررۇ گۇھەردىن .
 كىشىگە بولسە ئازراق بەختى ياۋەر ،
 ئېرۇر ئوبدان تولا فەزلۇ ھۇنەردىن .
 بېلىمدىن سۆدرەپۇ باشمىغە تەپسەڭ ،
 ماڭا ئوبداندۇرۇر تاجۇ كەمەردىن .
 ئۆلۈمدۇر ياخشىراق ئاڭا قەلەندەر ،
 كىشى ئايرىلسە سەندەك سىيمبەردىن . Δ





ساچى سۇنبۇل ئىلە ئول زۇلغى مۇشكىن ،
تۈشۈپدۇر ئاي يۈزۈڭگە چىن ئۆزە چىن .
تاك ئېرمەس بۇ گۈلى رۇخسارى بىرلە ،
گۈلىستانى بېھىشتنى قىلسە رەڭگىن .
ئىشىتمەس ھەر نەچە ئەرزىمنى دېسەم ،
ئېرۇر ئەزىبەسكى ھەردەم كۈھى تەمكىن ،
كى سەندىن يانماقېمنى مۇمكىنى يوق ،
ئەگەر كىم قىلسەلەر قىيىن ئۆزە قىيىن .
كىشى ئويغاتسە ئويغانماس قەلەندەر ،
مېنىڭ بەختىمنى ئۇيقۇسىدۇ سەڭگىن . ▲






سەندىن ئۈزۈم كۆڭۈل ، ئەي ھۈرى زەمان ،
سەن بول ئەمدى كىمگە بولساڭ مېھرىبان .
بىلمەدىڭ قەدىمى ، ئەي شەمسۇ قەمەر ،
نەچچە قىلدىم شۇھرەتى ھۈسنۇڭ بەيان .
تۇرماغاي مەن خىزمەتتىڭدە بىر دەمى ،
بويىنۇمە سالساڭ ئەگەر غولى گەران .
قىلماغاي ھەق كويۇڭغا بارماق نەسب ،
گەر فىراقىڭدىن ئەجەل بەرگەي نىشان .
بۇ مەسەلدۈر كىم ئېشەككە دەھر ئارا ،
ھالۋاغە يوقتۇر ئىشى ، تاپسا سامان .
كۆڭۈل ئۈزۈك ئەي قەلەندەر ، ئورما دەم ،
ئەمدى ئۆتتى دېمەگىل ياخشى - يامان . ▲





ئۇچرادى يولدا ماڭا ئافەتى دەۋران - زەمانى .
دېدى : «يول بولسۇن !» كۈلۈپ ، ئول مابھۇ خۇرشىدى جەھان .
باش ئاياغىغە قويۇپ ، «دەۋلەتتىڭىز ئارتسۇن !» دېدىم .
لۇتقى ئىلە دېدى : «كۆتۈر باشىڭ !» ، ئوشۇل ئالى مەكان .
باش كۆتۈردۈم ئاياغىدىن دېدىم : «ئەي ھۇرۇ پەرى ،
تەڭرى قىلسۇن سېنى ھۇكمۇڭ بۇ جەھان ئىچىرە رەۋان .»
ئىلتىقات ئەيلەپ دېدىكىم ماڭا : «ئەي نازىمى دەھر ،
قىل سىفاتىمنى مېنىڭ ئۇشبۇ جەھان ئىچىرە بەيان .»
سۆيۈنۈپ دېدىم ئاڭاكىم : « بۇ قەلەندەردۇر قۇلۇڭ ،
ھەرنە ھۇكم ئەيلەسەڭ ، ئانى قىلۇر ، ئەي جانى جەھان !» ▲






بۇ نە يۈزدۈر كىم كۆرەر گە مىڭ قىلۇرمەن ئارزۇ ،
مىڭ ئەگەر كۆرسەم يەنە يۈز مىڭ قىلۇرمەن ئارزۇ .
سەنسىزىن گەر بارچە ئالەم ئۆزرە بولسام پادىشاھ ،
قۇللارنىڭغە قۇل بولارنى مەن قىلۇرمەن ئارزۇ .
سالسە فۇرقەت دەشتىدە بۇ گەردۇنى دون رەشكىدىن ،
گۈلشەنى ۋە سىلىڭنى ھەردەم مەن قىلۇرمەن ئارزۇ .
ئۆز گەرلەرگەر تالىبى ۋە سىلىڭدۇرۇر ، ئەي دىلرەبا ،
دەۋلەتى ھەجرىڭ سېۋەرنى مەن قىلۇرمەن ئارزۇ .
تا مېنى ئىشقىڭدا ، ئەي گۈلرۇخ ، قەلەندەر ئەيلەدىڭ ،
بۇلبۇلىدۇرمەن چەمەننى مەن قىلۇرمەن ئارزۇ .





كۆيندى جانىم فۇزقەتىڭدىن يۈرەكىم ھەم بولدى سۇ ،
يەتمەدى زۇلفۇڭ نەسىمدىن دىماغىم ئىچرە بۇ ① .
مۇددەتىدۇر كىم فىراقىڭ دەشتىدە ئاۋارە مەن ،
نې بولۇر قىلساڭ بىرەر يۈتكەن قۇلۇڭنى جۈستىنجۇ ،
سەگ رەقىبىنى قانچە باقساڭ كۆرمەس ئادەم سانىدا ،
ئاقارارمۇ گەر قارا كىگىزنى قىلساڭ شۇستىشۇ .
مەقبۇل ئولماي قالماغاي ھەرگىز خۇدايىم ئالدىدا ،
كۆز ياشىڭ بىرلەن ئىبادەتغە ئەگەر قىلساڭ ۋۇزۇ ،
زەررەچە ئىلماس كۆزىگە ، ئەي قەلەندەر ، ئول قۇياش .
دىلبەرنىڭ ۋەسفىدە قىلساڭ نەچچە دەفتەر گۇفتىڭۇ ،






بىردەمى ئولتۇرمادىم ئول ماھى تابانىم بىلە .
تۇتتى شىرىن زەبانۇ شەككەز ئەفشانىم بىلە .
بەرمەدى فۇرسەت كى بىردەم ھەمىنىشىن بولسام ئاڭا ،
ئول گۈلى باغى جىنانۇ سەرۋى بوستانىم بىلە .
دەرمەن ئۆزۈمنىكى بولدۇم خۇسرەۋۇ جەمشىددەك ،
بىردەمى بولسام مۇساھىب ماھى تابانىم بىلە .
ئوتغە تۇشكەن قىل مەسەللىك بولسا جىسىمىم تاڭ ئەمەس ،
غەيرىنى كۆرسەم ئەگەر خۇرشىدى دەۋرانىم بىلە .
مەن بېھىل قىلدىم ئاڭا جانىم بىلە ، ئەي دوستلار ،
خۇش ئەگەر بولسۇن پەرىزادىم مېنىڭ قانىم بىلە .
سۆيۈنۈپ دەرمەن ئانىڭىم رەۋزەئى جەننەتدۇرۇر
دەۋزەخ ئەر ئىچىندە بولسام لەئلى رەخشانىم بىلە ،
مەن نەچكۈك ئايتاي ، مۇسۇلمانلار ، ئۆزۈمنى مەن تىرىك ،
بىردەمى ئولتۇرمادىم ئول راھەتى جانىم بىلەن ..
قانچە قىلسام نالەيۇ ئەفغان ، قەلەندەر ، سۇدى يوق .
نې غەمى باردۇر ئانىڭ بۇ ئاھۇ ئەفغانىم بىلە .





ھېچ كىشىنى قويماغىل ، يارەب ، غەمى ھىجران بىلە .
يۈسۈفى كەنئانى ئوخشە مېھنەتى زىندان بىلە .
كۆرسەلەر گەر خانۇ شەھلەر بەلكى سۇلتانى زەمان ،
قىلغۇدە كدۇر خىزمەتلىگىنى ، ئەي پەرىئەش ، جان بىلە .
كۆرمەدىم لەئلى لەبىگىنى يا تىشىگىدەك گەۋھەرى ،
قانچە ئاخباردىم جەھاننى بەھرىئەلەيۇ كان بىلە .
بىرگىنە كۆرمەي يۈزۈگىنى دەھرىئارادا تويغۇچە ① ،
كەتكۈدە كەمن ئاقىبەت بۇ ئارزۇ ئەرمان بىلە .
ئول گۈلى جەننەت فىراقىدا ، قەلەندەر ، سۇبھۇ شام .
ئۆلگۈدە كەمن بۇلبۇل ئوخشە نالەيۇ ئەفغان بىلە .



① تويغۇچە — قول يازمىدا «تويگۇچە» دەپ يېزىلغان .

ھەجرىگە ئەفغان قىلۇرمەن تا فىغانىم بارىچە ،
 قۇللارىگە قۇل بولۇرمەن تەندە جانىم بارىچە .
 دەردۇغەمنىڭ ئوتىدا كۆيگۈمدۇرۇر فەرھاددەك ،
 بىسۇتۇندۇرمەن زىلىم شىرىن زەبانىم بارىچە .
 يارەب ، ئول گۈلچېھرەغە پۇررەھمۇ شەققەت بەرگەسەن ،
 ماڭاقىلدى زۇلمىنى ئول كامرانىم بارىچە .
 تاپماغۇمدۇر دەھر ئارا بىرلەھزەئى سەبرۇقەرار ،
 نازۇ ئىستىغنا قىلۇر ئول كامرانىم بارىچە .
 مېھنە تۇجەۋرۇ جەفا جانىمغە بېھەد ئەيلەدى ،
 قىلدى قەھرىنى ماڭا نا مېھربانىم بارىچە .
 تالەئىم ياندى ، قەلەندەر ، ياكى بەختىم شۇملۇغى ،
 جەۋرىنى قىلدى ماڭا ساھىب قىرانىم بارىچە .





ياكى بۇ تۈننى يىبەردى ھەقتە ئالا بۇ كېچە ① ،
مېھنەتۇ غەم قىلدىلار جانىمنى مەئۇا بۇ كېچە .
گەر مۇسۇلمانزادە بولساڭ ۋەسل ئىلە رەھم ئەيلە گىل ،
قىلماغىل ، يا رەب ، مېنى ئالەمدە رەسۋا بۇ كېچە .
كەلمەسەڭ ئۆزۈڭ ئەگەر تۈشۈمدە ھەم كۆرسەم ② يېتەر ،
ئەيلەمە ، ئەي بىۋەفا ، بۇ قۇلنى شەيدا بۇ كېچە .
قالماغاي تىرىك قەلەندەر تاغغىچە باردۇر مەھال ،
بەندە بولساڭ ھەقغە ئەيلە زۇھدۇ تەقۋا بۇ كېچە .



① ھەقتە ئالا بۇ كېچە — قول يازمىدا «ھەق ماڭا زۇلم ئەتكەلى» دەپ يېزىلغان .

② كۆرسەم — قول يازمىدا «كۆرسەڭ» دەپ يېزىلغان .

چىقمادى ھۇسن ئەھلى ئىچىرە ساڭا ئوخشە پادشاھ .
 بارچە خوبلار يولدۇز ئېرسە ، سەن ① ئارادە مېھرۇ ماھ .
 يوقتۇرۇر ھۇرۇ پەرى ئىچىندە سەندەك مەھۋەشى ،
 كۆز گۈگە باقساڭ بولۇرسەن ھۇسنۇڭا ئۆزۈڭ گۇۋاھ .
 بىر سېنىڭدەك كۆرمەدى ھېچكىم سېنىڭدەك دىلرەبا ،
 تاتىكىلدى بۇ جەھان ئۈزرە بۇ توققۇز بارگاھ .
 كىمكى كۆردى ئاي يۈزۈڭنى مۇمكىن ئېرمەس ئاجراغاي ،
 بىلمەدىم جانا ساڭا بارمۇ مەگەر مېھرۇ گىياھ .
 ئۆرتەدى دەردۇ غەمىڭ ھەدىسىز قەلەندەر جاننى ،
 سورغىل ئانى ئەدل ئىلە ، يوقتۇرۇ سېنىڭدەك دادخاھ .




① ئېرسە ، سەن – بۇ سۆز قول يازمىدا «سەنسىن» دەپ يېزىلغان ،



ماڭا باردۇر ھەۋەسى ئەللاھ - ئەللاھ
دېسەم مەن ھەر نەفەسى ئەللاھ - ئەللاھ !
تەمامى فاهش ، لەغۇۋ ھەرزلىقىدا ،
ئۆتۈپ ئۆمرۈم ئەبەس ، ئەللاھ - ئەللاھ !
مېنى ۋەسۋاسى شەيتانى لەئىندىن ،
ئەمان بەر بىر نەفەس ، ئەللاھ - ئەللاھ !
بۇ كۆڭلۈم تۇرغە ئېردى ئاسمان سەير ،
بولۇپدۇر تەن قەفەس ، ئەللاھ - ئەللاھ !
سېنىڭدەك يوق جەھانى فانى ئىچرە ،
ماڭا فەريادرس ، ئەللاھ - ئەللاھ !
قەلەندەر ، بولماغىل غافىل زەمانى ،
دېگىلسەن ھەر نەفەسى ئەللاھ - ئەللاھ !



يا قىيامەت كېچەسىدۇر ياكى زۇلمەت بۇ كېچە .
يا غەزەبى خەلق [غە] قىلغان ھەجرۇ فۇرقەت بۇ كېچە .
يا ماڭا زۇلم ئەتكەلى خەلق ئەتتى خەللاقى جەھان .
كىمىيا بولدى كۆزۈمگە خابى غەفلەت بۇ كېچە ،
يولۇڭ تارتىپدۇرۇر ئەز بەسكى بەھەد ئىنتىزار ،
ئاچغۇچە قالمايدۇرۇر كۆزۈمگە قۇدرەت بۇ كېچە .
يا مېنى ئۆلتۈرگەلى كەلدى سپاھى غەم چېكىپ ،
ياكى زۇلمەتدىن تۇغۇلغان قەھرۇ ئافەت بۇ كېچە ،
بارچە ئەلگە بارمۇدۇر بىلىمەم مېنىڭدەك دەردۇ داغ ،
يا مېنىڭ جانىمغە بولمىشدۇر قىيامەت بۇ كېچە .
گەر مۇنىڭدەك بارمۇدۇر ھەجرۇ فىراقىڭنى تۈنى .
بىر كىشى قالمايدۇرۇر ھەرگىز سەلامەت بۇ كېچە ،
مەن ئۆزۈمدىن چاغلادىم بۇ كېچەنىڭ شىددەتلەرىن ،
كۆرمەگەندۇر ھېچ كىشى ھەرگىز فەراغەت بۇ كېچە .
مىڭدىن [بىرنى] دېدىم ئەل بولماسۇنلار دەپ مەلال ،
شەرھ ئەگەر قىلسام ، مۇسۇلمانلار ، قىيامەت بۇ كېچە .
يامېنىڭ بەختىم قاراسى يا ئەجەلنىڭ يەتكەنى ،
يا مېنىڭ جانىمغەدۇر ھەجرى جىھافەت بۇ كېچە ،
ساڭا بولدى شامى ھەجرىڭ ئاقىبەت سۇبھى ۋىسال ،
گەرچە تارتتىڭ ، ئەي قەلەندەر ، رەنجۇ مېھنەت بۇ كېچە ،





ئايتىڭ ئول دىلبەرغە كىم رەھىم ئەيلەسۇن بۇزارغە ،
يۈرەكى يۈز پارەۋۇ بۇ كۆزلەرى خۇنبارغە .
باش قويۇپ يىغلاڭ ئاياغىغە ، مېنىڭ ئەرزىمنى دەڭ ،
بولماسۇن غاقىل مېنىڭ ھالىمدىن ئول دىلدارغە ،
ياپمايىن ئايتىڭ سۆزۇمنى ، گەر مۇسۇلمانزادە سىز .
تۇتىدەك ئەفغان قىلۇرمەن لەئلى شەككەر بارغە ① .
قىلدۇرۇڭ يانە بۇ ئەرزىمنى سىز ، ئەي ئەھبابلار ،
جەۋر- زۇلمى بىرلە ئاسسۇن شۇم رەقىبىنى دارغە ،
كېچەيۇ كۈندۈز قەلەمدەرنىڭ مۇرادى بۇدۇرۇر ،
قىلماسۇن لۇتفۇ تەرەھھۇم ئول پەرى ئەغيارغە ،



① بارغە - قول يازمىدا «يارغە» دەپ يېزىلغان .



قاچىپ بولماس ئېكەن ھەرگىز سېنىڭ قىلغان جەفايىڭغە ،
نەچۈنكىم باغلانىپ ئېرىكەن كۆڭۈل بەندى قەبايىڭغە ،
قولۇڭغە ئالساڭ ئايىڭنى ، نىگارا ، تۇرغە قورقارمەن ،
يۈزۈڭ كۆرۈپ مېنىڭدەك تۈشمەگەيسەن ئۆز بەلايىڭغە .
قىلا ئالمان سىفاتىڭنى نەچۈنكىم ئەقىل يەتمەسدۇر ،
ھەمە شەھلەر ئېگەر باشىن سېنىڭ بولغان گەدايىڭغە ،
تىلەرمەن كېچەۋۇ كۈندۈز خۇدايى لامەكانىمدىن ،
سېنى يەتكۈزسە پات فۇرسەت مۇرادۇ مۇددە ئايىڭغە ،
يارا تىپدۇر خۇداۋەندىم سېنى ھۇسنۇ لەتافەتدىن ،
خىجالەتدە قالدۇر يۇسۇق ئەگەر باقسە چىرايىڭغە .
نەھەددى كىمسەنىڭ باردۇر بىلىشىدە ساڭا تەڭ ئولغاي ،
فلاتون ئافەرىن ئەيلەر سېنىڭ ئەقلى رەسايىڭغە .
ساڭا بەرگەن بۇ دەۋلەتنى خۇدا ھېچكىمگە بەرمەيدۇر ،
بېھىشتىنى ئارزۇ قىلماس كىشى كىرسە سەرايىڭغە ،
نې بولۇر ئېرىكىن ، ئەي دىلبەر ، مېنىڭ ھالىمغە رەھم ئەتسەڭ ،
كېچە - كۈندۈز قۇلۇڭدۇرمەن ھەمىشە ھەم دۇئاىڭغە .
قەلەندەرنىڭ باشى ئاشسەكى ئەرشىدىن ئەجەب ئېرمەس ،
مۇيەسسەر بولسا گەر سۈرتسە كۆزىنى خاكپايىڭغە ،







مۇسۇلمانزادە گەر بولساڭ ، مېنى ، ئەي يار. يىغلانمە .
فراقۇ ھەجر ئوتىدا كۆيدۈرۈپ سەن زار يىغلانمە ،
سېنىڭ ۋەسفىڭدىن ئۆزگە يوقتۇرۇر ھەر گىز خەيالاتىم ،
جەفاۋۇ جەۋردىن ، ئەي زالىمى خۇنخار ، يىغلانمە .
گۈلى گۈلزارى جەننەتسەن بۇ دەمدە ، ئەي پەرى پەيكەر ،
غەربدۇر بۇلبۇلۇڭ ، ئەي گۈل ، ئانى بىسىيار يىغلانمە .
كۆرۈپدۇر بۇ خۇتەندە ئاي يۈزۈڭنى ، ئەي مەھى تابان ،
فراقۇ ھەجرىڭگە . ئەي دىلرەبا خۇنخار ، يىغلانمە .
نىگار ، تا تىرىك بولساڭكى باردۇرۇر دۇئا گوپۇڭ ،
تەئەددى بىرلە زۇلم ئەيلەپ ئانى بىكار يىغلانمە .
ئەگەر ئۇ چراپ كېلۇر بولسە ، پەربىۋ ھۇر باقماسدۇر ،
ئاڭا لۇتفۇ كەرەم ئەيلەپ پەرى رۇخسار يىغلانمە .
بولۇپ بۇلبۇل كەبى ئاھۇ فىغانۇ ، نالەيۇ زارى ،
تەرەھمۇم ئەيلەگىل ، ئەي گۈلشەنۇ گۈلزار يىغلانمە .
كۆرۈپدۇر ئارەزىڭنى ئول قۇياش سارىغە باقماسدۇر ،
بىرەر كۆرسەت يۈزۈڭنى ، ئانى ، ئەي دىلدار ، يىغلانمە .
ئەگەرچە ئول يامان بولسا ، خۇدانىڭ بەندەسىدۇر ئول ① ،
ئانى سەن قۇللۇغىدىن ئار ئېتىپ ، زىنھار يىغلانمە .
ئېرۇر بىچارە ئى خارۇ زەئىفۇ ئاجىزۇ مەھرۇم .
ئاڭا رەھم ئەيلەگىل ، ئەي ساھىبى ئەسرار ، يىغلانمە .
ياتىپدۇر ئىشىكىڭنى ياستانىپ ، شامۇ سەھەر يىغلاپ ،

① بەندەسىدۇر ئول - قول يازمىدا «بەندەسى باردۇر» دەپ يېزىلغان .

يۈرەككىن قان ئېتىپ ، كۆزلەرنى خۇنبار يىغلاتمە .
ئۆلەرمەن فۇرقەتىڭدە ، گەر خۇدانىڭ بەندەسى بولساڭ ،
لەبى لەئلىڭنى قىلغىل ماڭا شەككەر بار ، يىغلاتمە .
قارپىدۇر خىزمەتىڭە ئۆلگۈدەك بولۇپدۇرۇر ئەمدى .
مۇرۇۋەت ئەيلە سەن ، ئەي نەرگىسى بىمار ، يىغلاتمە ،
قەلەندەردۇر غەرىبۇ بىكەسۇ بىچارەئى مەھزۇن ،
رەقىبى رەھم ئېتىپ زۇلم ئىلە سەن ئەغبار ، يىغلاتمە .



بىر گۈلنى كۆرمەدەم بۇلبۇلنى دىلشاد ئەيلەسە،
 فۇرقەتۇ ھىجراندىن بىر لەھزە ئازاد ئەيلەسە .
 تا قاچانچە ئول قىلۇر جەۋرۇ جەفاۋۇ زۇلمىنى .
 نې بولۇر ئەمدى بىرەر رەھمىنى بۇنىياد ئەيلەسە .
 كۆرگۈسىدۇر بىسۈتۇن تاغىدا كۆپ جەۋرۇ جەفا،
 ھەر كىشى شىرىن ئۈچۈن ئۆزىنى فەرھاد ئەيلەسە .
 يوقتۇرۇر كۆڭلىدە كىم بۇلبۇلغە قىلغاي ئىلتىفات ،
 مەقسەدىدۇر كېچە - كۈندۈز زۇلمى بىداد ئەيلەسە .
 تاڭ ئەمەسدۇر دېسەلەر ئانى سۇلەيمانى زەمان ،
 كىمىنىكىم بىر دىلبەرى لۇتقى ئىلە ئىمىداد ئەيلەسە .
 دەۋزەخ ئوتىدا ئانىڭ جىسمى ، قەلەندەر ، كۆيىمەگەي ،
 ئىشق ئوتىدا ھەر كىشى ئۆزىنى مۇئتاد ئەيلەسە .



نې بولۇر كەلسەڭ بىرەرھالىمنى سوراپ ، قاشمە ،
 رەھم قىلساڭ ئەي پەرى پەيكەر بۇ قانلىق ياشمە .
 لۇتق ئېتىپ سورغىل سەن ئەي ھۇرۇ پەرىزادى زەمان ،
 مېھنەتۇ دەردۇ غەمىڭدىن كەلدى نېلەر باشمە .
 ئايتىڭ ئەرزىمنى ئوشۇل گۈلچېرەئى نامبېربان .
 ھەرنە قىلسام باقسۇن [ئول] پىنھان بىرلەن فاشمە .
 ئايتىڭىز رەھم ئەيلەسۇن ، دېسۇنكى : [ئول ھەم] ئۆلمەسۇن ،
 دىلبەرى بىرەھمۇ زالىم شۇخى باغرى تاشمە .
 نەچچەلەر ئەرزىم دېسەم يىغلاپ قەلەندەر ئالدىدا ،
 بولمادى مەقبۇل بىرى ئول دىلرەبايى ياشمە .





نېگە بولدۇڭ سەن ئەي ھۇرى زەمانە ،
بۇ ياشلىقىدە بېھىشت سارى رەۋانە .
سەن ئېردىڭ كىشۋەرى ھۇسن ئىچرە سۇلتان ،
ياراتماي ئەيلەدىڭ بارماق بەھانە .
تۈگەتپ ئىشرەتى دۇنيانى بىلكۈل ،
يەنە كەلگەن سارى بولدۇڭ رەۋانە .
تىلەرمەن مەنكى قىلسۇن ھەقتە ئالا ،
سېنىڭ جايىڭ بېھىشتى جاۋىدانە .
تاپىلماس ئەمدى سەندەك پاك دامەن .
دېسەم مەن ئەي كاشىغەر ئاشىقانە .
مېنى غەم دەۋزەخى ئىچىندە تاشلاپ ،
بېھىشت سارىغە باردىڭ بىغەمانە .
بار ئېردى بەسكى تەبىئىڭ ئولا نازۇك ،
جەھان خەلقىدىن ئالدىڭ سەن گەرانە .
ئىچىمدىن دەۋزەخ ئوتى ئەي پەرىزاد ،
ئۇرار شىددەت بىلە ھەردەم زەبانە .
ئۆتەر تۇققۇز فەلەكنى پارە ئەيلەپ ،
غەمىڭدىن قىلسام ئاھىمنى رەۋانە .
بىناگاھ ئۇچراسە ساڭا قەلەندەر ،
قىلۇرسەن سەن قاچارغە مىڭ بەھانە ،





دېدىمكى : ۋەفا قىلاي ساڭا ئۆلگۈنچە ،
دېدىكى : جەفا قىلاي ساڭا تويغۇنچە .
دېدىمكى : بىرەر سۆيىمە ئەي گۈل ئۆلەرمەن ،
ئۆلمەك دېدى ياخشىراق ، سۆيگۈنچە .
دېدىم : ساڭا كۆيدۈم ئەي پەرىزادى زەمان .
ھەددىڭ سېنى بارمۇ ماڭا سەن كۆيگۈنچە .
دېدى : بۇ ھەۋەسنى قويغىل ، ئول شەمسى قەمەر ،
ئۆلمەك ماڭا ياخشى بۇ ھەۋەس قويغۇچە .
يوقدۇر ماڭا ، ئەي قەلەندەر ، سەبرۇ قەرار ،
تا شۇم رەقىبىمنىڭ كۆزىنى ئويغۇنچە . △



قانچە ماڭدىم بۇ جەھاننىڭ سۇدىغە ،
 تادمادى ئىشىم مېنىڭ بېھبۇدىغە .
 كىمكى ياتماي ماڭسە يىغلاپ كېچەلەر ،
 ئەر تە يېتەر مەنزىلى مەقسۇدىغە ،
 ساڭا بولسە ئەقلۇ ھۇش بىرلەن خىرەد ① ،
 گەر تاپىلسە بەندەئى مەسئۇدىغە .
 قىبلەئى مەقسۇد ماڭا كويۇڭدۇرۇر ،
 باش چالار ھەر كىمسە ئۆز مەئبۇدىغە ،
 ئىشقى ئەگەر ھۇسن ئىلە دەئۋا قىلسەلەر ،
 رەھمەت ئولغاي شاھىدۇ مەشھۇدىغە .
 كىم كۆتەرسە سۇرەتى ئول دىلرەبا ،
 بەرگەسەن دەۋلەت ئانىڭ مەمدۇدىغە .
 دەۋلەتى ئۇزمانى سەن تاپتىڭ دېگىل ،
 يەتسە ھەر ساجىد ئەگەر مەسجۇدىغە .
 جەۋرى دىلبەردىن ، قەلەندەر ، گۇڭرامە ،
 ناز ئېتە ھەر دەم ئاياز مەھمۇدىغە . △




① بۇ مىسرا قول يازمىدا « ساڭا بولسە ئەقلۇ ھۇش بىرلەن خىرەد دەۋلەتدۇرۇر » دەپ

يېزىلغان .



بۇ كېچە باردۇر غەمگىدىن ھالى زارىم ئۆزگە چە .
 بولدى ھالىم ئۆزگە چە ، سەبرۇ قەرارىم ئۆزگە چە .
 زۇلم ئېتەر گەر چە فراقۇ ھەجرۇ دەردۇ مېھنەتلىك ،
 ئولتۇرۇر يولۇمگە باقىپ ئىنتىزارىم ئۆزگە چە .
 ۋامقۇ فەرھاد ، مەجنۇنۇ زىلەيخا ئىشقى ئېلى ،
 بار چە ئاشىقلاردىن ئېرۇر كاربارىم ئۆزگە چە .
 كىمكى كۆردى قان - ياشىمنى دەدى ، ئېرمەسدۇر فىراق .
 چىقتى ئاھىم بىلە ئىچىمدىن شەرارىم ئۆزگە چە .
 پات يورۇمە سۇبھى سادىق سەن خۇدانىڭ ھەققىدە ،
 بۇ كېچە ئول گۈل بىلە گۈفتۇ گۇزارىم ئۆزگە چە .
 بار ئىدى ئول قۇندۇزى جەننەت نىشانىمغە مېنىڭ ،
 يارۇ دۈستۇم ئۆزگە چە ، خىشۇ تەبارىم ئۆزگە چە .
 قايدە قالغاي ماڭا ئەقلۇ ھۇش ئىلە سەبرۇ خىردە ،
 بار چە دىلبەردىن دۇرۇر ئول رازدارىم ئۆزگە چە .
 نى ئۇ چۈنكىم بولماغاي بۇلبۇلدىن ئەفغانىم فۇزۇن ،
 بار چە دىلبەرلەردىن ئېرۇر گۈلئۇزارىم ئۆزگە چە .
 ئىشقى ئېلىنى ئۆلتۈرۈر فۇرقەت بولالماس سەھل ئېرۇر ،
 بۇ كېچە ھەجرىدە باردۇر ئىختىيارىم ئۆزگە چە .
 بېلىدە باغلاپ قىلىچ ، قولىدا تا تىغ ئابدار .
 كېلەدۇر گۈلگۈن [بولۇپ] ئول شەھسۇۋارىم ئۆزگە چە .
 نې ئۇ چۈن كامىن دىلىم ئالەمدە ھاسىل بولماغاي ،
 ئۆزگە گۈلرۇخلاردىن ئېرۇر كام كارىم ئۆزگە چە .
 بۇ كېلىشىدىن ، ئەي قەلەندەر ، شادماندۇرمەن بۇكۈن ،
 گەر شەھىد ئەتسە مېنى دەۋر ھالى زارىم ئۆزگە چە . ▲



خۇنى دىلىمدىن ئەي شوخ بىتتىم ساڭا بۇنامە ،
 كۆردۈم جەھاننى جانا ھەجرىڭدە مەن قىيامە .
 يەنە ئاناڭ ئۆتۈبدۇر تەقۋا بىلە مۇسۇلمان ،
 نېدۇر بۇجەۋرى زۇلمۇڭ جانىمغە بەر دەۋامە ،

△



بۆلەھەۋەسلەرنى سەن ، ئەي گۈلچېھرى ، مېھمان ئەيلەمە ،
قىيمەتى ھۇسنۇ جەمالىڭنى سەن ئەرزان ئەيلەمە .
سەن پەيكەر بولۇپسەن پادىشاھى بەھرۇبەر ،
بۇ كۆڭۈل مۈلكۈڭدۈرۈر زۈلم ئىلە ۋەيران ئەيلەمە .
كۆرسەتىپ ئىككى لەبى ياقۇت شەككەر بارىنى .
كۆزلەرىمنىڭ قانىنى لەئلى بەدەخشان ئەيلەمە .





فۇرقەتى ھەجرىڭ مېنى كۆيدۈردى ئەي يار ئۆزگە چە ،
دەردۇ غەمدۇر ئۆزگە چە ھەم رەشك ئەغيار ئۆزگە چە .
باردۇر ئول ئىككى ئارادە فەرق يەردىن كۆككە چە ،
نافەئى چىن ئۆزگە چە ، ئول خالى رۇخسار ئۆزگە چە .
كافىرى مۇئىنچە باردۇر فەرقى ئول ئىككى ئارا ،
كافىرى خەيبەردۇر ئۆزگە ، ئول سىتەمكار ئۆزگە چە .
دېمە كىم بىر بىرگە باردۇر ئول ئىككىنىڭ نىسبەتى ،
نەرگىس ئېرۇر ئۆزگە چە ، ئول كۆزى بىمار ئۆزگە چە .
كىم دەپ ئوخشار ئىككىسى ئىمتىيازى يوقتۇرۇر ،
بىلىقس ئېرۇر ئۆزگە چە ، ئول شوخ تەررار ئۆزگە چە .
سەن رەقبىلەرنى دېمە باردۇر قەلەندەر بىرلە تەڭ ،
بۇلھەۋەسدۇر ئۆزگە چە ، ئول ئاشقى زار ئۆزگە چە . ▲





دېمە كىم ئوخشايدۇرۇر بىرىگە ، ئەي يار ئۆزگە چە ،
باغى جەننەت ئۆزگە چە ، ئول زىيىي رۇخسار ئۆزگە چە .
سۇبھەئى سەدايىگە پەخر ئەتمە ، ئەي زاھىد ، كۆيەر ،
تەسبىھىڭدۇر ئۆزگە چە ، ئول زۇلفى - زۇننار ئۆزگە چە .
ئىككىمىزنىڭ بارەسىدە كۆپ تەفاۋۇت بەھساب ،
باردۇر ئەغيار ئۆزگە چە ، مەندەك دىل ئەفكار ئۆزگە چە .
كۈن بىلەن يۇلدۇز چە باردۇر فەرقى ئول ئىككى ئارا ،
نەسرى باردۇر ئۆزگە چە ، ئول نەزم - ئەشئار ئۆزگە چە .
كىمكى بولسە دانىشى ئەھلى خىرەد بىلگۈسىدۇر ،
گەۋھەرى سۆز ئۆزگە چە ، ئول دۇررى شەھۋار ئۆزگە چە .
باردۇرۇر [كىم] ، ئەي قەلەندەر ، ئىككىنىڭ ئوتتۇراسىدە ،
ئارەزىدۇر ئۆزگە چە ، گۈل بىرلە گۈلزار ئۆزگە چە . ▲



ئايۇ كۈندۈر ئۆزگە چە ، ئول ماھى دەۋران ئۆزگە چە ،
 گۈلرۇخۇمدۇر ئۆزگە چە ، خۇرشىدى تابان ئۆزگە چە .
 ئول ئىككىسىنىڭ ئاراسىدە تەفاۋۇت باردۇرۇر ،
 لەبلەرىدۇر ئۆزگە چە ، لەئلى بەدەخشان ئۆزگە چە .
 ئۇچرادى يولدا ماڭا ئول مەھۋەشى شىرىن زەبان ،
 ئالدىدە جان بەرمەدىم مەن كىم پۇشەيمان ئۆزگە چە .
 بۇلبۇل ئوخشە تاكى كۆردۈم ئول گۈلى رۇخسارىنى ،
 مەن قىلۇرمەن ھەر زەمان فەريادى ئەفغان ئۆزگە چە .
 ئوخشە ماسدۇر لەيلىيۇ شىرىنۇ بىلىقىسى زەمان ،
 نې ئۇچۇنكىم باردۇرۇر ئول پاكى دامەن ئۆزگە چە .
 كىمكى بار دەر نىسبەتى ئول ئىككىسىنىڭ ئەقلى يوق ،
 سۇنبۇل ئېرۇر ئۆزگە چە ، زۇلفى پەرىشان ئۆزگە چە .
 ھۇققەتى ئاغزىدادۇر ھەربىر تىشى دۇررى خۇشاب ،
 تىشلەرىدۇر ئۆزگە چە ، ئول گەۋھەرى جان ئۆزگە چە .
 بەرسە تەڭرى ماڭا يۈزلەنسە ئەگەر دەردى ئانىڭ ،
 جانۇ كۆڭۈلگە قىلاي دەردىنى مېھمان ئۆزگە چە .
 تۇشىدە گەر كۆرسە ئانى بەختىم مەدەت قىلسە ئەگەر .
 جاننى قىلسام ئالدىدا ھەر لەھزە قۇربان ئۆزگە چە ،
 تا تىرىك باردۇر قەلەندەر دەردىن ئىستەر سۇبھى - شام ،
 دەرد غەمدۇر ئۆزگە چە ، گەر بولسە دەرمان ئۆزگە چە . ▲





.....
كۆزۈ قاشۇ. زۇلق ئىلە ھەم ئارەزۇ. خالۇ خەنىك ،
كۆرمە گەندۇر ھېچ كىشى ھەز گىز ئۇلار ئوخشە سىپاھ .
ئول نىگارى دىلرەبا ۋەسلىن ، قەلەندەر ، ئىستەمە ،
سەن ئېرۇرسەن بىر گەدا ئول دىلرەبادۇر پادىشاھ . Δ





سەداقەت تەختى ئۆزرە ئېردى ئول شاھ ،
ئەسالەت چەرخى ئۆزرە مېھر ئىلە ماھ .
لىقائۇللاھغە بولۇپ ئول تەلەبكار ،
ھەبىب سارىغە بولدى ئازىمى راھ ،
ھەر ئىشكىم ئول قىلۇر ئېردى جەھاندە ،
ئەدەب بىرلەن ھەمىشە ھەقدىن ئاگاھ .
غۇرۇب قىلدى قۇياشى ئۆمرى ئانىڭ .
ئەجەلنىڭ تىغىغە ئۇچراپ بىناگاھ ،
جەمالى ئېردى بۇ دۇنيانى نۇرى ،
ھىدايەت قىلسە ئاڭا نۇرى ئەللاھ .
كىم ھەر مىسرەدۇ باشدىن ئالسە ھەرفى ،
قۇياشداك رەۋشەن ئولۇر ئاتى ۋەللاھ .
ئوشۇل ھۇرى - پەرىۋەش كەتتى قويۇپ ،
قەلەندەر جانىغە يۈز ھەسرەتۇ ئاھ . △






يوقتۇ غەيرى لالە بۇتكەن ئىشقى ئېلىنىڭ باغىدە ،
مۇندىن ئۆزگە گۈل تاپىلماس ئىستەسەڭ ھەم تاغىدە ،
كۆرۈنۈر قىبلەنە مادەك ئاشكارا كۆزۈڭە ،
تاش يۈرەكى گەر باقار بولساڭ ئانىڭ قۇرساغىدە .
كۆرمەگەي ھەرگىز جەھاندە ئول يامانلىقنىڭ يۈزىن ،
دەھر ئارا قويسە قەدەمنى ھەر كىشى ئۆز چاغىدە .
مەن نېچۈك قىلغۇمدۇر ئول شوخى سىنەمگەرگە خىلاق ،
كۆرەدۇر رويى زەمىنى دىلبەرىم تىرناغىدە .
ھەقتە ئانىڭ ئىشىنى ، ئەي قەلەندەر ، كۆرگەسەن ،
بىر گۈلى نەۋرەس قۇلى قىلدى قارىلىق چاغىدە .
△






ھۈسن ئېلىدە يوقتۇ سەندەك پادشاھى ئالىيجاھ ،
تاڭ ئەمەس ھۈرى - پەرى بولسۇن ساڭا خەيلۇ سپاھ .
ئارەزىم بولدى سەرىغۇ كۆزلەرىمدىن قان ئاقار ،
بۇ ئىكسى باردۇرۇر ئىشقىمگە ئەي گۈلرۇخ گۇۋاھ .
نې ئۈچۈن خۇبلار ساڭا قۇل بولمىسۇن ئەي سىمبەر ،
ئۆتمىگەن سەندەك يەنە ئالەم ئىچىندە پادشاھ .
ھەق ياراتتى خىلقەتىڭنى گويا ئۆز نۇرىدىن ،
ئوخشاماسدۇر ساڭا بىر بولسۇن ئەگەر كىم مېھرۇماھ .
جانۇ دىل بىرلەن ساڭا مىسكىن قەلەندەردۇر قۇلۇڭ ،
گەر مۇسۇلمانزادە بولساڭ قىلماغىل ھالىن تەباھ . △





سەن دەۋلەتۈ ئىززۇ جاھ بىرلە ،
مەن دەرد فراقۇ ئاھ بىرلە .
ئىشقىگدەدۇ كۆز ياشم بىلە قان ،
بۇ ئىككىسىدۇر گۇۋاھ بىرلە .
مەن يەردە ساڭا نىچۈك يېتەرمەن ،
سەن سەن قۇياش ئىلە ماھ بىرلە .
سەندىن نىچۈك ئىشقى ئېلى قۇتۇلسۇن ،
ھۇسن ئېلى ساڭا بىسپاھ بىرلە .
ئول شاھى جەھانۇ مەن قەلەندەر ،
كىم كۆردى گەدانى شاھ بىرلە . Δ





مېنىڭدەك يوقتۇرۇر ئالەمدە گۇمراھ ،
بۇ غەمدىن تارتادۇرمەن ھەر زەمان ئاھ .
فغانۇ نالە بىرلەن يىغلاشۇر قان ،
مېنىڭ ھالىمدىن ئەل گەر بولسۇن ئاگاھ .
تاڭ ئېرمەس بارچە ئالەم شاھى بولساڭ ،
ئېرۇر بەختۇ سەئادەت ساڭا ھەمراھ .
خۇداغە زەمان شۇكرانەلەر قىل ،
بېرىپدۇر ساڭا ئىززۇ دەۋلەتۇ جاھ .
دەمى دىلبەر بىلە قويمايدۇ ھەرگىز ،
رەقىبى بەددىيانەت شۇم بەد خاھ .
مۇرادىم بۇدۇر ئەي خۇرشىدى تابان ،
سېنى قىلسۇن خۇدايىم دەھر ئارا شاھ .
بولۇپسەن بۇ جەھاندە ھۇسن شاھى ،
نېھەد ساڭا تەڭ ئولغاي مېھر ئىلە ماھ .
قۇلاق سالمايدۇرۇر ۋەسفىگە ئول شوخ ،
قىل ئەمدى ئەي قەلەندەر سۆزنى كۇتاھ . Δ






كۆككە ساۋۇردۇم ۋۇجۇدۇم تۇفراغىنى ئاھ ئىلە ،
تەن ئۆيىن بۇزدۇم يىغايۇ نالەئى جانگاھ ئىلە .
غۇربەتۇ ئىشقۇ مۇھەببەت بىرلە ھەم بىمارلىق ،
قىلىدىلار جەۋرۇ جەفالار جانىمە ئىكراھ ئىلە .
ئول پەرىزادى زەماننىڭ ۋەسلىغە ئەي دوستلار ،
مەن نېچۈك يەتكۈمدۇرۇر بۇ تالىسى گۇمراھ ئىلە .
يوقدۇرۇر بىر زەررە پەرقى ، ئەي مۇسۇلمانلار ، بىلىڭ ،
كىشۋەرى ئىشقۇ مۇھەببەتدە گەداۋۇ شاھ ئىلە .
دىلبەرنىڭ ۋەسلىغە يەتمەكلىك قەلەندەر دۇرمەھال ،
كىچەۋۇ كۈندۈز مۇساھىب باردۇ مېھرۇ ماھ ئىلە . Δ



يۈزۈڭدەك يوقتۇرۇر ، ئەي سىيمبەر ماھ ،
 لەبىڭدەك يوقتۇرۇر شەھدۇ شەكەر ماھ .
 ئەجايىب غۇنچەئى خەنداندۇر ئاغزىڭ ،
 تىشىڭدەك يوقتۇرۇر دۇررۇ گۆھەر ماھ .
 ئېرۇر قەددىڭ سېنىڭ سەرۋى خىرامان ،
 ۋەلى خۇيۇڭ سېنىڭ باردۇر شەرەر ماھ .
 سېنى ئۆزۈمگە ئاشىق ئەيلەر ئېردىم ،
 سۆزۈمگە بولسە ئېردى گەر ئەسەر ماھ .
 بارى ئەسرارى ئالەمنى بىلۇرسەن ،
 ئېرۇرسەن لېك مەندىن بىخەبەر ماھ .
 مۇسۇلمان ھېچ كىشى دېمەسدۇر ئانى ،
 كىشى سەندىن ئەگەر قىلسۇن گۈزەر ماھ .
 مېنىڭ ھالىمدىن ئولغىل سەن خەبەردار ،
 رەقىبىدىن ماڭا باردۇر كۆپ خەبەر ، ماھ ،
 بولۇر جەمشىدۇ ئىسكەندەر - قەلەندەر ،
 ئاڭا قىلساڭ ئەگەر كىم بىر نەزەر ، ماھ . Δ



ئېرۇر ئاشىق ئوشۇلكىم بەندە بولسە ،
 نېكىم نەفسى بىلە دەرماندە بولسە .
 ئوشۇل دىلبەر كى ئاشىق پەرۋەر ئېرمەس ،
 ئەگەر يۇسۇفدۇرۇر زىنداندا بولسە .
 ئەگەر ئۇششاق پەرۋەر بولسە ئول شوخ ،
 مەكانى ئول پەرىنىڭ چاندە بولسە .
 كېرەك ھەجەردەك ئولسە ئېتتىقادى ،
 ئەگەر كىم دىلبەرى كىرماندە بولسە .
 ئاغدا جانىن فىدا قىلسە ئېرۇر ئاز ،
 ئەگەر كىم ئەھدە ئىلە پەيماندا بولسە .
 ئەگەر كىم ئىشقى ئېلىگە بولسە دۇشمەن ،
 ھەمىشە ھەسرەتۇ ئارماندا بولسە .
 قەلەندەر دەۋزىخىدۇر سەنسىز ، ئەي شوخ ،
 ئەگەر كىم جەننەتۇ رىزۋاندا بولسە . ▲



ئەگەر بويىنۇمغە زەنجىرى قولۇمغە يۈز كەمەند ئولغاي ،
بەناگاھ دەردىمەندىغە تەرەق نادەردمەند ئولغاي .

جەھان لەززەتىدىن ئۆزگە كۆڭۈلنى قىلماي ئەندىشە ،
قايۇ بىچارە بىر مەھۋەش پەرى زۇلفىغە بەند ئولغاي .
كۆڭۈل بەرسە بېرۇر بىر مەھۋەشى شوخىغە ، تاڭ ئېرمەس ،
مېنىڭدەك ئاجىزۇ زارۇ زەئىفۇ مۇستەمەند ئولغاي .

بېھىشت ئىچرە ئەگەر ئولسام ئانىڭسىز ، دەۋزەخىم ئولدۇر ،
ئەگەر دەۋزەختە بولسام ئول بىلە نې غەم گەزەند ئولغاي ؛
ئەگەر بويىنۇمغە ئاسسە زەنجىرى زۇلفى سەمەنسانىن ،
دېمەڭكىم كەئبە قەندىلى تەنابىدىن كەمەند ئولغاي .

جەقاۋۇ جەۋرۇ مېھنەت بىرلە ئۇمرى خىزمەتىن قىلسام ،
نې بولغاي ئىلتىفاتىدىن ماڭا بىر نۇش خەند ئولغاي .
يامان كۆز تەگمەسۇن ھۇسۇنۇ جەمالىڭگە دەپ ئەي دىلبەر ،
جانىم ئوت مەجمەر ئىچرە ، ئەي پەرىزادىم ، پىسەند ئولغاي .
كىشى بەرسە كۆڭۈل بىر مەھۋەشى نامبېربانىغە ،

تاڭ ئېرمەستۇر ، مېنىڭدەك ئەلگە گەر خارۇ نەزەند ئولغاي .
قەلەندەردەك قۇلۇڭ يوقتۇر جەھاندا ، ئەي پەرى پەيكەر ،
بىرەر لۇتفۇ كەرەمدىن نې بولۇر ئول مېرمەند ئولغاي .






ئىلتتى كۆڭلۈمنى خوتەندە بىرئەجايىب دىلبەرى ،
ئول پەرىۋەش نازەنىن بىر باقمادى ئاشىق سارى .
كىم كۆرۈپدۇر بۇ جەھان ئىچىنىدە مەندەك زارنى ،
يۈرەكى ، باغرى كەبابۇ كۆزلەرى خۇنبارنى .
تا ساڭا بەردىم كۆڭۈلنى ، ئەي مەھى نامبەربان ،
كۆر مەدى ھېچكىم بۇ ئالەم ئىچرە مەندەك خارنى .
نې بولۇر قەتل ئەيلەسەڭ سەن ھەيدەرى كەرراردەك ،
شۇم رەقىبى زالىمى خۇنخارەئى بەدكارنى .
نې ئىلاج ئەيلەي ، مۇسۇلمانلار ، مەن ئول سەيبادغە ،
جان قۇشۇمغە دام ئېتىپدۇر تۇررەئى تەررارنى .
نې بولۇر كىم ماڭا ھەم بىر ئىلتىقاتى ئەيلەسەڭ ،
لۇتفۇڭ ئىلە قۇل قىلىپسەن مۇئىمنۇ كۇفغارنى .
قىلمادى جەمشىدۇ ئىسكەندەرگە بۇ دۇنيا ۋەفا ،
چالغىل ، ئەي مۇترىب ، رەبابۇ قانۇنۇ سەتارىنى .
دەۋر ئەگەر سۇرسەڭ سۈلەيماندىن سەن ، ئەي ئالىي گۇھەر ،
قىلدۇرۇر ئاخىر سېنى ، بۇ چەرخى ناھەمۋارنى .
تاپمادىم ئىستەپ ، قەلەندەر ، دەھر ئارا باشدىن ئاياغ ،
دېگەلى رازى دىلىم بىر ساھىبى ئەسرارنى .



ئۆرتەدى ساۋۇغلىغىدىن جىسىم ئىلە جانىمنى دەي ،
 تۇت ماڭا بىر جامى مەي ، ئەي ساقىنى فەر خۇندە پەي .
 ھېچ تاپىلماسدۇر جەھان ئىچىندە بىر ئەھلى ۋەفا ،
 سەئىپە قىلساڭ ئەگەر كىم بۇ فەلەك ئاستىنى تەي .
 باغلاغىل رەختى سەفەر بارماق ئۈچۈن ئامادە بول ،
 قالماغاي ئۇشبۇ جەھان ئىچىندە ئاخىر ھېچ شەي .

①



① بۇ غەزەلنىڭ ئاخىرى يوقالغان .



نې بولغايكىم بىرەر كۆرسەم نىگارى مېھربانىمنى ،
فدا ئالدىدا قىلسام زەۋق ئىلە جانۇ جەھانىمنى .
مۇيەسسەر بولسا ئۇمۇمغە ئەگەر كىم بىر يۈزىن كۆرسەم ،
تەسەددۇق ئەيلەسەم ئول سەرۋىگە بۇ تەندە جانىمنى ① .
نېدىن فەرھاددەك بولماي جەھاندا ، ئەي مۇسۇلمانلار ،
كۆڭۈل مەرتىتىدا كۆردۈم ئوشۇل شىرىن زەبانىمنى .
دېمەي ئادەمنى يالغۇز ، بەل مەلائىك ھەم چىدايالماس ،
چىقارسام گەر ئىچىمدىن نالەۋۇ ئاھۇ فىغانىمنى .
تاڭ ئېرمەسدۇر ، زىلەيخادەك قارىلىق چاغدا ياش ئولسام ،
كۆرەر بولسام ئەگەر كىم دىلبەرى يۇسۇق نىشانىمنى .
تاپئالماي يۈرۈپدۈرمەن جەھاندا بىسەرۇ سامان ،
سوراي كىمدىن ئوشۇل گۈل چېپەرئى ئەبرۇ كەمانىمنى .
غەمۇ دەردۇ ئەلەمدىن قورقۇشۇپ جان بەرسە تاڭ ئېرمەس ،
ئىشتۇر بولسا گەر فەرھادۇ مەجنۇن داستانىمنى .
قەلەندەر ، ئازدۇرۇر ئول دىلبەرى نا مېھربانىمغە ،
فدا قىلسام ئەگەر كىم جان بىلە ھەم خانۇمانىمنى .



① بۇ مىسرا قول يازمىدا: « تەسەددۇق ئەيلەسەم جانىمنى ئول سەرۋى رەۋانىمنى »



قۇياش كۆردى يۈزۈڭ خىجەت بىلە يەر ئاستىدا ياتتى ،
خۇداۋەندىم كەمالۇ قۇدرەتنى ساڭا كۆرسەتتى .
گۇناھىم نې ئىدىكىم قۇندۇزى جەننەت نىشانىدىن ،
فەلەك سالغۇ تاشىدەك چۆرۈلۈپ خوتەن سارى ئاتتى .
نەچەيىل ئوقۇدۇڭ ، گويا مۇئەللىم ، ئەي پەرى پەيكەر ،
جەفا قىلماقنى ساڭا ئول مەگەر ئىلمىنى ئۆرگەتتى .
جەھاندا تاكى چىقتىڭ ھۇسنىڭ تەختىدە سۇلتاندىكە ،
پەرىۋەشلەر بارى خىجەت بىلە باشىن قويۇپ ئاتتى .
كۆڭۈلكىم تۇشتى دامىغە ، قۇتۇلماقلىق ئېرۇر مۇشكىل ،
جەھاننىڭ فىتنەسىنى ئىككى جادۇ كۆزۈڭ ئويغاتتى .
گۇناھى نې ئىدى بىلىمەكى چەرخى دون كەجرەفتار ،
قەلەندەرنى سېنى دەردۇغەمۇ ھېجرانىڭا ساتتى .





شەككەرىن لەئىلى لەبىگىنى تۇشەنە كۆرسەم كاشكى ،
شۇم رەقبىنىڭ رەشكىدىن كۆزىنى ئويسام كاشكى .
يەتتە ئىقلىمنىڭ شەھى بولغۇنچە ، ئەي ساھىب جەمال ،
قۇللارنىڭدەك ئىشكىگە دەۋر سۈرسەم كاشكى .
تا قانچە كۆڭلۈمە ۋەسلىگىنى قىلغۇمدۇر خەيال ،
ئارەزى خۇرشىد تابانگىنى كۆرسەم كاشكى .
بۇدۇرۇر ئۇشبۇ جەھاندا مەقسەدىم ، ئەي دىلرەبا ،
خىزمەتلىگە ، ئەي پەرى ، ئۆلگۈنچە يۈرسەم كاشكى .
كېچەبۇ كۈندۈز تىلەكسىم ھەقتە ئالادىن مۇراد ،
شەككەرى لەئىلى لەبىگىنى تۇشەنە كۆرسەم كاشكى .



ھېچ كىشى مەندەك سېنىڭ ئىشقىڭدا شەيدا بولمادى ،
 چىقتى مەجنۇن مەندەكۇ ئول ئەلگە رەسۋا بولمادى .
 تاپمادى ھەرگىز سەلامەتلىك مۇھەببەت شەھرىدە ،
 كىمگە كىم مۈلكى مەلامەت ئاڭا مەئۋا بولمادى .
 تالىبى راھەت دېسەڭ تەركى مۇھەببەت ئەيلەگىل ،
 كەچمەيىن جان نەقدىنى ھېچكىمگە سەۋدا بولمادى .
 گەۋھەرى مەقسۇدىنى ئول تاپمادى بۇ بەھر ئارا ،
 كىمگە كىم ئىشقى مۇھەببەت دەردى پەيدا بولمادى .
 ئاھ ئوتىدىن تولدى ئالەم ، بولماسا يوق ئېردى ئوت ،
 كۆز ياشىم تا قۇيمادىم ھەجرىڭدە دەريا بولمادى .
 تاپغۇسىدۇر ھۇسن ئېلى ئىشقى ئېلىدىن قەيزۇ فۇتۇھ ،
 تا قانىمنى تۆكمەدى ، ئول لەئىل گويا بولمادى .
 نە ئىلاج ئەيلەي ئوشۇل بەد مېھر كافر كىشىنىڭ ،
 دىن ئېلىن قەتلىن ئېتەرگە زەررە پەرۋا بولمادى .
 كەچمەدى تا نەڭگۇ نامۇسىدىن قەلەندەر دەھر ئارا ،
 سىككەئى ئىشقى مۇھەببەت نەقىشى بەرجا بولمادى .





بىلسە ئېردىم ئىشقىنىڭ زۇلمى ئىلە يا لەيتەنى ،
تۇتماس ئېردىم ئۆلگۈچە ھەر گىز مۇھەببەت ئوتىنى .
تەگمەسۇن ھۇسنۇڭغە كۆز دەپ پەردەئى جانىم ئۈزە ،
تەئۇز ئەتسەم ساڭا جانا ئىن پىگار ئاياتىنى .
مەقسەدىم باردۇر پەرىۋەشلەر يارى رەھم ئولسەلەر ،
ئەيلەسەم ھۇسنۇ جەمالىڭ ۋەسفىنى ئىسباتىنى .
كۆرمەدىڭ ئەي دىلبەرى خۇرشىدى گۈلچىرە جەھان ،
مۇقتەبەس ئەيلەر ئۆزىگە ھەر كۈنى زەرراتىنى .
قالمادى ئەز بەسكى ماڭا ئاقەتۈسەبرۇ قەرار ،
كېچەۋۇ كۈندۈز ئوقۇر مەن ۋەسفى ئول ئەبباتىنى .
مەن ئەگەر ئۆلسەم چىدالمىي ، ئەي مۇسۇلمانلار نېناڭ ،
رۇستە مۇبەررۇغە نەھەد تارتسە ئىشقى ئافاتىنى .
باردۇرۇر ساڭا قەلەندەر تۇتتى بىخانۇمان ،
نې بولۇر كۆرسە بىرەر جانا يۈزۈڭ مىرئاتىنى .



كۆرمەدىم سەندەك جەھاندا مەھۋەشى دىلدارنى ،
 دىلبەرى شىرىن زەبانۇ شوخ گۈل رۇخسارنى .
 بىر سېنىڭدەك يوقتۇرۇر دۇنيادە ئىززەت تەختىدە ،
 ھەم مېنىڭدەك كىم كۆرۈپدۇر ساھىبى ئازارنى ؛
 مەن ياماندىن قاچسە كىم ئول خالىقى پەرۋەردىگار ،
 گۈلغە قىلدى ھەمنىشىن گۈلشەن ئىچىندە خارنى .
 ئەي پەرىزادى زەمانىم يوقتۇرۇر قەدرىڭ سېنىڭ ،
 تاجى سەر قىلسام ياراشۇر ساڭا ئوخشە يارنى .
 تا قاچانچە سەن قىلۇرسەن نازۇ ئىستىغنا ماڭا ،
 بىرگىنە سۆزلەت ، قۇلۇڭگە لەئلى شەككەر بارنى .
 گەرمۇسۇلمانزادە بولساڭ ، قىل قەلەندەرغە كەرەم ،
 جەۋرۇ زۇلمەڭ بىلە سەن ئۆلتۈرمەڭىل بۇ زارنى .
 ئاشىق ئېرسەڭ ، ئەي قەلەندەر ، كېچە - كۈندۈز دەرد ئىلە ،
 بۇلبۇل ئوخشە قىل ئوشۇل گۈل ۋەسفىغە گۇفتارنى .





بىر پەرى پەيكەر مېنى ھىجرانغا زار ئەيلەدى ،
يۈرەكۈ باغرىمنى قان ، كۆزۈمنى خۇنبار ئەيلەدى .
مەقسەدى نې ئېردى بىلمەم ئول پەرىزادى زەمان ،
خەنجەرى خۇنرىز ئىلە سىينەمنى ئەفگار ئەيلەدى .
ئول پەرى ئوخشە بولۇر دۇنيا ئىچىندە كامران ،
كىمگە [كىم] بەختۇ سائادەتنى خۇدا يار ئەيلەدى .
شۇم رەقىبىمنى ئۆزىگە مەھرەمۇ قىلدى ئەزىز ،
مەن غەربى ئاجىزى بىچارەنى خار ئەيلەدى .
كۆزلەرمىنى قان ئېتىپ قىلدى يۈرەك - باغرىم كەباب .
بۇ جەفانى ماڭا ئول شوخى سىتەمكار ئەيلەدى .
شەيخ سەئاندىك ماڭا ئول مەھۋەشى تەرسا سىفەت ،
قاشلارنى بۇت قىلىپ زۇلفىنى زۇننار ئەيلەدى .
دەھر ئارادە ، ئەي قەلەندەر ، بۇ ئىشىدىن شادىمەن ،
شۇم رەقىبىمنىڭ باشنى لايىقى دار ئەيلەدى .



نې ئىلاج ئەيلەيىكى ، قەدرىمنى نىگارم بىلمەدى ،
 فۇرقەتۇ دەردۇ غەمىمنى گۈلئۆزارىم بىلمەدى .
 مۇنچەھەم زالىم بولۇرمۇ ئول پەرىزادى زەمان ،
 ئۆلدۈم ھىجرانى بىلە ئول كامكارىم بىلمەدى .
 يۇقتۇرۇر بىرەھىم ، زالىم بىر ئانىڭدەك دەھر ئارا ،
 يولىدا ئاقاردى كۆزۈم ئىنتىزارىم بىلمەدى .
 قان يۇتارمەن ھەر زەمانى مېھنەتى ھىجرانىدا ،
 ئول غۇرۇرى ھۇسنىدىن بۇ كار بارىم بىلمەدى .
 تۇتمادى بۇ دەردلىقدىن ، ئەي قەلەندەر ، جۇرئەتى ،
 ياكى ياشلىقدىن مېنى ئول گۈل خۇمارىم بىلمەدى .



ئېرۇرسەن بارچە دىلبەرلەرنى خانى ،
 سېنىڭدەك يوقتۇرۇر يۇسۇق نىشانى .
 سۈچۈك سۆزلۈك ① بولۇپ خويۇڭنى تۈزگىل ،
 بېرىپدۇر ساڭا تەڭرىم كامرانى .
 سەلامەت بولغىل ئافاتى زەماندىن ،
 ئېرۇرسەن بائىسى ئەمنۇ ئەمانى ،
 خەيالىڭ باردۇرۇر ئىچىمدە ئانداق ،
 سەدەق قۇرساقدۇر گەۋھەر مەكانى ،
 قارىلىق چاغىدۇر رەھم ئەيلەگەن سەن ،
 قەلەندەرغە سەن ئەي جانى جەھانى .



① بۇ سۆز قول يازمىدا « سولوك » دەپ يېزىلغان .

نې كۈنى بولغايكى كۆرسەم ئول پەرتۈش يارنى ،
 يۈزىدىن قىلسام مۇنەۋۋەر دىيدەئى خۇنبارنى .
 جان تاپار بولسام تاڭ ئېرمەسدۇر يۈزۈڭ كۆرگەن زەمان ،
 نې ئولۇر بۇلبۇل كۆرەر بولسە گۈلۈ گۈلزارنى .
 گەر دېسەڭكىم ئۆلمەسۇن تۇتى فراقىمدىن مېنى ،
 سۆزگە كەلتۈرگىل بىرەر ئول لەئلى شەككەر بارنى .
 ئارەزى خۇرشىد ، تىشىڭ باردۇرۇر دۇررۇ گۇھەر ،
 كىم كۆرۈپدۇر دەھرا ئارا سەندەك پەرى رۇخسارنى .
 بۇلبۇلى شىرىن زەبانىدەك ، ئەي قەلەندەر ، ھەر زەمان ،
 قىلغىل ئول گۈل ۋەسفىغە سەن بىر نەچە گۇفتارنى .





بىر پەرى پەيكەر مېنى ئىشقىدا ھەيران ئەيلەدى ،
يۈرەكىمنى كۆيدۈرۈپ ، كۆزۈمنى گىريان ئەيلەدى .
ئې ئۈچۈن مەن بولمايىن ئالەم ئىچىندە پادىشاھ ،
لۇتقى ئېتىپ ئول دىلرەبا ئۆزىنى مېھمان ئەيلەدى .
بىردەمى راھەت يۈزىنى كۆرمەدىم ، ئەي دوستلار ،
تاكى باغرىمنى نىگارى نازەنن قان ئەيلەدى .
قانچە قىلدى جانىمە ئول دىلرەبا جەۋرۇ جەفا ،
شۇ كىرىلىلاھ ! ئاقىبەت دەردىمگە دەرمان ئەيلەدى .
بارچە شەھلەرنى شەھى بولۇپدۇرۇر ھۇرى زەمان ،
تاقەلەندەرنى ئۆزىگە بەندە فەريان ئەيلەدى .
قۇدرەتى باردۇر ئەجايىب ئەقىل قاسىردۇر ئاگا ،
تەن ئىچىندە ھىكمەت ئىلە جاننى پىنھان ئەيلەدى .





ھېچ كىشى مەندەك ساڭا ، ئەي شوخ ، مەقبۇل ئولمادى ،
بولمادى ھەر گىز شەھىدكىم ساڭا مەقتۇل بولمادى .
بۇ جەھان ئىچىندە ھەر گىز بولماغاي گەۋھەر نىشان ،
ئول كۆڭۈل ئىشقىڭ بىلەن دۇنيادا مەشغۇل ئولمادى .

①.....

دېمە بولدى دەر ئارادە ئەيش بىرلەن كامران ،
كىم پەرى پەيكەر نىگارى بىلە مەۋسۇل بولمادى .
ئۆتكەرەي دېسەڭ گۇناھنى ، سەن ئەي ، ساھىب خىرەد ،
گەر قەلەندەر بولسا ھاجەت ئاڭا مەنقۇل ئولمادى .



① بۇ يەردە قول يازمىنىڭ تەخمىنەن بىر ۋارقى كەم .



بۇلبۇل ئوخشە ئەل تىلەر ۋەسلىن گۈلۈ گۈلزىرى ،
مەن تىلەرمەن كېچە - كۈندۈز قۇرقەتۇ ھىجرانىنى .
ئەي مۇسۇلمانلار ، كېتەرمەن ھەسرەتۇ ئەرمان بىلە ،
تۆكمەسەم تا شۇم رەقىبى بەد دىيانەت قانىنى .
ئارەزى بولدى خەزاندەك ئول پەرىنىڭ زەئىقىدىن ،
بۇ كەسەلنى سەن كۆتەرگىل يارەب ، ئانىڭ ھارىنى .
كۆڭلۈمە قالمايدۇرۇر دۇنيادە ھەرگىز ئارزۇ ،
يانە بىر كۆرسەم ئەگەر ئول غۇنچەئى خەندانىنى .
سەن بولۇپ دېگىل ئانى ، ئەي ئاقىلى جەننەت ئاسان ،
جان بېرۇر چاغدا ، قەلەندەر ، كۆرسە گەر جانانىنى .
ئاجىزۇ بىچارەيۇ دەرماندەۋۇ زارۇ غەرب ،
سەن ئاخىر دەمدە ئەتا قىلغىل ئاڭا ئىمانىنى .
كۆپسە گەر دەۋزەخ ئوتىدا ، ئەي قەلەندەر ، تاڭ ئەمەس ،
تۇتاسا ئەمرى بىلەن ھەر كىم ئەگەر فەرمانىنى ،



گەر سېنى كۆرسەم ، نىگارا ، باشمە ئەفسەر قىلاي ،
 ھەم نىسار ، ئەي دىلرەبا ، باشىڭغە سىمۇ زەر قىلاي .
 قۇللۇغۇڭ قىلسام مۇيەسسەر بولساڭ ، ئەي سۇلتانى ھۇسن ،
 خىزمەتىڭنى جان بىلە ، ئەي شوخ سىيىمىنەر ، قىلاي .
 ماڭا گەر قىلساڭ سەن ، ئەي خۇرشىدى تابان ، ئىلتىفات ،
 گەر تىرىك بولسام سېنىڭ ۋەسفىڭدە يۈز دەفتەر قىلاي .
 كىمكى ۋەسفىڭنى ئىشىتتى ، ئەي پەرزادى زەمان ،
 كېچەۋۇ كۈندۈز خەيالى بۇ ئانى دەربەر قىلاي .
 لۇتق ئېتىپ كىرسەڭ ئەگەر بۇ كۈلبەئى ۋەيرانمە .
 گەر غىزا دېسەڭ مۇيەسسەر شەھد ئىلە شەككەر قىلاي .
 تاپماسۇن يول دەپ كويۇڭغە شۇم رەقىبى بەدنەژاد ،
 تاش بىلەن ئىشلەپ ئانى مەن قەلئەئى خەيبەر قىلاي .
 باغى ۋەسلىڭنى قەلەمدەرغە بىرەر كۆرسەتمەسەڭ ،
 كۆز ياشىمنى فۇرقەتىڭدىن لالەئى ئەھمەر قىلاي .





①

ماڭا لۇتق ئەتكەلى ئول دىلبەرى شوخى پەرىزادىم ،
رەقىبىنى جەۋر - زۇلم گىلە ئىككى كۆزىنى ئويدۇردى .
ئې ئېردىم تەڭرىمە بىلمەم گۇناھىم ، ئەي مۇسۇلمانلار ،
بەھىشتى قۇندۇزۇمدىن بۇ خوتەن سارىغە كەلتۈردى .
ئىلاھا ، بەرگەسەن زەھىمى ئوشۇل شېخى سىنەمگەرگە ،
جەفايۇ جەۋر زۇلمىنى ماڭا ئول ھەددىن ئاشۇردى .
ئېدىن ئۆلمەي قەلەندەر بۇ سىنەبەدىن زارلىق بىرلە .
مېنى يىغلاتتى قانۇ شۇم رەقىبىنى تۇرقە كۈلدۈردى .



① قول يازمىدا بۇ غەزەلنىڭ باش قىسمى يوق .



بارۇر ئېردىم ئاتلانپ يولدا نىگارم ئۇچرادى ،
بىلىقسۇ ھۇرۇ پەرى ئول گۈلتۇزارم ئۇچرادى .
باش ئاياغىغە قويۇبان ① دېدىم : ئەي سۇلتانى ھۇسن ،
دەۋلەتىم قىلدى مەدەد كىم شەھسۇۋارىم ئۇچرادى .
بۇدۇرۇر گەردۇنى دونۇ چەرخى ۋازۇنى ئىشى ،
مەن خەزان بولغان چاغىمدا نەۋبەھارىم ئۇچرادى .
تاۋۇس ئوخشە بار ئىدى ھەر داغىم ئۆزرە نەچچە داغ ،
داغلىغ كۆڭلۈمگە شوخى لالە زارىم ئۇچرادى .
ئۆزنى باردۇر گەر دېسەم بولدۇم ، قەلەندەر ، پادىشاھ ،
تا ماڭا ئول نازەنىنى بەختى يارىم ئۇچرادى .



① قول يازمىدا : « قويۇب » دەپ يېزىلغان .



سەندىن ئۈزدۈم كۆڭلۈم ، ئەي ھۇرۇ پەرى ،
سەن بىل ئەمدى كىمنى بولساڭ دىلبەرى .
كەچتىم ئەمدى سەندىن ئۈزدۈم كۆڭۈل ،
گەرچە ھۇسنۇڭ باردۇ مېھرى خاۋەرى .
دېمە كىم ياشلار ئاڭا بەرمەس كۆڭۈل ،
ياشى ئاتمىشكە يېتىپ بولغان قەرى .
جان بېرىپدۇر ھەقتە ئالا ، سۆزۈمە ،
جان تاپار ئىشتىسە مەھۋەشلەر باۋى .
يانغان ئولسا بەختى مەندەك كىمسەنىڭ ،
ساڭا بېرۇر كۆڭلىن ، ئەي ھۇرۇ پەرى .
بىر كۆرەرنى قىلىمام ئەمدى ئارزۇ ،
گەرچە شەھلەر تاجىنىڭ سەن گەۋھەرى .
سەندىن ئۈزدۈم مەن ئۈمىدىمنى تەمام ،
گەر شەرافەت تەختىنىڭ سەن مەھتەرى .
چاغلادىم يوقتۇر ساڭا مېھرۇ ۋەفا ،
قىلدىم ئاخىر سەندىن ئۆزۈمنى بەرى .
چىقىپ ئېردى ياخشىلىق بىرلەن ئاتنىڭ ،
قىلمادى ئاخىردە بەختنىڭ ياۋەرى .
ساڭا چاپتىم كەتمەن ، ئەي ھۇرى زەمان .
غەيرى يېدى مۇئەسى بىرلەن بەرى .
بىلمەدىڭ قەدرىم مېنىڭ ، ئەي گۈلئۇزار ،
بولۇپ ئېردىڭ بارچە خوبلار سەرۋەرى .

بۇ سۆزۈمدىن يانماقم مۇمكىن ئەمەس ،
بولسا ھەم ئەسلىك سېنىڭ ئىسكەندەرى .
يانما سۆزۈڭدىن ، قەلەندەر ، ئەر ئېسەڭ ،
قىلسا ساڭا گەرچە سېھرى ساھىرى .





گۇناھىم نې ئىدى ، تەڭرىم ساڭا [كىم] ئاشنا قىلدى ،
جەفاۋۇ مېھنەتۇ دەردۇ غەمىڭگە مۇبتەلا قىلدى .
ماڭا كۆرسەتتى ئول گۈلچېھرە شىرىن جەمالىنى ،
تەمامى سۆڭەكىمنى بەند - بەندىمدىن جۇدا قىلدى .
مەسھارەشكۇ ھەسرەتدىن ياقاسىن ھەر زەمان يېرىتقار ،
سېنىڭ كويۇڭنى دەرد ئەھلىغە تا دارۇششيفا قىلدى .
دەيىن يۈز تىل بىلە شۇكرانەسنى ھەر زەمان ئازدۇر ،
ۋىسالىڭنى مېنى ھەجرۇ فېراقىمغە دەۋا قىلدى .
يۈزىنى كۆرمەيىن ئۆلدۈم قەلەندەر ئول پەرىۋەشنى ،
سەئادەتلىقدۇر ئول يارىغە ئەرزىنى ئەدا قىلدى .



نە ھەددى بار پەرىنىڭ ساڭا تەڭ ، ئەي سىمبەر ، بولغاي ،
 لەبى گەر لەئىل - ياقۇتۇ تىشى دۇررى گۆھەر بولغاي .
 ئۆلۈمدىن يوقتۇرۇر باكىم ۋەلى قورقۇنچىم ئاندىندۇر ،
 سەفەر قىلسام بۇ دۇنيادىن مۇھەببەت دەربەدەر بولغاي .
 پەرىلەرنىڭ ساڭا قۇل بولماقدىن ئۆزگە يوق چارە ،
 ئەگەرچە قەدلەرى سەرۋى ، يۈزى شەمسۇ قەمەر بولغاي .
 مېنىڭدۇر كېچەۋۇ كۈندۈز مۇرادىم ، ئەي پەرى پەيكەر ،
 كى قەددىڭ نەخلى ئۇمرۇڭ مئۋەسىدىن يارۋەر بولغاي .
 ئۆلەر ھەجرۇ فىراقىڭدىن پەرىزادىم سېنى ئاخىر ،
 نە بولغاي بۇ غەربى ئاجىزىڭغە بىر نەزەر بولغاي .
 سىنىڭ ئىشقىڭ ئوتىدەك بولماغاي مەن بىقەرار ھەرگىز ،
 ئەگەر دەۋزەخ ئوتىدەك ئىچىمە يۈزىڭ شەرەر بولغاي .
 بۇ ئۇمرۇڭگە ، قەلەندەر ، ئېتىمادى قىلماغىل ھەرگىز ،
 كېچە ھەر نېچە كىم بولسۇم ئۇزۇن ، ئاخىر سەھەر بولغاي .





مېنى بىر مەھۋەشى دەردى غەمىدىن دەربەدەر قىلدى ،
فراقى دەردى ھىجرانى بىلە خۇنى جىگەر قىلدى .
ئې ئېردى خىزمەتىدە تەقسىرىم بىلمەم ، مۇسۇلمانلار ،
مېنىڭ ئۆلتۈرمە كىمگە جىددۇ جەھدىن مۇختەسەر قىلدى .
ئوشۇل گۈلچېرەئى زالىمغە ، يا رەب ، بەرگەسەن رەھىمى ،
جەفاۋۇ جەۋر - زۇلمىن جانىمە ئول سىيمبەر قىلدى .
بارى ئەلنىڭ تىلىنىڭ زىكرى ئول گۈلچېرە بولۇپدۇر ،
مەگەر كىم ئول پەرىغە خىزر ، پەيغەمبەر نەزەر قىلدى .
قاچار ئاندىن فراقۇ مېھنەتۇ دەردى غەمى ھىجران ،
كىشىكىم ئىشقى ئوقىغە سىينەيۇ جانىن سۇفەر قىلدى .
مۇرادۇ مەقسەدى ھاسىل بولالماي قالماغاي ھەرگىز ،
ئوشۇل كىم نالەيۇ ئەفغانىنى ۋەقتى سەھەر قىلدى .
سېنى كۆردى تۇشىدە تاقەلەندەر ، ئەي پەرى پەيكەر ،
ۋەتەننى تاشلادى خۇتەن سارى ئەزىمى سەفەر قىلدى .





كۈم سەفەرنىڭ رەختىنى غۇربەت سارىغە باغلادى ،
يۈزىگە ئەيشۇ تەرەپنىڭ ئىشىكىنى باغلادى .
قويمادى ھەرگىز ئاياغىنى ۋەتەننىڭ تاشىدا ،
ھەر كىشى ئۆزىن فەراسەت بىرلە ھالىن چاغلادى .

△






تەنگە كۆڭلە كى گۈلگۈن ياراشتى ،
ماڭا بۇ دىيدەئى پۇر خۇن ياراشتى .
مىنىپ تەۋسەننى چىقتىڭ ناز بىرلە ،
پەرىلەر بارچە رەشكىڭدىن تاراشتى .
چەمەننىڭ سەيرىغە بولدۇڭ خىرامان ،
نېكىم كۆزلۈك ئىدى ساڭا قاراشتى .
ئاڭا سەھۋەن نەزەر قىلدىڭ بىناگاھ ،
رەقىبى شۇم بەدرەك ھەددىن ئاشتى .
نې يەردە كىم مېنى كۆردى قەلەندەر ،
رەقىب ئاچىغلاىپ زەھرىنى چاشتى . Δ



كۈم سەفەرنىڭ رەختىنى غۇربەت سارىغە باغلادى ،
يۈزىگە ئەيشۇ تەرەپنىڭ ئىشىكىنى باغلادى .
قويمادى ھەرگىز ئاياغىنى ۋەتەننىڭ تاشىدا ،
ھەر كىشى ئۆزىن فەراسەت بىرلە ھالىن چاغلادى .


.....

.....





ئېرۇرسەن بارچە سەن خوبلارنى خانى ،
قۇياشغە يوقتۇرۇر سەندىن نىشانى .
جەھاننى بىر بىردىن قىلدىم تەماشى ،
كويۇڭدەك كۆرمەدىم دارۇلئەمانى .
بارى خوبلارنى قىلسام شاھى دەۋران ،
ئەگەر ئىشقا ئېلىننىڭ بولسۇن زەمانى .
يۈزۈڭنى كىمكى كۆردى ئەي پەرىزاد ،
ئاڭا ئۆلگۈنچە كويۇڭدۇر مەكانى .
بېرىپدۇر ھەر كىشىگە تەڭرى بىر ئىش ،
قەلەندەرگە سېنىڭ ۋەسفىڭ بەيانى . Δ



كىمكى ئول گۈلچىھەرنى ئۆزىگە مېھمان ئەيلەدى .
 ئۆزىنى ئىسكەندەرۇ جەمشىدى دەۋران ئەيلەدى .
 تا كەمەندى زۇلق ئىلە كۆڭلۇم قۇشنى قىلدى سەيد ،
 يۈرەكىمنى ئۆرتەدى باغرىمنى بىريان ئەيلەدى .
 فۇرقەتۇ ھىجرانىغە ئول دىلبەرى سىمىن بەدەن ،
 كۆزلەرمىنى ياشنى لەئلى بەدەخشان ئەيلەدى .
 ئول خۇداۋەندىكى باردۇر خالىقى كەۋنۇ مەكان ،
 تىشلارنى گەۋھەرۇ لەئلىنى مەرجان ئەيلەدى .
 ئۆزىنى قىلدى جەھاندە تۇرفە بىر شۇھرەتنەما ،
 تا سېنىڭ ۋەسفىڭ قەلەندەر ئەلگە داستان ئەيلەدى .
 Δ





كۆڭۈل ئۆزدۈم سەندىن ئەمدى ، ئەي پەرى ،
سەن بول ئەمدى كىمنى بولساڭ دىلبەرى .
يانغان ئولسە بەختى مەندەك كىمسەنىڭ ،
ساڭا بېرۇر كۆڭلىنى ، ئەي ھۇر - پەرى .
قىلماڭ ئەمدى بىر كۆرەرنى ئارزۇ ،
گەرچە بولساڭ بارچە خوبلار سەرۋەرى .
سەندىن ئۆزدۈم مەن ئۇمىدىمنى تەمام ،
گەرچە شاھلار تاجىنىڭ سەن گەۋھەرى .
چاغلادىم يوقتۇر ساڭا مېھرۇ ۋەفا ،
قىلدى ئاخىر سەندىن ئۆزۈمنى بەزى .
چىقىپ ئېردى ياخشىلىق بىرلە ئاتىڭ ،
قىلماڭ ئاخىردا بەختىڭ ياۋەرى .
ساڭا قىلدىم خىزمەت ، ئەي ھۇرى زەمان ،
غەيرى يېدى مېۋەسى بىرلەن بەرى .
بىلمەدىڭ قەدىرىمنى ، ئەي سۇلتانى ھۇسن ،
بولۇپ ئېردى نازەننلەر مەھتەرى .
بۇ سۆزۈمدىن يانماقم مۇمكىن ئەمەس ،
بولسا ھەم ئەسلىڭ سېنىڭ ئىسكەندەرى .
يانما سۆزۈڭدىن قەلەندەر ئەر ئېسەڭ ،
گەرچە قىلسۇن ساڭا سېھرى ساھىرى . » ▲



مۇخەممەد سەلەر

بولماس ئېردى ئارەزنىڭ خۇرشىدى تابان كاشكى ،
قىلماس ئېردى مەن غەربىنى مۇنچە ھەيران كاشكى ،
كۆرمەس ئېرىم قامەتنىڭ سەرۋى خىرامان كاشكى ،
ئۆرتەمەس ئېردى كۆڭۈلنى داغى ھىجران كاشكى ،
قىلماس ئېردىڭ بۇ قۇلۇڭغە لۇتفۇ ئېھسان كاشكى .

ئېرىتۇر كۆڭلۈمنىڭ ئوتى گەر ياۋۇتسە تاشنى ،
قىلمادى كۆڭلىگە تەئىسز شوخى باغرى تاشنى ،

ياغى ئاي كۆرسە ئىگىلۇر ناز ئىلە ئول قاشنى ،
گەر مۇيەسسەر بولسا كۆرسەم ئول پەرىۋەش ياشنى ،
قىلسام ئېرىدىم ئالدىدا جانىمنى قۇربان كاشكى .

دەرد ئىلە كۆپىدە ئۆلسەم دوستلار يوقتۇر غەمم ،
ھەجر - فۇرقەتدىن تەمامى سۆڭەكىم بولدى رەمم ،
سەن شىرىننىڭ ئىشقىدا فەرھاددىن ① كەمم ،
قۇللۇغۇڭغە مەن قارىدىم نۇن كەبى بولدى قەدىم ،
ئې بولۇر سورساڭ بىرەر ، ئەي ماھى دەۋران ، كاشكى .

يوقتۇرۇر سەندەك جەھاندا دىلرەبايى سىمبەر ،
سالمادى ھېچكىم سېنىڭدەك دەھر ئارادە شۇزۇشەر ،
تىشلەر ئىڭنىڭ ھەر بىرىسى گوپپيا دۇرۇزۇ گۇھەر ،
سۆزلەرنىڭدىن تامادۇر ، ئەي دىلرەبا ، شەھدۇ شەكەر .

① يوقتۇرۇر بۇ سۆز قول يازمىدا « مەجنۇندىن » دەپ كۆچۈرۈلگەن .

بولماس ئېردى لەبلەرىڭ لەئلى بەدەخشان كاشكى .

بولسا گەر ئاتا - ئانا ھەر كىمىسە گە ئايۇ قۇياش ،
مۇمكىن ئېرمەسدۇر تۇغۇلسۇن ساڭا ئوخشە ئەگمە قاش ،
فۇرقەتىڭدىن ئۆلدۈمۇ رەھم ئەتمەدىڭ ، ئەي باغرى تاش ،
كۈلبەمە كەلسەڭ نە بولۇر لۇتق ئېتىپ ، ئەي شوخى ياش ،
قىلماساڭ قارى قۇلۇڭنى . دىيدە گىريان كاشكى .

بارچە مەھۋەشلەر ئارادە شوخ گۈلرۇ خسار سەن ،
نادىرى شىرىن زەبانۇ دىلبەرى تەررار سەن ،
ئارەزىڭ شەمسۇ قەمەر ياكىم گۈلى گۈلزار سەن ،
بىلىقسۇ ھۇرۇ پەرى يا نازەنن دىلدار سەن ،
مۇرنىڭ ھالىغە باقساڭ ئەي سۈلەيمان كاشكى .

دىلرەبالار يۇلدۇزۇ سەن ئوتراسىدا ئايسەن ،
ھۈسننىڭ گۈلزارىدا تۇتتى شەككەر خار سەن ،
ئەھلى مەئىنلەر قاشىندە يالغۇز ئىللى رايىسەن ،
دەھر ئارا گۈل چېھرەۋۇ ئىيساۋۇ رۇھ ئەفزايىسەن ،
ئې بولۇر بەرسەڭ ئۆلۈك جىسمىگە سەن جان كاشكى .

تاكى كۆردۈم ئول لەبى لەئلى بەدەخشانى ئانىڭ ،
ئالدى جانىمنى ئوشۇل خۇرشىدى رەخشانى ئانىڭ ،
چاچەدۇر شەھدۇ شەكەر سۆزى دۇر ئەفشانى ئانىڭ ،
ئاتلانىپ چىققاندا كۆرسەڭ شان ئىلە شانى ئانىڭ ،
جانىغە بولسۇن قەلەندەر دەردى دەرمان كاشكى .

تاكى كۆردۈم ئارەزىگىنى ئەي نىگار سىمىن بەدەن ،
بولدى جەننەت كۆزۈمە ھەر سارىغە باقسام خوتەن ،
لەبلەر ئىگدۇر لەئلىۈ تىشىڭ گەۋھەرۇ دۇررى ئەدەن ،
كۆزلەر ئىگدۇر نەرگىسۇ بادام ، زۇلفۇڭ ياسمەن ،
بارچە ئەل بۇلبۇل ساڭا ، ئەي دىلرەبايى گۈل بەدەن .

يوق ئىكەن لەيلى سېنىڭدەك قامەتى شەمشاددەك ،
مەجنۇن ئوخشە ماڭادۇر ۋەيرانەلەر ئاباددەك ،
بىر مېنىڭدەك تاپماغايىسەن خاتىرى ناشاددەك ،
بىسۈتۈن بولدى مەكانۇ مەنزىلىم فەرھاددەك ،
تا ئېشىتتىم بىر تەكەللۇم سەندىن ئەي شىرىن سۇخەن .

كىمكى كۆردى ئاي يۈزۈڭنى ، ئەي مەھى زىبىيا جەبىن ،
تىشلەدى بارماقلىرىنى قىلدى يۈز مىڭ ئافەرىن ،
بارچە خوبىلارنى قىلىپسەن ھۇسن ئىلە زىرى نىگىن ،
بۇ كەمەندى زۇلفۇڭ ئىلە ، ئەي نىگارى نازەنن ،
تاڭ ئەمەسدۇر قۇدىسى قۇشلار بوينىغە سالىساڭ رەسەن .

باردۇرۇر زۇلفۇڭگە ، ئەي گۈل ، نەچچە تۈرلۈك تابىلار ،
بۇ كۆڭۈلنىڭ سەيدىغە ھەر تارىدۇر تۇللابلار ،
خوب ياراشىپدۇر قۇلاغىڭغە دۇرى سىرابلار ،
بۇ دۇرۇر مەندىن نەسبەت سىزگە ، ئەي ئەھبابلار ،

بۇ چۈرۈك پىراھەننى ماڭا ئەيلەڭلەر كەفەن .

يوقتۇرۇر لەئلى لەبىڭدەك دەھر ئارا شەھدۇ شەكەر ،
نې بولۇر قىلساڭ تەكەللۇم تۇتغە ، ئەي سىيمبەر .
سەن مېنىڭ ئاھمىدىن ، ئەي سۇلتانى خوبان ، قىل ھەزەر ،
تا جەمالىڭنى قەلەندەر كۆردى ، ئەي ئالى گۇھەر ،
كەتتى ئەقلۇ ھۇشى ئانىڭ ئەيلەدى تەركى ۋەتەن .



بىر پەرى پەيكەر ئۈچۈن كۆزۈمنى خۇنبار ئەيلەدىم ،
يۈرەكىمنى ئۆرتەدى باغرىمنى ئەفگار ئەيلەدىم .
تا ئانىڭ بىلەن ئۆزۈمنى دەھر ئارا يار ئەيلەدىم ،
ئايۇ كۈن بىرلەن پەرىنى كۆرمەكەن ئار ئەيلەدىم ،
ھەر نېكىم ۋەسفىن دېدىم بوينۇمغە تۇمار ئەيلەدىم .

كىم كۆرۈپدۇر بۇ جەھان ئىچىندە سەندەك كامران ،
نادىرى گۈل چېھرىيۇ خۇرشىدى تابانى زەمان ،
بىلقىسى دەۋران سېنىڭدەك يوقتۇر ، ئەي يۇسۇف نىشان ،
تا كۆزۈم تۈشتى ساڭا ، ئەي دىلبەرى ئالىي مەكان ،
بۇ خوتەننىڭ شەھرىنى كۆزۈمگە گۈلزارى ئەيلەدىم .

چاغلادىم يوقتۇر سېنىڭدەك دەھر ئارادە مېھرۇ ماھ ،
باردۇرۇر خەلقى جەھان مېنىڭ بۇ سۆزۈمگە گۇۋاھ ،
كىم ساڭا بەردى كۆڭۈلكىم بولمادى ئول ئالىي جاھ ،
تا ساڭا بەردىم كۆڭۈل دەرمەن ئۆزۈمنى پادىشاھ ،
سەن بىلە ئۆزۈمنى مەن تا ساھىب ئەسرار ئەيلەدىم .

يوقتۇرۇر مىسلىڭ سېنىڭ ھەرگىز بەنى ئادەم ئارا ،
بارچە خوبلاردۇر يۈزۈك ، سەن ئول نىگىن خانەم ئارا ،
تولا فەرقى باردۇرۇر جەمشىد بىرلەن جەم ئارا ،
ھىچ تاپىلماسدۇر مېنىڭدەك ئىستەسەڭ ئالەم ئارا ،
تا سېنىڭ بىرلەن ئۆزۈمنى ساھىب ئەسرار ئەيلەدىم .

بىر سېنىڭدەك كۆرمەدىم ھېچكىم نىگارى بەر كەمال ،
دەۋلەتۇ ئىقبالىۇ ھۇسنۇڭ تاپماغاي ھەرگىز زەۋال ،
ئەلگە قىلغاي ھەق تەئالا دۇشمەنىڭنى پايىمال ،
مەقبۇل ئولدى تائەتىم تەڭرىمگە ، ئەي تەرسا مىسال ،

كاكۇلۇ زۇلفۇڭنى تا بوينۇمغە زۇنار ئەيلەدىم .

كۆرمەدىم ھەرگىز سېنىڭدەك دەھر ئارادە دىلبەرى ،
دىلبەرى شېرىن زەبانۇ مەھۋەشى سىمىنبەرى ،
كىمكى كۆردى ئارەزىڭنى دېدى شەمسى خاۋەرى ،
سەن قەلەندەردىن ئىشىتىپ مەقبۇل ئەتكىل ، ئەي پەرى ،
نەچچە سۆزنى قان يۇتۇپ ۋەسفىڭگە گۇفتار ئەيلەدىم .





لەبلەرىڭدۇر شەھدۇ شەككەر ، تىشلەرىڭ دۇررى خۇشاب ،
ئىككى زۇلفۇڭ ساپەسىغە ئاي يۈزۈڭدۇر ئاقتاب ،
بەزمىمە كىرگىل سەن ، ئەي گۈلچىبەرەئى ئالىي جەناب ،
كۆز ياشىمىدىن بار شەرابىم ، بار يۈرەكىمىدىن كەباب ،
ئاتلانۇر بولساڭ قىلاي كۆزۈم چەناقنى رىكاب .

ئارەزىڭدەك يوقتۇرۇر گۈل دەھر باغدا دېدىم ،
جان بېرۇرمەن ئول پەرى پەيكەر ئاياغدا دېدىم ،
كېچەۋۇ كۈندۈز يۈرۈپدۈرمەن سوراغدا دېدىم ،
تۇغنى پىشانەڭگە كۆرگەچ سەجدە چاغدا دېدىم ،
ھەسرەتى بىھەد بىلە : « يالەيتەنى كۈنتۈ تۇراب » .

تاكى كۆردۈم ئاي يۈزۈڭنى ، ئەي مەھى ساھىب جەمال ،
يوقتۇ سەندەك بۇجەھان ئىچىندە دېدىم بەركەمال ،
تاپماسۇن تارۇزى مەھشەر دەۋلەتى ھۇسنىڭ زەۋال ،
تەۋسىنى ھۇسنىڭ تۈگەتمەكلىك مەھال ئېرمىش مەھال ،
مىڭدىن بىرنى دېسەم تاڭ يوق بولۇر يۈز مىڭ كىتاب .

ئول پەرىزادى زەمانىم تاكى تەۋسەندىن تۈشەر ،
كىم يۈزىن كۆرگەن زەمانى ئەت بىلە تەندىن تۈشەر ،
دېمە يالغۇز تەندىن ئانى جاھى مەسكەندىن تۈشەر ،
زەررە ئېرمەسدۇر قۇياش ئەجزاسى رەۋزەندىن تۈشەر ،
ئول پەرى پەيكەر يۈزىدىن ئەتكەلى نەۋۋا كىتاب .

ئاجىزۇ بىچارەدۇرمەن ، ئەي سىنتەمگەر ، رەھم قىل ،
قىلماغىل جەۋرۇ جەفا ، ئەي شوخ دىلبەر ، رەھم قىل ،
قارىلىق چاغدۇرۇر ، ئەي شەمسى خاۋەر ، رەھم قىل ،
زەر خەرىدە قىلدۇرۇر مىسكىن قەلەندەر ، رەھم قىل ،
دەۋزەخى ھەجرىڭدە قىلمە مۇندىن ئارتۇقراق ئەزاب .



ئىلتىقاتى كۆرمەدىم ئول دىلبەرى تەرراردىن ،
كەلمەدى رەھىمى ئانىڭ بۇ دىيدەئى خۇنباردىن ،
كىم مېنىڭدەك زۇلم كۆردى زالىمى كۇففاردىن ،
كۆرمەدى مەندەك جەفا ھېچكىم جەھاندا ياردىن ،
ئۆتكىل ئەمدى ئەي قەلەندەر ئول پەرى رۇخساردىن .



كىمكى ئول گۈلنى كۆرۈپدۇر لالە زارى باغ ئارا ،
 قالدى جىسمى كەئبەتەينى نەرد ئوخشە داغ ئارا ،
 بار تەنى ئەز بەس نەزاكەتدىن لەتىق بۇ چاغ ئارا ،
 تاش يۈرەكى كۆرۈنۈر ئول شوخنىڭ قورساغ ئارا ،
 دەردى ئىشقى بىر تىكەندەك باردۇرۇر تىرناغ ئارا .

بولمادى ئول شوخ زالىم بىر زەمانى ھەمدەمىم ،
 ئول شىرىننىڭ ئىشقىدا فەرھاددىن يوقتۇر كەمىم ،
 قۇرقەتۇ ھەجرىدە بار چە سۆڭەكىم بولدى رەمىم ،

①
 تۈشمەدى دەۋلەت بەلىقى نېگە بۇ قارماغ ئارا .

تاكى كۆردۈم خالۇ زۇلفى بىلە قاشى قارەنى ،
 جان بىلە بولدۇم قۇلى ئول شوخ گۈلرۇخسارەنى ،
 جىسمىمە كۆرۈڭ مېنىڭ ھەجرىدە يۈز مىڭ يارەنى ،
 كىمكى فەرھاد ئىلە كۆردى مەجنۇنى بىچارەنى ،
 ئازىقىپ يولدىن تۈشۈپدۇر دەپىلەر بۇ تاغ ئارا .

شەككەرىن لەئلى لەبىڭنى ، ئەي پەرىۋەش ، شورمادىم ،
 سۇنبۇلى زۇلفۇڭنى ، ئەي سۇلتانى خوبان ، ئۆرمەدىم ،
 ئىشقىڭ ئوتىدا ئۆزۈمنى نېگە مەن كۆيدۈرمەدىم ،
 ھەسرەتىدە ئۆلدۈمۇ ئول تار ئاغزىنى كۆرمەدىم ،
 غۇنچە ئاغزىنى كىشى كۆرمەيدۇرۇر ياپراغ ئارا .



① قول يازمىدا بىر مىسرا كەم كۆچۈرۈلگەن .



لۇتق ئېتىپ گەر كىرمەسەڭ بۇ كۈلبەئى ئەھزان ئارا ،
قالغۇدە كدۇر كۆز ياشىمدىن بۇ جەھان تۇفان ئارا ،
ياندۇرۇپ مەھرىمنى ئالۇرمەن دېمە ھىرمان ئارا ،
ئاچقۇسىز بىر قۇلغۇدۇر كىم بەر كىشىدۇر جان ئارا ،
فەرق قويمىدۇر نىگارم دەرد ئىلە دەرمان ئارا .

تاكى كۆردۈم ، ئەي پەرىزادى زەمانىم ، سۈرەتىڭ .
بىردەمى تىندۇرمادى ھىجرانۇ دەردۇ فۇرقەتىڭ ،
ئالغۇدەك جانىمنى ، ئەي سۇلتانى خوبان ، كۈلفەتىڭ ،
ئۆلگۈچە چىقمايدۇ كۆڭلۈمدىن خەيالى قامەتىڭ ،
سەرۋ بەگلىغ بىر ئەلىفدۇر كىم پۈتۈپدۇر جان ئارا .

ھېچ ئىشىم دۇنيا ئىچىندە دوستلار ئەۋج بەرمەدى ،
ھەسرەتىدىن ئۆلدۈمۇ ئول دىلرەبا مەۋج بەرمەدى ،
ئىلتىفات ئەيلەپ قۇلغە رەھم ئېتىپ قۇچ بەرمەدى ،
بىر سېنىڭدەك كۆرمەدىم يا ياشلىغىم كۈچ بەرمەدى ،
قىلمادى رەسۋا مېنى سەندەك كىشى دەۋران ئارا .

نې بولۇر كىم رەھم ئېتىپ ئول دىلرەبا سورسە مېنى ،
ئۆزگەلەردىن لۇتق ئېتىپ ئول ياخشراق كۆرسە مېنى ،
سۆيۈنۈرمەن ئول پەرى ئاچچىغلاپ ئۆلتۈرسە مېنى ،
رەھم ئېتەر ھالىمنى ئول زالىم ئەگەر كۆرسە مېنى ،
خەم قەدىم ئىككىن ئارادە « با » كەبى « قۇربان » ئارا .

ساڭا بولدى تەڭرىدىن ، ئەي دىلرەبا ، فەرمانى ھۇسن ،
ئىشقى ئېلى ئەيلەر ئۆزىنى ھەر زەمان قۇربانى ھۇسن ،
كىم يۈزۈڭنى كۆردى دېدى باردۇرۇر بۇكانى ھۇسن ،
مەھرۇمى ۋەسلىڭ مېنىڭدەك يوقتۇر ، ئەي سۇلتانى ھۇسن ،

قويماغل مۇندىن زىيادە مېھنەتى ھىجران ئارا .

ئۆز قۇلىغە زۇلم قىلماق ھۇسن ئېلىدىن خوب ئەمەس ،
ئەل ئارادە ئۇشبۇ ئىش ھېچ كىمسە گە مەرغۇب ئەمەس ،
سەن پەرى ئالدىدا مەندەك ھېچ كىشى مەغزۇب ئەمەس ،
دېمە مەن شاھ ، سەن قەلەندەر ، ئار قىلماق خوب ئەمەس
ئىشقى شاھى فەرق قويمايدۇر گەدايۇ خان ئارا .





بارۇر ئېردىم ئاتلانپ يولدا نىگاسم ئۇچرادى ،
بىلىقسۇ ھۇرۇ پەرى ئول گۈلتۇزارىم ئۇچرادى ،
دىلبەرى شىرىن زەبانۇ نامدارىم ئۇچرادى ،
ئارەزى شەمسۇ قەمەر ، كۆزى خۇمارىم ئۇچرادى ،
پادىشاھى ھۇسن شوخى كامكارىم ئۇچرادى .

تا سېنى كۆردۈممەن ، ئەي گۈلچېھرەئى نا مېھربان ،
جەننەتۇ باغى ئىرەمدەك بولدى كۆزۈمگە جەھان ،
دەفتەرى ھۇسنۇڭنى قىلدىم نەچچە تۈرلۈك داستان ،
باش ئاياغىڭغە قويۇپ دېدىمكى ، ئەي ھۇرى زەمان ،
دەۋلەتىم قىلدى مەدەدكىم شەھسۇۋارىم ئۇچرادى .

ئارەزى خۇرشىد تابانىمنى كۆردى ھەر كىشى ،
دېدى ، يوقتۇر ساڭا ئوخشە دەھر ئارادە مەھۋەشى ،
زالىمۇ بىرەھم ھەم خۇنخارە شوخى دىلكەشى ،
بۇدۇرۇر گەردۇنى دونۇ چەرخى ۋاژۇننىڭ ئىشى ،
مەن خەزان بولغان چاغىمدا نەۋبەھارىم ئۇچرادى .

تەۋسەنى نازىڭ مىنىپ تا قىلدىڭ ئەزىمى سەيرى باغ ،
بولدى گۈللارنىڭ يۈرەكى لالە ئوخشە داغ - داغ ،
رەھم ئېتىپ تۇتغىل ماڭا ، ئەي خانى دەۋرانىم ئاياغ ،
تاۋۇس ئوخشە باردۇرۇر ھەر نەچچە داغىم ئۈزرە داغ ،
داغلىغ كۆڭلۈمگە شوخى لالەزارىم ئۇچرادى .

تارتادۇرمەن فۇرقەتىڭدىن ھەردەم ، ئەي گۈلچېھرە ئاھ ،
قىلخۇدەكدۇر ئۇشبۇ ئاھىم ئاقبەت ھالىم تەباھ ،
بىلىمدىم قۇل بولماقم ساڭا بولۇر ماڭا گۇناھ ،
ئورنى باردۇر گەر دېسەم بولدۇم قەلەندەر پادىشاھ ،
تا ماڭا ئول نازەنىنى بەختىيارىم ئۇچرادى .




مۇسۇلمانزادە گەر بولساڭ مېنى ، ئەي يار يىغلاتمە ،
فراقى ھەجر ئوتىدا كۆيدۈرۈپ سەن زار يىغلاتمە ،
فراقى ھەجرىڭە ، ئەي دىلرەبا ، خۇنبار يىغلاتمە ،
غەربىدۇر بۇلبۇلۇڭ سەن ، ئەي گۈلى گۈلزار يىغلاتمە .
ئاڭا لۇتفۇ كەرەم ئەيلە سەن ، ئەي دىلدار يىغلاتمە .

نەچە ۋەسفىنى قىلسام ئول پەرى پەيكەرگە ياقماسدۇر ،
كەمەندى زۇلفىنى قەرى قولى بوينىغە تاقماسدۇر ،
غەمىڭدىن يىغلاغاچ ئەمدى كۆزۈم يا مېنى ئاقماسدۇر ،
ئەگەر ئۇچراپ كېلۇر بولسا پەربىيۇ ھۇر باقماسدۇر ،
ئاڭا رەھىم ئەيلە گىل ئەي شوخ گۈلرۇ خسار يىغلاتمە .

گۈلى گۈلزارى جەننەتسەن بۇدەمدە ، ئەي پەي پەيكەر ،
لەبىڭ لەئلى بەدەخشانى ۋەيادۇر شەھد ئىلە شەككەر ،
يۈزۈڭ خۇرشد تاباندۇر ۋەيادۇر لالەئى ئەھمەر ،
قەدىڭ سەرۋى خىرامانى ، تىشىڭدۇر دۇر ئىلە گەۋھەر ،
قىل ئاڭا ئىلتىفاتىڭنى ئانى بىسىار يىغلايمە .

بولۇپسەن سەن بۇدەمدە نازەننى ئافەتى دەۋران ،
نې بولۇر لۇتق ئېتىپ بولساڭ مېنىڭ كۈلبەمگە سەن مېھمان ،
ئەگەر ئۆلتۈرمەسۇن دېسەڭ فراقۇ مېھنەتى ھىجران ،
تەرەھھۇم ئەيلە گىل ھالىمغە سەن ، ئەي نادىرى دەۋران ،
مېنى سەن قۇللۇغۇمدىن ئار ئېتىپ زىنھار يىغلاتمە .





قەدىڭدۇر كۆزۈمە ھۇرۇ پەرىزاد ،
ئەلىفدەك جان ئىچىندە سەرۋى ئازاد ،
كۆڭۈلنى ئالدىڭۇ سەن قىلمايدىڭ ياد ،
ئې ئېركىن مەقسەدىڭ ، ئەي شوخ جەللاد ،
بىرەر قىل لۇتق ئىلە سەن خاتىرىم شاد .

غەمىڭ بىرلەن كۆڭۈلنى شاد ئېتەرمەن ،
جەھاننىڭ ئەيشىنى بەرباد ئېتەرمەن ،
قۇلۇڭدىن تەڭرىمە فەرياد ئېتەرمەن ،

(1)

مېنى سەن قىلمايدىڭ ئۇمرۇڭدە بىرياد .

نەچە قىلدىم ئوشۇل گۈلرۇخ رىزاسى ،
ۋە لېكىن كۆرمەدىم ھەرگىز ۋەفاسى ،

(2)

غەم دەردىدىن ئولدى يۈرەكىم خۇن ،
بولۇپدۇر ئىكى كۆزۈم ياشى جەيھۇن ،
ۋەفاسىزدۇر جەھان ئىشىت بۇ مەزمۇن ،
تېگەر ھەر كۈن بىراۋگە زالى گەردۇن ،

(3)

سېنىڭچۈن ، ئەي مەھى شىرىن زەبانىم ،
بولۇپدۇر بىسۇتۇن ئەمدى مەكانىم ،
ئې غەم تۆكسە رەقىب يولۇڭدا قانىم ،
قەلەندەرغە سەن ، ئەي جانۇ جەھاننىم ،
مۇسۇلمانزادە بولساڭ قىلمە بىداد .

① ② قول يازمىدا ئالدىنقى كۈبىلىتىن بىر مىسرا . كېيىنكى كۈبىلىتىن ئۈچ مىسرا كۆچۈرۈلەي قالغان
③ بۇ مىسرا قول يازمىدا كۆچۈرۈلەي قالغان .

ھەر كىشىنىڭ ماڭا ئوخشە بىر پەرىۋەش يارى بار ،
ھۇرى جەننەت سارى باقماقلىقكە ئانىڭ ئارى بار ،
ۋەسلىڭ ئىقبالى باردۇر ، ھەجرنىڭ ئىدبارى بار ،
قىش مەھەلدە قارۇ يازنىڭ گۈلشەنى - گۈلزارى بار ،
ئاشقۇ مەشۇق ئاراسىندە نىھان ئەسرىرى بار .

بىر نەزەر سالغان كىشىنىڭ جانىغە ئوت ياندۇرۇر ،
گەر پەرىغە ئاشىق ئولسا شول زەمانى قاندۇرۇر ،
چەشمەئى ھەيۋاندىن مىڭ تەشەنە لەبنى قاندۇرۇر ،
دېمەگىز كىم دىلبەرىمدەك بۇ جەھاندا باردۇرۇر ،
لەيلىيۇ شىرىنغە ئوخشە نەچچە خىزمەتكارى بار .

كويىنى كۆرگەن كىشى تۇرماس ئىرەمنىڭ باغدا ،
فۇرقەتىدە قورۇلۇرمەن مەن ئۆزۈمنىڭ ياغدا ،
كۆرەدۇر رويى زەمىنى دىلبەرىم تىرناغدا ،
بىر گۈلى نەۋرەس قولى بولدۇم قارىلىق چاغدا ،
ھەقتە ئالانىڭ ، كۆرۈڭلەر كىم ، ئەجايىب كارى بار .

رەھم ئېتىپ جانىمغە زۇلمىن ئول سىتەمگەر قىلماسۇن ،
شوم رەقىب ئەيلەر جەفا ئانىڭگە دىلبەر قىلماسۇن ،
جەۋر ، سەركەشلىك كىتابىن مۇنچە دەربەر قىلماسۇن .
نې ئۈچۈن ئالەمنى خۇشبۇيۇ مۇنەۋۋەر قىلماسۇن ،
ئەنبەر ئاسا زۇلفى مۇشكىنى قۇياش رۇخسارى بار .

تۇغمادى ھەرگىز ئانادىن بىر ئانىگدەك ئافەتى ،
تا كۆرۈپمەن ئاي يۈزىنى تىنمادىن بىر سائەتى ،
ھەق نەسب قىلماپ ئىكەن ماڭا ئەزەلدە راھەتى ،
ئەيب ئەمەسدۇر سەرۋىدىن ئار ئەتسە مەۋزۇن قامەتى ،
جىلۋەئى تاۋۇس ئاڭاۋۇ كەبكىنىڭ رەفتارى بار .

كۈھى غەم ئاستىدا قالساڭ سەن تەھەممۇل ئەيلەگىل ،
دەردۇ مېھنەت لەشكەرى بىرلەن تەجەممۇل ئەيلەگىل ،
تاپساڭ ئانداق گۈلنى سەن ئۆزۈڭنى بۇلبۇل ئەيلەگىل ،
ئىشقى ئارا قويساڭ قەدەم سەبرى تەئەممۇل ئەيلەگىل ،
گۈلنى خارى باردۇرۇر ھەم يارنىڭ ئەغيارى بار .

كىمىسەكى ئىشقى مۇھەببەت يولىدا سادىق بولۇر ،
خالقى بىچۇن ئالدىدا ھەر ئىشى لايىق بولۇر ،
بولسا مەئشۇقى ئەگەر ئۇزرا ئاڭا ۋامىق بولۇر ،
يوقتۇرۇر شەك - شۈبھەئى كىم مەئشۇقۇ ئاشىق بولۇر ،
كىمىنىكىم گىرىيان كۆزىيۇ سىينەئى ئەفكارى بار ،

ھەر جەفالارغە ئىلاھا بىر مۇرۇۋۇۋەت بەرگەسەن ،
بىزگە دەردىنى كۆتەرمەكلىكىگە قۇۋۋەت بەرگەسەن ،
قورقمايىن ئىشقى يولىدا ماڭماقغە قۇدرەت بەرگەسەن ،
ئەي خۇداۋەندا سەن ئاڭا مېھىر - شەققەت بەرگەسەن ،
كىمنى ھەسرەتلىق مېنىڭدەك بىر قارى قۇل زارى بار .

كۆر مەدەم ئالەمدە سەندەك بىر مەھى شىرىن كەلام ،
 ھېچ تاپىلماس ئىستەسەم مىسلىڭ ئىلا يەۋمۇلقىيام ،^①
 قۇللۇغۇڭغە فەخر ئېتەر شاھۇ گەدايۇ خاسۇ ئام ،
 شەھەدىن ئاغزىڭ تولار قىلساڭ سىفاتىن سۇبھۇ شام ،
 دىلبەرىڭنىڭ ، ئەي قەلەندەر ، لەئلى شەككەر بارى بار .



① قىيامەت كۈنىگىچە دېگەن مەنىدە ،



(۱).....

بەرسە ئۇمىر دەۋلەتنىڭ ھەدىسىز خۇداۋەندى كەرمى ،
ئەيلەگەي لۇتفۇ كەرم ساڭا ئوشۇل ھەيىي قەدىم ،
دۇشمەننىڭ ھەر كىمكى بولسا ھەق نەسىب ئاڭغا جەھىم ،
ئاسراغاي بارچە يامانلىقىدىن سېنى رەببى رەھىم ،
تەر چېكىپ ئوتدەك يانىپسەن مەي ئىچىپ مەستانەسەن .

يوقتۇرۇر ھۇسنى جەمالدا ساڭا ئوخشە بەركەمال ،
ئەقلۇ دانىش بايىدا سەن سەن جەھاندا بىمىسال ،
تاپماسۇن تا روزى مەھشەر دەۋلەتى ھۇسنىڭ زەۋال ،
گەر يىغىلسە يەر يۈزىدىن قالمايىن ساھىب جەمال ،
بارچەسىن گويا سەدەقدۇر سەن ئارادا دانەسەن .

گەر سۈلەيمان ئەيلەسەڭ لۇتقى ئىلە شەك يوق مۇرنى ،
سالمادى ھېچ مەھۋەشى ئالەمدە سەندەك شۇرنى ،
نې بولۇر سورساڭ بىرەر سەن ئاجىزى مەھجۇرنى ،
ساڭا تەڭ بولماق مەھال ئېرىمىش پەرىيۇ ھۇرنى ،
پادىشاھلار تاجىدا سەن گەۋھەرى يەكدانەسەن .

ئايەتى رەھمەت سېنىڭ ۋەسفىڭدەك قىلغاندۇر نۇزۇل ،
مەقبۇل ئەلگە يوق سېنىڭدەك دەر ئېمىش ئەھلى قەبۇل ،
چىندۇرۇر ئۇشبۇ سۆزى بولسا كىمى ئەھلى قەبۇل ،
شۇكرىللىلاھ ، ئەي قەلەندەر ۋەسلىغە تاپساڭ ۋۇسۇل ،
دىلبەرنىڭ خۇرشىدى مەجلىس سەن ئاڭغا پەرۋانەسەن .

① قول يازمىدا بۇ خەممەسنىڭ بېشى كۆچۈرۈلمەي قالغان .



ۋەئىدەئى ۋەسل ئەتتى دىلبەر ھەجر بىپايانغە ،
قالمادى ھەرگىز ئىشەنچىم ئەھد ئىلە پەيمانغە ،
لەبلەرئىگدەك لەئىل يوق ئېرمىش بەدەخشان كانغە ،
ھەددى يوق كەلگەي قۇياش شىرىن زەبانىم يانغە ،
سۈرەئى «ۋەششەمس» ① گویا كەلدى يۈزى سانغە .

يوقتۇرۇر مىسلىڭ جەھاندا ، ئەي نىگارا ، گۈل ئۇزار ،
بولمادى ئالەمدە سەندەك ھېچ كىشىگە بەخت يار ،
كۆرسە بىلىقسى ھەسرەتئىگدىن يىغلار ئېرمىش زار - زار ،
قىلماس ئېردى ھەجر - فۇرقەت دەۋزەخنى ئىختىيار ،
بولسا ئېردى ئىشق ئېلىنىڭ كۆڭلى ئۆز فەرمانغە .

باردۇرۇر سۆزۈڭ سېنىڭ ، ئەي دىلرەيا ، ئابىھەيات ،
سەرۋ ، توبى يوق قەدىگدەك ، لەبلەرئىڭ كانى نەبات ،
سۆزلەرئىگدىن گەر تىرىلسۇن يوقتۇ شەك بولغان مەمات ،
شۇم رەقىبى سەگ سىغەتغە ئەيلەمىش سەن ئىلتىقات ،
ئۆلمەيسن نېتەي مېنى كۆرمەيسەن ئادەم سانغە .

يۇسۇفى مىسىردىن ئوبدان دېسەم ھۇسنىۈڭ ، ئورنى بار ،
دەۋزەخى ھەجرئىگە تا ئۆلگۈنچە كۆيسەم ، ئورنى بار ،
شۇم رەقىبى بەددىيانەت كۆزىن ئويسام ، ئورنى بار ،
بىئەدەبلىك بولسا ئەرزىم سەن كەچۈركىم ، ئورنى بار ،
زۇلم ھەدىسىز يەتسە قۇلغە ئەرزىن ئايتۇر خانغە .

يوق سېنىڭدەك ئىزدەسەم جەننەت ئارا بىر ھۇرى ئەين ،
ھەركىشى يۈزۈڭنى كۆرسە ئەيلەمىش يۈز ئافەرىن ،

① شەمس سۈرىسى - قۇرئانى كەرىم 91 - سۈرە .

كويۇ كوپچاڭ كۆرسە كىمسە دەركىم ئېرۇر خۇلد بەرىن ،
پاكلىك بابىدا يوقتۇر بىر سېنىڭدەك نازەنن ،
مەئسىيەت گەردىنى يۇقتۇرمايدۇرۇر داھانغە .

سوردۇرۇڭ ئۇشبۇ جەھان ئىچىندە شادى باردۇرۇر ،
غەمدە قالغان ماڭا ئوخشە نامۇرادى باردۇرۇر ،
ئەرز ئېتىڭ دىلبەرغە مەندىن : ساڭا دادى باردۇرۇر ،
ھەر كىشىنىڭ بۇ جەھاندا بىر مۇرادى باردۇرۇر ،
بارچەنى يەتكۈر ، ئىلاھا ، مەقسەدۇ ئەرمانغە .

يۈرەكىم جەۋر ئىلە تىلماقدىن نە ئېركىن مەقسەدىڭ ،
شادلىق ئۆيىنى يىقماقدىن ① نە ئېركىن مەقسەدىڭ ،
قەھرى ئاچچىغ بىرلە چىقماقدىن نە ئېركىن مەقسەدىڭ ،
مۇنچە جەۋرۇ زۇلم قىلماقدىن نە ئېركىن مەقسەدىڭ ،
قايسى زالىم يەتكۈرۈپدۇر زۇلمنىڭ پايانغە .

ئەي پەرىزادى زەمانۇ گۈلروخى ساھىب كەرەم ،
ساڭا كۆيمەكلىك ئەزەلدە يازىپ ئېركەندۇر قەلەم ،
بارچە مەھۋەشلەر سېنىڭ ئالدىڭدا باردۇرلار ئەدەم ،
قارىلىق چاغىدۇرۇر قىلمە قەلەندەرغە سىتەم ،
ئۆلگۈسىدۇر فۇرقەتىڭدىن زامىن ئولغۇڭ قانىغە .



① قول يازمىدا « شادلىق ئۆي يىقماقدىن » دەپ كۆچۈرۈلگەن

ئەي پەرىزادى زەمانىم بولسۇن ھەق يارىڭ سېنىڭ ،
ئۆتكەرۈر شەمسۇ قەمەردىن نۇر ئەنۋارىڭ سېنىڭ ،
ئۆرگەتۈر ئىيساغە ئەفسەھلىكنى گۇفتارىڭ سېنىڭ .
ئۆزگەلەرنى لۇتفدىن ئوبداندۇر ئازارىڭ سېنىڭ ،
ئەۋلىياۋۇ ئەتقىيا بۇلسۇن مەدەدكارىڭ سېنىڭ .

ھەر كىشى كۆرسە جەھاندا بىر قۇياش ئېرىمىش يۈزۈڭ ،
ئېرۈتۈر تاشنىڭ يۈرەكىن ، ئەي پەرى پەيكەر ، سۈزۈڭ ،
سەن تۇرۇپ ھۇرۇ پەرىغە باقسام ئەر تۇتسۇن تۈزۈڭ ،
كۆرسە ئېردى بۇ قەدۇرۇ خىسار ئىلە قاشۇ كۆزۈڭ ،
بولۇر ئېردى يۇسۇفى مىسرى خەرىدارىڭ سېنىڭ .

دەھر ئارا ھەر كىمكى كۆرسە ئاي يۈزۈڭ ، ئەي گۈلئۇزار ،
جانىغە تۇشمىشىدۇرۇر دەۋزەخ ئوتىدەك مىڭ شەرار ،
كىم يۈزۈڭنى كۆردى تاپماس ئۆلگۈچە ھەرگىز قەرار ،
تۈگەر ئېر كەنمىز ئىكەۋ دەپ يىغلاشۇرلار زار - زار ،
تاۋۇسۇ كەبكى دەرى كۆرسە بۇ رەفتارىڭ سېنىڭ .

ئەي بۇتى شىرىن زەبانۇ مەھۋەشى ئارامى جان ،
يۈرەكىم داغ ئۆرتەدىڭ ھەم ئەيلەدىڭ باغرىمنى قان .
سەندىن ئايرىلماقغە مەندە يوقتۇ تاقەت بىر زەمان ،
ھەر كىشى كۆرسە يۈزۈڭ بىئىختىيار ئەيلەر فىغان ،

ئۆزۈڭ ئىنسان ئەتكى ، نېتىكەي ئاشقى زارىڭ سېنىڭ .

كۆرسە بلىقس دەۋلەتى ھۇسنۇڭدە ھەسرەتدە قالۇر ،
ئەيلەمىش زەۋقۇ تەئەججۇپ بەلكى ھەيرەتدە قالۇر ،
كۆرسەلەر جەمشىدۇ ئىسكەندەر بۇ قۇرقەتدە قالۇر ،
شىرىنۇ لەيلى تۇشىدە كۆرسە مېھنەتدە قالۇر ،
كۆرسەلەر ھۇرۇ پەرى بۇ فېئىل - ئەتۋارىڭ سېنىڭ .

يوقتۇرۇر ھۇسنۇڭدە ئەي مەھۋەش سېنىڭ ھەرگىز قۇسۇر ،
دەۋلەتۇ بەختۇ سەئادەت سەندە باردۇر ھەم ھۇزۇر ،
تاڭ ئەمەس ئىشقىڭ سۈلەيمانى زەمانى قىلسە مۇر ،
ئاتلانىپ چىقساڭ خەلايىقدىن بولۇر يەۋمۇننۇشۇر ① ،
جان نەچۈك بەرمەس قەلەندەر كۆرسە دىدارىڭ سېنىڭ .



① قىيامەت كۈنى دېگەن مەنىدە .



ئەگەر مىڭ تىل بىلە ۋەسقى ئەيلەسەم كۆڭلىگە ياقماسدۇر ،
كەمەندى زۇلفىنى قارى قولى بويىغە قاقماسدۇر ،
ئەبرۇ سۇنبۇل ئاسا ساچىنى ھەر گىز تاراغماسدۇر ،
غەربى مۇستەمەندىدىن بەھەمدىللاھ^① يىراقماسدۇر ،
غەمۇ دەردىدىن ئۆلدۈم ئول پەرى ھالىغە باقماسدۇر ،

يۈرەكىم قان بولۇپدۇر بىر پەرى پەيكەر فىراقىدا ،
جەھاننى كەزدىمۇ مەن كۆرمەدىم ئانىڭ سىياقىدا ،
بارۇمەن سەن ئىشربىنىڭ ھەجرىدە فەرھاد تاقىدا ،
غەمىدىن يىغلاغاچ سۇ قالمادى كۆزۈم بۇلاقتا ،
نەچەكىم يىغلاسام ئەمدى كۆزۈمنىڭ ياشى ئاقماسدۇر .


جەھاندا يوقتۇرۇر سەندىن يەنە بىر گۈلغە دىلبەندىم ،
ماڭادۇر لەبلەرنىڭ بەزمىدە چانا شەككەرۇ قەندىم ،
كى سەندىن ئۆزگەگە ، ئەي دىلرەبايىم ، يوقتۇ پەيۋەندىم ،
بۇ ھۇسنى بىمىسالنىم ساڭا بېرىپ خۇداۋەندىم ،
مۇھەببەت تەبلىنى كىمدۇر سېنىڭ سارىغە قاقماسدۇر .

خىجالەتدە قالدۇر يۈزۈڭنى كۆرسە يۇسۇفى كەئنان ،
سېنىڭدەك كۆرمەدى ھۇسنى ئەھلى ئىچرە بىر مەھى تابان ،
قىلىپدۇر ئاشكارا قۇدرەتنى ھەزرىتى سۇبھان ،

① ئاللاغا شۇكرى دېگەن مەنىدە .

نېكىم مەخلۇقدۇرۇر ھۇسنۇڭكە دوستدۇر ، ئەي شەھى دەۋران ،
يىلان ھەرگىز سېنى زۇلفۇڭنى دوست تۇتقانى چاقماسدۇر .

بۇدۇر رەھىمىڭ رەقىبىمنى مېنى زىددىمغە ئىزدەرسەن ،
مېنى گەر ئىزدەسەڭ جەۋرۇ جەفا قىلماقغە ئىزدەرسەن ،
بەناگاھ ئۇچراساڭ كۆزۈمگە سەن قاچماقنى ئىزدەرسەن ،
ستەمگەر بىمۇرۇۋۇتەت زالىمدىن رەھم ئىزدەرسەن ،
فراقدا ئۆلۈپ كەتسەڭ قەلەندەر ساڭا باقماسدۇر .





مۇرادىم بۇدۇرۇر مەن بەندەئى ئول كۆزۇ قاش ئولسام ،
بۇدۇر مەقسۇدۇم ، ئەي جانا ، سېنىڭ ئالدىڭدا كاش ئۆلسەم ،
باڭدا دەۋلەتدۇرۇر گەر ئىتلارنىڭ بىرلەن قاياش ئولسام ،
سېنىڭدەك نازەننىغە ئاشىق ، ئەي زىببا قۇياش ، ئولسام ،
زىلەيخادەك ئەجەب ئېرمەس قارىلىق چاغدا ياش ئولسام ،

رەقىبىم جاننىغە ھىجران ئۇتىنى تولا ياقغايىسەن ،
غەزەب بىرلەن ئانىڭ سۆڭەكلەرنى بارچە چاقغايىسەن ،
تۆمۈردىن مىخ ئېتىپ ئانىڭ ئىكى كۆزىگە چاقغايىسەن ،
بىرەر لۇتفۇ كەرەمدىن رەھم ئېتىپ ھالىمغە باققايىسەن .
ئىچىڭ ئاغرىپ قالدۇر ھىجرانىڭا ، ئەي باغرى تاش ، ئۆلسەم .

خەيالىم باردۇرۇر تا ئۆلگۈچە ھۇسنۇڭ سىفات ئەيلەپ ،
سېنىڭ ھەجرىڭدە مەن ئۆلدۈم ، نە بولۇرسەن خەيال ئەيلەپ ،
ماڭا لۇتق ئەيلەگىل تاتلىق سۆزۈڭنى سەن نەبات ئەيلەپ ،
نە بولۇر كۈلبەمە كەلسەڭ مەسھەم ئىلتىفات ئەيلەپ ،
نەچە دەردى فراقۇ ھەجرىدىن ساھىب فەراش ئولسام .

ساڭا قۇل بولغانىغە فەخر ئېتەلەر بارچە سەرۋەرلەر ،
تىشىڭنى ھەسرەتتىن قان يۇتارلار دۇرۇرۇ گەۋھەرلەر ،
ئەدەمدۇرلار لەبىڭ ئالدا ، جانا ، شەھدۇ شەككەرلەر ،
قىلۇرلار خىزمەتتىڭنى لەيلى ئوخشە بارچە دىلبەرلەر ،

فراقنىڭ تاغدا تاڭ يوق جۇنۇن ئەھلىغە باش ئولسام .

نەچە داد ئەيلەدىم ئالدىڭدا ھەرگىز تاپمادىم دادىم ،
بۇ قۇمىدىن خەبەر ئالمايدۇرۇر ئول سەرۋى ئازادىم ،
مېنى ھىجراندا كۆيدۈردى ، سەھۋەن قىلمادى يادىم ،
جەھان شوخنى شوخلايدۇ ، كۆرۈڭ زالىم ، پەرىزادىم ،
ئىشكىدە تاپارمەن يول ، قەلەندەر ، گەر ياۋاش ئولسام .



كۆرسە يۈزۈڭنى كىرەر قاچىپ بۇلۇت ئىچىرە قۇياش ،
 نې ئۈچۈنكىم يوق قۇياشغە ئاڭا ئوخشە كۆرۈ قاش ،
 سۆزلەرىڭدىن تامادۇر لەئلو جەۋاھىر جاش - جاش ،
 تا ساڭا بەردىم كۆڭۈلنى زەھىرى غەم بولدى مەئاش ،
 بۇ قىلىشدا نېدۇرۇر مەقسەد ساڭا ، ئەي شوخى ياش .

جەننەتى ئەلادۇرۇر كۆزۈمگە مەئۋايىڭ سېنىڭ ،
 توبىنى سەرۋى بەھىشتدۇر قەددى رەئنايىڭ سېنىڭ ،
 گۈلشەنى باغى ئىرەمدۇر مەنزىلۇ جايىڭ سېنىڭ ،
 نۇرى رەھمەتدىن ياراتتى بارچە ئەئزايىڭ سېنىڭ ،
 بۇلئەجەب ئىشكىم قىلىپدۇر كۆڭلىڭى باغرىڭنى تاش .

مۇنچە زۇلم نېدۇر جانىمغە دوستلار ئاندىن سورۇڭ ،
 ئول سىتەمگەر جەۋرۇ زۇلمىن ، ئەي مۇسۇلمانلار ، كۆرۈڭ ،
 كىم قەدەم قويسە مۇھەببەت سارى ئانى كۆپدۈرۈڭ ،
 زۇلفى ئايتۇر باغلا ئانى ، كۆزى ئايتۇر ئۆلتۈرۈڭ ،
 بىر ئەسىر ئۆزرە ئىكى بۇلانچى قىلغاندەك تالاش .

شۇم رەقىبغە لۇتق ئېتىپ ئولتۇرغۇزۇپدۇر ياندا ،
 نې ئىلاج ئەيلەي مېنى كۆرمەيدۇر ئادەم ساندا ،
 ئاشق ئولسا ھەر كىشى قانى ئۆزىنىڭ بوپىندا ،
 ئوت تۈشەر رەھمى كېلىپ كىم كۆرسە ئانىڭ جاندا ،
 دەئۋىنى ئىشق ئەيلەبان ھەر كىمسەگە كۆتەرسە باش .

①.....





.....
تەڭ بولالماس ھۇسنۇڭە مىڭ بولسالار ھۇرۇ پەرى ،
كۆرمەگەن دەۋرانۇ بەھرۇ بەر سېنىڭدەك گەۋھەرى .
سەن تۇرۇپ باقماس كىشى گەر چىقسە شەمسى خاۋەرى ،
دېسەلەر كىم گەر بولاي ئىككى جەھاننىڭ سەرۋەرى ،
رىشتەئى مېھرى مۇھەببەتنى رەقىبەلەردىن ئۈزۈڭ .

كىم كۆرۈپدۇر بىر سېنىڭدەك دىلبەرى يۇسۇف نىشان ،
ھەر كىشى كۆرسە يۈزۈڭنى قۇل بولۇر ئول شول زەمان ،
لايىقى ئىلزمە ئېرۇر قىلسام سىفاتىڭنى بەيان ،
بىر سېنىڭدەك يوقتۇرۇر گۈلچېھرەئى شىرىن زەبان ،
شۇم رەقىبى بەد دىيانەت ئۇچراسە كۆزىن ئويۇڭ .

يۈرەككىڭدەك بۇ جەھان ئىچىدە سەندەك قارە يوق ،
بارچە ئەل دەرلەر سېنىڭدەك دىلبەرى مەھيانە يوق ،
بىر مېنىڭدەك خىزمەتىگە يۈرەكى سەد پارە يوق ،
تۇتىدەك جانىن فىدا قىلماقدىن ئۆزگە چارە يوق ،
ئىشتۇر بولسا قەلەندەر ، دىلرەبا شەككەر سۆزۈڭ .



① بۇمۇ خەممە سىنىڭ بېشى يوق .



كۆرسە يۈزۈڭنى خۇدايىم ھەشەرىدە ، ئەي نازەننى ،
ئەيلەر ئېردى قۇدرەتتىگە ھەر زەمان يۈز ئافەرىن ،
مەن ساڭا فەرھادىمەن ، ئەي دىلرەبا ، سەن سەن شىرىن ،
گەر مۇسۇلمانزادە بولساڭ قىلماغىل كۆڭلۈم ھەزىن ،
كۆيۈنۈر بولسە كۆيۈك دەيىرى ئېرۇر خۇلدى بەرىن ،

گەر تۈزەر بولساڭ مەجالسى بۇ گۈلى رۇخسار ئىلە ،
تاڭ ئەمەسدۇر سەيد قىلساڭ ئەلنى بۇ گۇفتار ئىلە ،
ئىلتىفات ئەتكىل قۇلۇڭغە لەئلى شەككەر بار ئىلە ،
چىقساڭ ئۆيىدىن گەر خىرامان بۇ قەدۇ رەفتار ئىلە ،
شەيخ سەنئان بولغۇسىدۇر زاھىدى خىلۋەت نىشىن .

ئار ئېتەر كۆرسە قۇياشنى ئارەزنىڭ ، ئەي گۈلئۇزار ،
سەن قۇياش كۆزىگە بار مەن زەررەدىن بىئېتىبار ،
قان بولۇپدۇر يۈرەكىم ھەجرىگدە يوق بىردەم قەرار ،
تاكى خەلق ئەتتى جەھاننى خالىقى پەرۋەردىگار ،
كەلمەدى ھەر گىز ۋۇجۇدغە ساڭا ئوخشە مەھ جەبىن .

دەردى ئىشقىڭ دىلرەبا كۆڭلۈمگە بولدى تا نەسىب ،
قىلمايدىڭ لۇتفۇ كەرەم قالدىم ① فىراقىڭدا قارىپ ،
قىلدى جەۋرۇ زۇلمنى جانىمغە شۇم بەدىرەك رەقىب ،
نەقىش باغلادى قەلەندەر كۆڭلىگە داغى نەسىب ،
ھەر كىشى كۆرسە گۇمان ئەيىلەر ئېرۇر نەقىشى نىگىن .

① قالدىم — قول يازمىدا «قالدى» دەپ يېزىلغان .



ئىلاھا ، بەرگەسەن رەھىم ، مۇرۇۋۇۋەت پۇر جەفالارغە ،
ۋەفاۋۇ مەھر – شەققەت ھەم ئەتا قىل بىۋەفالارغە ،
مۇھەببەت ئوتىنى سالغىل سىتەمگەر دىلرەبالارغە ،
خەبەر يەتكۈر بۇ ھالىمدىن ، كۆڭۈل نا ئاشنالارغە ،
ئىلاھا ، سەبىر – تاقەت بەر بىزىڭدەك مۇبتەلالارغە .


ياراتمايدۇر ئانىڭدەك بۇ جەھاندا سانى قۇدرەت ،
نەسب ئەتكىل ، ئىلاھا ، ئول پەرىغە ئەيش ئىلە ئىشرەت ،
ئانىڭ ھەققىدە نازىل بولدى گويا ئايەتى رەھمەت ،
بېرىپتۇر پاك دامانىم شەرىئەت گۈلشەنى زىيىنەت ،
ئىلاھا ، ئۇمر دەۋلەت بەر ئانىڭدەك پارسالارغە .

بارى ئىلمى فۇزۇلدا بۇ جەھاندا باردۇرۇر يەكسان ،
فلاتون ئەقىل بابىدا ئەگەر كۆرسە قالۇر ھەيران ،
تاڭ ئېرىمەسدۇر فىراقىدا ، بەرادەر ، ئەيلەسەم ئەفغان ،
مېنىڭدەك تارتماغان ھىچكىم فىراقۇ مېھنەتۇ ھىجران ،
گىرىفتار ئولماسۇن ، يا رەب ، كىشى قاشى قارالارغە ،

ئەگەر ھىجراندا ئۆلسەم ، نىگارم بىر نەزەر قىلماس ،
فىراق ئۆتتى مەگەر بۇدۇر تېنىمدىن ھىچ ئەسەر قىلماس ،
يۈزىن كۆرگەندە خۇرشىدى جەھانغە زىيىبۇ فەر قىلماس ،
غەرىبۇ مۇستەمەندىدىن پەرىۋەشلەر خەبەر قىلماس ،

ئۇلاھا ، مەرھەمەت بەر گۈلگۈنۈ ئاللىق قەبالارغە .

ئەگەر بۇيى ماڭا يەلسە ، پەرزادىمنى خالىدىن ،
مەسھادەك كېچەرمەن ئۇشبۇ ئالەم مۈلكۈ مالدىن ،
خەبەر ئالمايدۇر ئول زالىم مەنى پىچارە ھالدىن ،
گۈلىستانى جەمالدىن ، بەھىشت ئاسا ۋىسالدىن ،
نەسب ئەتكىل گۈلى ، يا رەب ، قەلەندەر بىنەۋالارغە .





ساڭا ئوخشە دىلبەرى شىرى زەبانى كۆرمەدىم ،
تەختى دەۋلەت ئۆزۈرە بىر ساھىب قىرانى كۆرمەدىم ،
لەبلەرىڭدەك بۇ جەھاندا لەئىل كانى كۆرمەدىم ،
كوپۇڭ ئوخشە ئۆزۈمە ھۇرى زەمانى كۆرمەدىم ،
قامەتىڭدەك باغ ئارا سەرۋى رەۋانى كۆرمەدىم .

سەن [ئېرۇر سەن بۇ] جەھاندا ھۇسنۇ خۇلق پابىدا تاق ،
ھەر يامانلىق باردۇرۇر بارچەسى سەندىن يىراق ،
گەر مۇسۇلمانزادە بولساڭ بۇ قارى قۇلۇڭغا باق ،
بىر - بىرىدىن كۆردۈم جەھاننى سەير ئېتىپ ياشىدىن - ئاياق ،
بىر سېنىڭدەك مەھۋەشى ئارامى جانى كۆرمەدىم .

ماڭا ئوخشە يوقتۇرۇر ئالەمدە بىر شەيدايى ئىشقى ،
بولماغان مەندەك كىشى دۇنيادا بىر رەسۋايى ئىشقى ،
شۇ كىرىلىلاھ ، ئىشقىگە دەرلەر مېنى دانايى ئىشقى ،
تاكى قىلدىم بۇ خوتەندە سەن بىلەن سەۋدايى ئىشقى ،
سۇد كۆردۈم ھەدىسىز ئەمما بىر زىيانى كۆرمەدىم .

تا سېنىڭ يۈزۈڭنى كۆردۈم تاپمادىم بىردەم قەرار ،
تۈشتى ھىجراننىڭ ئوتىدىن ئىچىمە يۈزىڭ شەرار ،
ھۇسنۇڭ ئەتتى بۇ جەھان ئىچرە قىيامەت ئاشكار ،
گەرچە كۆردۈم ھىندۇ ، سىند ، تۇرانۇ ئىرانۇ بۇخار ،

مەھۋەشى دىلكەش سېنىڭدەك دىلىستانى كۆرمەدىم .

بىر سېنىڭدەك كۆرمەدىم ئالەمدە شوخى سىمىتەن ،
سەرۋ بويلۇق ، گۈل مەڭزىلىك شىرىنۇ نازۇك بەدەن ،
لەبلەرنىڭ لەئلى بەدەخشان ، تىشلەرنىڭ دۇررى ئەدەن ،
سەير ئېتىپ كۆردۈم جەھاننى بەھرۇبەر بىرلە يەمەن ،
ساڭا ئوخشە دىلبەرى يۇسۇف نىشانى كۆرمەدىم .

بارچە ۋەسقىنى قىلۇرلار نازەنىنىم سۇبھۇ شام ،
بىر سېنىڭدەك ھېچ تۇغۇلماسدۇر ئىلا يەۋمۇلقىيام ،
ياخشى ئات بىرلە سېنى ياد ئەيلەمىشلەر خاسۇ ئام ،
ئەي قەلەندەر ، دىلكەشۇ خاتىرنىشىن شىرىن كەلام ،
دىلبەرىڭنىڭ ۋەسقىدەك بىر داستانى كۆرمەدىم .





لەبلەر ئىگىنىڭ يولىغە لەئىلى بەدەخشانىم فىدا ،
تېشلەر ئىگىنىڭ ھەر بىرىغە گەۋھەرى جانىم فىدا ،
تەرلەگەن گۈلدەك يۈزۈڭگە ئابىھەيۋانىم فىدا ،
بەلكى ئەنجۇمى فەلەك خۇرشىدى تابانىم فىدا ،
بىر تۆكەر بولساڭ قانىمنى ساڭا مىڭ جانىم فىدا .


يوقتۇرۇر مىسلىڭ جەھاندا ، ئەي مەھى يۇسۇق نىشان ،
ئۆرتەدىڭ جانىمنى ھەدىسىز ، ئەيلەدىڭ باغرىمنى قان ،
بەرمەدى ھەجرىڭ ئوتى بىر لەھزە جانىمغە ئەمان ،
سەرۋ ، توبى بولسا قەددىڭگە تەسەددۇق ھەر زامان ،
تۈتىدەك شەككەر سۆزۈڭگە شەككەر ئىستانىم فىدا .

لەيلىيۇ شىرىن سېنىڭدەك يوق ئىكەن ساھىب جەمال ،
مەجنۇنۇ فەرھاد مەندەك بولماقچى باردۇر مەھال ،
تاپماسۇن دۇنيادا ھەرگىز دەۋلەتى ھۇسنۇڭ زەۋال ،
ئەنبەرۇ مۇشكىنى خوتەن خالىغە بولمىش پايىمال ،
كاكۇلۇ زۇلفۇڭغە جانا سۇنىۋلىستانىم فىدا .

چىقمايدى سەندەك جەھاندا دىلرەبايى نازەنن ،
ھەر كىشى كۆرسە يۈزۈڭنى شۇل زەمان دەر ئافەرىن ،
سۈرەتلىك تاتاردا ھەيرەتدە قالۇر نەققاشى چىن ،
مەقسەدىم بۇدۇر مېنىڭ ، ئەي دىلبەرى ھۇرى جەبىن ،

مەشرەبىڭگە ئەيلەسەم شەمى شەبىستانىم فىدا .

شەھدۇ شەككەردىن ماڭا تاتلىق ئېرۇر شەككەر سۆزۈڭ ،
ھەجرىڭە قايداغ چىدارمەن ، كەل باقىپ ئايغىل ئۆزۈڭ ،
ساڭا داد ئەيلەيكى ئۆلتۈردى مېنى كافر كۆزۈڭ ،
ئايتادۇر يىغلاپ قەلدەندەر تا كۆرۈپ ئايدەك يۈزۈڭ ،
خانمانىم بىرلە ساڭا باغۇ بوستانىم فىدا .





گۈلشەنۇ گۈلزار باغىمنىڭ گۈلى تا باردى تاغ ،
قويدى فۇرقەتدۇن مېنىڭ جانىمغا يۈزىمىڭ دەردۇ داغ ،
بىلمەدىم كۆڭلۈڭدە بار ئېركەن جۇدالىقىدىن ساناغ ،
سەنسىزىن يالغۇز باشىمغا بولدى دەۋزەخدەك ئۇ تاغ ،
نې گۇناھىم بار ئىدى تۇشتۇم نىگارېمدىن يىراغ .

ئوت تۇتاشتى فۇرقەتتىڭدىن جانىمغا ، ئەي گۈل بەدەن ،
لەبلەر ئىگدۇر شەھدۇ شەككەر ، تىشلەرنىڭ دۇررى ئەدەن ،
كۆرمەدىم ئالەمدە سەندەك دىلبەرى شىرىن سۇخەن ،
بولدى كۈلبەم سەنسىزىن يەتقۇبدەك بەينۇل - ھەزەن ،
سەن بارىپ يۇسۇفكە ئوخشە ئەيلەمىشسەن سەيرى باغ .

بولسا ئېردى ئىختىيارىم گەر ئۆزۈمنىڭ قولىدا ،
تۇرمايىن ماڭار ئىدىم مەن ئاقسايىنىڭ چۆلىدە ،
يەتكۈرۈر ئېردىم ئۆزۈمنى نازەنىنىم كويىدا ،
ئەيشۇ ئىشرەت بىرلە راھەتدۇر كى تاغنىڭ يولىدا ،
گاھ - گاھ ماڭسام باشىم بىرلەن گەھى ماڭسام يايىغ .

كىمىسەگە ھىجرانى دەۋراندىن ھەلاۋەت ئىستەمەڭ ،
سۇساغان گۈلزاردىن رەڭگۈ تۇرابەت ① ئىستەمەڭ ،

① تۇرابەت : قول يازمىدا بۇ سۆز « تۇراب » دەپ يېزىلغان .

باغۇ بوستاندىن خەزان ۋەقتى نەزاكەت ئىستەمەڭ ① ،
مەندىن ، ئەي ئەھباب ، ئەمدى ئەيشۇ راھەت ئىستەمەڭ ،
بۇلبۇل ئايرۇ بولسا گۈلدىن ئاڭا نې بولغاي فراق .

تا سېنىڭ بىرلەن ئىدىم مەن بۇلبۇلى خۇشخان ئىدىم ،
ئەيشۇ ئىشرەت تەختى ئۈزۈرە گويا سۇلتان ئىدىم ،
دېمەين سۇلتانكى يەتتە ئىقلىم ئۆزۈرە خان ئىدىم ،
رۇستەمى داستان ئىلە ئىسكەندەرى دەۋران ئىدىم ،
بۇلبۇل ئىدىم سەندىن ئايرىلغاچ بولۇپمەن ئەمدى زاغ .

سەندىن ئايرىلدىم تىرىكلىك ماڭا كۆپ دىشۋاردۇر ،
نې ئۈچۈنكىم ئىككى لەئلىك تۇرغە شەككەر باردۇر ،
سەن تۇرۇپ ھۇرۇ پەرى سارىغە باقماق ئاردۇر ،
غۇنچە ئاغزىڭ ئالدى ، ئەي شوخ بىمىقداردۇر ،
بىر سېنىڭدەك ھېچ تاپىلماس يەر ئۆزۈرە سالسام سۇراغ .

تا جۇدا سەندىن بولۇپمەن مېھنەتۇ غەمدۇر ئىشىم ،
دەردۇ مېھنەت بىرلەن ئۆتتى سەنسىزىن يازۇ قىشىم ،
كۆڭلۈڭىزگە رەھم يوقتۇرۇمۇ مەگەر ، ئەي مەھۋەشىم ،
كېچەۋۋ كۈندۈز قۇرۇمايدۇر كۆزۈمدىن ھېچ ياشىم ،
زەھرى قاتىل توشقارپ ، ساقى ماڭا تۇتغىل ئاياغ .

تۇرماين تاغ يولىدا ماڭماقغە باردۇر ئارزۇم ،

① بۇ مىسرا قول يازمىدا « باغۇ بوستاندىن نەزاكەت ۋە خفى خازانى ئىستەمەڭ » دەپ

كۆز يۇمۇپ - ئاچقۇنچە يەتمە كلىككە باردۇر ئارزۇم ،
كەلمەسەڭ تاغدىن بارىپ تۇرماقغە باردۇر ئارزۇم ،
ھەر زەمانى مىڭ يولى كۆرمەككە باردۇر ئارزۇم ،
نې ئىلاج ئەيلەيكى باردۇر تاغنىڭ يولى يىراغ .

كۆيمەسۇن قۇرقەت ئوتىدا ماڭا ئوخشە ئادەمى ،
مەن كۆپەرەمەن ھەجر ئوتىدا ، سەندە ① يوقتۇر ھېچ غەمى ،
سەن ئىدىڭ ئەي دىلرەبايىم ، داغلارمىنىڭ مەرھەمى ،
كۆرمەدىم تۇشۇمدە ھەم سەندىن يارۇغلۇق بىردەمى ،
تۇن قاراڭغۇ كۈلبەم ئىچرە سەن ئىدىڭ شەمى چىراغ .

كاشكى ، ئەي نازەننىم ، سىزنى مەن كۆرمەس ئىدىم ،
دانەئى خالىڭ كۆرۈپ دامىڭغە مەن تۇشمەس ئىدىم ،
ھەسرەتىڭدە كېچە - كۈندۈز قان ياشم قۇيماس ئېردىم ،
ئەي گۈلىستانى زەمانىم ، مۇنچە مەن بىلمەس ئىدىم ،
بۇلبۇلى كۆڭلۈمگە ئېركەن زۇلفى مۇشكىنىڭ توزاغ .

ئەي مۇسۇلمانلار ، مېتى تاشلاپ بارىپدۇر دىلبەرمى ،
مەن تىلەر مەن ماڭا يەتكۈرگەي ئانى ھەيى قەدىم ،
سەن شىرىننىڭ ئىشىقىدا فەرھاددىن يوقتۇر كەمم ،
گەر فىراقى ھەجر ئارا ئۆلسەم مېنىڭ يوقتۇر غەمم ،
ھەر نە بولسام مەن بولاي ، تۇتسۇن خۇدايىم سىزنى ساغ .

كىمگە ئايتاي مەن جەفايى چەرخى كەجرەفتارنى ،

① سەندە : قول يازمىدا « سەن تاغدا » دەپ يېزىلغان .

بىر - بىرىدىن ئاجراتۇر ئىككى رەفقۇ يارىنى ،
كۆيدۈرۈر فۇرقەت ئوتىدا ئاشىقى ئەفگانى ،
زەررەچە چىقمايدۇ دەردىم شۇم رەقب ئەغيارنى ،
قەھر - ئاچچىغ بىرلە بموقسام كۈندە ئانى يۈز تاياغ .

بىر سېنىڭدەك دىلبەرى شىرىن زەبانى كۆرمەدىم ،
سەرۋ بويۇق ، گۈل مەڭزىلىك دىلستانى كۆرمەدىم ،
ھۇسن دەۋلەت تەختى ئۈزرە كامرانى كۆرمەدىم ،
مەھۋەشۇ دىلكەش بۇتى قۇياش نىشانى كۆرمەدىم ،
گەرچە كۆردۈم ھىندۇ ، سىند ئىرانۇ ، تۇرانۇ قازاغ .

سەن بىلەن دەۋزەخدە بولسام ئولدۇرۇر خۇلدى بەرىن ،
قاشۇ كۆزۈ كىرىپكۈ زۇلفۇڭغە يۈزىڭ ئافەرىن ،
نې ئۈچۈن ئولماي يىراق مەن ، شۇم رەقب ساڭا يەقىن ،
رەشكىدىن ئۆلمەككە يەتتىم ئەي مەھى ھۇرى جەبىن ،
مېنى ئۆلتۈرمەك ئۈچۈن ئەغيارىمە تۇتۇڭ ئاپاغ .

رەھم ئېتىپ باقىغىل بىرەر ھالىغىمە زەئىمىدىن قوبى ،
فەرق ئېتە ئالمان فەلەكدۇر يوقارى يا يەر قوبى ،
قىلدى ئاشىغە خۇدايىم دەردۇ رەنج كۆيمەك كوبى ،
تىنمايىن ھىجرانىڭا ئاقار كۆزۈمنىڭ گەر سۈيى ،
ھەر كىشى كۆرسە گۇمان ئەيلەر ئېرۇر ئىككى بۇلاغ .

ئايتۇر ئېردىم ئاشىق ئولسام ۋاسىل ئولغۇم بىر كۈنى ،
ئەيشىدە ئۆزۈمنى مەن جەمشىد دەرمەن ئول كۈنى ،
نەچچە ئەرز ئەتسەم كېلۇر ئاچچىغى چىقماسدۇر ئانى ،

زۇلم ئىلە ئۆلتۈرمەكى ئول شوخنىڭدۇر ئويۇنى ،
بىلمەدىم بولماس ئىكەن كۆڭۈل بىلە قىلغان سىناغ .

گەر ئاتاڭ بولسۇن قۇياشۇ بولسا ئاناڭ تولۇن ئاي ،
مۇمكىن ئېرمەسكىم تۇغۇلغاي ساڭا ئوخشە دىلرەباي ،
كىم يۈزۈڭگە باقسا جانا رەشكىدىن كۆزىن ئويىي ،
ئۆلگۈدەكمەن بۇ سەبەبدىن ئاقبەت ، ئەي مەھلىقاي ،
ئەھلى دانىش مەھرۇمۇ نادان ئېرۇر ساڭا ئاتاغ .

ئېرۈتۈر كۆڭلۈمنىڭ ئوتى گەر ياۋۇشسە تاشنى ،
قىلمادى كۆڭلىگە تەئسىر شوخ باغرى تاشنى ،
ياڭى ئاي بىرلەن ئېگىلۇر كۆرسە يا ئول قاشنى ،
رەھم ئېتىپ سەن تاشلاما بىچارەئى قەللاشنى ،
گەر يامانۇ گەر قارىمەن لېك باردۇرۇر سىناغ .

تاغقە بارىپ كۆرمەس ئېردىم سەن مەھى تاباننى ،
كۆرمەسەم كۆيمەس ئېدىم سەن ئافەتى دەۋراننى ،
كىم سېنى كۆرسە فىدا ئەيلەر جەھانۇ جاننى ،
ۋەسل ئۈچۈن قويدى كۆزۈم دەرياغە ئوخشە قانى ،
بىلمەدىم ئاشىققە كۆپ ئېركەن بەلاۋۇ دەردۇ داغ .

بىر سېنىڭدەك كۆرمەدىم بىلىقس سۈرەتلىك سەنەم ،
گەر پەرىيۇ ھۇر بولسا سېنىڭ ئالدىڭدا ئەدەم ،
تىرگۈزۈر بولساڭ نىگارا كۈلبەمە قويغىل قەدەم ،
كويىڭا باقسام ئېرۇر كۆزۈمگە گۈلزارى ئەدەم ،
ئول زەمانى سەندىن ئايرىلدىم ئۆلۈكمەن تا بۇ چاغ .

ھەر زەمان يۈز ناز ئىلە ، ئەي شوخ ، جەۋلان ئەيلەمە ،
ئىشق ئېلىنى دەھر ئارا رەسۋايى دەۋران ئەيلەمە ،
بۇلەۋەس بىرلە جەھاندا ئەھدۇ پەيمان ئەيلەمە ،
بۇ كۆڭۈل مۈلكۈڭدۈرۈر زۇلم ئىلە ۋەيران ئەيلەمە ،
مۈلك ئولۇر ئاباد ئەگەر بولسا ئادالەتلىغ سوراغ .

بىلمەدىم نېدۇر مۇرادىڭ مۇنچە كۆڭلۈم بۇزماغىڭ ،
گەر يانىپ كەلسەڭ بۇدۇر ئۆلۈكنى سەن تىرگۈزماغىڭ ،
مەقسەدىڭ نېدۇر ماڭا دەۋزەخلەرنى كۆرگۈزماغىڭ ،
مۇمكىن ئېرمەسدۇر سېنى ئەمدى كۆڭۈل ئۈزگۈزماغىڭ ،
ئۆلگۈچە كەتمەس كۆڭۈلدىن ئىشقىدىن تۇرغان قاداغ .

لەبلەرنىڭدۇر شەھدۇ شەككەر يامۇدۇر كانى نەبات ،
يوقدۇرۇر شەھدۇ شەكەر ، بەلكىم ئېرۇر ئابىھەيات ،
سۆزلەرنىڭدىن گەر تىرىلسە تاڭ ئەمەس بولغان مەمات .
نې بولۇر قىلساڭ قەلەندەرغە ، نىگارا ، ئىلتىقات ،
بولسا مۇددەتلەر كۆيەر ھەجرىڭ ئوتىدا لاغ - لاغ .



تاسەفەر قىلىدىڭ ئىماملارغە جانىمنىڭ راھەتى ،
نې كۆزۈمدە باردۇر ئۇيقۇ ، نې تەنىمدە راھەتى ،
نالەيۇ ئەفغان غەمىدىن تىنىمادىم بىر سائەتى ،
تەندە جانىمنى قۇرۇتتى ئىشقى ئوتىنىڭ ھىرقەتى ،
بۇ قارىلىق چاغدا كۆيمەكلىك خۇدانىڭ سەنئەتى .

①.....



① مۇخەممەسنىڭ ئاخىرى يوق .



ھەر كېشىنى بىر پەرى ئىشقىدا شەيدا ئەيلەسە ،
تاڭ ئەمەسدۇر گەر مېنىڭدەك ئەلگە رەسۋا ئەيلەسە ،
نې بولۇر ئەمدى مۇھەببەت رەسمى بەرپا ئەيلەسە ،
كۆزۈمە گەر جىلۋەئى ئول قەددى رەئنا ئەيلەنسە ،
يوق بولۇپ كەتكەن كۆڭۈلنى يانە بەر جا ئەيلەسە .

تاكى كۆردۈم ئارەزى ئول دىلبەرى شىرىن شىئار ،
بىسۈتۈننىڭ تاغدا فەرھاددەك تاپتىم قەرار ،
ئىشقىنىڭ تەبلىنى چالدىم ئەل ئارادە ئاشكار ،
بولغۇسىدۇر ماڭا ئوخشە خەلق ئارا ئول خارۇزار ،
كىم ئۆزىنى چاغلاماي قۇياشغە سەۋدا ئەيلەسە .


سەنسىزىن شەھدۇ شەكەر كامىگەدۇر گوياكى زەھر ،
فۇرقەتىڭدە ئۆتتى ئۇمرۇم كۆرمەدىم بىر زەررە بەھر ،
بىر سېنىڭدەك كۆرمەدىم ، كۆردۈم ئەگەر چە نەچچە شەھر ،
ئاقىبەت مەندەك بولۇر شەك يوقتۇكىم رەسۋايى دەھر ،
كىم قارىلىق چاغدا گەر ئىشقى دەئۋا ئەيلەسە .

يوقتۇرۇر بۇ يەر ئۆزە سەندەك يەنە ئەي دىلرەبا ،
مەھۋەشى خاتىر كەشۇ شىرىن سۇخەن نازۇك ئەدا ،
پاكلىق بابىدا مەريەم ، ھۇسن ۋە شەشەمسۇ زۇھا ،
لايىقى ئىلزەم بۇدۇر كىم قىلسە تەركى ماسۋا ،

ھەر كىشىكىم ئارزۇيى جامى سەبھا ئەيلەسە .

ئەي پەرزادى زەمانىم ، مەھۋەشى ئالى جەناب ،
ئىككى زۇلفۇڭ ئوتراسىدا ئاي يۈزۈڭدۇر ئاقتاب ،
لەبلەرنىڭ لەئلى بەدەخشان ، تىشلەرنىڭ دۇررى خۇشاب ،
بەختى دەۋلەتتىن بولۇپ ئىكى جەھاندا كامىاب ،
كىم قەلەندەردەك ئەگەر گۈلخەننى مەئۋا ئەيلەسە .





بۇلبۇلى شىرىن زەبانىم بەختىجان ئاغاچەدۇر ،
تۇتسۇ شەككەر فىشانىم بەختىجان ئاغاچەدۇر ،
ھۇر سۇرەت كامرانىم بەختىجان ئاغاچەدۇر ،
نادىرى ئەبرو كەمانىم بەختىجان ئاغاچەدۇر ،
گۈلشەنۇ گۈلزارى جانىم بەختىجان ئاغاچەدۇر .

ئىنتىزار ئېرۇر ئانىڭ ھۇسنىغە دايم خاسۇ ئام ،
بارچە ئەل ۋەسفىن قىلۇرلار كېچە - كۈندۈز سۇبھۇ شام ،
يەر يۈزىنىڭ دىلرەباسىنى يۈرۈپ كۆردۈم تەمام ،
تۇغماس ئەمدى ئانادىن سەندەك ئىلا يەۋمىل - قىيام
مەھۋەشى قۇياش نىشانىم بەختىجان ئاغاچەدۇر .

ياخشىلارنىڭ سۆزىگە بىر زەررەئى يوقتۇر سەبات ،
باغلاساڭ كۆڭۈل ئولارغە تاپماغايىسەن سەن نەجات ،
نازەنىنلەر سۆزى ئېرۇر شەككەرۇ قەندۇ نەبات ،
گەرچە ئىسكەندەرغە بەردى زۇلۇمات ئەينى ھەيات ،
مېنىڭ ئۇمرۇم جاۋىدانىم بەختىجان ئاغاچەدۇر .

ھېچ تۈگەنمەسدۇر ئانىڭ ۋەسفىنى قىلسام ماھۇ سال ،
ھەق بېرىپدۇر بىننەھايەت دەۋلەتى ھۇسنىۇ جەمال ،
تاپماسۇن تا روزى مەھشەر دەۋلەتى ، ھەرگىز زەۋال ،
تىرگۈزۈرۈر ئۆلۈكنى ، سۆزگە كىرسە ئول ساھىب جەمال ،

ئىسائىي ئالىي مەكانىم بەختىجان ئاغاچەدۇر .

دۇنيادا كۆڭلۈمچە ھەرگىز بىر زەمانى يۈرمەدەم ،
تەۋسەنى مەقسۇدىنى مەن ھەر تەرەفكە سۈرمەدەم ،
شەككەرۇ قەندۇ ئەسەلدەك لەبلەرىڭنى شورمادەم ،
ئول مەھى تابان بىلەن ھەم بىردەمى ئولتۇرمادەم ،
نازەننىم ، مېھرىبانىم بەختىجان ئاغاچەدۇر ،

مېھرۇ مەھ بىلگىل مېنىڭ يارىمغە بىر تىمسالدۇر ،
گۈل جەبىنىلەر يۈزىدە زىينەتكە تۈشكەن خالدۇر ،
سەرۋ بويۇق ، گۈل مەڭزىلىغىلەر ئاڭا پامالدۇر ،
ئۆزگەلەر ۋەسفى ئانىڭ ئالدىدا قىلۇ قالدۇر ،
گەۋھەرى دۇررى مۇغانىم بەختىجان ئاغاچەدۇر ،

كۆز ئاچىپ باقماس ماڭا ھەر نەچچەلەر قىلسام سەلام ،
مەن نەچۈك تۇتسام ئۇمدى ئاندىن ئىبەرىپتۇر پەيام ،
مېنەتۇ جەۋرۇ جەفادۇر ماڭا ئىشى ھەر دەۋام ،
ئاشىقى بىچارەلەرنى ئەيلەمىشدۇر قەتلى ئام ،
سەفدەرى ساھىب قىرانىم بەختىجان ئاغاچەدۇر .

غۇنچەئى خەندان بولۇر ئۆلدەم ئەگەر ئىچسە شەراب ،
ئىككى زۇلفى سايەسىغە ئاي يۈزىدۇر ئافتاب ،
كىم يۈزىنى كۆرسە تۈشمىش رىشتەئى جانىغە تاب ،
مەستى جادۇ كۆزلەرى ئالەمنى ئەيلەپدۇر خەراب ،

فېتىنەئى ئاخىر زەمانىم بەختىجان ئاغاچەدۇر .

بولدى ئول نازۇك قەدىنىڭ ئاشىقى سەرۋى رەۋان ،
نەرگىسى ، چولپان كۆزىنىڭ ھەسرەتىدىن يۇتتى قان ،
يېڭى ئاينىڭ قەددى ئىگىلىدى قاشىن كۆرگەن زەمان ،
مەن نەچۈك بولبۇلغە ئوخشە قىلمايىن ئاھۇ فىغان ،
گۈلشەنۇ گۈلزارى جانىم بەختىجان ئاغاچەدۇر .

نې ئىلاج ئەيلەيكى كىرمەس ئول پەرىۋەش سۆزۈمە ،
شادلىق يوقتۇر ، يارانلار ، ئىيد كىم نەۋرۇزۇمە ،
مەن نەچۈك كۆرسەم كىشىدىن قىلدىم ئۆزۈم ئۆزۈمە ،
ھېچ كۆرۈنمەس تاشچە ھەم دۇررۇ جەۋاھىر كۆزۈمە ،
مېنىڭ ئوشۇل لەئىل كانىم بەختىجان ئاغاچەدۇر .

ئۇندا بەسدۇر دىيدەمە قويغىل ①
زالىمۇ بىرەھملىقەدە گوپىيادۇر مۇغبەچە ،
قىلمايىن ئىشقىنى دېسەم ئول قىلۇر تارلىق قاچە ،
گەر يۈزىنى كۆرمەسەم كۈندۈز ماڭا ئېرۇر كېچە ،
ئاقتابى خاۋەرانىم بەختىجان ئاغاچەدۇر .

ستەمۇ جەۋرۇ جەفادۇر ئول پەرىۋەشنىڭ ئىشى ،
كوڭۇل ئازارلىقىدىن ئۆزگە ئۆتمەدى يازۇ قىشى ،
خانېكەدۇر گوپىيا تەمكىن بىلە ئولتۇرۇشى ،
ھەر سۆيەرى باردۇر كىم بۇ جەھاندا بىر كىشى ،

① قول يازمىدا بۇ ئورۇن پەرسۇدە بولغان .

مېنىڭ ئول ئارامى جانىم بەختىجان ئاغاچەدۇر .

بەختىجانىم ئوخشە يوقتۇر دىلبەرى سىمىن بەدەن ،
ساچى - زۇلقى ئەنەبەر ئەفشان سۇنبۇلۇ ھەم ياسمەن ،
خالنى تاكۆردى قان يىغلايدۇرۇر مۇشكى خوتەن ،
تا ئانىڭ يۈزىنى كۆردۈم ئەيلەدىم تەركى ۋەتەن ،
دېدىم ئەمدى خانىمانىم بەختىجان ئاغاچەدۇر .

تىشلەرى دۇردانە ئېرۇر لەبلەرىدۇر لەئىل كان ،
بارچە ياخشىلىقىدا باردۇر ئۇشبۇ ئالەمدە ئەيان ،
بەختىجانىمىز ، نې لازىم ماڭا بۇ جانۇ جەھان ،
.....①.....

ئەمدى ئول جانۇ جەھانىم بەختىجان ئاغاچەدۇر .

بەختى جان ئاغاچە ئوخشە بۇ جەھاندا قايدادۇر ،
دانىشۇ فەھمۇ فەراسەتلىك نىگارى قايدادۇر ،
سۆزى شىرىن مەھۋەشى بىر گۈلئۇزارى قايدادۇر ،
تار بارىپدۇر كەربەلاغە يىغلاپ ، قەلدەندەر ، ئايتادۇر :
باۋىسى ئاھۇ فىغانىم بەختىجان ئاغاچەدۇر .



① بۇ بىر مىسرا قول يازمىدا چۈشۈپ قالغان .

داستان

بۇ داستان سەراپا بوستاننىڭ سەبەبى نەزمى ۋە سەمەند ۋە نىدا كىلىكى خۇش رەفتارنىڭ سۆز مەيدانىدا رەزمى ۋە كۆڭۈل بۇلبۇلى بۇ خوتەننىڭ گۈلزارى ۋە نېئىمىتى بىشۇمار ۋە پەسلى ھەمىشە بەھارنىڭ ئاشكارا قىلماق ئۈچۈن سايراغانىنىڭ ئەزمىنىڭ سەبەبى ئانداغ ئېردىكىم ، يارانى جان دوستان ، دۇجەھانى ۋە تەن ، ئالىي شەئىنى ، جەننەت نىشانى قۇندۇزى ئالەم ئەفرۇزدا ئېشىتىدۇرلاركىم ، فەقىر خوتەنى پىنەندى خوبان شەھرىدە كېلىپ تەۋەتتۇن ۋە تەمەككۈن بولۇپدۇرمەن . خەنجەرى خۇنغىشان ۋە سىنانى جانىستان تىللارنى ئاچىپ خەت ئىبەرىدۇرلاركىم : « ئوبدان ۋە چوڭ شەھەرلەرنى تاشلاپسىز ، خوتەنگە بارىپ تۇرۇپسىز . بىزلەر ئىشتتۇك ، خوتەن كىچىك ۋە ياقا يۇرت ئىكەن ... » دەپ بىتىپ ئىبەرىدۇرلاركىم ، « ئاندا بارىپ تۇرغانىڭىزدىن ئۆز كۆڭلىڭىزدە نىھايەتى خۇش تەبىئىلىكىڭىز مەئلۇم بولدى .. . » دەپ كىنايە ئايتىپ ئىبەرىدۇرلار .

فەقىر ئۇلارنىڭ جەۋابىغە دېدىمكى : « رۇستەم دىۋسەفد بىرلە ئۇرۇشقاندا ، دىۋسەفد ئايتتىكىم : « ئەي رۇستەم ، مەن سېنىڭ داڭلىقىنى ئىشېتىپ ئېردىم ، گۇمانىم بۇ ئېردىكىم ، سەن مەندىن پۇر زور ۋە زەبەردەستدۇرسەن دەپ . ئەمدى كۆردۈمكى ، ياش ۋە رىزە خۇردەنى ئىكەنسەن . چىمچىلاقمىنى دالۇغغە قويسام يەنجىلىپ قالۇرسەن » دېدى . رۇستەم ئايتتى : « ئەي كافىرى بىئەقىل ، ئەي سەگى بەدئەژاد ، گەرچە خۇر-دەمەن ، گەردەمەن ؛ گەرچە رىزەمەن ، ساھىب سىتىزەمەن ؛ گەرچە ياشمەن ، ساھىب كېڭەشمەن . يىلاننىڭ تىشىنىڭ كىچىكلىكىگە باقمە ، زەھرىگە باق » دەپ نەچە ئەفسانە تەمسىل كەلتۈردۈم . ئۇلارنى خىجالەت قىلماق ئۈچۈن ئى

بەرگەننىڭ بەيانى ، خوتەننىڭ شەھرىنىڭ سىغاتىنى شەھەرلەرگە ئاشكارا قىلغاننىڭ داستانى . قۇندۇز شەھرىدىن خوتەن شەھرىگە كەلدىم . نەچچە سۆز مەندىن يادىكار قالسۇن دەپ ، تەي تەھرىرگە كەلدۇردۇم ، بەيت :

ئىشت ئەرزىمنى سەن ، ئەي مەردى ئاقل ،

سۆزۈمنى ئاڭلا ئوبدان بولما غافل .

مەن ئېردىم شەھرىم ئىچرە خۇررەمۇ شاد ،

غەمۇ مېھنەتدىن ئېردى كۆڭلۈم ئازاد .

ئىشىم ئېردى ھەمىشە ئەيشۇ ئىشرەت ،

جەھاندا بىلمەس ئېردىم بارمۇ مېھنەت .

يارانلار بىرلە دائىم دەرسخانلىق ،

كىشىگە قىلماس ئېردىم ھېچ يامانلىق .

بار ئېردى مەشرەبىمدە نازۇ نېمەت ،

مۇساھىبلار بارى ئەھلى مۇھەببەت .

كىتابۇ نەغمەۋۇ سەتارۇ قالۇن ،

ھەسەد خەلقى بولۇر ئېردى جىگەر خۇن .

خۇدانىڭ بەرگەنىگە قىلمادىم شۇكر ،

يېيىشىم بولدى غەرۇر تەغمان بىرلەسۇكر .

كىشى كۆپراق ئېيتسا شۇكرى رەھمان ،

تاپار ھەم دەۋلەتۇ نېمەت فەراۋان .

كىشى گەر دېمەسە شۇكر ، ئەي بەرادەر ،

كىتەر قولداقۇ دەۋلەت سەراسەر .

بەناگاھ ئولتۇرۇپ ئېردىم بى ھەسرەت ،

كى تۇشتى باشمە سەۋدايى غۇربەت .

بېلىمنى باغلادىم مەردانە مەھكەم ،

كى ھېچ با بەتدىن ھەرگىز يېمەدىم غەم .
خۇدا رەزىقەدۇر قىلدىم تەۋەككۈل ،
كى سالماي يانچۇقۇمغە بىرگىنە پۇل .
يۈرۈدۈم كېچە - كۈندۈز ، سۈبھى تا شام ،
زەمانى ئالمايىن بىر يەردە ئارام .
نەسەبىم ئاخىرى تۇشتى خوتەنگە ،
كۆز ئاچتىمكىم تۇشۇپدۇرمەن چەمەنگە .
خوتەن دېمە ، گۈلىستانى ئېردەم دە ،
تەمامى خەلقىنى ساھىب كەرەم دە .
خوتەن دېمە ، دېگىل جەننەت نەزەرى ،
ئېرۇر خەلقىنىڭ ئەينەكتەك زەمىرى .
خوتەن دېمە ، دېگىل فىردەۋسى ئەتلا ،
كەمالى قۇدرەتى ۋاجىب تەئالا .
خوتەن دېمە ، دېگىل دۇنيا بېھىشتى ،
بولۇپدۇر نۇرى رەھمەتدىن سىرىشتى .
خوتەن دېمە ، دېگىل باشدىن ئاياغ باغ .
گۈلىستانى ئېرەمدۇر رەشكىدىن داغ .
خوتەن دېمە ، دېگەيسەن سەن گۈلىستان ،
كۆزۈڭ تۇشسە نەيەردە باغۇ بوستان .
خوتەن دېمە ، دېگىل سۇنئى ئىلاھى ،
تاپىلۇر سەن نې دېسەڭ لا كەماھى .
خوتەن دېمە ، دېگەيسەن ئالەم ئارا ،
قىلىپدۇر سانئى سۇنئە ئاشكارا .
خوتەن دېمە دېگىل كانى جەۋاھىر ،

نې ھاجەت ۋەسقى قىلماق باردۇ زاھىر .
 خوتەن دېمە ، دېگىل گۈلزارى ئالەم ،
 مسالى يوقدۇرۇر ۋەللاھۇ ئەئلەم ،
 خوتەن دېمە ، جەھاننىڭ زىننەتى دە ،
 خۇدايى لامە كاننىڭ قۇدرەتى دە ،
 خوتەن دېمە ، دېگەيسەن روھ ئەفزا ،
 مۇنىڭدەك شەھرى يوق ئالەمدە پەيدا .
 خوتەن دېمە ، كى ئاتى باردۇ ماچىن ،
 سۆزۈمنى دېمە يالغان باردۇر چىن .
 خوتەن دېمە ، ئانى سېھر ئافەرىن دە ،
 پەرىزاد خانەئى روىى زەمىن دە .
 خوتەن دېمە ، ئانى شەھرى سەبا دە ،
 سۈيىنى بارچە ئاغرىققا دەۋا دە .
 خوتەننى كۆرسەكىم خۇلدى بەرىن دەر .
 سۈيىن ئىچكەن كىشى مائى مەئىن دەر .
 خوتەن ئوبدان مەكان گەر بولماس ئېردى ،
 خوتەن كېلىپ ئىماملار ياتماس ئېردى .
 خوتەن سارى بېھىشت ئىشىكى مەفتۇھ .
 نەسىمىدىن ئۆلۈك تەنگە كىرەر روھ .
 خوتەن كەلگەن كىشى يانمايدۇ ئەلھەق ،
 بېھىشتقە باردۇ كىرمەك ، يوقتۇ چىقماق .
 خوتەن كەل - كەتتىلەرگە شەھرى مەئۇر ،
 يېتەر تەنىڭگە فەيز ، كۆڭلۈك تاپار نۇر ،
 خوتەن شەھرى جەھان شەھرىدىن ئەقۋا ،

ئېرۇر خەلقنىڭ ئىشى زۇھدۇ تەقۋا .
خوتەننىڭ خەلقىگە باردۇر سەئادەت ،
بولۇپدۇر ئىشلارنى خەيرى سەخاۋەت .
بولۇپدۇر خۇي ئۇلارغا مېھرىبانلىق ،
قىلۇرلار ياخشىلىق ، قىلساڭ يامانلىق .
جەھان ئىچرە خوتەننىڭ شەھرىدۇر تاق .
ئېرۇر خەلقى مۇسافىرلارغا ئامراق .
ئۇلۇغۇھەم كىچىك خەلقى مۇلايىم ،
نەمازۇ روزەلەردە تۇرغە قايىم .
ئۇلۇغۇھەم كىچىك خەلقى خۇدا جۇي ،
قىلىپدۇرلار تەۋازىئۇ ئەدەب خۇي .
ئۇلۇغۇھەم كىچىك خەلقى ئېرۇر پاك ،
بۇ ئەلدىندۇر شەياتۇن كۆڭلى غەمناك .
ئۇلۇغۇھەم كىچىكى ئەھلى تەۋفىق ،
قىلۇرلار ئەمرى ھەققە بارچە تەسدىق .
خوتەن نېچۈن جەھاندا بولماسۇن تاق ،
مېنىڭ باغچەم دېدىلەر خاجە ئىسھاق .
سەمەرقەنددە ئېرۇر بىر ئابى رەھمەت ،
ئاقار خوتەندە يۈز دەريايى رەھمەت .
ئېرۇر شۇھرەتدە تاشكەند لالەزارى ،
دېگىل جەننەت خوتەننىڭ نەۋبەھارى .
بەدەخشان لەئلى بولۇر تاجى ئەفسەر ،
خوتەننىڭ تاشىچە ئېرمەس بەراپەر .
خوتەن دەرياسىنىڭ دۇر قاشتاشى ،

خجىلدۇر نۇرىدىن گەردۇن قۇياشى .
يەمەننىڭ سەن ئەقىمىن ۋە سەن ئەت بەس ،
خوتەننىڭ بىر شاغىل تاشغە ئېرمەس .
كى چاچ فرۇزەدىن سەن ئۇرماغىل دەم ،
خوتەننىڭ بىر ئىشەك مۇنچاقىدىن كەم .
دېمە ئوبداندۇ كابىل ئەرغەۋانى .
خوتەن باغىنى چىتلاتقان تىكەنى .
دېمە سەن شەھرى سەبىزنىڭ نەۋبەھارى ،
ياشىل بەخمەل خوتەننىڭ سەبىزەزارى .
دېمە ئوبداندۇ بەندەر شەھرى سۈرەت .
خوتەنغە ئوخشاماسدۇر ھېچ سۈرەت ،
خوتەندەك يوقتۇرۇر شەھرى سىپاھان ،
بېھىشت ئاسا ياراتىپ ئانى رەھمان .
شامۇ دېھلە نېچە كىم مۇھتەرەمدۇر ،
خوتەن شەھرىنىڭ ئالدىدا ئەدەمدۇر ،
جەھان ئابادىمۇدۇر شەھرى كەشمىر ،
خوتەننى كۆرسە دەرلەر بارچە تەقسىر .
خوتەن شەھرىنى كۆرسە شاھى بۇلغار ،
تاڭ ئېرمەس قىلسا گەر بۇلغارىدىن ئار .
ئەگەر كۆرسە خوتەننى خانى بەغداد ،
كېتەر قاغۇسىيۇ غەمدىن بولۇر شاد .
خوتەننى كۆرسە گەر سۇلتانى ئۆرگەنچ ،
قىلۇر ئىنسانى ، دېيۇر دۇنيادا بۇ گەنچ .
ئەگەر كۆرسە خوتەننى خەلقى شىراز ،

تەندە رەشكىدىن جانى قالدۇر ئاز .
خوتەنلەر كىم كۆرۈپ ئىران تۇران ،
خوتەن شەھىرىنى كۆردى قالدى ھەيران .
دېمە ئوبداندۇرۇر كىرمانى زىلچاڭ ،
خوتەن زىلچاسىنىڭ ئالدىدا قىلچاڭ .
خوتەندىن تا ئۈرۈمچى ، شەھىرى قامۇل ،
خوتەن خامى كىيەرمىز دەپ يىغار پۇل .
دېمە ھىندۇستاننىڭ خاسەسى خوب ،
خوتەن بەشماغى ئاندىن تولا مەرغۇب .
خوتەن شاكۇرەسىنى يار جانى ،
يۈرەن ھەر كىشىكىم كۆرسە ئانى .
قەداغ فۇتاسىدىن رەي ئەھلى جادە ،
ئېرۇر كەشمىر شالدىن زىيادە .
خوتەننىڭ تەڭناتىدىن ئىشىت سۆز .
ئېرۇر شەترەنجى كىيىز ئالدىدا بۆز .
ئېرۇر كىمخاب ، ئەتلەس جايى ئىران ،
خوتەن مەشرۇتىنىڭ ئالدىدا ھەيران .
خوتەننىڭ مۇشكىنىڭ ئىشىت سىفاتىن ،
جەھان خۇشبۇي بولۇر گەر تۇتساڭ ئاتىن ،
بۇ كىيىك ناپەسىن دېدى پەيەمبەر ،
مېنىڭدۇر مۇئىجىزەم ، ئاندىن مۇنەۋۋەر ،
خوتەندە بىر ئۈزۈم بار ئاتى كىشىمىش ،
بارى ئۈزۈمدىن ئول ئىلگەرى پىشىمىش .
ۋەسالغاسىنى يېسە ئايتۇر ئىنسان ،

بەھاسىغە ئەگەر جان بەرسە ئەرزان .
مۇناقى بىرلە ساھىبى ئۈزۈمى ،
ئېرۇر ھەر بىرىسى خۇرمايى رۇمى .
ئانارۇ ئالمەسىن لەئلى بەدەخشان ،
ئېشىتىپ رەشكىدىن ھەردەم يۇتار قان .
ئانىڭ شافتالۇ ، ئامۇدىكى ، ئەي يار ،
خوجەند نەشپەتەسى ئالدىدا بىكار .
ئەگەر ئالۇچەسىنى كۆرسەڭ ، ئەي جان ،
دېمىشسەنكىم ئېرۇر ياقۇت ، مەر جان .
ئۆرۈكۈ ئۈجمەسى جەننەت نىھالى ،
لەئافەتدە جەھاندا يوق مىسالى .
خوبانى دېمە ، دېگىل ھۇسنى خوبان ،
روخى جانانەسى رۇخسارى جانان .
ئېرۇر ھەر ئۈجمەسى بىر دۇررى گەۋھەر ،
دېگىل لەززەتدە ئانى شەھدۇ شەككەر .
قاغۇندىن ئېشىت سۆز ، ئەي خىرەدمەند ،
تېگىشمەس بىرىنىكىم بەرسە بىر قەند .
خوتەندەك يوقتۇرۇر ھېچپەردە تاربۇز ،
سېفانتىن قانچە قىلسام كۆرۈنۈر ئۆز .
جىنەستەسىدىن ئىشت ، ئەي بەرادەر ،
ئېرۇر ھەر بىرىسى بىر دۇررى گەۋھەر .
خوتەندەك يوقتۇرۇر ھېچپەردە ياڭغاق ،
شاكالى بىرلە مەغزى قاردىن ئاق .
شاكالى تاشىدىن مەغزى كۆرۈنۈر ،

كشى كۆرسە كۆزۈ كۆڭلى سۆيۈنۈر .
دېدىلەر ھۇكۇمايى ئەھلى مەشرىق ،
ساقايۇر يېسە ئەينالۇسن ئاغرىق .
خوتەننىڭ چامغۇرىدۇر ھەر بىرى ناك ،
نەبات دەر زەردە كىنى ئەھلى ئىدراك .
خوتەن كېلىپ كىشى گەر كۆرسە گۈلزار ،
ئېرەم باغنى سەيرىدىن قىلۇر ئار .
قىشۇ ھەم ئەرتىيازى بىر قەبىلىدۇر ،
تەمۇزنىڭ ھەۋاسى مۇئەتلىدۇر .
بەدەخشان مۈلكى ئېرۇر ئالتۇن مەكانى .
خوتەن شەھرىدۇرۇر ئالتۇن مەكانى .
ئېرۇر ئالىملىرى ئالەمغە ئەئلەم ،
مىسالى يوقتۇرۇر ، ۋەللاھۇ ئەئلەم .
ئانىڭ كاسىپلارى ھەر بىر فلاتۇن ،
جەھان كاسىپى رەشكىدىن جىگەر خۇن .
تەمامى نازۇ نېئمەتلەر فەراۋان ،
فەراۋانلىق بىلە ھەم نەرخى ئەرزان .
بېرىشتە ھاكىمى ھاتەم نىشانىدۇر .
ئەدالەت بابىدا نوشرەۋاندۇر .
ئانىڭ ھەر بىرى ئىشىدا ئەقىل ھەيران ،
دېسە بولۇر ئەزىزى مىسرى دەۋران .
خوتەن ئەۋسافىنى ھاكىمى سەفدەر ،
بەيان ئەتسۇن نېچۈك يالغۇز قەلەندەر .
بىتىكىچى ئەيلەسەڭ ئالەم بارىنى ،

تۈگەتە ئالماغاي مېڭدىن بىرنى .
قەلەندەر ، سەن تۈگەت سۆزۈڭ بۇھالەت ،
ئېشتىكۈچىگە قىلما كۆپ مەلەت .
خوتەننىڭ ۋەسقى تاپتى ، ئەي مۇسەننىق ،
ئەزىز بېگى زەمان ۋەقتىدە تەسنىق .
بۇدۇررى بىبەھا تاپقاندا مەۋزۇن ،
ئىدى ، تارىخقە مېڭۇ ئىككىيۈز ئون .
كەل ، ئەي ساقى ، مېنىڭدىن كامران قىل ،
فراقىڭدىن قارىدىم نەۋجەۋان قىل .
ئىچىپ ئول مەينى قىلسام كامرانلىق ،
قارىغان چاغىمە مەن نەۋجەۋانلىق .
يوق ئەتسۇن ئول مېنىڭ دەردۇ ئەلەمنى ،
نىگارم ۋەسقىغە سۇرسەم قەلەمنى .

* * *

بۇرۇپ ئېردىم خوتەن شەھرىدە ھەريان ،
كۆرۈندى كۆزۈمە بىرماھى تابان .
ئەجايىب مەھۋەشۇ رۇخسارەسى گۈل ،
قەلەندەر بولدى گۈلزارغە بۇلبۇل .
قاشى يادۇر ۋەلى كىرىپكىلەرى ئوق ،
ئانىڭدەك بۇ جەھان ئەتراپىدا يوق .
مەلاھەت بوستاننىڭ گۈلىدۇر ،
سەباھەت گۈلشەننىڭ سۇنبۇلىدۇر .
ئاڭا ئوخشادۇمەن گەردېسە قۇياش ،

بولۇر ئۇرسە ئانىڭ ئاغزىغە مىڭ تاش .
ئوشۇل كۈنىكىم يۈزىنى كۆردى بۇلبۇل ،
كۆرۈنمەس بولدى قىلچە كۆزىگە گۈل .
لەبىنىڭ ۋەسفىنى لەئلى بەدەخشان ،
ئېشىتىپ ، رەشكىدىن ھەردەم يۇتارقان .
قارا كۆزلەر كۆزىنىڭ بەندەسىدۇر ،
ھەمە ھۇرۇ پەرى شەرمەندەسىدۇر .
تىشى دۇردانەدۇر يا گەۋھەرى جان ،
ۋەيا ژالە مۇدۇر يا نۇرى ئىمان .
يۈزىدە خالى مۇشكىنى نۇخۇددۇر ① ،
ۋەيا مۇسەفغە تۈشكەن بىر نۇقەتدۇر .
پەرى ھۇرلەردە يوقتۇر ئاڭا تىمسال ،
ياڭى ئاينى قىلىپدۇر قاشى پايىمال .
ساچى سۇنبۇلمۇدۇر يا رىشتەئى جان ،
مۇنۇڭدەك يوقتۇ سۇنبۇل ئەنبەر ئەفشان .
بويىنى تا كۆرۈپدۇر سەرۋى مەۋزۇن ،
خىجالەتدىن بولۇپدۇر قامەتى نۇن .
نىگارى مەھۋەشۇ زىبىيا بۇنا گۇش ،
بۇ نې سىيمىنبەرى گۈلگۈن قەبا پۇشى .
ئېرۇر ھۇرۇمەلەكدەك پاك دامان ،
ئېتەكىنى تا نۇماس گەردى ئىسيان .
تۇغۇلمايدۇر ئانىڭدەك پاك گەۋھەر ،
ئانادىن بۇ جەھاندا ، ئەي بەرادەر .

① بۇ سۆز نۇسخىدا « پەقەت » دەپ يېزىلغان .

بولۇپ مۇساغە شۆھرەت يەدى بەيزا ،
 ئانىڭ بەيزادەك ئوخشە جۇملە ئەترا .
 كۆزىدۇر گاھى نەرگىس ، گاھى بادام ،
 كىيىككە ئوخشە يوق بىر يەردە ئارام .
 كۆزىنى غەمزە بىرلە ئاچسە ناگاھ ،
 خەلايىقدىن چىقار يۈز نالەۋۇ ئاھ .
 كۆزى ئۆزى بىلە قىلسە نەزارە ،
 پۈتۈن كۆڭۈلنى ئەيلەر پارە - پارە .
 ئالۇر سۈرمە كانىدىن كۆزلەرى باج ،
 قارا كۆزلەر غەمىدىن ئەيلەر تاراج .
 سۆزى يائۇقمۇدۇر يارىشتەئى جان ،
 ۋەيا شەككەرمۇ يالەئلى بەدەخشان .
 كېچە چىقسا ئۆيىدىن ئول قەلەمقاش ،
 خەلايىق دەر كېچەدە تۇغدى قۇياش .
 قۇياش بىرلە ھەمىشە ئايۇ يۇلدۇز ،
 قىلۇر سەجدە ئىشىكىن كېچە - كۈندۈز .
 ئەگەر كىم كۆرسە ئول لەيلىنى بىر كۈن ،
 تاڭ ئېرمەس ئىشىقىدا گەر بولسا مەجنۇن .
 ئوشۇل شىرىندىن ئولسا كىمگە ئىمىداد ،
 تاڭ ئېرمەسدۇر ئەگەر كىم بولسا فەرھاد .
 ئەگەر كۆرسە يۈزىنى شەيخى سەنئان ،
 دېمەسدۇر باردۇرۇر تەرسائى دەۋران .
 قىلىپدۇر ھەق ئانى قۇدرەتدىن ئىجاد ،
 پەرى پەيكەر ئېرۇر ھۇسنى خۇدا داد ،

بۇلاق دېمە ئانى سەن ، ئەي بەرادەر ،
ئېرۇر يەرنىڭ كۆزى ھەجرىگدە يىغلار .
دېمە يامغۇردۇرۇر ، ئەي نۇر دىيدە ،
پەلەكنىڭ كۆزىدۇر يىغلار غەمىدە .
جەھاندا پاكلىق بابىدا تاقدۇر ،
گۇناھۇ مەئسىيەتدىن ئول يىراقدۇر .
بۇ فېئلو خۇي ئاڭاكىم بەردى رەھمان ،
نې ھەركىم ئاڭا غالب كەلسە شەيتان .
بولۇپدۇر نۇرى رەھمەتدىن سەرىشتە ،
تاڭ ئېرمەسدۇر ئەگەر دېسەم پەرىشتە ،
ئانى دەرمىش خەلايىق مەرىيەمى پاك ،
بەشەردە يوق ئانىڭدەك ساھىب ئىدراك .
خوتەندە يوق ئانىڭدەك ماھى رۇخسار ،
مېنىڭدەك يوقتۇر ئاڭا ئاشقى زار .
خوتەندە يوق ئانىڭدەك ماھى تابان ،
مېنىڭدەك يوقتۇر ئاڭا يۈرەكى قان .
خوتەندە يوق ئانىڭدەك شوخ دىلبەر ،
مېنىڭدەك يوق قۇلى ئاڭا مۇقەررەر .
خوتەندە يوق ئانىڭدەك ئارەزى گۈل ،
مېنىڭدەك يوقدۇ گۈلزارىغە بۇلبۇل .
خوتەندە يوق ئانىڭدەك شوخ گۈلرۇ ،
مېنىڭدەك يوقتۇر ئاڭا ھېچ دۇئاگو ،
خوتەندە يوق ئانىڭدەك بىر پەرىئەش ،
مېنىڭدەك يوقتۇر ئاڭا ھېچ جەفاكەش ،

خوتەندە يوق ئانىڭدەك قەددى مەۋزۇن .
 مېنىڭدەك ئاڭغا يوقتۇر يۈرەكى خۇن .
 خوتەندە يوق ئانىڭدەك نازەننى ،
 پەربزادى زەمانۇ مەھجەبىنى .
 خوتەن ئەسلىدە ئېردى خۇلدى رىزۋان ،
 بولۇپدۇر ئول پەرىدىن ئىككى چەندان .
 خوتەن ئەسلىدە ئېردى تۇرى مۇسا ،
 بولۇپدۇر ئول سەنەمدىن جەننەت ئاسا .
 خوتەن ئېردى مەكانى ئۇدۇ ئەنبەر ،
 تۇغۇلدى ئول پەرى بولدى مۇئەتتەر ،
 خوتەن ئەسلىدە ئېردى باغۇ بوستان ،
 تۇغۇلدى ئول پەرى بولدى گۈلىستان .
 تۇغۇلدى ئانادىن ئول شوخ گۈلرۇخ ،
 پەرىيۇ ھۇرنى ئول قىلدى مەنسۇخ .
 تۇغۇلدى ئانادىن ئول ئافەتى جان ،
 خوتەن بولدى پەرىخانە ئوشۇل ئان .
 تۇغۇلدى ئانادىن ئول شوخ گۈلچېەر ،
 خىجالەتدە قالىپدۇر ئاي ئىلە مېەر .
 تۇغۇلدى ئانادىن ئول شوخ مەھۋەش ،
 سالىپدۇر بۇ خوتەن ئىچىدە ئاتەش .
 تۇغۇلدى ئانادىن ئول يۈزى گۈلزار ،
 بولۇپدۇر نازەننىلەر بارچە بىكار .
 خوتەننىڭ شەھرىنىڭ ئول زىننەتدۇر ،
 ئەرۈسى مۈلك ھۇسنىڭ سەۋلەتدۇر .

دېدىم ئاڭا: ” ئەي نىگارى گۈل چېھەر ،
 بىر سۆي بۇ قارى قۇلۇڭنى ، ئەي مېھەر . “
 دېدى كۈلۈپ ئول نىگارى تەررار ؛
 ” ياشلار قارىلارنى سۆيمەكى ئار . “
 دېدىم : ” پەرىلەر ئارادا سەن تاق ،
 ھەم ئېڭە كۇ ساقالم ئېرۇر ئاق . “
 دېدىكى : ” ساقالنىڭ ئاقى ، ئەي يار ،
 ياشلارنىڭ كۆزىگە كۆرىنۇر قار . “
 دېدىم ئاڭا : ” ئەي پەرىئەشى ھۇر ،
 ھەق رەھمەتى باردۇر قارۇ يامغۇر . “
 ” بۇ سۆز “ دېدى ” يوق كۆڭۈلگە ياۋۇق ،
 ھېچ رەھمەتى ھەق بولۇرمۇ ساۋۇق . “
 دېدىم ئاڭا : ” ئەي ، مەھى دىل ئازار ،
 ھەق رەھمەتى نېدۇر ، دېگىل ئەي يار . “
 دېدى ماڭا ئول نىگارى دەۋران :
 ” ھەق رەھمەتى باردۇر ھۇسنى جانان .
 خۇبلاردىن ۋەفا ئۇمدى تۇتماق ،
 باردۇر قارا يەردە كېمە سۈرمەك .
 يا بەھر ئۆزە كېمەسىز يۈرمەك ،
 قۇمنىڭ چېچەكىنى باردۇر كۆرمەك ... “
 سەن سۆزلەمە ئەمدى ، ئەي قەلدەندەر ،
 يەڭدى سېنى ئول پەرىئەشى دەھر .
 سېنىڭدەك ئازغۇن يولۇقسە يولدا ،
 قەلدەندەرنىڭ نېچۈك بولمايدۇ يولى .



ئۇچرادى يولدا ئول گۈلى گۈلشەن ،
ئاي ئىلە كۈندىن ئارەزى رەۋشەن .
دېدى يۈز ناز بىرلە : ” يول بولسۇن ،
ھەرنە كىم تەڭرى بەرسە مول بولسۇن .“
دېدىم : ” ئەي مەھۋەشۇ پەرى رۇخسار ،
دەۋلەتۇ بەخت ساڭا بولسۇن يار .
جان بېرۇر چاغدا ، ئەي ماھى تابان ،
تەڭ ئەمەس ساڭا ئىيسائى دەۋران .
تەڭ بولالماسدۇر ساڭا ، ئەي دىلبەر ،
پەرىيۇ ھۇر بەلكى شەمسۇقەمەر .
كۆرسە گەر ئارەزىڭنى ئايۇ قۇياش ،
خىجلەتۇ رەشكىدىن كۆتۈرمەس باش .
سېنىڭ ئالدىڭدا ، ئەي پەرى مەرىم ،
پاكلىق بابەتدە ئېرىمىش كەم .
تاتىرىكىدۇر قەلەندەرىڭ ، ئەي جان
جاننى ئەيلەمىش ساڭا قۇربان .“






كۆرمەدىم بىر ئىلتىقاتى دەھر ئارادە ياردىن ،
تا تۇغۇلدۇم ، كۆرمەدىم ئالەمدە جۈز ئازاردىن .

①

* * *

ئۆرتە شىپدۇر داغى ئىشقىڭ بۇ قەلەندەر كۆڭلىدە ،
يوق ئانىڭ ئوخشە يەقىنراق تەندە جانۇ گۈلدە بۇي . ②



① ② بۇ ئىككى غەزەل بەكمۇ تولۇقسىز ھالدا يېتىپ كەلگەچكە ئاخىرىغا ئورۇنلاشتۇرۇلدى .

لۇغەت

ئا

سۇ (ئابى ھەيات : ھاياتلىق سۈيى ، ئابى ھەيۋان « ئابى ھەيات » قا ئوخشاش)	ئاب
سۇلۇق ، سۇغىرىلغان ؛ پارقراق ؛ كۆچمە مەنەدە ؛ ئاق يۈزلۈك گۈزەل ؛ يارنىڭ لېۋى .	ئابدار
بېزەك ، زىننەت ، پەدەز ؛ پاراۋانلىق يۈز ، بەت ، چېھەر	ئارايىش ئاردز
بېلگۈچى ، بىلىملىك ، دانا	ئارىقى
تىنچلانغان ، خاتىرجەملىك ، ئامانلىق	ئاسۇدە
تەشۋىش ، غەۋغا ، توپىلاڭ ، ماجىرا	ئاشۇب
ھال رەڭ ، قىزىل	ئال
ئادىمى كۆپ ؛ ئېچىلغان ؛ ئاچقۇچى ؛ قېرى ، ئاجىز ئادەم	ئامىر
ماگنىت تاش ، تۆمۈرچى تارتقۇچى ئەينەك ، كۆزگۈ (~ كۆرگۈ)	ئاھەگرەبا ئاينە

ئە

بوش ، بېھۇدە ، بىكار ، پايدىسىز بۇلۇت	ئەبەس ئەبىر
بېيىتلەر ، شېئىرلار ، مۇناجاتلار ، سۆزلەر	ئەبىيات
بېرىش ، بەرمەك ، بېغىشلىماق	ئەتا
تەقۋى كىشىلەر ، ئىتائەتمەن كىشىلەر ، يامان ئىشلاردىن ساقلانغۇچىلار	ئەتقىيا (ئ)

قېلىقلار ، يېنىللار ، رەۋىشلەر ، ھاللار	ئەتۋار
ئۇسسغان ، چاڭقاق ، تەشنا	ئەتشان
ئىش ھەققى ؛ ئەمگەك ، مۇكاپات	ئەجر
ئاجايىپ ، قىزىق ، تەئەججۇپ	ئەجىب
يوق ، يوقلۇق	ئەدەم
تەر	ئەرق
ئىگە ، يەر ئىگىسى ؛ تەقسىر ، جاناب (« رەب »)	ئەرباب
نىڭ كۆپلۈكى)	
قەدىرلىك ، ھۈرمەتلىك ، ئىززەتلىك ،	ئەرجۈمەند
شاراپەتلىك ، ئېسىل ، مۇنەۋۋەر	
ھەرە (ياغاچ كېسىدىغان)	ئەررە
قىزىل ۋە چىرايلىق گۈللەيدىغان دەرەخ ،	ئەرغەۋان (~ ئەرغۇۋان)
چىرايلىق قىزىلگۈل	
يېڭى تويى بولغان يىگىت ، كېلىن	ئەرۋىس
شەيتان ، جىن ، يولدىن ئازدۇرغۇچى	ئەزەزىل
تەملىك ، ئىچىشلىك ؛ پۇزۇر	ئەزىب
ھەر ھالدا ، ھەر قاچان ، قانداقتۇ	ئەزىبەسكى
نەپەت ، قارار	ئەزم
ساھابىلەر ، سۆھبەتداشلار ، دوستلار ، بىرگە	ئەسھاب
بولغۇچىلار ، ئىگىلەر	
ياش ، كۆز يېشى	ئەشك
« غەير » نىڭ كۆپلۈكى (ئۆزگىلەر ، باش-	ئەغىبار
قىلار ، ياتلار)	
سۆز بىرىكىمىسىدە « يورۇتقۇچى » ،	ئەفرۇز
« قىزىتقۇچى » مەنىلىرىدە كېلىدۇ	

سۆز بىرىكمىسىدە « كۆپەيتكۈچى » ،	ئەفزا
« ئۇزارتقۇچى » مەنىلىرىدە كېلىدۇ	ئەفرۇن
كۆپ ، ئارتۇق ، ئۇزاق ، نۇرغۇن ،	ئەفسە
تاج	ئەفسەھە
ئەڭ فەسھ ، سۆزلىرى بەك چىرايلىق	ئەفشان
سۆز بىرىكمىلىرىدە « تۆككۈچى » ، « چاچقۇچى »	
مەنىلىرىدە كېلىدۇ	
پىكىرلەر ، ئويلىغان ئويلار	ئەفكار
زەخمىلەنگەن ، يارىدار	ئەفگار
چوڭ ، ئەڭ چوڭ ، ئۇلۇغ	ئەكبەر
تۈرلۈك رەڭلەر	ئەلۋان
ئىللەتلىك ، ئاغرىقلىق ، زەرەر	ئەلىل
خەۋپسىزلىك ، تىنچلىق	ئەمن
ئولتۇرۇش ، يىغىلىش ، مەجلىس	ئەنجۇمەن
ئاتقۇچى ، تاشلىغۇچى	ئەنداز
قايغۇ ، غەم ، خاپىلىق ؛ غەم يېمەك	ئەندۇھ
لايىقراق ، مۇناسىپراق	ئەنسەب
ئەڭ نۇرلۇق ، بەك روشەن	ئەنۋەر
بىر ، بىر دانە ، يەككە ، تاق ؛ ئاللانىڭ ئىسىملىرىدىن	ئەھەد
بىرى	
دوستلار ، يارلار ، مەھبۇبلار (« ھەبىب » نىڭ	ئەھباب
كۆپلۈكى)	
1 - دەۋر ، زامان ، ئەسىر ؛ 2 - توختام ، ۋەدە ، قە-	ئەھد
سەم	
قايغۇلار ، غەملەر ، ھەسرەتلەر (بىرلىكى « ھەزن »)	ئەھزان

قېزىل ، قېقىزىل ، قىزىلگۈل	ئەھمەر
ۋەسفىلەر ، سۈپەتلەر ، ماختاشلار ، تەرىپلەر	ئەۋساق
خۇلۇقلار ، (بىرلىكى « ۋەسفى »)	
ۋاقتلار ، زامانلار (بىرلىكى « ۋەقت »)	ئەۋقات
بەك بىلىملىك ، بىلگە ، ئالم	ئەئلم
كۆز ، بۇلاق	ئەين

ب

توغرىسىدا ، ھەققىدە ، مۇناسىۋەت ، ئىش ؛ تۈر ، ماددا ؛ ھېساب	بابەت
ئىچى ، ئىچكى ؛ كۆڭۈل ، روھ ، ئىچكى تۇيغۇ	باتىن
يەل ، شامال ، گاز ، ھاۋا (بادى سەبا : تاڭ شامىلى)	باد
مەي ، شاراب ، ھاراق ؛ قەدەم ، رۇمكا	بادە
يامغۇر (سەنگى باران : تاش ياغدۇرماق ، ئەشك باران : ياش يامغۇرى)	باران
قانات	بال
1 . ئۈزگۈچ قانات ، بېلىق قانتى 2 . چوڭ خالتا	بالە
بالاغەتكە يەتكەن	بالغەن
ئىشەنچ ، ئىشىنىش	باۋەر
سەۋەب ، سەۋەبچى	بائىس
پەس	بەدرەك
خۇداغا ئىشەنمەيدىغان ، غەيرى دىنلىق ؛ ۋەھشى ، ياۋۇز	بەدكەش
ناچار ، نەسلى يامان	بەدىئزاد

بەر جا

بەر كەمال

بەر دەھمەند

ئورۇنلۇق ، مۇناسىپ

مۇكەممەل ، بېجىرىم ، ئەيىبسىز

بەرەھمەن (~ بەرەھەمەن) بىلەن

ئوخشاش ، يەنى قەدىمكى ھىندىستاننىڭ

تەبىقە تۈزۈمىدە ، بىرىنچى تەبىقىدىكى

كىشىلەرنى كۆرسىتىدۇ . « راھىب » دېگەن

مەنىدىمۇ كېلىدۇ

باغلىق ، باغلانغان

تۇرغۇنلۇق ، دائىملىق ، مەڭگۈلۈك ،

تىرىكلىك ، ھايات ، باقى بولۇش

بەلكى (بەلكىنىڭ قىسقارتىلغان شەكلى)

ئۈشتۈمۈت ، تۇيۇقسىز ، بىردىنلا

قۇلاقنىڭ ھالقا ئېسىلىدىغان يۇمشاق قىسمى

باغلىماق ، باغلانماق ، باغلىنىپ قالماق

دېڭىز ۋە قۇرۇقلۇق

غەم ئۆيى

بايرام ، ھېيت ، تەنتەنە ، شادلىق كۈنى

ئاق رەڭلىك ، يالتىراق ؛ قۇياش ، ئاپتاپ

سېتىش - ئېلىش

يىغلاش

بەك قىزىق ؛ قىزىقارلىق

ھەۋەسكار ، ھەۋەسلىك ، ئاشق ، تۇراقسىز ،

تۇتۇقسىز

ئۇل ، ئاساس ؛ سەۋەب ؛ ۋۇجۇدقا چىقارماق

ساقلىق ، ياخشىلىق ؛ پايدا ، نىجات

بەستە

بەقا

بەل

بەناگەھ (~ بەناگەھ)

بەنا گۆش

بەند

بەھرۇ بەر

بەيتۈلەھزەن

بەيرەم

بەيزا (۵)

بەيى شەرا

بۇكا

بۇلتەجەب

بۇلەھۋەس

بۇنياد

بېھبود

ئۆي - ماكانسىز ، ۋەيران بولغان ،	بىخانىۋان
سورۇلغان	
زۇلۇم ، جەۋر ؛ ئادالەتسىزلىك ، قانۇنسىزلىق	بىداد
زالىم ، زۇلۇم قىلغۇچى	بىدادگەر
كۆيۈپ كاۋاپ بولۇش ، قورۇلۇش	بىريان
گاچا ، تىلسىز ؛ ئىتائەتچان	بىزەبان
پەرىشان ھال ، گاڭگىرىغان ؛ يوقسۇل	بىسامان
بىرەر كىشىسى يوق ، ھېچ نەرسىسى يوق ،	بىسەرۇ سامان
ئاداشقان ، ھەيرانلىقتا قالغان	
ئىراندىكى بىر تاغنىڭ نامى ؛ ئاسمان	بىسۇتۇن
كۆپ ، تولا ، نۇرغۇن ، مول	بىسىيار
سانسىز ، ساناقسىز	بىشۇمار
ئىگىسىز ، يالغۇز ، يېتىم ، غېرىپ	بىكەس
چېگىرىسىز ، چەكسىز ، ھەدىسىز	بىپەد
تارتىنمايدىغان ، ئېرەنسىز ، كارى يوق	بىئىبا

پ

ئۆزىنى يامان ئىشلاردىن ساقلىغۇچى ،	پارسا
سالماق	
ئاياغ ئاستىدا قالغان ، يەنجىلگەن	پامال (~ پايىمال)
كىشەن ، چۈشەك ، پۇتى باغلانغان	پاي بەند
نۇر ، يورۇقلۇق ، شولا ؛ پەرتەۋلىك - رو-	پەرتەۋ
شەنلىك ، نۇرلۇق	
پەرى يۈزلۈك ، گۈزەل	پەرىۋەش

① ئاياغ ، ئىز ، تاپان ، تاپان ئىزى ؛ ②
 ئۇل ، ئاساس ؛ ③ چۈشەنمەك ؛ ④ قوغلاش-
 ماق ، ئىز قوغلاشماق ؛ ⑤ كۈچ ، چىدام ؛
 پەي سالماق - ئىزغا چۈشمەك ، پېيىغا
 چۈشمەك ؛

خەۋەر ، دېرەك

ئەگەشكۈچى ، ئىزىدىن ماڭغۇچى

خەۋەر

خەۋەرچى ، ئەلچى ، خەت ئېلىپ كەلگۈچى

يۈز ، چىراي ، سۈرەت ، گەۋدە ، قىياپەت ؛

ۋەدە ، سۆز ، ئەھد ؛ كېلىشىم ، توختام ،

پۈتۈم

جام ، قەدەھ ، قاچا ؛ كۆچمە مەنىسى - مەي ،

ئۆلچەم ، ئۆلچەم بىرلىكى

تۇتاشقان ، ئۇلاشقان ، قوشۇلغان ؛ ھەمىشە ،

دائىم ئۈزلۈكسىز ؛ قوشۇمچە ، چاپلانغان ،

قوشۇلغان ؛

① تۇتاشماق ، يېتىشمەك ، ئۇلاشماق ؛ ②

ئۆيلەنمەك ، نىكاھلاشماق ؛ ③ ئۇلماق ،

قىستۇرماق ؛ كۆچۈرمەك (ئۆسۈملۈكنى) ؛

بۇغۇم ، ئۈگە ؛ ④ تەرتىپ ؛ سىڭىر ، پەي

كۆپ ، تولا ، تولۇق ، پۈتۈن

قان تولغان ؛ كۆپ قانلىق

تولغانماق ؛ كۆچمە مەنىسى : سىقىلماق ،

قىينالماق

پەيام

پەيرەۋ

پەيغام

پەيىك

پەيكەر

پەيمان

پەيمانە

پەيۋەست

پەيۋەند

پۇر

پۇرخۇن

پىچۇتاب

پىراھەن
پىسەند
پىشە

كۆينەك
كۆڭۈلدىكىدەك ، يېقىملىق ، ياخشى
ھۈنەر ، كەسىپ ، ئادەت

ت

تاب
تابان
تابىش
تالىب
تامۇغ (~ تامۇق)
تاھىر
تەئەددى
تەئەسسۇف
تەئەممۇل
تەبىل
تەبىئە
تەجەللى
تەجەممۇل

كۈچ ، قۇۋۋەت ، چىدام ، تاقەت ، ماجال ؛ يورۇق ،
نۇرلۇق ، پارلاق
يورۇق ، نۇرلۇق ، يارقىن ، يالتىراق ، كۆز چاقىدە
غان ؛ قىزىق
ئىسسىقلىق ، قىزىقلىق ؛ يالتىراق ، نۇر ؛ كۆچمە
مەنىسى : كۈچ ، قۇۋۋەت
تەلەپ قىلغۇچى ، خاھلىغۇچى ، ئىستىگۇچى
دوزاخ ، جەھەننەم
پاك ، تازا
زۇلۇم قىلىش ، ھەددىدىن ئېشىش
ئېچىنىش ، ئىچ ئاغرىتىش ، پۇشايمان قىلىش ،
ئەپسۇسلىنىش
چوڭقۇر پىكىر قىلىش ، ئويغا چۆمۈش ، مۇلاھىزە
قىلىش
چوڭ ناغرا ، دۇمباق
تەبىئەت ، مەجەز ، تالانت
نۇرلىنىپ كۆرۈنۈش ، جىلۋىلىنىش ، جىلۋە ، نۇر
بېزەك ، ياسىداق ، زىننەت ؛ ھەشەمەت ، ئەيش -
ئىشرەت

تەرەننۇم	سايرىماق ، جور بولماق ، مۇزىكا ئاۋازىغا قوشۇلماق ، بوش ئاۋاز بىلەن كۈيلىمەك
تەررار	ئوغرى ، ھىلىگەر
تەرسا	خىرىستىئان ، ناسارا ، قورقۇنچاق
تەرباك	ئەپپۇن ، زەھەرگە قارشى دورا
تەزەللۇم	شكايەت قىلىش ؛ زۇلۇم چېكىش
تەسنىق	يېزىش ، تۈزۈش
تەفاۋۇت	پەرق ، ئايرىما ، ئايرىملىق
تەلخ	ئاچچىق ، تېتىقسىز
تەناب	ئارغامچا
تەنزىم	ئەيىپتىن پاكلىماق ، ئەيىپسىز دەپ ئاقلىماق
تەھەممۇل	چىداملىق كۆرسىتىش ؛ تۈزمەك ؛ ئېغىرلىقنى كۆ- تۈرۈش
تەۋازۇۋ	ئۆزىنى تۆۋەن تۇتۇش ، كەمتەرلىك
تەۋەھمۇم	قورقۇش ، ۋەھىمگە چۈشۈش
تەۋسەن	ئاساۋئات ، توسۇن ، شوخ ، ئويناق ئات
تەۋسقى	سۈپەتلەش ، ماختاش
تەۋق	زىيارەت ، ئايلىنىش ، يۈزىنى سۈرتۈش
تەۋق	بويۇنغا باغلايدىغان باغ ؛ مارجان بېغى ؛ بەزى قۇشلارنىڭ بويىنىدىكى ھالقا شەكىللىك سىزىق ؛ مەھبۇسلارنىڭ بويىغا سالدىغان قوۋۇق
تەۋۋ	رىغبەت ، خاھىش ، مايىل
تەۋۇق	قايتۇرماق ، كېچىكتۈرۈمەك ، رەت قىلماق
تەي	يۈرمەك ، كەزمەك

تۇبا (تۇبى)	جەننەتتىكى گۈزەل دەرەخ ؛ كۆچمە مەنبەدە ؛
تۇراب	كېلىشكەن قامەت
تۇررە	توپا ، تۇپراق ، يەر ؛ كۆچمە مەنسى ؛ ئۆلگەن كىشىلەر
تۇرفە	كوكۇلا ، ئۆرۈم چاچ
تۇغيان	ئاجايىپ ، ھەيران قالارلىق ، قىزىق
تۇفەيل	تاشماق ، كەلكۈن ؛ توپىلاڭ ، قوزغىلاڭ
تۇلۇدۇ	چاقىرىلمىغان مېھمان
تۇئەمە	چىقماق ، كۆرۈنمەك
تۇشل	ئوزۇق ، تاماق
تۇبىرە	گۆدەك ، كىچىك بالا
	قاراڭغۇ ، قارا ؛ غەم - غۇسسلىق

ج

جا	جاي ، يەر ، ئورۇن ، ماكان
جابر	جەبرى قىلغۇچى ، زالم
جاددە	ئۇلۇغ يول ؛ قائىدە ، نىزام
جانفەزا	جانغا راھەت بەرگۈچى ، ئارامبىجان
جانگاھ	جاننى ئاغزىتقۇچى ، ئازابلىغۇچى
جانىستان	جان ئالغۇچى ، ھالاك قىلغۇچى
جاھ	مەنسەپ ، دەرىجە ، مەرتىۋە ، ئورۇن
جاۋىدان	مەڭگۈلۈك ، ئەبەدى
جەبىن	ماڭلاي ، پېشانە
جەزب	تارتماق ، شۈممەك
جەلىل	ئۇلۇغ ، يۇقىرى مەرتىۋىلىك ، شەرەپلىك

ئۇلۇغ پادىشاھ : ئىراننىڭ قەدىمكى ئەپسانىۋى	جەمىش
پادىشاھلىرىدىن بىرى	
گۈزەل ، ساھىبجامال	جەمىلە
قات ، تەرەپ ،	جەناھ
بىلىمسىزلىك ، نادانلىق ؛ ئاچچىق قىلماق	جەھل
دوزاخ ، جەھەننەم	جەھىم
ساۋۇت ، قۇياق ، ئۇرۇشتا كىيىدىغان سىمىدىن تو-	جەۋشەن
قۇلغان چاپان	
ئامۇ دەريانىڭ بۇرۇنقى نامى	جەيھۇن
ئىنئام ، ئېھسان	جۇد
ئايرىم ، بۆلەك ، قىسمەن	جۈزئى
ئىزدىمەك ، ئاختۇرماق ، قىدىرماق	جۈستىجۇ
ئېرىق	جۈي
قىدىرغۇچى ، ئىستىگۇچى ، تەلەپ قىلغۇچى	جۈيەندە
ئارتۇق دەرىجىدە غەم - قايغۇ چەكمەك	جىگەر خۇن
جەننەتلەر ، باغلار	جىنان

چ

سەۋەب ، چۈنكى	چەراكى
كەشتە ، گۈل كەشتىلەش ، گۈل چېكىلگەن رەخت	چەكىن
شۇنداق ، ئالاھىدە ، كۆپ خىل	چەندان
چۈنكى	چۈن
چاققان ، تېز ؛ تەييار ، مەھكەم	چۈست

خ

<p>ئۇيقۇ؛ چۈش؛ ئوي، خام خىيال، سەزمە سىلىك تامغا، مۆھۈر؛ ئۈزۈكنىڭ كۆزى؛ ئاخىرقى، تۈگەنچى تىكەن، ئۈچ قاتتىق تاش، گىرانت تاش توپا، تۇپراق؛ توزان؛ دۆلەت تۇپرىقى؛ يەر يۈزى باسقان ئىز؛ ئاياغ ئاستىدىكى توپا؛ ئاددىي خەلق كەمبەغەل ياراتقۇچى، خۇدا، ئاللاھ كۈن چىقىش، شەرق شەرق ياڭاغ، مەڭىز (يۈزنىڭ قىزىرىپ تۇرغان يېرى) سېلىق، تارتۇق، باج پاراق ئاغرىق، ئاغرىق كىشى، كېسەل ياراتقۇچى، ياسىغۇچى دوست، يار ئېگىلىگەن پۈكۈلگەن؛ ئەگرى گۈرۈھ، توپ، دۆۋە گۈزەل، چىرايلىق، كۆركەم گۈزەللەر، چىرايلىقلار قۇياش، كۈن، ئاپتاپ چىقىش، قارشى باش كۆتۈرۈش يېمىش سۈيى، ئۆرۈك سۈيى</p>	<p>خاب خاتەم خار خارە خاك خاكپاي خالىق خاۋەر خاۋەران خەد خەراج خەستە خەللاق خەلىل خەم خەيل خۇب خۇبان خۇرشىد خۇرۇج خۇشاب</p>
---	---

چىرايلىق يۈرۈشلۈك ، يۈرۈشى چىرايلىق	خۇش رەفتار
جەننەت	خۇلد بەرىن
قانلىق ياش تۆككۈچى ، ئاچچىق يىغلىغۇچى	خۇنبار
قان تۆككۈچى ، زەھمىسىز	خۇنرىز
چىرايلىق مېڭىش	خىرام
ئۆزىنى ھەر تەرەپكە تاشلاپ ، ناز بىلەن ماڭغۇچى	خىرامان
ئەقىل - ھۇش ، پاراسەت	خىرەد
يارىتىلىش ؛ ئەزىز خىلقەت - ئەزىز زات	خىلقەت

د

ئەرز قىلغۇچى ، ئادالەت ئىستىگۈچى	دادخاھ
ئاخىرەت	دارۇششەفائەت
قوغدىنىدىغان خەتەرسىز جاي ، پانا جاي	دارۇلئەمان
ئارقا ، سىرت ، دۈمبە ؛ دالالەت قىلغۇچى	داللى
كۈيۈغۇل	داماد
چەت ، ياقا ؛ ئېتەك ؛ ئۆڭكۈر	دامان
ئېغىرلىق ئۆلچىمى (3.2 - 3.5 گرامغا توغرا كېلىدۇ ؛ قەدىمكى دەۋرلەردىكى مېتال پۇل ؛ پۇل كىيىمەك ، كىيىنمەك	دەرەم
ئىشىكىمۇ - ئىشىك كېزىپ يۈرگۈچى ، ساياق ، سەرسان	دەربەر
دەردلىك ، دەردمەن ، ھەسرەتلىك	دەربەدەر
قايتۇرماق ، كەتكۈزمەك ، يۈتۈرمەك ، يوقاتماق	دەردمەند
	دەفئە

ئىشىك ، ئىشىك ئالدى ، ئالدى ، كۆز ئالدى ،	دەرگاھ
تۇرىدىغان جاي ؛ ئوردا ، ساراي	
زامان ، دەۋر ، دۇنيا ؛ قىسمەت ، تەقدىر	دەھر
بۇتخانا ، ئىبادەتخانا ؛ كۆچمە مەنسى ؛ مەيخانا ؛	دەپىر
دۇنيا ، گۈمبەز	
كەم ، ئاز ، تۆۋەن ، پەس ؛ رەزىل	دون
قىممەتلىك نەشەلەرنى سالىدىغان قۇتا	دۇرۇج
شۇنچە چاقچۇچى ؛ كۆچمە مەنسى ؛ شېئىر	دۇرئەفشان
تۈزگۈچى	
كۆڭۈلنى باغلىغۇچى ، ئەزىز سۆيۈملۈك ، قەدىردان ؛	دىلبەند
كۆچ : پەرزەنت	
كۆڭۈل خالايدىغان ، يېقىملىق ؛	دىلبەسەند
ئارزۇ قىلماق ، كۆڭۈل ئىستىمەك	دىلخوي
كۆڭۈلدىن غەمنى كەتكۈزگۈچى	دىلدۇز
كۆڭۈلنى ئالغۇچى	دىلىستان
دىلنى خۇش قىلغۇچى ، سۆيۈملۈك يار	دىلفەرۇز
كۆڭلى ۋەيران ، كۆپ خاپىلىق تارتقان	دىلىغاكار

ر

ئۇلانماق ، باغلانماق ؛ ۋاستە ، مۇناسىۋەت	رابىئە
ئاتلانغۇچى ، ئاتقا مىنگۈچى ؛ يولۇچى ، مېھمان	راكىب
يول ؛ ئۇسۇل ، تەدبىر	راھ
رەھىم قىلغۇچى ، رەھىملىك ، مەرھەمەتلىك	راھىم
ئاسمان - زېمىندىكى ھەممە نەرسىنىڭ ئىگىسى ،	رەببىلىفەلەق
پۈتۈن ئالەمنىڭ ئىگىسى	

نۇر ، يورۇق ؛ ئات ، ئالا چىپار ئات	رەخش
يالتىراق ، پارقىراق ، يالتىراپ تۇرىدىغان	رەخشان
تازا ، ئۈستۈن ، تولۇق ، تولغان ، يېتۈك پۈتۈنلەي ،	رەسا
تۈگەل ، راسا	
مېڭىش ، يۈرۈش	رەفتار
چىرىگەن ، ئەسكىرىگەن	رەمەم
دەردلىك ، كېسەللىك ، كېسەلمەن ، سىقىلىش	رەنجۈر
باغ ، باغچا ، گۈلزارلىق	رەۋزە
تۈڭلۈك ، تۆشۈك ، يورۇق	رەۋزەن
يۈز ، بەت ، چىراي	روي
دەرىجە ، مەرتىۋە ؛ تۈر ، كاتىگورىيە	رۇتبە
كۈن ، بىر كۈن ، كۈندۈز	رۇز
ئامەت ، تەلەي ؛ كۈندىلىك ، ۋاقىت ، مەزگىل	رۇزگار
ئۇششاق ، كىچىك ، ئۇۋاق	رىزە
رازىمەنلىك ، قانائەت ، مەمنۇنلۇق ؛ كۆچمە مەنىسى :	رىزۋان
شۇ نامدىكى جەننەتنىڭ ئىسمى	
ئۈزەڭگە ، كۆچمە مەنىسى : پادىشاھ ھۇزۇرى	رىكاب
ئىككى يۈزلىمىلىك ، ساختىلىق ، ساختا	رىيا (د)

ز

قائىدە بويىچە ، قانۇن بويىچە ، پىرىنسىپ بىلەن	زابىئەن
چاچ بويىدىغان بوياق ؛ چۆلدە ئۆسىدىغان بىر خىل	زاك
دەرەخ	
يادلىغۇچى ، ئەسلىگۈچى ، تەكرارلىغۇچى ، زىكرى	زاكىر
قىلغۇچى	

زەبۇن	ئاجىز ، كۈچسىز ، ئەرزىمەس
زەرد	سېرىق ، سارغايغان
زەرات	چاغلار ، ئۇۋاقلار ، ئاتوملار (بىرلىكى « زەررە »)
زەرىقى	ھوشيارلىق ، ئەقىللىق ، كېلىشكەن ، كۆركەم گۈ- زۇل ، نازۇك ، خۇش سۆزلۈك كىشى
زەلىل	خار ، ئېتىۋارسىز ، پەس ، پەسكەش
زەمىن	زېمىن ، يەر ، مەملىكەت
زەھرە	ئۆت ، ئۆت خالتىسى
زەۋۇق	قىزىقىش ، ھەۋەس ، زوق
زۇلق	چاچ ، كوكۇلا
زۇننار	خىرىستىئان مۇرىتلىرىنىڭ بويىغا ئېسىۋالدىغان كىرىستىنلىرى ، بويۇن زەنجىرى
زۇھد	دۇنيادىن ۋاز كېچىپ تائەت بىلەن شۇغۇللىنىش
زۇھۇر	پەيدا بولۇش ، ئاشكارا بولۇش ، مەيدانغا چىقىش ، كۆرۈنۈش ؛ يورۇق
زىرۇزەبەر	ئاستىن - ئۈستۈن ، ئاغدۇرۇلغان
زىرى دەست	تەۋە بولۇش ، قارام بولۇش ، تەۋەلىك ، تەۋە بولغان ، مەغلۇپ
زىھى	ياخشى ، گۈزەل ، ئاپىرىن ، نېمىدىگەن ياخشى
زىندە	تىرىك ، جانلىق
زىياد	ئارتۇق ، كۆپ ، زىيادە

س

سابىر سەۋرى قىلغۇچى ، سەۋرىلىك ، چىداملىق

تازا، پاك، سۈزۈك، خالس؛ ساپ	سارا
تەزەپ، ياق، تامان	سارى
قەدەھ، شاراب ئىچىدىغان قاچا	ساغەر
يىل؛ ياش؛ قېبرى؛ دەۋر؛ تارىخ	سال
ياسىغۇچى، پەيدا قىلغۇچى	سانمە
ئىگە، خوجا؛ ھەمراھ، يولداش، جاناپ ساھىب	ساھىب
قىران؛ بەختلىك، تەلەپلىك	
سېھرىگەر، جادۇگەر، كۆز باغلىغۇچى	ساھىر
سوئال قويغۇچى، سورىغۇچى؛ تىلەمچى	سايىل (~ سائىل)
تاڭ ئاتار چاغدا چىقىدىغان مەيىن شامال	سەپا
تۇرغۇنلۇق، چىڭ تۇرۇش	سەبات
سېخىلىق، قولى ئۇچۇقلۇق	سەخا
ئېزىستقۇ، ئالۋۇن، گىرىمىسەن، كۆچمە	سەراب
مەنىسى؛ دۇنيا؛ سەراب نەمۇد؛ سەرابقا ئوخ-	
شاش، تېگى يوق	
باشتىن - ئاياغ، ئۇ باشتىن بۇ باشقا، پۈتۈنلەي،	سەراسەر
بارچە؛ ھەممە يەردە	
ئالدىنقى، پېشقەدەم، ئىلغار	سەردەقتەر
لىق، تولا، لىقمۇلىق	سەرشار
باش تارتقۇچى، ئىتائەتسىز، يولغا كىرمەس،	سەركەش
بوي بەرمەس	
مەڭگۈلۈك، ئەبىدى، تۈگىمەيدىغان داۋاملىق.	سەرمەد
ئايىغى ئۈزۈلمەيدىغان	

سەرپە	ئوچۇق ، ئايدىڭ ، روشەن ، ئېنىق
سەقدەر	سەپنى بۆسۈپ ئۆتكۈچى ، باتۇر
سەقەر	دوزاخ ، جەھەننەم
سەگ	ئىت ، كۈچۈك
سەلاسىل	بەك لەززەتلىك ، تەملىك سۇ ؛ جەننەتتىكى بىر بۇلاق
سەلىم	ساغلام ، ئامان ؛ تولۇق ، مۇكەممەل ؛ ساپ ، مۇلا-پىم ، يوۋاش ، توغرا
سەمەد	ھېچبىر نەرسىگە موھتاج بولمىغان ، مۇڭسىز
سەمەند	ئات ، چاپقۇر ئات ؛ خومارەڭ
سەھاب	بۇلۇت ، تۇمان
سەھل	يەڭگىل ، ئاسان ، ئوڭاي ؛ ئەرزىمەس
سەۋسەن	گۈل سەۋسەر
سەئىي	ھەرىكەت ، تىرىشىش ، ئىنتىلىش ، ئۇرۇنۇش
سەئىد	بەختلىك ، راھەتلىك ، بەختىيار
سەيپۇن	سىر دەريانىڭ بۇرۇنقى نامى
سۆبھان	ھېچبىر كەمچىلىكى بولمىغان
سۇخەن	سۆز ، گەپ ، نۇتۇق
سۇد	پايدا ، نەپ ، بەھىر
سۇرۇر	خۇشاللىق ، شادلىق ، سۆيۈنچ ، قۇۋانچ
سۇزان	كۆيگەن ، كۆيۈپ تۇرغان ، يېنىپ تۇرغان ، يالقۇنلۇق ، ئەلەملىك
سۇفەر	قالغان

مەسلىك	سۆكر
يول ، سوپىلىق يولى ، دەرۋىشلىك يولى	سۈلۈك
ياساش ، يارىتىش ؛ ئىش ؛ ھۈنەر	سۈنۈ
ئالما	سب
ئەسكەر ، چېرىك ، قوشۇن	سپاھ
ماخىماق ، ياخشىلىق بىلەن سۈپەتلىمەك	سنايش
زۇلۇم ، جەۋر ؛ سىتەم سازلىق ؛ زالىملىق	سىتەم
زالىم ، زومىگەر ، زۇلۇم سالغۇچى ، ئەزگۈچى	سىتەمكار
« سىتەمكار » غا قارالسۇن	سىتەمگەر
كەك ، كىنا ، خۇسۇمەت ، دۈشمەنلىك ؛ زۇلۇم ؛ ئۇرۇش ؛ جاڭجال	سىتۈزە
چىن ، راستلىق ، توغرىلىق	سىدىق
چىراغ ؛ يورۇقلۇق ؛ نۇر	سىراج
مېتال پۇل ئۈستىگە تامغا ۋە خەت چۈشۈرۈش ، پۇل	سىككە
ياساش ؛ سىككە پەرداز ؛ پۇل سۇققۇچى ، ئويمىكار	
نەيزە ئۇچى ، ئۆتكۈر نەيزە	سىنان
باشقا ، ئۆزگە	سىۋا
سۇ ئىچىپ قانغان ؛ مولچىلىق ، باياشادلىق	سىيراب
كۈمۈش بەدەن ، ئاق بەدەن ؛ ئاپئاق گۈزەل	سىيىبەر

ش

شادلىق بىلەن ، سۆيۈنۈپ	شادان
يېپىلغان ، ئورنىۋالغان ، ھەممىنى ئۆز ئىچىگە ئالغان ؛ تېگىشلىك	شامىل

شايەد

ئېھتىمال ، بەلكىم ، چېغى

شەباب

ياشلىق ، يىگىتلىك ، ياشلىق ، چېغى

شەجەر

دەرەخ ، ياغاچ (كۆپلۈكى «ئەشجار»)

شەرار

ئۇچقۇن ؛ تاۋلىنىش ، پارقىراش

شەرافەت

شەرەپ ، ئالىيجانابلىق ، ئابروي

شەرەر

شولا ، ئۇچقۇن ، يالقۇن

شەرىف

شاراپەتلىك ، قەدىرلىك ، ئۇلۇغ ، ئەزىز

شەقاۋەت

بەختسىزلىك ، بالا

شەقى

بەختسىز ، ئامەتسىز ؛ يارىماس ، بۇزۇق

شەكەرخا

شېكەر چاينىغۇچى ، كۆچمە مەنىسى ؛ شېرىن

سۆزلۈك

شەكەرىستان

شېكەرلىك ، كۆچمە مەنىسى ؛ شېرىن سۆھبەت ،

سۆيۈملۈك يارنىڭ لېۋى

شەكەر بار

شېكەر ياغدۇرغۇچى ؛ كۆچمە مەنىسى ؛ شېرىن

سۆزلۈك

شەمايىل

ئەخلاقىلار ، تەبىئەتلەر ، سۈپەتلەر ، خۇلقلار ؛ شە-

كىل ، سۈرەت ، كۆرۈنۈش

شەمە

شام ، چىراغ ، يورۇق

شەھ

شاھ ، پادىشاھ

شەھادەت

شاھىتلىق ، گۇۋاھلىق ؛ شېھىدە بولماق ، ۋاپات

بولماق

شەھپەر

چوڭ قانات ، قاناتتىكى ئەڭ ئۇزۇن پەيلەر

شەھد

ھەسەل ، بال

شەھسۇۋار

چەۋەنداز ، ئات مىنىشكە ماھىر ؛ ئاتلىق شاھ

شەھۋار

بۈيۈك ۋە ئەلا

شەيى (~ شەيئە)	شەيئى ، نەرسە
شۈرب	ئىچمەك ، ئىچىش
شۈرۈشەر	پىتنە - پاسات
شۈستە	يۇيۇش ، تازىلاش
شۈستشۈ	يۇيۇنۇش ، يۇيۇپ تازىلاش
شۇغل	مەشغۇللۇق ، ئىش ، خىزمەت
شۇمار	ساناش ، ھېسابلاش
شۇئار	ئەسەر ، بەلگە ؛ ئادەت
شكەستە	سۇنغان ، سۇنۇق ؛ مەغلۇپ ؛ مەجرۇھ كۆڭلى قاتە
	تىق ئازار يېگەن

غ

غاردت	بۇلاڭچىلىق ، تالان - تاراج ، قاراقچىلىق ؛ ئولجا ، غەنمەت
غازە	ئۇپا ، ئەڭلىك ، رەڭ
غەردز	مەقسەت ، نىيەت ، قەست
غەلتان	ئايلانغۇچى ، يۇمىلاق
غەنى	باي ، دۆلەتمەن ، مۈلۈكدار
غەير	ئۆزگە ، يات ، باشقا ؛ بېگانە
غۇل	تۆمۈر ھالقا ، زەنجىر ھالقا

ف

<p>توغرا بىلەن ناتوغرىنى ئايرىش ئىقتىدارى بار كشى</p>	<p>فارۇق</p>
<p>بوش ، بىكار ؛ تۈگەتكەن ، ئورۇنلاپ بولغان تالانتلىق ، بىلىملىك ؛ ئالم ؛ كشى</p>	<p>فارىق فازىل</p>
<p>ئېچىش ، ئېلىش (ئىشغال قىلىش) پىلىك ، پىلتە</p>	<p>فەتھ فەتلى</p>
<p>پارلاقلىق ، نۇر ؛ ھەشىمەت ، سۆلەت ، بېزەك خىزمەتچى ، ئورۇن سالغۇچى</p>	<p>فەر فەرراش</p>
<p>تىنچلىق ، خاتىرجەملىك ؛ راھەت ، ئازادلىق ؛ راھەت ئىستىمەك</p>	<p>فەراغ</p>
<p>قۇتلۇق ، قۇۋانچلىق پەزىلەتلەر ، ئارتۇقچىلىقلار (بىرلىكى « فەزىل ») تاڭ يورۇقلۇقى</p>	<p>فەر خۇندە فەزائىل فەلەق</p>
<p>بۇزۇقلۇق ، ناچار ئىش ، زىنا ؛ ھاقارەت ، سۆكۈش ئۈست ، يۇقىرى</p>	<p>فەھش فەۋق</p>
<p>« فەتھ » نىڭ كۆپلۈكى شەكلى پەرق ئېتىش ، تونۇش ، « قۇرئان كەرىم » جۇدالىق ، ئايرىلىش</p>	<p>فۇنۇھ فۇرقان فۇرقەت</p>
<p>ئارتۇق ، ئەلا پېئىللەر ، ھەرىكەتلەر (بىرلىكى « فېئىل ») ؛ ئويغا چۆمۈش ، چوڭقۇر ئويلىنىش تەپەككۈر ، ئىدىيە</p>	<p>فۇزۇن فئال فىكرەت</p>

ق

كەم ، ئاز ؛ كۈچسىز ، ئاجىز ؛ كەمكۆتە ، تولۇق ئەمەس	قاسىر
قەھر - غەزەپ ؛ يەڭگۈچى ، غالىپ	قاھىر
پېرىجە ، تون	قەبا (~ قەبائى)
ئومۇمىي قىرغىن ، ئومۇمىي ئۆلتۈرۈش	قەتلى ئام
قەبىلىلەر ، ئۇرۇقلار	قەبايىل (~ قەبائىل)
ھورۇن ، لۈكچەك ؛ ھاراقكەش ، ئالدامچى	قەللاش
يېقىنلىق	قۇرب
يېقىنلىق ، يېتىشلىك	قۇربەت
قۇلۇپ	قۇفل
قارماق ، ئىلمەك ؛ تۆمۈر نەيزە	قۇللاب
پاختەك ، بويىندا قارا بەلگە بار پاختەك	قۇمىر
قىرغاق ، چەت ، ياقا	قىراغ
گەپ - سۆز	قىلۇقال

ك

تىلەك ، مەقسەت ، ئىستەك ، مۇراد ؛ بەھرە	كام
ۋۇجۇدقا چىققان ، ئارزۇسى ئەمەلگە ئاشقان ؛	كامران
بەخت ، تەلەپ ؛ راھەت ، بەختىيار ،	
قۇدرەتلىك ھۆكۈمران	كامكار
« كامران » غا قارالسۇن	كامباب
مەقسىتىگە يەتكەن	كەبەك
كەكلىك	
تەتۈر ماڭغۇچى ، ھىلىگەر ، مەككار	كەجرەدفنار
بىرەر ئىشنى قايتا - قايتا ئىجرا قىلغۇچى	كەرزار

سۆزلەر ، كەلىمىلەر	كەلىم
يا ، كامالەك	كەمان
بۇغۇش ، سىرتماق ، توزاق ، ئارقان ؛ كۆچمە	كەمەند
مەنىسى : سۆيۈملۈك يارنىڭ چىچى	
سامان يولى	كەھكەشان
بارلىق ، مەۋجۇدلۇق ، دۇنيا	كەۋن
كۆتە ، قىسقا ، كەم ، قۇسۇر	كۇتاه (~ كۇتەھ)
ئېچىش ، ئاچماق	كۇشايىش (~ گۇشايىش)
ھەممە ، بارلىق ، جېمىكى ، پۈتكۈل	كۈلل
تاغ	كۈھ
تاغ كەسكۈچى	كۈھكەن
قىلىق ، ئىش ، رەۋىش ، تەرز ، كۆرۈنۈش	كردار
كۆپ ، نۇرغۇن ، زور مىقداردىكى مول ؛	كسرت
ئېغىرلىق	
مەملىكەت ، ۋىلايەت	كشۋەر
قۇمۇش قەلەم	كىلك
خىمىيە ئالىمى ، خىمىك ، خىمىيە بىلەن شۇ-	كىمياگەر
غۇللانغۇچى	

گ

ئېغىر ، ۋەزىن ؛ گەررانى - ئېغىرلىق ، يۈك ؛	گەران
چالڭ ، توزان	گەرد
ئايلانغۇچى پەلەك ، ئاسمان ، دۇنيا ، تەقدىر ،	گەردۇن
قىسمەت	
چاقىدىغان ؛ چاقىدىغان ھاشارەت (يىلان ،	گەزەندە
چايان ، ھەرە قاتارلىق ھاشاراتلار)	
زەرەر ، ئاپەت ، مۇسبەت	گەزەند

خەزىنە	گەنج
خەزىنىچى ، خەزىندار	گەنجۈر
ئۆتمەك ، كىشىلەر ئۆتۈشۈپ تۇرىدىغان جاي	گۈزەر
بۇلۇڭ ، ياقا - چەت جاي ، خىلۋەت	گۈشە
سۆز ، گەپ	گۈفتار
سۆزلەشمەك ، سۆھبەت	گۈفتىگۈ
گۈل يۈزلۈك ، گۈزەل ، چىرايلىق (" گۈل رۇي " مۇ دېيىلىدۇ)	گۈلرۇ
گۈل رەڭلىق ، قىزغۇچ رەڭ	گۈلفام
يېقىلغان ئوت ، ئوت يېقىلغان جاي ، گۈلخان	گۈلخەن
يىغلىغان ، يىغلىماق	گىربان
كىيىمنىڭ ياقىسى ؛ چاكى گىربان - ياقا يىرتىقى	گىربان
تۈگۈن ، چىگىك ؛ قىيىن ، گىرىبىكارلىق - چىگىكىلىك ، چىگىشلىك	گىرىپ

ل

1) سۆزلەرگە قوشۇلۇپ « ئەمەس ، بولماس ، يوق ، تۈگۈل » مەنىلىرىدە كېلىدۇ ؛ لائىلاج - ئىلاجىسىز ؛	لا
ماكانسىز ، جايىسىز ، بوشلۇق	لاھەكان
ئۆلمەس ، ئەبەدى ، مەڭگۈ	لايەمۇت
يۇمشاق ؛ گۈزەل مۇلايىم ، كېلىشكەن ، يېقىملىق ، نازۇك	لەتىف
كۆز يۇمۇپ ئاچقۇچى بولغان ۋاقىت ؛ ھەمىشە	لەھزە
تاختا ، يېزىش تاختىسى	لەۋھ
قىزىل رەڭلىك چىن تاش ؛ كۆچمە مەنىسى ؛ قىيىقزىل	لەئىل
لەۋ	

لەنە تەكە ئۇچرىغان ، مەلئۇن ، قارغىش تەككەن ، لەنىتى ،
شەپتان

ئەيىلىمەك ، جىلمەك
كۆرۈشمەك ، يولۇقماق ، تېپىشماق ؛ يۈز ، چىراي كۆرۈ-
نۇش (~ لىقائ)

م

ماجىرا ، جاڭجال غەلۋە	ماجىرا
... دىن باشقا ، غەيرى	ماسىۋا
ئوخشاش ، كەبى ، تەڭداش ، ئەينى ، ... دەك	مانەتد
مەسىلە ؛ ئىش ؛ مەزمۇن ؛ تىلەك ، ئىستەك ، مەقسەت ، مۇددىئا ، تەلەپ قىلىنغان نەرسە	مەتلەب
توپلىنىدىغان جاي ، يىغىن	مەجمەە
سوزۇلغان ، ئۆزۈنغا تارتىلغان ، سوزۇق	مەدىد
يېقىملىق ، سۆيۈملۈك	مەرغۇب
گۆرۈگە قويۇلغان ، گۆرۈگە ئېلىنغان ، گۆرۈگە بېرىل- گەن	مەرھۇن
تۇرار جاي ، ئورۇن ، ئۆي	مەسكەن
ئىيسانىڭ لەقىمى	مەسىھ
« مەسىھ » كە قارالسۇن	مەسىھا
بەختلىك ، سائادەتلىك ، بەختىيار ، راھەتلىك	مەسىئۇد
تەبىئەت ، خاراكتېر ، ئادەت ، خۇلق ؛ رەۋىش	مەشرەب
كۆزگە كۆرۈنگەن	مەشھۇد
غەزەپكە ئۇچرىغان ، غەزەپ ئاستىدا قالغان	مەغزۇب
ئۇرۇشۇپ ئېلىنغان ، بويسۇندۇرۇلغان	مەقتۇھ
ئۆلتۈرۈلگەن ، قەتل قىلىنغان	مەقتۇل
بىرەر جايدىن قايتىش ؛ قەدەم قويۇش	مەقدەم
يېقىنلاشقان ، يېقىن ؛ قوشۇلغان ، يانداشقان	مەقرۇن

يوشۇرۇن ، مەخپى	مەكنۇن
سوزۇلغان ، ئۇزارتىلغان	مەمدۇد
بىكار قىلىنغان ، ئىستېمالدىن قالدۇرۇلغان ، رەت قىلىنغان	مەنسۇخ
يەڭگۈچى ، غالىپ ، نۇسرەت تاپقۇچى	مەنسۇر
نەقىل قىلىنغان ، بىرسىنىڭ ئېيتقانلىرىدىن كۆچۈرۈلگەن	مەنقۇل
ئاي ؛ كۆچمە مەنىسى : گۈزەل يار ؛ مەھلىقا :	مەھ (~ ماھ)
ئاي يۈزلۈك	
① ئورۇنلار ، يەرلەر ، جايلار ، ماكانلار ②	مەھال (بىرلىكى مەھەل)
ۋاقىتلار ، پۇرسەتلەر ، زامانلار	
سۆيۈملۈك ، گۈزەل	مەھ جەبىن
ئايىرىلىپ قالغان ، ئۇزاقلاشقان ؛ مەھرۇم	مەھجۇر
غەملىك ، قايغۇلۇق ، خاپا	مەھزۇن
ئايغا ئوخشايدىغان ، گۈزەل	مەھۋەش
ئىبادەت قىلىنغان ، قۇللۇق قىلىنغان (ئاللا)	مەئبۇد
باشپانا ، تۇرار جاي	مەئۋا
پۇراقلىق ، خۇش بۇي ، ئەتىرلەنگەن	مۇئەتتەر
سازەندە ، چالغۇچى ناخشىچى	مۇترىب
قىسقارتىلغان ، قىسقىچە ، ئىخچام ، قىسقىسى	مۇختەسەر
داۋاملىق ، ھەمىشە	مۇدام
چۈمۈلە	مۇر
مەردلىك ، جەسۇرلۇق ؛ ئادەمگەرچىلىك ، سېخىيلىق	مۇرۇۋۋەت
ھەمسۆھبەت ، دوست ، ئۆلپەت	مۇساھىب
جەلىپ قىلىنغان ، ئۆزىگە قارىتىلغان	مۇسەخخەر
قوبۇل ئېتىلىگەن ، تىلىگەن نەرسىسى مەقبۇل بولغان	مۇستەجاب
پايدا ئالغۇچى ، بەھرىلەنگۈچى	مۇستەفيد

غەملىك ، قايغۇلۇق ، گىرىپتار ؛ بىچارە ، موھتاج
 ھەقلىق ، تېگىشلىك ، لايىق ، مۇناسىپ ، ئەرزىيدىغان
 قارا رەڭلىك خۇش پۇراقلىق نەرسە ؛ ئىپار ؛ كۆچمە
 مەنىدە : چاچنىڭ قارىلىقى ۋە ھىدى
 مۇشك ھىدلىق ؛ مۇشك رەڭلىك ، قارا تۈسلۈك
 مەي توشغۇچى ، مەيخانە خىزمەتكارى
 پايدىلىق ؛ مەنلىك
 ① مەملىكەت ، ۋەتەن ؛ ② مال - مۈلۈك
 ئىمتىيازلىق ، يۈكسەك ؛ تاللانغان
 پاك ، دىيانەتلىك
 ئىنتىزار ، تەقەززا
 تانغۇچى ، تانغان ، ئىنكار قىلغۇچى
 ئۈلپەت ، ھەمدەم ، ئايرىلماس دوست
 مۇھەببەت باغلىغۇچى ، دوست تۇتقۇچى
 ئادەت ، ئادەتلەنگەن ، ئۆگەنگەن
 ئەينەك
 قۇشنىڭ تۇمشۇقى ، تۇمشۇق

مۇستەمەند
 مۇستەھەق
 مۇشك
 مۇشكىن
 مۇغبەچە
 مۇفد
 مۈلك
 مۇمتاز
 مۇنەززەھ
 مۇنتەزىر
 مۇنكىر
 مۇنسى
 مۇھىب
 مۇئاد
 مىرئات
 مىنقار

ن

كۆرۈنمەيدىغان ، يوقىلىپ كەتكەن ، دېرەكسىز ؛ يوشۇ-
 رۇنغان ، مەخپى
 ① ئوت ، يالقۇن ، كۆچمە مەنىسى ؛ دوزاخ . ② ئانار
 سېرىق رەڭلىك ، قېنىق سېرىق
 چۈشكەن ، تۆۋەنلىگەن ، ئازلىغان
 تەرتىپكە سالغۇچى ، رەتكە سالغۇچى ؛ شېئىر
 ئوقۇغۇچى ، شائىر
 نەسبەت قىلغۇچى ، تەسەللى بەرگۈچى
 كىيىك كىندىكى ، كىندىك ؛ « مۇشك » كە قارالسۇن

ناپەدد
 نار
 نارەنجى
 نازىل
 نازىم
 ناسىپ
 نافە

ئېگىز - پەس ، تەكشى ئەمەس ، ئوڭۇشلۇق بولمى-
غان ؛ كۆچمە مەنىدە : مۇناسىپ بولمىغان ، توغرا
بولمىغان

ئاۋەك

ئوق (ياننىڭ ئوقى) ؛ كۆچمە مەنىسى : كىرىپك
ئالدىن ئېيتىش ، ئالدىن مۆلچەرلەش ، پەيغەمبەرلىك

نەبۇۋۋەت

بۇرچ

شاھمات ياكى قاتارغا ئوخشاش بىر خىل ئويۇن
بوتى كۆز دېيىلىدىغان گۈل (ئەدەبىياتتا كۆپرەت

نەرد

نەرگىس

چىرايلىق كۆزگە ئوخشىتىلىدۇ)

قارىغۇچى ، كۆرگۈچى ، تاماشىچى

نەزارە

نەسىل ، نەسەپ ، كېلىپ چىقىش

نەزاد

غەملىك ، غەم كەلتۈرىدىغان ؛ پەس ، خار

نەزەند

تاڭ شامىلى ، مەيىن شامال ، سالىقىن شامال

نەسىم

خۇشاللىق ، شادلىق ، سۆيۈنچ ، روھلۇق

نەشات

نەق ، پۇل ، ئاقچا ، بايلىق

نەقد

چېلىنىش (مۇزىكا) ؛ كۆيۈنۈلگەن

نەۋاخىنە

يېڭى ئۈنگەن ، ياش ، تازا

نەۋرەس

يازما ، يېزىۋېلىنغان ، خەت - چەك ، ھۆججەت

نەۋىشتە

خىل ، تۈر ، سورت

نەۋد

سۈپەت ، سۈپەتلەش ، تەرىپلەش ، ماختاش

نەئت

باھار ئېيى

نەيسان

چۈشمەك ، قايتماق ، يانماق ، قويماق

نۇزۇل

ئىچىش ؛ شېرىن ، تاتلىق ، لەززەت ، زوق

نۇش

ھېكمەتلىك سۆز ، چوڭقۇر مەنىلىك سۆز ؛ چىراي-

نۈكتە

لىق سۆز

ئولتۇرغۇچى ، تۇرغۇچى

نىشىن

ياخشى ، گۈزەل ؛ (نىكۇ : ياخشى ، گۈزەل)

نىك

قاراۋۇل ، قورۇقچى ، قوغدىغۇچى ، پاسىبان

ئۈزۈك ، تامغا

يوشۇرۇن ، مەخپى ، غايىپ

۵

ھازىق

ھامۇن

ھەجەر

ھەدەقى

ھەدىقە

ھەراس

ھەرب

ھەرقى

ھەرىق

بەك بىلىملىك ، تەجرىبىلىك ، ئۇستا ، ماھىر

تۈزلەڭ ، دەشت ، چۆل ، دالا ، ۋادە

تاش (كۆپلۈكى « ئەھجار »)

بەلگە ، نىشان ، قارا ؛ مەقسەت ، ئوي

باغ ، گۈلزار

قورقۇش

سوقۇش ، ئۇرۇش ، ئېتىش

ھەرپ ، بەلگە ، نىشان ؛ سۆز

يانغىن ، ئوت كېتىش ، ئوت ئاپىتى ؛

كۆيگۈچى ، كۆيدۈرگۈچى

① مىڭ ؛ ② بۈلبۈل

قايغۇلۇق ، مۇڭلۇق ، غەمكىن ، ھەسرەتلىك

ئوخشاش

ماختاش ، مەدھىيە

بىرگە ئولتۇرغۇچى ، ھەمسۆھبەت

يەنە ، تېخى ، ھازىرغىچە ، ھېلىغىچە ، تېخىچىلا

① قىشلاق ، يېزا ؛ ② تىرىك ، جانلىق

قىممەت باھا تاشلار سېلىنىدىغان كىچىك قۇتا

زىننەتلىك كىيىم ، تون ، چاپان

پەردە ، توساق ؛ ئۇيات ، ئۇيۇلۇش

سېغىنىدىغان ، ساقلىنىدىغان جاي ، پانا جاي ؛

تۇمار

چەكلەش ، رەت قىلىش ، مەھرۇملۇق

يۇمشاق تەبىئەتلىك ، يوۋاشلىق ؛ سەۋر چانلىق

ھەزار

ھەزىن

ھەمتا

ھەمد

ھەمىنىش

ھەنۇز

ھەي

ھۇققە

ھۈللە

ھىجاب

ھىرز

ھىرمان

ھىلم

باغلىق ، باغلىغۇچى ، تۇتاش ، ئالاقىدار ، تۇغقان ؛ ئەگەشكۈچى	ۋابەستە
تەتۈر ، پەس ؛ ئاغدۇرۇلغان	ۋازۇن (~ ۋازگۈن)
ئۇلاشقۇچى ، ئېرىشكۈچى ، يېتىشكەن	ۋاسىل
① يۈز ، بەت ، چىراي ؛ ② سەۋەب ، باھانە ؛ خىزمەت ھەققى	ۋەجھ
ھارامدىن ساقلىنىش ، مەنى قىلىنغان ئىشلاردىن ئۆزىنى تارتىش ، تەقۋالىق ، پەرھىزچىلىك	ۋەردە
ماختاش ، تەرىپلەش ، مەدھىيەلەش ، تەسۋىرلەش ئۇچۇقلۇق ، رۇشەنلىك	ۋەسفى
ئۇلاشماق ، يېقىنلاشماق ؛ ئۆيلەنمەك (كۆچمە مەنىدە)	ۋۇزۇ (~ ۋۇزۇھ)
يېتىشىش ، ئېرىشىش	ۋۇسۇل
ھەمىشە ئەستە تۇتۇشقا تېگىشلىك ۋەزىپە	ۋىرد

ئى

تەپ تارتىش ، خىجىل بولۇش ، رەت قىلىش	ئىبا
ئاچچىق ، غەزەپ ، قەھەر ؛ قىيناق	ئىتاب
خۇدا ، تەڭرى	ئىزىد
بايلىق ، مول ، باي	ئىستىغنا
پاكلىق ، بىگۇناھلىق	ئىسىمەت
شۇغۇللىنىش ، مەشغۇللۇق	ئىشتىغال
ئېلىش ، ئارىيەت ئېلىش ؛ ئوخشىتىش ، كۆچۈرمە قىلىپ ئېلىش	ئىقتىباس
زورلاش ، مەجبۇرلاش ؛ يىرگىنىش ، خۇنۇك دەپ قاراش	ئىكراھ

بىر نەرسىنىڭ يەنە بىر نەرسىگە ئايرىۋالغۇسىز
 بولۇپ ئوخشاپ كېتىشى ، ئايرىمىسىزلىق
 مەجبۇرلاش ؛ قارشى چىقالماسلىق ، يېڭىلىش
 ياردەم بەرمەك ، كۆمەكلەشمەك
 ئىشەنچ ، ئېتىقاد
 مەرھەمەت ، ئىلتىپات ، ياردەم ، ياخشىلىق
 چېچىلماق ، تارالماق ، تارقىتىلماق
 ئاياغ ، سوڭ ، ئاخىر ، ئاقىۋەت ، چەك

(ئىلزام)

ئىمداد

ئىنان

ئىنايەت

ئىنتىشار

(ئىنتىھاء)

ي

(ياسمەن)

خۇش بۇي پۇرايدىغان ئاق ياكى سېرىق
 چېچەكلىك گۈل (گۈلى ياسمەن)
 ياردەمچى ، مۇئاۋىن ، مەدەتكار
 يېقىنلاشتۇرماق ، يېقىن كەلتۈرمەك
 يېقىنلاشماق ، يېتىشمەك
 يېقىن
 خۇدا ، تەڭرى ، ئىلاھ ، پەرىشتە
 بىرلا ، تەڭداشسىز ، تېڭى يوق ، بىردىنبىر
 قىيامەت ، ئاخىرەت

ياۋەر

ياۋۇتماق

ياۋۇشماق

ياۋۇق

يەزدان

يەكنا

يەۋمونۇشۇر

مەسئۇل مۇھەررىرى : سۇلتان ھاشىم
مۇقاۋىسىنى لايىھىلىگۈچى : تۇردى قادىر نازىرى

قەلەندەر

دىۋانى قەلەندەر

نەشىرگە تەييارلىغۇچى : ئىسراپىل يۈسۈپ

*

شىنجاڭ خەلق نەشرىياتى نەشىر قىلدى ۋە تارقىتى

(ئۈرۈمچى شەھىرى جەنۇبىي ئازادلىق يولى 0348)

شىنجاڭ شىنخۇا باسما زاۋۇتىدا بېسىلدى

فورماتى : 850×1168 مىللىمېتىر 1/32

باسما نۇسخى : 10.75 قىستۇرما ۋارىقى : 5

1995 - يىلى 9 - ئاي 1 - نەشرى

1995 - يىلى 9 - ئاي 1 - بېسىلىشى

تىراژى : 1100 — 1

ISBN7-228-03462-7/1 • 1219

ئاددىي مۇقاۋىلىقى : 40 . 19 يۈەن

باھاسى :

قاتتىق مۇقاۋىلىقى : 50 . 21 يۈەن

责任编辑:苏里坦·阿西木
封面设计:吐尔地卡德尔·纳孜尔

坎兰达尔
坎兰达尔诗集

伊斯拉菲尔·玉苏甫 整理

策划:新疆维吾尔自治区维吾尔古典文学研究会

新疆人民出版社出版发行
(乌鲁木齐市解放南路348号 邮政编码830001)
新疆新华印刷厂印刷

850×1168毫米 32开本 10.75印张 5插页
1995年9月第1版 1995年9月第1次印刷
印数:1—1100

ISBN7-228-03462-7/I·1219

定价:平装:19.40元 精装:21.50元



ISBN 7-20-1-11111-1
定价：1.50元

新华书店

7-20-1-11111-1



1.50元